

వేమూరీ దుర్గానాగేశ్వర రావుగారు స్మృతి గ్రన్థావలీ

వేమూరీ దుర్గానాగేశ్వర రావుగారు స్మృతి గ్రన్థావలీ

శాస్త్ర శృంగార

ఐతరేయోపనిషత్ |

ఆనన్దగిరికృతటీకాసంవలితశాంకరభాష్యసమేతా |

తథా చ

విద్యారణ్యవిరచితా ఐతరేయోపనిషద్దీపికా |

ఓం తత్సద్బ్రహ్మణే నమః |

ఋగ్సామాజురణ్యకాణ్డాంతర్గతద్వితీయారణ్యకస్తా

ఐతరేయోపనిషత్ |

ఆనన్దగిరికృతటీకాసంవలితశాంకరభాష్యసమేతా |

పరిసమాప్తం కర్మ సహపరబ్రహ్మవిషయవిజ్ఞానేన | సైషా కర్మణో జ్ఞానసహితస్య పరా
గతిరుక్తవిజ్ఞానద్వారేణోపసంహృతా | "ఏతత్సత్త్వం బ్రహ్మ ప్రాణాఖ్యమ్" "ఏష ఏకో దేవః"
"ఏతస్యైవ ప్రాణస్య సర్వే దేవా విభూతయః" "ఏతస్య ప్రాణస్యాఽఽత్మభావం గచ్ఛన్దేవతా
అప్యేతి" ఇత్యుక్తమ్ | సోఽయం దేవతాప్యయలక్షణః పరః పురుషార్థః | ఏష మోక్షః | స చాయం

వేమూరీ దుర్గానాగేశ్వర రావుగారు స్మృతి గ్రన్థావలీ

యథోక్తేన జ్ఞానకర్మసముచ్చయసాధనేన ప్రాప్తవ్యో నాతః పరమస్తీత్యేకే
ప్రతిపన్నాస్తాన్నిరాచికిర్దురుత్తరం కేవలాత్మజ్ఞానవిధానార్థమాత్మా వా ఇదమిత్యాద్యాహా।

ఆత్మా వా ఇదమిత్యాదినా కేవలాత్మవిద్యారమ్భస్యావసరం వక్తుం వృత్తం కీర్తయతి — పరి
సమాప్తమితి। తత్పరిసమాప్తిః కథం గమ్యత ఇత్యాశఙ్క్య తత్ఫలోపసంహారాదిత్యాహ —
సైషేతి। పురా గతిః పరం గన్తవ్యం ప్రాప్తవ్యం ఫలమిత్యర్థః। ఉపసంహారమేవ వాక్యోదాహరణేన
దర్శయతి — ఏతదితి। తత్ర సహ సర్వేణ భోజ్యేన సంయుక్తోఽధ్యాత్మాధిదైవలక్షణః ప్రాణః
సత్త్యేశభవాచ్యో భవతీతి ప్రాణస్వరూపమనేన వాక్యేనోపసంహృతమిత్యర్థః। అనేన ప్రాణ
ఏక ఏవేత్యుక్తమిత్యాహ — ఏష ఇతి। తద్ధి వాగ్గ్నాదయో దేవాః క ఇత్యాశఙ్క్య “తస్య
వాక్తన్తిరథాతో విభూతయోఽస్య పురుషస్య” ఇత్యాదినా ప్రాణస్వైవ విభూతయో విస్తారా
ఇత్యుక్తమిత్యాహ — ఏతస్యైవేతి। ఏవం సర్వాత్మకప్రాణస్యాఽఽత్మత్వేన
విజ్ఞానాత్మకస్సహితాత్సర్వదేవతాత్మకప్రాణప్రాప్తిలక్షణం ఫలం “ప్రజ్ఞామయో దేవతామయో
బ్రహ్మమయోఽమృతమయః సంభూయ దేవ-

ఇయమైతరేయోపనిషదైతరేయబ్రాహ్మణారణ్యకాణ్డాన్తర్గతాద్వితీయారణ్యకస్థచతుర్థపంచమ
షష్ఠేత్యధ్యాయత్రికరూపా। అస్యా అధ్యాయత్రికరూపాయా ఉపనిషదః ఖణ్డషట్కం
వర్తతేఽతోఽస్యా ఆత్మషట్కమితి నామ్నా ప్రసిద్ధిః।

తా అప్యేతి య ఏవం విదే” ఇత్యనేన వాక్యేనోపసంహృతమిత్యాహ — ఏతస్యేతి। తథా చ
జ్ఞానసహితేన కర్మణా కేవలాత్మస్వరూపావస్థానలక్షణమోక్షస్యాసిద్ధేస్తత్సిద్ధ్యర్థం
కేవలాత్మవిద్యారమ్భస్యేదానీమవసర ఇతి భావః। అత్రాన్తరే
సర్వాత్మకసూత్రాత్మప్రాప్తివ్యతిరిక్తమోక్షస్యాభావాత్తదర్థం కేవలాత్మవిద్యారమ్భో న యుక్త ఇతి
కేషాంచిన్మతముత్థాపయతి — సోఽయమితి। ఏతస్యైవ విషయాదిమతః సుఖరూపత్వేన
పురుషార్థత్వాన్మోక్షత్వం న నిర్విషయస్య కేవలాత్మస్వరూపావస్థానస్యేత్యాహ — ఏష ఇతి।
అయమపి చేన్మోక్షః కేవలాత్మజ్ఞానేన సాధ్యత తదా తదారమ్భోఽర్థవానిత్యాశఙ్కయ
సవిశేషేణైవ సాధనేన సిద్ధియుక్తేత్యాహ — స చేతి। ఆత్మనః సవిశేషత్వేన కేవలాత్మవిద్యాయా
అభావాదపి న తస్యా హేతుత్వమిత్యాహ — నాతః పరమితి। తన్మతం ప్రదర్శ్య

వేమూరీ దుర్గానాగేశ్వర రావుగారు స్మృతి గ్రన్థావలీ

తన్నిరాకరణార్థత్వేన కేవలాత్మవిద్యావాక్యమవతారయతి — తానితి | కేవలాత్మజ్ఞానేతి
నిర్విశేషాత్మవిషయత్వమకర్మనిష్ఠత్వం కర్మానభ్యుత్పన్నం కర్మాసంబంధితత్వం చ
కైవల్యమిహ వివక్షితమిత్యర్థః |

కథం పునరకర్మసంబంధికేవలాత్మవిజ్ఞానవిధానార్థ ఉత్తరో గ్రన్థ ఇతి గమ్యతే |
అన్యార్థానవగమాత్ | తథా చ పూర్వోక్తానాం దేవతానామగ్నాదీనాం సంసారిత్వం
దర్శయిష్యత్యశనాయాదిదోషవత్త్వేన తమశనాపిపాసాభ్యామన్వవార్జదిత్యాదినా |
అశనాయాదిమత్సర్వం సంసార ఏవ పరస్య తు బ్రహ్మణోఽశనాయాద్యత్యయశ్రుతేః |
భవత్వేన కేవలాత్మజ్ఞానం మోక్షసాధనం న త్వత్రాకర్మేవాధిక్రియతే | విశేషాశ్రవణాత్ |
అకర్మణ ఆశ్రమ్యంతరస్యేహాశ్రవణాత్ | కర్మ చ బృహతీసహస్రలక్షణం
ప్రస్తుత్యానంతరమేవాఽఽత్మజ్ఞానం ప్రారభ్యతే | తస్మాత్కర్మేవాధిక్రియతే |

నను "అత్మా వా ఇదమ్" ఇత్యాది కథం కేవలాత్మవిషయం "స ఇమాల్లోకానసృజత" ఇతి
లోకసృష్టిప్రతీతేః | తస్యాశ్చ సవిశేషహిరణ్యగర్భాదికర్తృకత్వేన పురాణేషు ప్రసిద్ధేః | తాభ్యో
గామానయదిత్యాదివ్యవహారాణాం లోకే సవిశేషవిషయత్వప్రసిద్ధేః | పూర్వత్ర "అథాతో రేతసః
సృష్టిః" "ప్రజాపతే రేతో దేవాః" ఇత్యత్ర ప్రజాపతిశబ్ధితస్య హిరణ్యగర్భస్య ప్రస్తుతత్వాచ్చ
తస్య తద్విషయత్వస్యాచిత్వాదిత్యాత్మ గృహీతిరిత్యధికరణపూర్వపక్షన్యాయేన శఙ్కతే —
కథమితి | సవిశేషవిషయత్వే సత్త్వాత్మవిద్యాయాః కర్మాసంబంధోఽప్యసిద్ధ
ఇత్యభిప్రేత్యేక్తమకుర్మసంబంధీతి | "అత్మా వా ఇదమేక ఏవాగ్ర ఆసీత్"
ఇత్యద్వితీయాత్మోపక్రమాత్ | "ఏష బ్రహ్మైష ఇన్ద్రః" ఇత్యాద్యనుక్రమ్య "సర్వం
తత్ప్రజ్ఞానేత్రం ప్రజ్ఞానే ప్రతిష్ఠితమ్" ఇతి ప్రజ్ఞానశబ్ధితప్రత్యగాత్మాధిష్ఠానత్వేన
తద్వ్యతిరేకేణ బ్రహ్మశబ్ధితహిరణ్యగర్భాదిప్రపంచస్యాభావముక్త్యా ప్రజ్ఞానం
బ్రహ్మైత్యద్వితీయాత్మనోపసంహారాత్ "స ఏతమేవ పురుషం బ్రహ్మ తతమమపశ్యత్" ఇతి
మధ్యే పరామర్శాద్బ్రహ్మాత్మైతీయత్వస్య మానాంతరాగమ్యత్వేనాపూర్వత్వాదముష్మిన్నన్వర్థే
లోకే సర్వాన్మామానాప్త్యాఽమృతః సమభవదితి
స్వర్గశబ్ధితనిరతిశయముఖాత్మకబ్రహ్మణైక్యేన స్థితస్య
తదశంభూతవైషయికసర్వానన్తప్రాప్తిలక్షణఫలోక్తేః | సృష్ట్యాద్యర్థవాదాత్ "స ఏతమేవ
సీమానం విదారైతయా ద్వారా ప్రాపద్యత" ఇతి ప్రవేశోక్తేః | "తస్య త్రయ ఆవసథాస్త్రయః
స్వప్నాః" ఇతి జాగ్రదాద్యవస్థాత్రయస్య స్వప్నత్వేన మిథ్యాత్వోక్త్యుపపత్తేశ్చ |
నిర్విశేషాద్వితీయాత్మపరత్వావగమేన గ్రన్థస్యార్థాంతరశఙ్కా-
నవకాశాల్లోకాదిసృష్టుక్తేశ్చాధ్యారోపాపవాదాభ్యాముక్త్యాప్రతిపత్త్యర్థమాత్మన్యధ్యారోపాత్పర
మాత్మైవేహోఽఽత్మశబ్దేన గృహ్యత ఇతరవత్ | యథేతరేషు సృష్టిశ్రవణేషు "తస్మాద్వా
ఏతస్మాదాత్మన ఆకాశః సంభూతః" ఇత్యేవమాదిషు పరస్యాఽఽత్మనో గ్రహణం యథా

వేమూరీ దుర్గానాగేశ్వర రావుగారు స్మృతి గ్రన్థావలీ

వేతరస్మిల్లోకిక ఆత్మశబ్దప్రయోగే ప్రత్యగాత్మైవ ముఖ్య ఆత్మశబ్దేన గృహ్యతే తథేహపి
భవితుమర్హతి | కుతః | వాక్యార్థదర్శనాత్ |
ఆత్మగృహీతిరితరవదుత్తరాదిత్యధికరణసిద్ధాంతన్యాయేన కేవలాత్మపరత్వనిశ్చయాన్న
సవిశేషపరత్వముత్తరగ్రన్థస్యేత్యాహ — అన్యార్థేతి | యచ్చైష ఏవ మోక్ష ఇత్యుక్తం తత్రాఽఽహ
— తథా చేతి | తథా సంసారిత్వం చ దర్శయిష్యతీత్యన్వయః | తం హిరణ్యగర్భస్య స్థూలం
రూపం వైరాజం పిణ్డమశనాయాపిపాసాభ్యాం సంయోజితవానీశ్వర ఇతి శ్రుత్యర్థః |
అశనాయాదిమత్వేఽపి నిరతిశయసుఖవత్వేన దేవతాభావస్య మోక్షత్వం స్యాదిత్యత ఆహ —
అశనాయాదీతి | అశనాయాదేర్దుఃఖనియతత్వాన్నిరతిశయసుఖవత్వం తస్యాసిద్ధమితి
సంసారిత్వమిత్యర్థః | యచ్చ నిర్విశేషాత్మస్వరూపావస్థానస్య విషయాదిరహితత్వేన న
మోక్షత్వమితి తదసత్ | తస్య యోఽశనాయాపిపాసే శోకం మోహం జరాం
మృత్యుమత్యేతీత్యశనాయాద్యత్యయశ్రుతేస్తన్నియతదుఃఖాప్రసక్తేః | స్వతశ్చ "అనన్తో
బ్రహ్మేతి వ్యజానాత్" ఇతి శ్రుత్యంతరాదముష్మిన్స్వర్గే లోక
ఇతీహాప్యానన్తరూపతావగమాత్స్వర్గశబ్దస్య సుఖసామాన్యవాచిత్యాత్ "అనన్తే స్వర్గే లోకే
బ్రహ్మవిదః స్వర్గ లోకమిత ఊర్ధ్వం విముక్తాః" ఇత్యాదిశ్రుతిషు బ్రహ్మనన్తే
స్వర్గశబ్దప్రయోగాచ్చ | తస్య విషయాభావేఽపి పురుషార్థత్వాన్మోక్షత్వమిత్యాహ — పరస్య
త్వేతి | ఏవం నిర్విశేషాత్మవిద్యాయా మోక్షసాధనత్వమభీకృత్య తస్యా
అకర్మనిష్ఠత్వనియమరూపం కైవల్యం న సంభవతీతి వదన్సంన్యాసమాక్షిపతి —
భూవత్వేతి | విశేషాశ్రవణమేవ స్ఫోటయతి — అకర్మణ ఇతి | సంన్యాసిన ఇత్యర్థః | న కేవలం
విశేషాశ్రవణం కింతు సంనిధానాత్కర్మణః ప్రతీతేః కర్మసంబన్ధిత్య-

* పరమాత్మైవేత్యాది వాక్యార్థదర్శనాదిత్యంతం క. ఖ. గ. సంజ్ఞితపుస్తకేషు నాస్తి |

నియమశ్రవణం చాస్తీత్యాహ — కర్మ చేతి | తథా చ తద్వారా కర్మ సంనిహిత ఇత్యర్థః |
తస్మాదితి | తతో న కర్మత్వాగరూపసంన్యాసాశ్రమోఽస్తీత్యర్థః |

న చ కర్మాసంబన్ధ్యాత్మవిజ్ఞానం పూర్వవదన్త ఉపసంహారాత్ | యథా కర్మసంబన్ధినః
పురుషస్య సూర్యాత్మనః స్థావరజఙ్గమాదిసర్వప్రాణ్యాత్మత్వముక్తం బ్రాహ్మణేన మన్తేన చ

వేమూరీ దుర్గానాగేశ్వర రావుగారు స్మృతి గ్రన్థావలీ

సూర్య ఆత్మేత్యాదినా, తథైవ "ఏష బ్రహ్మైష ఇన్ద్రః" ఇత్యాద్యుపక్రమ్య సర్వప్రాణ్యాత్మత్వమ్ |
యచ్చ స్థావరం సర్వం తత్ప్రజ్ఞానేత్రమిత్యపసంహరిష్యతి | తథా చ సంహితోపనిషది —
"ఏతం హ్యేవ బహ్వచా మహత్యుక్తే మీమాంసంతే" ఇత్యాదినాం కర్మసంబన్ధిత్వముక్త్యా —
"సర్వేషు భూతేష్వేతమేవ బ్రహ్మేత్యాచక్షతే" ఇత్యుపసంహరతి | తథా తస్యైవ
యోఽయమశరీరః ప్రజ్ఞాత్మేస్యక్తస్య యశ్చాసావాదిత్య ఏకమేవ తదితి
విద్యాదిత్యేకత్వముక్తం | ఇహాపి కోఽయమాత్మేత్యుపక్రమ్య ప్రజ్ఞాత్మత్వమేవ ప్రజ్ఞానం
బ్రహ్మేతి దర్శయిష్యతి | తస్మాన్నాకర్మసంబన్ధ్యాత్మజ్ఞానమ్ |

ఏవమాత్మవిద్యాం కేవలాం కర్మాసంబన్ధినీమఙ్గీకృత్య తస్యా అకర్మినిష్ఠత్వనియమో
నిరాకృతః | ఇదానీమఙ్గీకారం పరిత్యజతి — న చేతి | పూర్వత్ర కర్మసంబన్ధిజ్ఞానవిషయస్య
సర్వాత్మత్వోక్తేరేష బ్రహ్మేత్యాదినాఽత్రాపి సర్వాత్మత్వోక్తేస్తేనైవ లిఖేనాస్యాప్యాత్మజ్ఞానస్య
కర్మసంబన్ధిత్వానుమానాద్వక్ష్యమాణస్యాఽఽత్మజ్ఞానస్య న కర్మాసంబన్ధిత్వమిత్యర్థః |
సంగ్రహవాక్యం వివృణోతి — యుధేత్యాదినా | కర్మసంబన్ధిన ఇతి | తస్య "ఏష హీమం
లోకమభ్యర్చత్" "పురుషరూపేణ య ఏష తపతి" ఇత్యాదినా సూర్యాత్మత్వముక్త్యా తస్య
సర్వాత్మత్వం "తస్మాచ్చతర్పిన ఇత్యాచక్షత ఏతమేవ సంతమ్" ఇత్యాదినా "ప్రాణ ఋచ
ఇత్యేవం విద్యాత్" ఇత్యన్తేన "ప్రాణో వై సర్వాణి భూతాని చ ఇత్యనేన చోక్తమిత్యర్థః | జగతో
జగ్ధమస్య తస్థుషః స్థావరస్య సూర్య ఆత్మేతి మన్తార్థః | ప్రజ్ఞానేత్రమితి |
ప్రజ్ఞాశబ్ధితబ్రహ్మనేతృకమిత్యర్థః | సందేశన్యాయేనాప్యస్య కర్మసంబన్ధ్యాత్మవిషయత్వమితి
వదన్సర్వాత్మత్వలిఖస్య కర్మసంబన్ధ్యాత్మనియతత్వమాహ — తథా చేతి | తథా
సంహితోపనిషది చేతి చకారాన్వయః | మహత్యుక్తే బృహతీసహస్రాభ్యే శస్త్ర ఏవం
ప్రకృతమాత్మానమృగ్యేదినో విచారయన్తీతి శ్రుత్యర్థః | సంహితోపనిషది
ప్రజ్ఞామేత్యుక్తస్యాఽఽత్మనో యో యజ్ఞస్యోల్వణం పశ్యేదిత్యాదివాక్యపర్యాలోచనయా
కర్మసంబన్ధప్రతీతేరస్యాపి ప్రజ్ఞాత్మత్వోక్త్యా చ కర్మసంబన్ధావగమాత్ప్రజ్ఞానస్య
కర్మసంబన్ధిత్వమిత్యాహ — తథా తస్యేతి | శబ్దాముపసంహరతి — తస్మాదితి |

పునరుక్త్యాఽఽనర్థక్యమితి చేత్కథం "ప్రాణో వా అహమస్మ్యుపే" ఇత్యాదిబ్రాహ్మణేన "సూర్య
ఆత్మా" ఇతి మన్తేన చ నిర్ఘాతస్యాఽఽత్మన "ఆత్మా వా ఇదమ్" ఇత్యాదిబ్రాహ్మణేన
కోఽయుమాత్మేతి ప్రశ్నపూర్వకం పునర్నిర్ధారణం పునరుక్తమనర్థకమితి చేత్ | న | తస్యైవ
ధర్మాంతరవిశేషనిర్ధారణార్థత్వాన్న పునరుక్తతాదోషః | కథమ్, తస్యైవ కర్మసంబన్ధినో
జగత్సృష్టిస్థితిసంహారాదిధర్మవిశేషనిర్ధారణార్థత్వాత్ | కేవలోపాస్త్యర్థత్వాద్వా |
అథవాఽఽత్మేత్యాదిపరో గ్రన్థసందర్భ ఆత్మనః కర్మిణః కర్మణోఽన్యత్రోపాసనాప్రాప్తౌ
కర్మప్రస్తావేఽవిహితత్వాత్కేవలోఽప్యాత్మోపాస్య ఇత్యేవమర్థః | భేదాభేదోపాస్యత్వాద్వైక

వేమూరీ దుర్గానాగేశ్వర రావుగారు స్మృతి గ్రన్థావలీ

ఏవాఽఽత్మా కర్మవిషయే భేదదృష్టిభాక్ | స ఏవాకర్మకాలేఽభేదేనాప్యపాస్య
ఇత్యేవమపునరుక్తతా |

శఙ్కావాద్యేవ సిద్ధాన్త్యాశఙ్కామాశఙ్కతే — పునరుక్తీతి | సంగ్రహవాక్యం వివృణోతి — ప్రాణో వా
ఇత్యాదినా | పూర్వోత్తరబ్రాహ్మణయోరేకార్థత్వే వక్ష్యమాణమపి ప్రాణాత్మవిషయం స్యాత్తచ్చ
నిర్ధారితమితి పునరుక్తమిత్యర్థః | స ఏవాఽఽశఙ్కాం పరిహరతి న తస్యేతి | తమేవ
ప్రశ్నపూర్వకం వివృణోతి — కథమిత్యాదినా | జగత్సృష్టితి | "స ఇమాల్లోకానసృజత"
ఇత్యాదిశ్రవణాదిత్వర్థః | ప్రకారాంతరేణ పునరుక్తిం పరిహరతి — కేవలేతి | ఏతం పరిహారం
వాశభార్థం వదన్వివృణోతి — అథవేతి | కర్మణోఽన్యత్రేతి | కర్మాభిత్వం
తదభ్యోక్త్యాద్యాశ్రయత్వం చ వినేత్వర్థః | అప్రాప్తావితి చెప్పదః | అప్రాప్తా హేతుమాహ —
కర్మప్రస్తావ ఇతి | అవిహితత్వాదితి చెప్పద ఉత్తరత్ర హేతుః | న చైవం
స్యోక్తకర్మసంబన్ధిత్వనియమత్వాగాపత్తిః | కర్మాభిశ్చితత్వమాత్రస్య త్యాగేఽపి
కర్మసంబన్ధిత్వస్య సవిశేషవిషయత్వలక్షణస్య కర్మసముచ్చేతత్వలక్షణస్య
వాఽత్యాగాదభ్యేకారవాదేనాస్య పక్షస్యోక్తేర్వాఽస్మిన్నపి పక్షే కర్మనిష్ఠత్వం నేయతమితి భావః |
అత్రైవ పక్షే విశేషాంతరమాహ — భేదేతి | భేదదృష్టితి | ఇదంతయో-స్య ఇత్వర్థః | అభేదేనేతి |
అహంతయేత్వర్థః |

"విద్యాం చావిద్యాం చ యస్తద్వేదోభయః సహ | అవిద్యయా మృత్యుం తీర్త్వా
విద్యయాఽమృతమశ్నుతే" ఇతి | "కుర్వన్నేవేహ కర్మాణి జిజీవిషేచ్ఛతః సమాః" ఇతి చ
వాజినామ్ | న చ వర్తశతాత్పురమాయుర్మర్త్యానామ్ | యేన
కర్మపరిత్యాగేనాఽఽత్మానముపాసీత | దర్శితం చ "తావన్తి పురుషాయుషోఽహ్నం సహస్రాణి
భవన్తి" ఇతి | వర్తశతం చాఽఽయుః కర్మణైవ వ్యాప్తమ్ | దర్శితశ్చ మన్తః "కుర్వన్నేవేహ
కర్మాణి" ఇత్యాదిః | తథా "యావజ్జీవమగ్ని హోత్రం జుహోతి" "యావజ్జీవం
దర్శపూర్ణమాసాభ్యాం యజేత" ఇత్యాద్యాశ్చ | "తం యజ్ఞపాత్రైర్దహన్తి" ఇతి చ |
ఋణత్రయశ్రుతేశ్చ |

ఆత్మా వా ఇదమిత్యాదిషట్కస్య స్వపక్షేఽర్థవత్త్వముక్త్యా తస్య
కర్మత్యాగేనాఽఽత్మజ్ఞానార్థత్వపక్షే వహుశ్రుతివిరోధమాహ — విద్యామిత్యాదినా |
అవిద్యాశబ్దేనాత్ర తత్కార్యం కర్మోచ్యతే | నను కుర్వన్నేవేతి మన్తే వర్తశతస్య
కర్మనియతత్వోక్తౌవపి తదనంతరం సంన్యాసః స్యాదిత్యత ఆహ — న చేతి | "శతాయుర్వై
పురుషః" ఇతి శ్రుతేరిత్యర్థః | ఇహపి బృహతీసహస్రాఖ్యస్య శస్త్రస్య షట్టింశతమక్షరాణాం
సహస్రాణీత్యుక్త్యా తావన్తి పురుషాయుషోఽహ్నం

వేమూరీ దుర్గానాగేశ్వర రావుగారు స్మృతి గ్రన్థావలీ

సహస్రాణీత్యుక్తత్వాద్యత్సరశతమేవాఽఽయురిత్యాహ — దర్శితం చేతి |
భవనీత్యనన్తరమితిశబ్దో ద్రష్టవ్యః | పురుషాయుషస్యాహ్నమితి పాఠః సాధుః |
పురుషాయుషోఽహ్నమితి తు సమాసాన్తవిధేరనిత్యత్వాభిప్రాయేణ కథంచిన్నేయః |
పురుషాయుషం చేద్యర్థశతాధికం నాస్తి తర్హి తన్మధ్య ఏవ కర్మసంన్యాసః స్యాదత ఆహ —
వర్తశతం చేతి | తత్ర మానమాహ — దర్శితశ్చేతి | నను పురాణేషు శతాధికస్యాఽఽయుషో
దశరథాదేః శ్రుతత్వాచ్చతవర్తానన్తరం కర్మసంన్యాసః స్యాదిత్యాశఙ్క్య శతాయుఃశ్రుతివిరోధేన
తస్యార్థవాదత్వాత్తథాఽఙ్గీకారేఽపి జీవనకాలస్య సర్వస్యాపి కర్మణా
వ్యాప్తత్వశ్రుతేనైవమిత్యాహ — తథా యావజ్జీవమితి | జీర్ణో వా విరమేదితి వచనాజ్ఞరానన్తరం
సంన్యాసః స్యాదిత్యాశఙ్క్య యజ్ఞపాత్రైర్దహనవిధానాన్నేత్యాహ — తం యజ్ఞపాత్రైరితి | నను
యావజ్జీవాదివాక్యానాం ప్రతిపన్నగార్హస్థ్యవిషయత్వం వక్తవ్యమ్ | అన్యథా బ్రహ్మచారిణోఽపి
తద్విధివిప్రసంభ్రాంతతశ్చ గార్హస్థ్యాత్పూర్వం కర్మత్వాగః స్యాదత ఆహ — ఋణేతి | "జాయమానో
వై బ్రాహ్మణస్త్రిభిరృణవా జాయతే" ఇతి శ్రుతేః, "ఋణాని త్రీణ్యప్రాకృత్య మనో మోక్షే
నివేశయేత్" ఇతి స్మృతేశ్చేత్యర్థః | తతశ్చ తదపాకరణార్థం తేనాపి గార్హస్థ్యమేవ ప్రతిపత్తవ్యం
న సంన్యాస ఇత్యర్థః |

తత్ర పారివ్రాజ్యాదిశాస్త్రం వ్యుత్థాయాథ భిక్షాచర్యం
చరనీత్యాత్మజ్ఞానస్తుతిపరోఽర్థవాదోఽనధికృతార్థో వా | న | పరమార్థవిజ్ఞానే ఫలాదర్శనే
క్రియానుపపత్తేః | యదుక్తం "కర్మిణ ఏవ చాఽఽత్మజ్ఞానం కర్మసంబన్ధి చ" ఇత్యాది తన్ను |
పరం హ్యేషకామం సర్వసంసారదోషవర్జితం బ్రహ్మహమసీత్యాత్మత్వేన విజ్ఞానే కృతేన
కర్తవ్యేన వా ప్రయోజనమాత్మనోఽపశ్యతః ఫలాదర్శనే క్రియా నోపపద్యతే | ఫలాదర్శనేఽపి
నియుక్తత్వాత్కరోతీతి చేత్ | న | నియోగావిషయాత్మదర్శనాదిష్టయోగమనిష్టవియోగం
చాఽఽత్మనః ప్రయోజనం పశ్యంస్తదుపాయార్థే యో భవతి స నియోగస్య విషయో దృష్టో లోకే
న తు తద్విపరీతనియోగావిషయబ్రహ్మాత్మత్వదర్శి | బ్రహ్మాత్మత్వదర్శ్యపి
సంశ్చిన్నియుజ్యేత నియోగావిషయోఽపి సన్న కశ్చిన్న నియుక్త ఇతి సర్వం కర్మ సర్వేణ
సర్వదా కర్తవ్యం ప్రాప్నోతి | తచ్ఛానిష్టమ్ | న చ స నియోక్తుం శక్యతే కేనచిత్ |

"యదహరేవ విరజేత్తదహరేవ ప్రవ్రజేత్" "వ్యుత్థాయాథ భిక్షాచర్యం చరన్తి" "బ్రాహ్మణః
ప్రవ్రజేదగృహాత్" ఇత్యాదిశ్రుతిస్మృత్యేః కా గతిరిత్యత ఆహ — తత్రేతి | జ్ఞానస్తుతీతి |
సర్వసంన్యాసేనాప్యాత్మా జ్ఞాతవ్య ఇతి జ్ఞానస్తుతిః ప్రతీయత ఇతి తత్పర ఇత్యర్థః |
విధిత్యేఽపి కర్మానధికృతాన్తపశ్శాదివిషయత్వమేవేత్యాహ — అనధికృతేతి |
తస్మాన్నాకర్మినిష్ఠా విద్యా కింతు కర్మినిష్ఠా తత్సంబన్ధినీ చేతి స్థితం తదేతత్సిద్ధాన్తీ పరిహరతి
— నేతి | ఏవం హి కర్మినిష్ఠా విద్యా స్యాత్ | యది విదుషోఽపి కర్మానుష్ఠానం స్యాత్తదపి
ప్రయోజనార్థితయా వా స్యాత్కామ్య ఇవ నియోగబలాద్వా ప్రాభాకరమత ఇవ నిత్యకర్మాణి |

వేమూరీ దుర్గానాగేశ్వర రావుగారు స్మృతి గ్రన్థావలీ

తత్ర నాఽఽద్య ఇత్యాహ — పరమార్థేతి | సంగ్రహవాక్యం వివృణ్వన్ని షేధ్యాధ్యాహారపూర్వకం
న ఇర్థం వివృణోతి — యదుక్తమిత్యాదినా | కర్మసంబన్ధి చేతి | కర్మాభోక్త్యాద్యాశ్రయమిత్యర్థః |
పరమార్థేతివాక్యాంశం వివృణోతి — పరమితి | అర్థప్రాప్త్యర్థమనర్థనివృత్త్యర్థం వా కర్మ
స్యాన్నోభయమపీతి వక్తుం విశేషణద్వయం దోషపదేన రాగద్వేషాభావేనాపి ప్రవృత్త్యభావం
సూచయతి | ప్రాగనుష్ఠితకర్మణాఽప్యసంబన్ధే కర్తవ్యేన సంబన్ధో దూరాపాస్త ఇతి వక్తుం
కృతేనేత్యుక్తమ్ | ద్వితీయం శఙ్కతే — ఫలాదర్శనేఽపీతి | మమేదం కార్యమితి బోధాహి
నియోగస్య విషయో నియోజ్యః కార్యే స్వకీయత్వజ్ఞానం చ తజ్జన్యఫలార్థినో న
చాఽఽత్మనోఽసంబంధత్వజ్ఞానినో మమేదమితి బుద్ధిర్భవతి | అతో న తస్య నియుక్తత్వమిత్యాహ —
న నియోగేతి | తదేవోపపాదయతి — ఇష్టేతి | మమేదం కార్యమితి బోధాభావేఽపి
చేన్నియుజ్యేత తర్హి రాజసూయాదికం బ్రాహ్మణాదినా కర్తవ్యం స్యాదగ్నిష్టోమాదికం చ సర్వదా
కర్తవ్యం స్యాన్నిర్నిమిత్తత్వావిశేషాదిత్యాహ — బ్రహ్మత్వత్వేతి | న కశ్చిన్న నియుక్త ఇతి |
న ఇన్ధ్యయేన సర్వోఽపి నియుక్త ఏవేత్యర్థః | కించ నియోక్తాఽప్యస్య కిం యః కశ్చన పురుషో వేదో
వా | ఆద్యే విదుష ఈశ్వరాత్మత్వజ్ఞానాత్సర్వనియోక్తృత్వేన స్వనియోజ్యేనాన్యేనాస్య
నియోజ్యత్వం స్యాత్తచ్చ విరోధాన్న సంభవతీత్యాహ — న చ స ఇతి | తస్యైవ
సర్వనియోక్తృత్వాదిత్యర్థః |

ఆమ్నాయస్యాపి తత్ప్రభవత్వాన్న హి స్వవిజ్ఞానోత్తేన వచసా స్వయం నియుజ్యతే | నాపి
బహువిత్వాన్యమ్యవివేకినా భృత్యేన | ఆమ్నాయస్య నిత్యత్వే సతి స్వాతంత్ర్యాత్సర్వాన్వృతి
నియోక్తృత్వసామర్థ్యమితి చేత | న | ఉక్తదోషాత్ | తథాఽపి సర్వేణ సర్వదా సర్వమవిశిష్టం
కర్మ కర్తవ్యమిత్యుక్తో దోషోఽప్యపరిహార్య ఏవ | తదపి శాస్తేనైవ విధీయత ఇతి చేత్ | యథా
కర్మకర్తవ్యతా శాస్తేణ కృతా తథా తదప్యాత్మజ్ఞానం తస్యైవ కర్మిణః శాస్తేణ విధీయత ఇతి
చేన్న | విరుద్ధార్థబోధకత్వానుపపత్తేః | న హ్యేకస్మిన్కృతాకృతాసంబన్ధిత్యం తద్విపరీతత్వం
చ బోధయితుం శక్యమ్ | శీతోష్ణతామివాగ్నేః |

నన్వన్యస్య నియోజ్యత్వాభావేఽప్యామ్నాయేన విద్వాన్నియోజ్యః స్యాదితి
ద్వితీయమాశఙ్క్య తస్యాఽఽమ్నాయస్యేశ్వరతామాపన్నస్య
స్వవిజ్ఞానపూర్వకత్వాత్స్వవచనేన స్వస్య నియోజ్యత్వమేకత్రకర్మకర్తృత్వవిరోధాన్న
సంభవతీత్యాహ — ఆమ్నాయస్యాపీతి | కించ
వ్యాకరణాదేస్తత్కర్తృపాణిన్యాదిజ్ఞేయైకదేశార్థవిషయత్వదర్శనేన
వేదస్యాపీశ్వరజన్యస్యేశ్వరజ్ఞేయైకదేశవిషయత్వేనాల్పజ్ఞత్వాదప్యధికజ్ఞేశ్వరనియోక్తృత్వమ
యుక్తమిత్యాహ — నాపి బహువిదితి | అవివేకినేత్యల్పజ్ఞేనేత్యర్థః | అచేతనత్వాద్వా
తస్యావివేకిత్వం భృత్యేన న నియుజ్యత ఇత్యనుషఙ్గః | నను వేదస్థేశ్వరజ్ఞానపూర్వకత్వపక్షే
పూర్వోక్తదోషానుషఙ్గేఽపి తస్య నిత్యస్వపక్షే నాయం దోష ఇతి శఙ్కతే — ఆమ్నాయస్యేతి |

వేమూరీ దుర్గానాగేశ్వర రావుగారు స్మృతి గ్రన్థావలీ

తస్యాచేతనస్య నియోక్తృత్వం న సంభవతి తస్య చేతనధర్మత్వాదిత్యుత్తరమాహ — నేతి ।
నియోక్తృత్వమభ్యుపేత్యాపి దోషమాహ — ఉక్తదోషాదితి । తదేవ వివృణోతి — తథాపీతి ।
అనియోజ్యస్యాపి చేత్కర్తవ్యం విదుషస్తర్ని సర్వం శిష్టం విహితం సర్వేణాపి కర్తవ్యం సంకోచే
హేత్వభావాదిత్యర్థః । అసంభవహృత్కర్తవ్యజ్ఞానస్య కర్మకర్తవ్యతాయాశ్చ శాస్త్రేణ
కృతత్వాదుభయోరపి శాస్త్రయోః ప్రామాణ్యావిశేషాత్కదాచిదాత్మజ్ఞానం
కదాచిత్కర్మానుష్ఠానం చ స్యాదితి శఙ్కతే — తదపీతి । తదేవ వివృణోతి — యథేతి ।
స్వాభావికక్రూత్యబోధేన సకృదుత్పన్నేనైవ కర్తృతాబోధబాధనాన్న పునః శాస్త్రేణ
కర్తృత్వబోధః సంభవతీత్యాహ — నేతి । కృతాకృతేత్యత్ర కృతమిదానీమకృతమితః పరం
కర్తవ్యం యత్తదుచ్యతే ।

న చేష్టయోగచిక్కిర్దాత్మనోఽనిష్టవియోగచిక్కిర్దా చ శాస్త్రకృతా సర్వప్రాణినాం
తద్ధర్మనాచ్చాస్త్రకృతం చేత్తదుభయం గోపాలాదీనాం న దృశ్యేతాశాస్త్రజ్ఞత్వాత్తేషామ్ । యద్ధి
స్వతోఽమాప్తం తచ్చాస్త్రేణ బోధయితవ్యమ్ । తచ్చేత్కృతకర్తవ్యతావిరోధ్యాత్మజ్ఞానం శాస్త్రేణ
కృతం కథం తద్విరుద్ధాం కర్తవ్యతాం పునరుత్పాదయేచ్ఛీతతామివాగ్నౌ తమ ఇవ చ భానౌ ।

ఏవం తావన్నియోగావిషయాక్రూత్యధర్మత్వాద్విదుషః ప్రయోజనార్థిత్యాభావాచ్చ విదుషో
న కర్మేత్సుక్తమ్ । ఇదానీం స్వత ఇష్టానిష్టసంయోగవియోగరూపప్రయోజనార్థితాభావేఽపి
విదుషః స్వర్గకామో యజేతేతిశాస్త్రేణైవ సాఽప్యాధీయత ఇత్యాశఙ్క్య స్వభావతః
ప్రాప్తప్రయోజనార్థితానువాదేన తదుపాయమాత్రం శాస్త్రేణ బోధ్యతే న తు సాఽప్యాధీయతే ।
అన్యథాఽశాస్త్రజ్ఞానాం తదర్థితా న స్యాదిత్యాహ — న చేష్టేతి । అత్ర చిక్కిర్దాశబ్దేన
ఫలేచ్చామాత్రముచ్యతే న తు కర్తుమిచ్చా ఫలే తదయోగాదితి । నను కృతాకృతాసంబన్ధిత్వం
తద్విపరీతత్వం చ విరుద్ధత్వాన్న బోధయతి చేచ్ఛాస్త్రం తర్హి కృతాకృతాసంబన్ధిత్వమేవ మా
బోధీత్యాశఙ్క్య తస్య మానాంతరాసిద్ధత్వేనావశ్యం శాస్త్రబోధ్యత్వే వక్తవ్యే తద్విపరీతత్వస్య
మానాంతరసిద్ధస్యైవ న శాస్త్రబోధ్యత్వం విరుద్ధత్వాదిత్యాహ — యుద్ధీతి । చేదితి నిశ్చయార్థే ।
కృతేతి । ఇదం కృతమిదం కర్తవ్యమితి జ్ఞానవిరోధీత్యర్థః । కర్తవ్యతాం తజ్ఞానమిత్యర్థః ।

న బోధయత్యేవేతి చేత్ । న । స స ఆత్మేతి విద్యాత్ప్రజ్ఞానం బ్రహ్మేతి చోపసంహారాత్ ।
తదాత్మానమేవావేత్తత్వమసీత్యేవమాదివాక్యానాం తత్పరత్వాత్ । ఉత్పన్నస్య చ
బ్రహ్మత్వవిజ్ఞానస్యాబాధ్యమానత్వాన్నానుత్పన్నం బ్రాంతం వేతి శక్యం వక్తుమ్ ।

వేమూరీ దుర్గానాగేశ్వర రావుగారు స్మృతి గ్రన్థావలీ

విధ్యభావేన వేదాన్తానాం న తాదృగాత్మబోధకత్వమిత్యాశఙ్క్య పురుషస్య
కర్తవ్యాభిముఖీకరణార్థత్వాద్విధేరిహోఽఽత్మజ్ఞానాభిముఖీకరణార్థం విధిస్వరూపస్యార్థవాదస్య
సత్త్వాత్స్వరూపబోధకస్య తత్పురవాక్యస్యాపి సత్త్వాచ్చ నైవమిత్యత్తరమాహ — న
బోధయత్యేవేత్యాదినా | ఉపసంహారాదిత్యనేన తత్సహచరితమాత్మా వా
ఇదమిత్యాద్యుపక్రమాదితాత్పర్యలింగం సూచయతి | జ్ఞానోత్పత్త్యనువాదికా ఏవ
శ్రు(వాదకశ్రు)తిబలాదప్యనుత్పత్తిశఙ్కా న కార్యేత్వాహ — తదాత్మానమితి | తదితి
జీవరూపేణావస్థితం బ్రహ్మత్వర్థః | ఛాన్దోగ్యబలాదప్యేవమేవేతి వదన్గతిసామాన్యన్యాయం
దర్శయతి — తత్త్వమసీతి | అనేన తద్దాస్య విజ్ఞానాది వాక్యశేషోఽప్యపలక్ష్యతే | అయమాత్మా
బ్రహ్మత్వాదిరాదివ్యభర్తాః | కర్తాత్మబోధకకర్మకాణ్డవిరోధాదుత్పన్నమపి జ్ఞానం
భ్రాన్తమిత్యాశఙ్క్య తస్య యథాప్రాప్తకర్తాత్మానువాదేనోపాయమాత్రపరత్వాన్న
వస్తుపరవేదాన్తజన్యజ్ఞానబాధకత్వమిత్యాహ — ఉత్పన్న స్యేతి | నానుత్పన్నమితి |
వాక్యశ్రవణానన్తరమకర్తాఽఽత్మాఽహమితిజ్ఞానస్యానుభవసిద్ధత్వాన్నాహమకర్తేతివిపరీతజ్ఞానా
దర్శనాచ్చ నోభయం వక్తుం శక్యమిత్వర్థః |

త్యాగేఽపి ప్రయోజనాభావస్య తుల్యస్వమితి చేత్ | న, "అకృతేనేహ కశ్చన" ఇతిస్మృతేః | య
ఆహుర్విదిత్వా బ్రహ్మ వ్యుత్థానమేవ కుర్యాదితి | తేషామప్యేష సమానో దోషః ప్రయోజనాభావ
ఇతి చేత్ | న | అక్రియామాత్రత్వాద్యుత్థానస్య | అవిద్యానిమిత్తో హి ప్రయోజనస్య భావో న
వస్తుధర్మః | సర్వప్రాణినాం తదర్శనాత్ | ప్రయోజనతృప్తయో చ ప్రేర్యమాణస్య
వాఙ్మనఃకాయైః ప్రవృత్తిదర్శనాత్ | "సోఽకామయత జాయా మే స్యాత్" ఇత్యాదినా పుత్రవిత్తాది
పాఙ్క్తిలక్షణం కామ్యమేవేతి "ఉభే హ్యేతే సాధ్యసాధనలక్షణే ఏషణే ఏవ" ఇతి
వాజసనేయిబ్రాహ్మణేఽవధారణాత్ |

విదుషః ప్రయోజనాభావాన్న కర్మణి ప్రవృత్తిరిత్యుక్తం తర్హి తత్త్వాగేఽపి
ప్రయోజనాభావాత్తత్రాపి న ప్రవృత్తిః స్యాదితి శఙ్కతే — త్యాగేఽపీతి | తస్య విదుషః కృతేన
కర్మణాఽర్థో నాస్తి | అకృతేన కర్మాభావేనాపీహ లోకే నార్థోఽస్తీతి గీతాసు స్మరణాత్ | త్యాగేఽపి
ప్రయోజనాభావస్య తుల్యత్వమితి చేదిత్యన్వయః | శఙ్కామేవ వివృణోతి — య ఆహురితి |
కర్మత్యాగస్య వ్యాపారాత్మకత్వే వ్యాపారస్య క్లేశాత్మకత్వాత్తదనుష్ఠానం ప్రయోజనాపేక్షం
స్యాత్ | న త్వేతదస్తి కింతు క్రియాభావమాత్రమౌదాసీన్యరూపమ్ | తస్య చ
స్వాస్థ్యస్వరూపత్వాత్స్వత ఏవ ప్రయోజనత్వాన్న ప్రయోజనాన్తరాపేక్షత్వమితి పరిహరతి —
నేతి | త్యాగస్యాన్యత్ర క్షృప్తవ్యాపారహేతుజన్యత్వాభావాన్న వ్యాపారత్వమితి వక్తుమన్యత్ర
క్షృప్తవ్యాపారహేతుమాహ — అవిద్యేత్యాదినా | యద్యా విదుషః కథం యత్నం వినా
వ్యుత్థానమౌదాసీన్యమాత్రేణ సిద్ధ్యతీత్యాశఙ్క్య క్రియాహేత్వభావాత్క్రియాభావ ఇతి వక్తుం
తద్దేతుమాహ — అవిద్యేత్యాదినా | ప్రయోజనస్య భావ ఇతి | ప్రయోజనస్య తృప్త్యేత్వర్థః | తస్యా

వేమూరీ దుర్గానాగేశ్వర రావుగారు స్మృతి గ్రన్థావలీ

వస్తుధర్మత్వే విదుషోఽపి తృష్టా స్యాదితి తన్ని షేధతి — ను వస్తుధర్మ ఇతి | న వస్తుస్వభావ
ఇత్యర్థః | వస్తుధర్మత్వే హి విదుషామవిదుషాం చ సుప్తమూర్చితాదీనాం సా స్థాన త్వేతదస్తి |
తత్ర హేతుమాహ — సర్వేతి | తద్ధర్మనాదితి పారే వస్తుస్వభావాజ్ఞానినాం గోపాలాదీనామపి
తృష్టాదర్శనాన్న వస్తుధర్మ ఇతి కథంచిద్యోజ్యమ్ | తృష్టాయా అవిద్యాజన్యత్వముక్త్యా తస్యా
వ్యాపారహేతుత్వమాహ — ప్రయోజనేతి | దర్శనాదితి పంచమ్యవిద్యాకామదోషనిమిత్తాయా
ఇత్యుత్తరత్ర హేతుత్వేన సంబధ్యతే | న కేవలం దర్శనమేవ కింతు శ్రుతిరప్యస్తీత్యాహ —
సోఽకామయతేతి | సోఽకామయతేత్వాదినోభే హ్యేతే ఏషణే ఏవేతి వాక్యేన చ పుత్రవిత్తాది
కామ్యమేవేతి వాజసనేయిబ్రాహ్మణేఽవధారణాదిత్యన్వయః | పాఙ్కలక్షణమితి |
జాయాపుత్రదైవమానుషవిత్తద్వయకర్మభిః పంచభిర్యోగాత్పాఙ్కలక్షణం కర్మేత్యర్థః | ఉభే
ఇత్యస్యార్థమాహ — సాధ్యసాధనేతి |

అవిద్యాకామదోషనిమిత్తాయా వాఙ్మనఃకాయప్రవృత్తేః పాఙ్కలక్షణాయా
విదుషోఽవిద్యాదిదోషాభావాదనుపపత్తేః క్రియాభావమాత్రం వ్యుత్థానం న తు
యాగాదివదనుష్ఠేయరూపం భావాత్కం తచ్చ విద్యావత్పురుషధర్మ ఇతి న
ప్రయోజనమన్వేష్టవ్యమ్ | న హి తమసి ప్రవిష్టస్యోదిత ఆలోకే యధర్మపఙ్కకణ్ణకాద్యపతనం
తత్కింప్రయోజనమితి ప్రశ్నార్థమ్ | వ్యుత్థానం తర్హ్యర్థప్రాప్తత్వాన్న చోదనార్థమితి | గార్హస్థ్యే*
చేత్పరబ్రహ్మవిజ్ఞానం జాతం తత్రైవాన్త్యకుర్వత ఆసనం న తతోఽన్యత్ర గమనమితి చేత్ |
న | కామప్రయుక్తత్వాద్ధార్మస్య | ఏతావాన్వై కామ ఇతి | ఉభే హ్యేతే ఏషణే
ఏవేత్యవధారణాత్ | కామనిమిత్తపుత్రవిత్తాదిసంబంధనియమాభావమాత్రం న హి తతోఽన్యత్ర
గమనం వ్యుత్థానముచ్యతే | తతో+ న గార్హస్థ్య ఏవాకుర్వత ఆసనముత్పన్నవిద్యస్య | ఏతేన
గురుశుశ్రూషాతపసోరప్యప్రతిపత్తిర్విదుషః సిద్ధా |

ఏవం క్రియాహేతుం ప్రదర్శ్య తదభావాదేవ విదుషః క్రియాభావోఽయత్నసిద్ధ ఇత్యాహ —
అవిద్యాకామేతి | పాఙ్కలక్షణాయా ఇతి | జాయాపుత్రదైవవిత్తమానుషవిత్తకర్మభిః
పంచభిర్లక్ష్యతే సాధ్యత ఇతి వైదికీ ప్రవృత్తిః పాఙ్కలక్షణేత్యుచ్యతే | పంచసంఖ్యాయోగేన
గౌణ్యా వృత్త్యా పఙ్కేచ్ఛన్తఃసంబంధోపచారాత్పంచాక్షరా పఙ్కేః పాఙ్కే యజ్ఞ ఇతి
శ్రుతేరిత్యర్థః | పాఙ్కలక్షణాయా ఇత్యనన్తరమనుపపత్తేరిత్యనుషఙ్గః |
వ్యుత్థానమిత్యనన్తరమయత్నసిద్ధమితి శేషః | ఏవం చ క్రియాభావస్యాదాసీన్యాత్మకస్య
పురుషస్వభావత్వేనాయత్నసిద్ధత్వే సతి న ప్రయోజనాపేక్షేత్యాహ — తచ్ఛేతి | పురుషధర్మ
ఇతి | పురుషస్వభావ ఇత్యర్థః | అజ్ఞానకార్యస్యాజ్ఞాననివృత్తావయత్నత ఏవ నివృత్తిరిత్యత్ర
దృష్టాంతమాహ — న హీతి | వ్యుత్థానస్య పుంవ్యాపారాధీనత్వాభావే విధేరనవకాశాద్విదుషో
నియమేన వ్యుత్థానం న

* క. సంజ్ఞితపుస్తకే బహిర్లిఖితః — స్థే వాసం కుర్వతః పరబ్రహ్మవిజ్ఞానం జాతం
చేత్తత్రైవాఽఽసనం న తతోఽన్యః | + క. సంజ్ఞితపుస్తకే బహిర్లిఖితః — తోఽకుర్వత
ఉత్పన్నవిద్యస్య గార్హస్థ్య ఆసనం నైవ భవతి | ఏతేన |

సిద్ధ్యతితి శక్యతే — వ్యధానం తర్హీతి | తతోఽన్యత్ర గమనమితి | పారివ్రాజ్యస్వీకార ఇత్యర్థః |
కిం గార్హస్థ్యశబ్దేన గృహస్థోఽహమిత్యభిమానపురఃసరం పుత్రవిత్తాద్యభిమాన ఉచ్యత ఉత
గృహస్థలిఙ్గధారణమ్ | నాఽఽద్యః | విద్యయాఽవిద్యాకార్యాభిమాననివృత్తేరిత్యాహ — న
కామేతి | న ద్వితీయః | లిఙ్గేఽప్యభిమానరాహిత్యస్య తుల్యత్వాత్ | న చైవం
పారివ్రాజ్యలిఙ్గేఽప్యభిమానాభావాత్సాప్యసిద్ధిరితి వాచ్యమ్ | సర్వతోఽప్యభిమానరాహిత్యేన
సర్వసంబంధరాహిత్యలక్షణం హి పరమహంసపరివ్రాజో లక్షణం న లిఙ్గధారణమ్ | “న లిఙ్గం
ధర్మకారణమ్” ఇతి స్మృతేః | తతశ్చ లిఙ్గేఽప్యభిమానశూన్యస్య పారివ్రాజ్యం సిద్ధమిత్యాహ —
కామనిమిత్తేతి | గార్హస్థ్య ఇతి | అభిమానాత్మక ఇత్యర్థః | తర్హి గురుశుశ్రూషాదావప్యభిమానో న
స్యాదిత్యాశబ్దేష్టాపత్తిరిత్యాహ — ఏతేనేతి |

అత్ర కేచిద్గృహస్థా భిక్షాటనాదిభయాత్పురిభవాచ్చ త్రస్యమానాః సూక్ష్మదృష్టితాం దర్శయన్త
ఉత్తరమాహుః | భిక్షోరపి భిక్షాటనాదినియమదర్శనార్థేహధారణమాత్రార్థినో గృహస్థస్యాపి
సాధ్యసాధనైషణోభయవినిర్ముక్తస్య దేహమాత్రధారణార్థమశనాచ్ఛాదనమాత్రముపజీవతో
గృహ ఏవాస్తాసనమితి | న స్వగృహవిశేషపరిగ్రహనియమస్య
కామప్రయుక్తత్వాదిత్యుక్తోత్తరమేతత్ | స్వగృహవిశేషపరిగ్రహభావే చ
శరీరధారణమాత్రప్రయుక్తాశనాచ్ఛాదనాద్ధినిః స్వపరిగ్రహవిశేషభావేఽర్థాద్భిర్ముక్తకత్వమేవ |
శరీరధారణార్థాయాం భిక్షాటనాదిషు ప్రవృత్తౌ యథా నియమో భిక్షోః శౌచాదౌ చ తథా
గృహిణోఽపి విదుషోఽకామినోఽస్తు నిత్యకర్మసు నియమేన
ప్రవృత్తిర్యావజ్ఞీవాదిశ్రుతినియుక్తత్వాత్ప్రత్యవాయపరిహారాయేతి |
ఏతన్నియోగావిషయత్వేన విదుషః ప్రయు(త్యు)క్తమశక్యనియోజ్యత్వాచ్ఛేతి |

నను యథా పుత్రాదిసంబంధనియమరహితస్యాపి త్వన్మతే దేహధారణార్థినో భిక్షోః
 పరిగ్రహవ్యావర్తనార్థో భిక్షాటనాది నైవేతి నియమోఽగ్నే క్రియతే తథా
 గృహస్థస్యాప్యభిమానశూన్యస్యైవ సతో దేహధారణార్థం గృహ ఏవాస్తాసనం న
 భిక్షుకత్వమవిశేషాదితి శఙ్కతే — అత్ర కేచిద్గృహస్థా ఇతి | తేషాం న న్యాయో మూలం కింతు
 దృష్టభయాదికమేవ మూలమిత్యుపహసన్నాహభిక్షాటనాదీతి | పరిభవః పామరైః
 క్రియమాణస్తరిస్కారః | సూక్ష్మేతి | కాక్వా వ్యతిరేకేణ స్థూలదృష్టయ ఇత్యర్థః |
 భిక్షాటనాదీత్యాదిశబ్దేన ప్రాక్రణీతమయాచితమిత్యాదయో గృహ్యన్తే | దేహధారణమాత్రార్థినో
 భిక్షోరితి పూర్వేణాన్వయః | సిద్ధాన్తీ తస్యైవంభూతస్య స్త్రీపరిగ్రహోఽస్తి వా న వేతి
 విచల్పాఃఽద్యే దూషణమాహ — న సేవేతి | స్వగృహవిశేషశబ్దేన స్త్రీవిశేషో గృహ్యతే | ద్వితీయే
 స్త్రీపరిగ్రహవత ఏవ ద్రవ్యపరిగ్రహాధికారాత్తదభావేఽర్థాద్ద్రవ్యపరిగ్రహనివృత్తేస్తదభావే
 ప్రకారాంతరేణ జీవనసిద్ధేరర్థాద్భిక్షాటనాదినియమ ఏవ సిద్ధ్యతిత్యాహ — స్వగృహేతి | న చ
 పుత్రాదిపరిగృహీతేన జీవనమస్తితి శఙ్క్యమ్ | తైరపి స్వస్య స్వత్వేన సంబంధాభావే
 తదీయస్యాపి పరకీయద్రవ్యతుల్యత్వేన తత్రాపి భిక్షుత్వనియమాదితి | అన్యే తు భిక్షోరపి
 భిక్షాటనాదౌ సప్తాగారానసంక్లృప్తానిత్యాదినియమః శౌచాదౌ చ చాతుర్థణ్యాదినియమశ్చ
 ప్రత్యవాయపరిహారార్థం యథేష్యతే తథా యావజ్జీవాదిశ్రుతిబలాత్ప్రత్యవాయపరిహారార్థం
 నిత్యకర్మణి నియమేన ప్రవృత్తిరిత్యాహుస్తదనువదతి — శరీరధారణార్థాయామితి | అకుర్వత
 ఏవ గృహేఽవస్థానం పూర్వమతే శఙ్కేతమ్ | అస్మిన్నతే త్వగ్ని హోత్రాద్యనుష్ఠానమపి
 కర్తవ్యమితి శఙ్కతే | తథా పూర్వం పరిగ్రహవ్యావృత్త్యర్థో భిక్షాటనాదివిషయో
 దృష్టశరీరధారణప్రయోజనో నియమో దృష్టాంతత్వేనోక్తః | ఇహ తు స
 భిక్షాటనాదిగతసప్తాగారత్వాదివిషయోఽదృష్టార్థో దృష్టాంతత్వేనోక్త ఇతి భేదః | దూషయతి —
 ఏతదితి | తస్య సర్వనియోక్తీశ్వరాత్మత్వాచ్చ న నియోజ్యత్వమిత్యాద్యుక్తమిత్యాహ —
 అశక్యేతి |

యావజ్జీవాదినిత్యచోదనానర్థక్యమితి చేత్ | న | అవిద్యద్విషయత్వేనార్థవత్త్వాత్ | యత్తు
 భిక్షోః శరీరధారణమాత్రమవృత్తస్య ప్రవృత్తేర్నియతత్వం తత్ప్రవృత్తేర్న ప్రయోజకమ్ |
 ఆచమనప్రవృత్తస్య పిపాసాపగమవన్నాన్యప్రయోజనార్థత్వమవగమ్యతే | న
 చాగ్ని హోత్రాదీనాం తద్వదర్థప్రాప్తప్రవృత్తినియతత్వోపపత్తిః |

తర్హి తచ్ఛ్రుతేరప్రామాణ్యే భిక్షాటనాదినియమవిధేరపి తత్త్వాదిత్యభిప్రాయేణ శఙ్కతే —
 యావజ్జీవేతి | అవిదుషి నియోజ్యే తత్ప్రామాణ్యం ఘటత ఇతి నోక్తదోష ఇత్యాహ — నేతి |
 తదుక్తప్రతిబంధీం పరిహర్తుమనువదతి — యత్త్వేతి | దూషయతి — తత్ప్రవృత్తేరితి |
 ఆచమనవిధినాఽచమనే ప్రవృత్తస్యాఽర్థికో యః పిపాసాపగమస్తస్య యథా
 నాన్యప్రయోజనార్థత్వం ప్రయోజనం ప్రయుక్తిస్తదర్థత్వం

వేమూరీ దుర్గానాగేశ్వర రావుగారు స్మృతి గ్రన్థావలీ

నాఁచమనప్రవృత్తిప్రయోజకత్వమ్ | తద్వజ్జీవనార్థం భిక్షాదౌ ప్రవృత్తస్య యస్తత్ర నియమః
స న భిక్షాదిప్రవృత్తేః ప్రయోజక ఇత్యర్థః | ఏతదుక్తం భవతి నియోజ్యత్వాభావాత్కిల
బ్రహ్మవిదో నియమవిధ్యనుపపత్తిరాశఙ్క్యతే | తన్న యుజ్యతే | కథమ్ | నియోజ్యో హి
నియోగసిద్ధ్యర్థమపేక్ష్యతే | నియోగశ్చ ప్రవృత్తిసిద్ధ్యర్థమ్ | ప్రవృత్తిశ్చేదన్యతః సిద్ధా కిం
నియోగేన | అత ఏవ దర్శపూర్ణమాసనియోగాదేవావహనననియమేన ప్రవృత్తిసిద్ధౌ తత్ర న
పృథజ్నియోగోఽభీక్రియతే | తదభావే చ న నియోజ్యపేక్షేతి బ్రహ్మవిదో
నియోజ్యత్వాభావేఽపి న నియమవిధ్యనుపపత్తిరితి |
అగ్ని హోత్రాదిప్రవృత్తేస్త్వన్యతోఽసిద్ధత్వేన తద్విధిత ఏవ తత్ర
ప్రవృత్తేర్వక్తవ్యేన (క్రవ్యత్వేన) తత్సిద్ధ్యర్థం తత్ర నియోగే వాచ్యే తస్య తత్ర నియోజ్యపేక్షేతి
వైపర్యమాహ — న చాగ్ని హోత్రేతి |

అర్థప్రాప్తప్రవృత్తినియమోఽపి ప్రయోజనాభావేఽనుపపన్న ఏవేతి చేత్ | న | తన్నియమస్య
పూర్వప్రవృత్తిసిద్ధత్వాత్తదతిక్రమే యత్నగౌరవాదప్రాప్తస్య వ్యుత్థానస్య పునర్వచనాద్విదుషః
కర్తవ్యత్వోపపత్తిః |

నియమవిధౌ నియోజ్యనపేక్షాయామపి తస్య క్లేశాత్కతత్వాత్ప్రయోజనాపేక్షా వాచ్యా |
తదభావాన్న నియమః సిద్ధతీతి శఙ్కతే — అర్థమాప్తేతి | తన్నియమస్యాపి
పూర్వవాసనావశాదేవ ప్రాప్తత్వాత్తత్రాపి న నియమవిధేరవకాశో యేన ప్రయోజనాపేక్షా
స్యాదితి పరిహరతి — న తదితి | యద్యపి నియతేన వాఽనియతేన భిక్షాటనాదినా జీవనం
సిద్ధ్యతి తథాఽపి విద్యోత్పత్తేః పూర్వం విద్యాసిద్ధ్యర్థం
నియమస్యానుష్ఠితత్వాత్తద్వాసనాప్రాబల్యాద్విద్యోత్పత్త్యనంతరమపి నియమ ఏవం ప్రవర్తతే
నానియమే | తద్వాసనానాం నియమవాసనాభిరత్యంతమభిభూతత్వేన పునస్తదుద్బోధనస్య
యత్నసాధ్యత్వాత్తతస్తత్ర న ప్రవర్తత ఇతి నియమోఽప్యర్థసిద్ధ ఇత్యర్థః | ఏతేన
ప్రత్యవాయపరిహారార్థత్వమపి నియమానుష్ఠానస్య నిరస్తం తస్య విదుషః
ప్రత్యవాయాప్రసక్తేరితి | ఏవముక్తరీత్యా వ్యుత్థానస్య విధిం వినా స్వతః ప్రాప్తత్వేఽపి సతి
తత్కర్తవ్యతావిధిమపి విదిత్వా వ్యుత్థాయేత్యాదికమనుమోదతే విద్వానిత్యాహ —
అర్థప్రాప్తస్యేతి | విధితః కర్తవ్యత్వోపపత్తిరిత్యర్థః | న చ విధేః
ప్రయోజనాభావోఽప్రవర్తకత్వాదితి వాచ్యమ్ |
ప్రైషోచ్చారణాభయదానాదివైధముఖ్యధర్మప్రాప్త్యర్థత్వేన వివేరర్థవత్త్వాత్ | నం చ తస్యాపి
వైయర్థ్యం శఙ్క్యమ్ | విదుషి పరమహంసే లోకసంగ్రహార్థత్వాత్ | తస్య తు సంగ్రహస్య
పూర్వాభ్యస్తమైత్రీకరుణాదివాసనాప్రాప్తత్వేన బ్రహ్మవిద్యోపదేశాదావివ
ప్రయోజనానపేక్షణాత్ | యద్వా

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రారబ్ధకర్మాక్షిప్తదేహేన్ద్రియాదిప్రతిభాసేనావిచారితయావజ్ఞేవాదిశ్రుతిజనితకర్మకర్తవ్యతాభ్రా
నౌ తన్నివర్తనేన వా విదుషో వ్యుత్థానవిధేరర్థవత్త్వోపపత్తిరితి భావః |

అవిదుషాఽపి ముముక్షుణా పారివ్రాజ్యం కర్తవ్యమేవ | తథా చ "శాన్తో దాన్తః" ఇత్యాదివచనం
ప్రమాణమ్ | శమదమాదీనాం చాఽఽత్మదర్శనసాధనానామన్యాశ్రమే స్వనుపపత్తేః |
"అత్యాశ్రమిభ్యః పరమం పవిత్రం ప్రోవాచ సమ్యగృషిసంఘజుష్ఠమ్" ఇతి చ శ్వేతాశ్వతరే
విజ్ఞాయతే | "న కర్మణా జ ప్రజయా ధనేన త్యాగేనైకే అమృతత్వమానశుః" ఇతి చ
కైవల్యశ్రుతిః | "జ్ఞాత్వా నైష్కర్మ్యమాచరేత్" ఇతి చ స్మృతేః | "బ్రహ్మశ్రమపదే వసేత్" ఇతి చ |
బ్రహ్మచర్యాదివిద్యాసాధనానాం చ సాకల్యేనాత్యాశ్రమిషుపపత్తేగర్భస్థేఽసంభవాత్ |

ఏవం విదుషో వ్యుత్థానప్రసాధనేన విద్యాయా అకర్మినిష్ఠత్వం సాధితమ్ | తేనైవ చ తస్యాః
కర్మాసంబంధోఽవ్యర్థాత్సాధితః | ఇదానీం వివిదిషోరపి వ్యుత్థానం ప్రసాధయన్విద్యాయాః
కర్మినిష్ఠత్వం కర్మసంబంధితత్వం చ దూరాపాస్తమిత్యాహ — అవిదుషాఽపీతి | తత్ర శ్రుతిమాహ
— తథా చేతి | ఉపరతస్తితిక్షుః సమాహితో భూత్వాఽఽత్మన్యేవాఽఽత్మానం పశ్యేదితి శ్రుతిశేషః |
తత్రోపరతశభ్యేన సంన్యాసో విహిత ఇతి భావః | శమాదిసాధనానాం పౌష్కల్యేనానుష్ఠానస్య
గృహస్థాదిష్వసంభవాత్తద్విధినాఽవ్యర్థాదాక్షిప్యతే సంన్యాస ఇతి శ్రుతార్థాపత్తిమప్యాహ —
శమదమాదీనాం చేతి | చశబ్ద ఉపరమసముచ్చయార్థః | నేదం విద్యద్విషయమ్ | తస్య
సాధనవిధివైయర్థ్యాత్ | కింతు వివిదిషువిషయమితి వక్తుమాత్మదర్శనసాధనామిత్యుక్తమ్ |
అత్యాశ్రమిభ్య ఇతి | బ్రహ్మచర్యాదీన్ఢంసాంతానాశ్రమధర్మవత ఆశ్రమానతిక్రమ్య వర్తతే
పరమహంస ఇతి సోఽత్యాశ్రమశభ్యేనోచ్యత ఇతి తద్విధిరత్ర ప్రతీయత ఇత్యర్థః |
ఋషిసంఘజుష్ఠం మున్తసమూహైర్థ్వానిసమూహైర్వా సేవితం తత్త్వం ప్రోవాచేత్యర్థః | న
కర్మణేతి | త్యాగస్య సాక్షాదమృతత్వసాధనత్వాభావేనామృతత్వసాధనం జ్ఞానం
త్యాగేనాఽఽనశుః ప్రాప్తవంత ఇత్యభిధానేన జ్ఞానసాధనత్వేన త్యాగోఽత్ర విహిత ఇత్యర్థః |
జ్ఞాత్వేతి | ఆపాతతో బ్రహ్మ జ్ఞాత్వా నిశ్చయార్థం నైష్కర్మ్యం కర్మత్యాగరూపం
సంన్యాసమాచరేదితి స్మృత్యర్థః | బ్రహ్మేతి | బ్రహ్మజ్ఞానసాధనీభూత ఆశ్రమో బ్రహ్మశ్రమః
సంన్యాస ఇత్యర్థః | కించ "ఏకాకీ యతచిత్రాత్మా" ఇత్యాద్యుపక్రమ్య "బ్రహ్మచారివ్రతే స్థితః |
మనః సంయమ్య మచ్ఛిత్రో యుక్త ఆసీత్ మత్పరః" ఇత్యన్తేన
బ్రహ్మచర్యాదిసాధనవిధిబలాదవ్యర్థాత్సంన్యాసవిధిరిత్యాహ — బ్రహ్మచర్యాదీతి |

న చాసంపన్నం సాధనం కస్యచిదర్థస్య సాధనాయాలమ్ | యద్విజ్ఞానోపయోగీని చ
గార్హస్థ్యాశ్రమకర్మాణి తేషాం పరం ఫలముపసంహృతం దేవతాప్యయలక్షణం
సంసారవిషయమేవ |

నను గృహస్థస్యాప్యతుకాలమాత్రగమనలక్షణం బ్రహ్మచర్యం కదాచిద్ధ్యానకాల
ఏకాకిత్వాదికం చ సంభవతీత్యాశఙ్క్య తస్యాపుష్కలసాధనత్వాత్తతో జ్ఞానాసిద్ధేర్ధ్యానకాలే
పత్నీసంబన్ధాప్రసక్తేస్తద్విధివైయర్థ్యాచ్చ నైవమిత్యాహ — న చేతి | అతో న కర్మనిష్ఠత్వం
కర్మసంబన్ధిత్వం చాఽఽత్మజ్ఞానస్యేత్యర్థః | యత్తు కర్మ చ బృహతీసహస్రలక్షణం
ప్రస్తుత్యాఽఽత్మజ్ఞానం ప్రారమ్యత ఇత్యాదినా కర్మసంబన్ధిత్వముక్తం తత్రాఽఽహ —
యద్విజ్ఞానేతి | తథా చ పూర్వోక్తం కర్మసంబన్ధి జ్ఞానం సంసారఫలకమన్యదేవ
తచ్ఛేషసంహృతమితి న తత్పరమాత్మజ్ఞానమిత్యర్థః |

యది కర్మణ ఏవ పరమాత్మవిజ్ఞానమభవిష్యత్సంసారవిషయస్యైవ ఫలస్యోపసంహారో
నోపాపత్స్యత్ | అభిఫలం తదితి చేన్న | తద్విరోధ్యాత్మవస్తువిషయత్వాదాత్మవిద్యాయాః |
నిరాకృతసర్వనామరూపకర్మపరమార్థాత్మవస్తువిషయం జ్ఞానమమృతత్వసాధనమ్ |
గుణఫలసంబన్ధే హి నిరాకృతసర్వవిశేషాత్మవస్తువిషయత్వం విజ్ఞానస్య న ప్రాప్నోతి
తచ్ఛాన్విష్టమ్ | "యత్ర త్వస్య సర్వమాత్మైవాభూత్" ఇత్యధికృత్య క్రియాకారకఫలాది
సర్వవ్యవహారనిరాకరణాద్విదుషః | తద్విపరీతస్యావిదుషో యత్ర హి ద్వైతమివేత్సుక్త్యా
క్రియాకారకఫలరూపస్యైవ సంసారస్య దర్శితత్వాచ్చ వాజసనేయిబ్రాహ్మణే | తథేహపి
దేవతాప్యయం సంసారవిషయం యత్పులమశనాయాదిమద్వస్త్యాత్మకం
తత్పులముపసంహృత్య కేవలసర్వాత్మకవస్తువిషయం జ్ఞానమమృతత్వాయ వక్ష్యామీతి
ప్రవర్తతే |

నను పూర్వోక్తమేవ పరమాత్మజ్ఞానం తచ్చ కర్మసంబన్ధేవేత్యాశఙ్క్య తస్య
సంసారఫలకత్వేనోపసంహారాత్పరమాత్మజ్ఞానస్య చ ముక్తిఫలకత్వాన్న
తత్పరమాత్మజ్ఞానమిత్యాహ — యది కర్మణ ఏవేతి | కర్మనిష్ఠత్వేనోక్తజ్ఞానమేవ
పరమాత్మజ్ఞానం చేదిత్యర్థః | పరమాత్మజ్ఞానాభిభూతపృథివ్యగ్నాదిదేవతాజ్ఞానస్య
తత్సంసారఫలం నాగ్ధేనః పరమాత్మజ్ఞానస్యేతి న తస్య ముక్తిఫలత్వవిరోధ ఇతి శఙ్కతే —
అగ్ధేతి | పరమాత్మజ్ఞానస్యాగ్ధసంబన్ధ
ఫలసంబన్ధాదిసర్వవిశేషరహితనిర్విశేషవస్తువిషయత్వాన్న తస్యాగ్ధాదిసంబన్ధిత్వం యేన
తదగ్ధవిషయత్వముక్తఫలస్య స్యాదితి పరిహరతి న తదితి | తదేవ స్పష్టయతి —
నిరాకృతేత్యాదినా | తచ్ఛాన్విష్టమితి | ఆత్మా వా ఇత్యాదిభిరుపక్రమాదిలిఙ్ఘైరాత్మనో
నిర్విశేషత్వసిద్ధేరిత్యర్థః | వాజసనేయిబ్రాహ్మణే చ పరమాత్మవిదః
సర్వసంబన్ధశూన్యత్వముక్త్యాఽవిదుషః సంసారఫలోక్తేశ్చేహ సంసారఫలకస్యాతీతస్య
జ్ఞానస్య న పరమాత్మజ్ఞానత్వం వక్ష్యమాణస్య నిర్విశేషవస్తువిషయస్యైవ పరమాత్మజ్ఞానత్వం

వేమూరీ దుర్గానాగేశ్వర రావుగారు స్మృతి గ్రన్థావలీ

ముక్తిఫలత్వం చేత్యాహ — యత్రేత్యాదినా | తథేహాపీతివాక్యే ఫలప్రదద్యయపాఠ ఏకం పదం
నిష్పాద్యత్వార్థక నిష్పాద్యత్వాదపి సంసారవిషయం సంసారాంతర్గతమితి వక్తుమ్ |

ఋణప్రతిబంధశాచిదుష ఏవ మనుష్యపితృదేవలోకప్రాప్తిం ప్రతి, న విదుషః | "సోఽయం
మనుష్యలోకః పుత్రేణైవ" ఇత్యాదిలోకత్రయసాధననియమశ్రుతేః | విదుషశ్చర్లప్రతిబంధాభావో
దర్శిత ఆత్మలోకార్థినః" "కిం ప్రజయా కరిష్యామః" ఇత్యాదినా | తథా "ఏతద్ధ స్మ వై
తద్విద్వాంస ఆహు ఋషయః కావషేయాః" ఇత్యాది | "ఏతద్ధ స్మ వై తత్సూర్యే
విద్వాంసోఽగ్ని హోత్రం న జుహవాంచక్రుః" ఇతి చ కౌషీతకినామ్ |

ఏవం కర్మానంబంధితత్వం జ్ఞానస్యోక్త్యా యావజ్జీవాదిశ్రుతేః కర్మత్వాగో న సంభవతీతి
యత్సూర్యవాదినోక్తం తత్ర యావజ్జీవాదిశ్రుతేరవిద్యద్విషయత్వముక్తమ్ |
ఋణశ్రుతేరిదానీం గతిమాహ — ఋణేతి | ఋణస్యానపాకృతస్య మనుష్యాదిలోకప్రాప్తిం
ప్రతి ప్రతిబంధకత్వాత్తదర్శినోఽవిదుష ఏవర్థాపాకరణం కర్తవ్యం న ముముక్షోః | ముక్తిం ప్రతి
తస్యాప్రతిబంధకత్వాదిత్యర్థః | నన్వృణస్య ముక్తిప్రత్యపి ప్రతిబంధకత్వమస్తు విశేషాభావాత్ |
"అనపాకృత్య మోక్షం తు సేవమానో వ్రజత్యధః" ఇతి స్మృతేశ్చైత్యాశజ్ఞాఽహ —
సోఽయమితి | "సోఽయం మనుష్యలోకః పుత్రేణైవ జయ్యో నాన్యేన కర్మణీ కర్మణా పితృలోకో
విద్యయా దేవలోకః" ఇతి శ్రుతేః పుత్రాదీనాం
మనుష్యలోకాదిహేతుత్వావగమాత్పుత్రాదిభిరపాకర్తవ్యానాం
పుత్రాద్యభావరూపాణామృణానాం పుత్రాదిసాధ్యలోకప్రాప్తిం ప్రతి ప్రతిబంధకత్వమేవ
యుక్తమ్ | ఋణానపాకరణే పుత్రాదిసాధనాభావేన సాధ్యలోకాభావాత్ | న ముక్తిం ప్రతి,
తస్యాస్తదభావరూపపుత్రాదిసాధ్యత్వాభావాత్ | స్మృతేశ్చ రాగిణం ప్రతి
సంన్యాసనిష్ఠార్థవాదమాత్రత్వాదిత్యర్థః | న కేవలముక్తన్యాయతో ముక్తిప్రత్యప్రతిబంధకత్వం
కింతు శ్రుతితోఽపీత్యాహ — విదుషశ్చేతి | శ్రుతిత్రయేణ క్రమేణ
ప్రజాధ్యయనకర్మణామననుష్ఠితానామప్రతిబంధకత్వం దర్శితమ్ | కావషేయా ఇత్యనంతరం
కిమర్థ వయమధ్యేష్యామహ ఇతి శేషో ద్రష్టవ్యః |

అవిదుషస్తర్జ్యుణానపాకరణే పారివ్రాజ్యానుపపత్తిరితి చేత్ | న |
ప్రాగ్ధర్మస్యప్రతిపత్తేర్ఋణేత్వాసంభవాదధికారానారూఢోఽప్యణీ
చేత్సాత్సూర్యస్యర్థిత్యమిత్యనిష్ఠం ప్రసజ్యేత | ప్రతిపన్నగార్హస్థ్యస్యాపి "గృహోద్వనీ భూత్వా |
ప్రవ్రజేద్వది వేతరథా బ్రహ్మచర్యాదేవ ప్రవ్రజేద్గృహోద్వా వనాద్వా"
ఇత్యాత్మదర్శనోపాయసాధనత్వేనేష్యత ఏవ పారివ్రాజ్యమ్ |

వేమూరి దుర్గానాగేశ్వర రావుగారు స్మృతి గ్రన్థావలీ

యావజ్జీవాదిశ్రుతీనామవిద్యదముముక్షువిషయే కృతార్థతా । ఛాన్దోగ్యే చ
కేషాంచిద్వాదశరాత్రమగ్ని హోత్రం హుత్వా తత ఊర్ధ్వం పరిత్యాగః శ్రూయతే ।

శబ్దతే — అవిదుషస్తర్హీతి । యద్యప్యవిదుషోఽపి లోకత్రయం ప్రత్యేవ ప్రతిబన్ధకత్వాన్ముక్తి
ప్రతి ప్రతిబన్ధకత్వాభావాదృణస్థానపాకరణీయత్వాన్ముముక్షోః పారివ్రాజ్యసంభవాదాశబ్దా న
సంభవతి తథాఽపి విద్వాంస ఆహురిత్యుక్తిశ్రవణమాత్రేణేయం శబ్దా । యద్వా పరిహారాంతరం
వక్తుమియం శబ్దా ద్రష్టవ్యా । గృహస్థస్యైవర్ణప్రతిబన్ధకత్వం తస్యైవ తన్నిరాకరణాధికారాత్ ।
తతశ్చ గార్హస్థ్యప్రతిపత్తేః ప్రాగ్రహ్మచర్య ఏవ ముముక్షోః పారివ్రాజ్యం సంభవతీతి పరిహరతి
— నేతి । యద్యప్యపనయనానంతరమేవర్ణ్యణనివర్తనేఽధికారః సంభవతీతి
ప్రాగార్హస్థ్యేత్యయుక్తం తథాఽపి వివిదిషాసంన్యాసేఽధీతవేదస్యైవాధికార ఇత్యధీతవేదస్యైవ
గార్హస్థ్యప్రతిపత్తేః ప్రాగితి ద్రష్టవ్యమ్ । నను "జాయమానో వై బ్రాహ్మణస్త్రిభిర్బుణవా జాయతే
*బ్రహ్మచర్యేణర్హిభ్యో యజ్ఞేన దేవేభ్యః ప్రజయా పితృభ్యః" ఇతి జాయమానమాత్రస్యర్ణవత్త్వం
ప్రతీయత ఇత్యాశబ్ద్యర్హిత్యోక్తేః ప్రయోజనం న సాక్షాత్కరించినదస్తి కింతు
బ్రహ్మచర్యాదికర్తవ్యతాజ్ఞాపనమ్ । న చాధికారానారూఢస్తత్కర్తుం శక్నోతి ।
జాయమానమాత్రస్యాసామర్థ్యాత్ । కించ బ్రాహ్మణగ్రహణాత్ప్రతియాదేర్బుణాభావప్రసంగః ।
ద్విజాత్యుపలక్షణత్వేఽధికాయుపలక్షణత్వమేవ న్యాయ్యమ్ । అతో
జాయమానపదమధికారం లక్షయతీతి జాయమానోఽధికారీ సంపద్యమాన ఇతి తదర్థః ।
తతశ్చ తతః ప్రాజ్ఞర్ణసంబన్ధ ఇత్యాహ — అధికారేతి । అనిష్టమితి । బ్రహ్మచారిణోఽప్యణితే
బ్రహ్మచర్య ఏష మృతస్య నైశ్చికస్య చ లోకప్రతిబన్ధః స్యాత్తచ్చానిష్టమ్ ।
అష్టాశీతిసహస్రాణీత్యారభ్య తదేవ గురువాసినామిత్యాదిపురాణే లోకప్రాప్త్యక్షేరిత్యర్థః । న
కేవలం గార్హస్థ్యాత్ప్రాగేవ సంన్యాససిద్ధిః కింతు విధివలాధృహస్థస్యాపి తదస్తీత్యాహ —
ప్రతిపన్నేతి । ఆత్మదర్శనేతి । ఆత్మదర్శనే య ఉపాయాః
శ్రవణాదయస్తత్సాధనత్వేనేత్యర్థః । న చర్ణశ్రుత్యాప్రప్రజ్యావిధేర్విరోధః । తస్యా
అవదానార్థవాదమాత్రత్వేన స్వార్థే తాత్పర్యాభావాత్ । అన్యథా తదవదానైరేవావదయతే
తదవదానానామవదానత్వమిత్యవదానమాత్రనిరస్యత్వోక్త్యా
బ్రహ్మచర్యాదీనామప్యననుష్ఠేయత్వప్రసంగాదితి భావః । ఏవమపి యావజ్జీ-

* బ్రహ్మచర్యేణేత్యాదీతీత్యంతం క. ఖ. గ. ఘ. జ. సంజ్ఞితపుస్తకేషు నాస్తి ।

వేమూరీ దుర్గానాగేశ్వర రావుగారు స్మృతి గ్రన్థావలీ

వాదిశ్రుతివిరోధః సంన్యాసశ్రుతేరిత్యాశఙ్కాఽఽహ — యావజ్జీవేతి |
విరక్తముముక్తుమాత్రవిషయిన్యా సంన్యాసశ్రుత్యా
యావజ్జీవాదిసామాన్యశ్రుతేరముముక్తువిషయే సంకోచ ఇత్యర్థః |
అగ్ని హోత్రవిషయకయావజ్జీవాదిశ్రుతేర్నానయైవ సంకోచః కింతు శ్రుత్యంతరేణైవ
ద్వాదశరాత్రానంతరమగ్ని హోత్రత్యాగవిధాయినా సా పూర్వమేవ సంకోచితేతి న తాం విరోధ్యం
శక్నోతీత్యాహ — ఛాన్దోగ్య ఇతి | కేషాంచిచ్ఛాఖినాం "త్రయోదశరాత్ర మహతవాసా యజమానః
స్వయమగ్ని హోత్రం జహుయాదప్రవసన్న తత్రైవ సోమేన పశునా వేష్టాఽగ్ని నుత్సృజతి"
ఇతి శ్రూయత ఇత్యర్థః |

యత్త్వనధికృతానాం పారివ్రాజ్యమితి | వన్న | తేషాం పృథగేవోత్సన్నాగ్నిరనగ్నికో
వేత్త్యాదిశ్రవణాత్సర్వస్మృతిషు చావిశేషేణాఽఽశ్రమవికల్పః ప్రసిద్ధః సముచ్చయశ్చ |

నను పారివ్రాజ్యశ్రుతిరప్యనధికృతవిషయే సంకోచితేత్యాహ — యత్త్వేతి | వచనాంతరేణైవ
తేషాం తద్విధేర్నాస్యా అనధికారీ విషయః కింత్యధికార్యేవేతి పరిహరతి — తన్నేతి |
ఉత్సన్నాగ్నిర్నష్టాగ్నిరనగ్నిరపరిగృహీతాగ్నిరితి భేదః | స్మృత్యుపబంహితత్వాదపి
పారివ్రాజ్యశ్రుతిర్ఫలీయసీత్యాహ — సర్వస్మృతిషు చేతి | అత ఏవ "బ్రహ్మచర్యవాన్ప్రవ్రజతి"
"బుద్ధ్వా కర్మాణి యమిచ్ఛేత్తమావసేత్"

"బ్రహ్మచారి గృహస్థో వా వానప్రస్థోఽథ భిక్షుకః |
య ఇచ్ఛేత్పరమం స్థానముత్తమాం వృత్తిమాశ్చయేత్"

ఇత్యాదిషు స్మృతిషు వికల్పః ప్రసిద్ధః |

"అధీత్య విధివద్వేదాన్పుత్రానుత్పాద్య ధర్మతః |
ఇష్టా చ శక్తితో యజ్ఞైర్మనో మోక్షే నివేశయేత్" |

ఇత్యాదిషు సముచ్చయశ్చ సిద్ధ ఇత్యర్థః |

యత్తు విదుషోఽర్థప్రాప్తం వ్యుత్థానమిత్యశాస్త్రార్థత్వే గృహే వనే వా తిష్ఠతో న విశేష ఇతి తదసత్ | వ్యుత్థానస్యైవార్థప్రాప్తత్వాన్నాన్యత్రావస్థానం స్యాత్ | అన్యన్నావస్థానస్య కామకర్మప్రయుక్తస్వం హ్యవోచామ | తదభావమాత్రం వ్యుత్థానమితి చ |

ఏవం వివిదిషాసంన్యాసం ప్రసాధ్య పూర్వప్రసాధితవిద్యత్సంన్యాసే శజ్జామనువదతి — యత్త్వితీ | పూర్వత్ర గృహ ఏవాస్తాసనమితి శజ్జా నిరస్తా | ఇహ తు గృహే వా వనే వాఽస్తాసనమిత్యనియమశజ్జాం నిరాకర్తుం సా పునరనూద్యతే | యథేష్టచేష్టామధికాం పరిహర్తుం చేతి ద్రష్టవ్యమ్ | యద్యప్యర్థప్రాప్తస్యాపి పునర్వచనాదిత్యత్ర విద్యద్వ్యుత్థానస్యాపి శాస్త్రార్థత్వముక్తమేవ తథాఽప్యశాస్త్రార్థత్వముక్తమభీకృత్యాప్యాహ — తదసదితి | యది వ్యుత్థానవధార్తస్యమప్యర్థప్రాప్తం స్యాత్స్వాదేవమనియమో న త్వేతదస్తీత్యాహ — వ్యుత్థానస్యైవేతి | అన్యత్రేతి | గార్హస్థ్య ఇత్యర్థః | నన్వన్యత్రావస్థానవ్యుత్థానస్యాపి కామాదిప్రయుక్తత్వమనుష్ఠేయత్వాదిత్యాశజ్జయాఽఽహ — తదభావేతి | కామాద్యభావమాత్రమేవ వ్యుత్థానమిత్యుక్తత్వాత్తస్య నానుష్ఠేయత్వమిత్యర్థః |

యథాకామిత్వం తు విదుషోఽత్యంతమప్రాప్తమత్యంతమూఢవిషయత్వేనావగమాత్ | తథా శాస్త్రచోదితమపి కర్మాఽఽత్మవిదోఽప్రాప్తం(ప్రం) గురుభారతయాఽవగమ్యతే కిముతాత్యంతావివేకనిమిత్తం యథాకామిత్వమ్ | న హ్యున్నాదతిమిరదృష్టుపలభ్యం వస్తు తదపగమేఽపి తథైవ స్యాదున్నాదతిమిరదృష్టినిమిత్తత్వాదేవ తస్య | తస్మాదాత్మవిదో వ్యుత్థానవ్యతిరేకేణ న యథాకామిత్వం న చాన్యత్కర్తవ్యమిత్యేతత్సిద్ధమ్ |

ఏవమనియమశజ్జాం నిరస్య వ్యుత్థానస్యాశాస్త్రార్థత్వే యథేష్టచేష్టామాశజ్జ్య నిరాకరోతి — యథాకామిత్వమితి | చేష్టామాత్రమేవ కామాదిప్రయుక్తమ్ | నిషిద్ధచేష్టా తు శాస్త్రార్థజ్ఞానశూన్యాత్యంతమూఢవిషయా | తదుభయం చ విదుషో నాస్తీతి చేష్టామాత్రమేవాప్రసక్తం నిషిద్ధచేష్టా తు దూరాపాస్తేత్యర్థః | ఏతదేవ వివృణోతి — తథేతి | తథా హీత్యర్థే తథాశబ్దః | గురుభారతయాఽతిక్లేశతయా యతోఽవగమ్యతేఽతోఽప్రాప్తమిత్యన్వయః | అవివేకాదినిమిత్తాపగమే నైమిత్తికాపగమ ఇత్యత్ర దృష్టాంతమాహ — న హీతి | ఉన్నాదదృష్టుపలభ్యం గర్హనగరాది తిమిరదృష్టుపలభ్యం ద్విచక్రవాదీతి వివేకః | న చాన్యదితి | వైదికం కర్మేత్యర్థః |

యత్తు — "విద్యాం చావిద్యాం చ యస్తద్వేదోభయః సహ" ఇతి న విద్యావతో విద్యయా
 సహవిద్యాఽపి వర్తత ఇత్యయమర్థః। కస్తర్వైకస్మిన్నురుష ఏకదైవ న సహ
 సంవధ్యేయాతామిత్యర్థః। యథా శుక్తికాయాం రజతశుక్తికాజ్ఞానే ఏకస్య పురుషస్య। "దూరమేతే
 విపరీతే విషూచీ అవిద్యా యా చ విద్యా" ఇతి జ్ఞాతేతి హి కారకే। తస్మాన్న విద్యాయాం
 సత్వామవిద్యాసంభవోఽస్తి। "తపసా బ్రహ్మ విజిజ్ఞాసస్వ" ఇత్యాదిశ్రుతేః, తప-
 ఆదివిద్యోత్పత్తిసాధనం గురూపాసనాది చ కర్మావిద్యాత్మకత్వాదవిద్యోచ్యతే। తేన
 విద్యాముత్పాద్య మృత్యుం కామమతితరతి। తతో నిష్కామస్త్యక్తైషణో
 బ్రహ్మవిద్యయాఽమృతత్వమశ్నుత ఇత్యేతమర్థం దర్శయన్నాహ — "అవిద్యయా
 మృత్యుం తీర్త్వా విద్యయాఽమృతమశ్నుతే" ఇతి। యత్తు పురుషాయుః సర్వం కర్మజైవ
 వ్యాప్తం "కుర్వన్నేవేహ కర్మాణి జిజీవిషేచ్ఛతః సమాః" ఇత్యవిద్యద్విషయత్వేన
 పరిహృతమితరథాఽసంభవాత్। యత్తు వక్ష్యమాణమపి
 పూర్వోక్తమిత్యత్కర్మణాఽవిరుద్ధమాత్మజ్ఞానమితి తత్సవిశేషనిర్విశేషాత్మతయా
 ప్రత్యుక్తముత్తరత్ర వ్యాఖ్యానే చ దర్శయిష్యామః। అతః
 కేవలనిష్క్రియబ్రహ్మత్వైకత్వవిద్యాప్రదర్శనార్థముత్తరో గ్రన్థ ఆరభ్యతే।

నను విద్యయాఽవిద్యాయాః సహభావశ్రవణాద్విదుషోఽపి తన్మూలకామాదికం స్యాదేవేతి
 తన్నిమిత్తా యథేష్టచేష్టా స్యాదిత్యత ఆహ — యత్త్వీతి। యత్తు విద్యాం చేతి వచనం తస్య
 నాయమర్థ ఇతి తస్యేతిశబ్దాధ్యాహారేణ వాక్యం యోజ్యమ్। ఏకస్మిన్నితి। కాలభేదేన
 స్థితయోరప్యేకస్మిన్నురుషే సాహిత్యం తదర్థ ఇత్యర్థః। నన్విదం సాహిత్యం న స్వరసం
 కింత్యేకకాలే సాహిత్యం స(స్వ)రసమిత్యాశక్యశ్రుత్యన్తరే విద్యావిద్యయోః
 సాక్షాత్సాహిత్యస్యాసంభవోక్తేరుతమేవ సాహిత్యం గ్రాహ్యమిత్యాహ — దూరమేతే ఇతి। విషూచీ
 విష్యగ్గమనే విరుద్ధే ఇత్యర్థః। అస్మిన్నపి మన్త్రేఽవిద్యయా మృత్యుం
 తీర్త్వేత్యుత్తరార్థవర్యాలోచనయాఽవిద్యాయా విద్యోత్పత్తిహేతుత్వావగమాత్తయోః కాలభేదేనైవ
 సహత్వమిత్యాహ — తపసేత్యాదినా। యద్వా గురూపాసనతపసీ అవిద్యేత్యుచ్యతే। తయోశ్చ
 శ్రవణకాలేఽనుష్ఠేయత్వాద్విద్యోత్పత్తికాల ఏకస్మిన్స్తయోః సాహిత్య మస్తీత్యర్థాన్తరమాహ —
 తపసేతి। అస్మిన్నర్థే మన్త్రశేషోఽప్యనుగుణ ఇత్యాహ — తేన విద్యామితి। సాక్షాదవిద్యాయా
 మృత్యుత్వేన మృత్యుతరణహేతుత్వానుపపత్తేరపి-

*అత్ర క. ఖ. సంజ్ఞితపుస్తకయోః కించిద్బహిర్భితమస్తి తద్యథా — నన్వీశభాష్యే విద్యాశబ్ద
 ఉపాసనాపరో న తు బ్రహ్మవిద్యాపర ఇత్యుక్తం తేన విరోధ ఇతి చేతనయం కాణ్వశాఖాయాం

వేమూరీ దుర్గానాగేశ్వర రావుగారు స్మృతి గ్రన్థావలీ

నమఉక్తిం విధేమేతుపాసనాయామేవోపనిషత్సమాప్తేస్తద్వాఖ్యానాయాం
తదనుసారేణోపాసనపరత్వముక్తమ్ | మాధ్యన్తినశాఖాయాం తు యోఽసావాదిత్యే పురుషః
సోఽసావహమ్ ఓం ఖం బ్రహ్మైత్యేకాత్మోపసంహారతదనుసారేణాత్ర
ముఖ్యవిద్యాపరత్వముక్తమితి వివేకః |

ద్యాశభేన తపఆదికమేవోచ్యతే | విద్యావ్యవధానం చార్థాత్కల్పిత ఇత్యర్థః |
అవిద్యద్విషయత్వేనేతి | జిజీవిషేదితి | జీవితేచ్ఛారూపావిద్యాకార్యేణ తస్యాః
సూచనాదిత్యర్థః | పరిహృతమితి | యావజ్జీవాదిశ్రుతిన్యాయేన పరిహృతప్రాయమిత్యర్థః |
యద్వా నావిశేషాదితిసూత్రేణ పరిహృతమిత్యర్థః | అసంభవాదితి | విరోధేన విద్యయా
సహసంభవాదిత్యర్థః | ఉదాహృతశ్రుతిస్మృత్యసంభవాదితి వా | ప్రత్యుక్తమితి |
నిర్విశేషాత్మజ్ఞానస్య కర్త్రాదికారకోపమర్శకత్వేన విరుద్ధత్వాదుపమర్శం
చేతిసూత్రేణావిరుద్ధత్వం ప్రత్యుక్తమిత్యర్థః | తస్మాద్వక్ష్యమాణవిద్యాయా అకర్మినిష్ఠత్వం
కర్మాసంబంధిత్యం కేవలాత్మవిషయత్వం చ సిద్ధమితి పూర్వోక్తకర్మభిర్విద్యయా చ
శుద్ధసత్త్వస్యాత ఏవ సాధనచతుష్టయసంపన్నస్య
కేవలాత్మస్వరూపావస్థానలక్షణమోక్షసిద్ధ్యర్థం కేవలాత్మవిద్యాఽఽరమ్యత ఇత్యుపసంహరతి
— అత ఇతి |

హరిః ఓం |

*వాజ్ఞే మనసి ప్రతిష్ఠితా మనో మే

*వాజ్ఞే మనసీత్యాద్యస్య శాన్తిరూపషష్ఠఖణ్డస్య వ్యాఖ్యానమేతత్పుస్తకస్యాన్తే
సంగృహీతవిద్యారణ్యదీపికాయాం విద్యతే తత్ర ద్రష్టవ్యమ్ | ఇయం శాన్తిః
సప్తమాధ్యాయరూపా | ఏతమధ్యాయం గృహీత్వాఽధ్యాయచతుష్టయరూపేయముపనిషత్ |

వేమూరీ దుర్గానాగేశ్వర రావుగారు స్మృతి గ్రన్థావలీ

*వాజ్ఞే మనసీత్యాదిపఞ్చఖణ్డరూపశాన్తిస్తానే ఓం భూమిముపస్సృశేదిత్యాది వాగ్రస
ఇత్యన్తశాన్తేః పఠనే వికల్పేన సంప్రదాయః | సేయం యథా —

ఓం భూమిముపస్సృశేదగ్ర ఇళా నమ ఇళా నమ ఋషిభ్యో మన్తకృద్యో మన్తపతిభ్యో నమో
వో అస్తు దేవేభ్యః | శివా నః శంతమా భవ సుముళీకా సరస్వతి | సా తే వ్యోమ సందృశి || భద్రం
కర్ణేభిః శృణుయామ దేవా భద్రం పశ్యేమాక్షభిర్యజత్రాః | స్థిరైరజ్ఞైస్తుష్టువాంసస్తనూభిరవ్యశేమ
ద్దేవహితం యదాయుః || శం న ఇన్ద్రాగ్ని భవతామవోభిః శం న ఇన్ద్రావరుణా రాతహవ్యా |
శమిన్ద్రాసోమా సువితాయ శం యోః శం న ఇన్ద్రాపూషణా వాజసాతో || స్తుషే జనం సువ్రతం
నవ్యసోభిర్గీర్మిర్మిత్రావరుణా సుమ్నయన్తా | త ఆగమన్త త ఇహ శ్రువన్త సుక్షత్రాసో వరుణో
మిత్రో అగ్నిః || కయా నశ్చిత్ర ఆభువదూతీ సదాబుధః సఖా || కయా శచిష్ఠయా వృతా || కస్తావ్
స్తత్యో మదానాం మంహిష్ఠో మత్సదన్తసః || దృహౌ చిద్రూజే వసు || అభీషు ణః
సఖీనామవిత్తా జరిత్తాణామ్ | శతం భవా సూక్తిభిః || సోనా పృథివి భూవానృక్షరా
నివేశనీ || యచ్చా నః శర్మ సప్రథః || ఓష్ఠాపిధానా నకులీ దన్తైః పరివృతా పవిః || సర్వస్యై వాచ
ఈశానా చారు మామిహ వాదయేదితి వాగ్రసః ||

ఓం శాన్తిః శాన్తిః శాన్తిః ||

వాచి ప్రతిష్ఠితమావిరావీర్మ ఏధి వేదస్య మ
ఆణీ స్థః శ్రుతం మే మా ప్రహసీరనేనాధీతేనాహౌ-
రాత్రాన్సందధామ్యుతం వదిష్యామి సత్యం వదిష్యామి
తన్మామవతు తద్వక్తారమవత్సవతు మామవతు వక్తార-
మవతు వక్తారమ్ ||

ఓం శాన్తిః శాన్తిః శాన్తిః ||

ఓం ఆత్మా వా ఇదమేక ఏవాగ్ర ఆసీత్ |

ఆత్మేతి | ఆత్మాఽఽప్నోతేరత్తేరతత్త్వా పరః సర్వజ్ఞః
సర్వశక్తిరశనాయాదిసర్వసంసారధర్మవర్జితో
నిత్యశుద్ధబుద్ధముక్తస్వభావోఽజోఽజరోఽమరోఽమృతోఽభయోఽద్వయో వా ఇదం యదుక్తం
నామరూపకర్మభేదభిన్నం జగదాత్మైవైకోఽగ్రే జగతః సృష్టేః ప్రాగాసీత్ | కిం నేదానీం స ఏవైకః |
న | కథం తద్వాసీదిత్యుచ్యతే | యద్యపీదానీం స ఏవైకస్తథాఽప్యస్తి విశేషః |
ప్రాగుత్పత్తేరవ్యాకృతనామరూపభేదమాత్మ(భేదాత్మ) భూతమాత్మైకశబ్దప్రత్యయగోచరం
జగదిదానీం వ్యాకృతనామరూపభేదత్వాదనేకశబ్దప్రత్యయగోచరమాత్మైకశబ్దమత్యయగోచరం
చేతి విశేషః |

నన్వాత్మనః సవిశేషత్వప్రతీతేస్తద్విరోధాత్కథం కైవల్యమిత్యాశంక్య విశేషస్య
సర్వస్యాఽఽత్మని మాయయా కల్పితత్వాన్న వాస్తవనిర్విశేషత్వవిరోధ ఇతి తదర్థం
మాయయాఽఽత్మనః సకాశాత్సృష్టిం వక్తుం సృష్టేః పూర్వమాత్మనో నిర్విశేషరూపం
దర్శయితుమాత్మా వా ఇత్యాది వాక్యమ్ | తత్రాఽఽత్మశబ్దార్థమాహ — ఆత్మేతి | ఆత్మేతిపదేన
సర్వజ్ఞాదిరూప ఆత్మోచ్యత ఇత్యన్వయః | అద్యయ ఇత్యనన్తరముచ్యత ఇతి శేషః |
నన్వాత్మశబ్దేన కథముక్తలక్షణ ఆత్మోచ్యత ఇత్యాశంక్యాఽఽత్మశబ్దస్య
స్మృత్యుక్తవృత్తిబలాద్రూఢ్యా చేత్యాహ — ఆప్నోతేరితి | వాశబ్దశ్చార్థ ఆదానం చ
సముచినోతి | తథా చ స్మృతిః—

"యుచ్ఛాఽఽప్నోతి యదాదత్తే యచ్ఛాత్తి విషయానిహ |

యచ్ఛాస్య సంతతో భావస్తస్మాదాత్మేతి కీర్త్యతే" ఇతి |

అత్రాఽఽప్తిర్జ్ఞానం వ్యాప్తిశోచ్యతే సత్తాస్ఫురణాభ్యాం సర్వం వ్యాప్నోతీతి సర్వజ్ఞత్వం
సర్వశక్తిత్వం చోచ్యతే సత్తాప్రదాననోపాదానత్వసూచనాత్సర్వశక్తిత్వముత్తీత్యనేన
సంహర్తృత్వమతతీత్యనేన త్రివిధపరిచ్ఛేదరాహిత్యముచ్యత ఇతి |
అశనాయాదివర్జితత్వాదితి విషయాదానేన రూఢ్యా చ ప్రత్యగభేదశోచ్యత ఇత్యుక్తరూప
ఆత్మపదేనోచ్యత ఇత్యర్థః | అభివ్యక్తనామరూపవ్యావర్తనేనాఽఽత్మమాత్రావధారణార్థో వైశబ్ద
ఇత్యాహ — వా ఇతి | యదుక్తమితి | పూర్వత్ర ప్రాణశబ్దప్రజాపతిరూపత్వేన
యదుక్తమిత్యర్థః | యదుతేతి పాఠః సాధుః | తత్రోతేతిపదేన ప్రత్యక్షాదిప్రసిద్ధముచ్యతే |
నన్వగ్ర ఇతి విశేషణాదాసీదితి భూతత్వోక్తేశ్చ పూర్వమేవాఽఽత్మమాత్రమిదానీం
త్వాత్మమాత్రం న భవతి కింతు తతః పృథక్సదితి ప్రతీయత ఇతి నాద్వితీయ ఆత్మేతి శంకతే

వేమూరీ దుర్గానాగేశ్వర రావుగారు స్మృతి గ్రన్థావలీ

— కిం నేదానీమితి | జడస్య మాయకస్య కదాచిదపి స్వతః
సత్త్వాయోగాదాత్మనోఽద్వితీయత్వస్య న విరోధ ఇత్యాహ — నేతి |
తద్వ్యాత్మమాత్రత్వస్యేదానీమపి సత్త్వే భూతత్వేకైః కా గతిరితి పృచ్ఛతి — కథం తద్వ్యాసీదితి |
ఇదముపలక్షణమగ్ర ఇత్యపి కథమితి ద్రష్టవ్యమ్ | జగతః కాలత్రయేఽప్యాత్మవ్యతిరేకేణాభావో
యద్యపి తథాఽపి తథా బోధనే బాంధ్యస్య ప్రత్యక్షాదివిరోధశఙ్కయోక్తమాత్మతత్త్వం బుద్ధౌ
నాఽఽరోహేత్ | అతః ప్రాగుత్పత్తేరాసీదిత్యుచ్యతే బోధ్యస్య చిత్తమనుసృత్య తదపి జగతో
నామరూపాభివ్యక్త్యభావమపేక్ష్యైవ న త్విదానీమాత్మమాత్రత్వాభావాభిప్రాయేణేత్యుత్తరమాహ
— యద్యపీత్యాదినా | అవ్యాకృతో నామరూపభేదో యస్మిన్నాత్మని
తథావిధాత్మభూతమిత్యర్థః | ఆత్మైకశబ్దప్రత్యయగోచరమితి | యద్యపి
ప్రాగుత్పత్తేర్వాగుర్ధ్యోరభావేన శబ్దప్రత్యయౌ తావపి న స్తస్థాఽపీదానీం
తదానీంతనాత్మతత్త్వం సుప్తాదుత్థితః సుప్తికాలీనాత్మతత్త్వమివ ప్రమాణాంతరేణ జ్ఞాత్వా
తదానీమాత్మైక ఏవాఽఽసీదితి వదతి ప్రత్యేతి చేతి | తథోక్తేశ్వరస్య వాఽఽత్మైకశబ్దప్రత్యయౌ స్త
ఇతి ద్రష్టవ్యమ్ | అనేకశబ్దేతి | అవివేకినాం ఘటాదిశబ్దప్రత్యయగోచరం ఘటః
సన్నిత్యాత్మశబ్దపర్యాయసచ్ఛబ్దగోచరం చేత్యర్థః | గోచరశబ్దస్య భావప్రధానత్వమజ్ఞేకృత్య
గోచరత్వం యస్యేతి బహువ్రీహిణా నపుంసకత్వం ద్రష్టవ్యమ్ | ఆత్మైకశబ్దేతి |
వివేకినామిత్యర్థః |

యథా సలిలాత్పుంధకేననామరూపవ్యాకరణాత్ప్రాకస్సలిలైకశబ్దప్రత్యయగోచరమేవ ఘనం
యదా సలిలాత్పుంధజ్జ్నామరూపభేదేన వ్యాకృతం భవతి తదా సలిలం ఘనం
చేత్యనేకశబ్దప్రత్యయభాకస్సలిలమేవేతి చైకశబ్దప్రత్యయభాకృ ఘనం భవతి తద్వత్ |

ఉక్తమర్థం దృష్టాన్తేన విశదయతి — యథేతి |
అత్రాఽఽత్మశబ్దవ్యుత్పత్తిబలాత్సర్వజ్ఞాదిశబ్దోపలక్షితః సత్యజ్ఞానానంతరూపోఽఖణ్డైకరస
ఆత్మోపక్షిప్తః | తస్యైవార్థస్య దృఢీకరణార్థమేకాదిపదాని | తత్రైక ఇత్యాత్మాంతరాభావ ఉచ్యతే |
ఏవేత్యనేన వృక్షాదావేకత్వేఽపి శాఖాదిభిర్నానాత్మత్వవదేకస్యాప్యాత్మనో నానాత్మత్వాభావ
ఉచ్యత ఇతి |

నాన్యత్కించన మిషత్ |

నాన్యత్కించన న కించిదపి మిషన్నిమిషద్వాపారవదితరద్వా | యథా
సాంఖ్యానామనాత్మపక్షపాతి స్వత్రన్తం ప్రధానమ్ | యథా చ కాణాదానామణవో న
తద్వదిహన్యదాత్మనః కించిదపి వస్తు విద్యతే | కిం తద్భాత్తైవైక ఆసీదిత్యభిప్రాయః |

స్వజాతీయభేదస్వగతభేదనిరాకరణార్థత్వేన పదద్వయమిత్యభిప్రేత్య
విజాతీయభేదనిరాకరణార్థత్వేన నాన్యత్కించనేతి పదం వ్యాచక్షే — నాన్యదితి | నను
జడప్రపంచస్య కారణీభూతా జడా మాయా వర్తత ఇతి కథం విజాతీయభేదనిషేధ ఇత్యత
ఆహ — మిషదితి | మాయాయాః సత్త్వైపి తదానీం వ్యాపారాభావాద్వాపారవతోఽన్యస్య
నిషేధః సంభవతీత్యర్థః | నను నిర్వాపారాయా అపి తస్యా అన్యస్యాః సత్త్వ ఆత్మశబ్దోక్తం
తస్యాఖణ్డైకరసత్త్వం న సిద్ధేదిత్యత ఆహ — ఇతరద్వేతి | నిర్వాపారం వేత్త్యర్థః | నను
మాయా తథావిధాఽస్తీతి పునః పూర్వోక్తదోషః స్యాదిత్యాశంకా మిషదిత్యనేన స్వత్రన్తం
స్వతఃసత్తాకముచ్యతే | తథావిధస్య చ నిషేధ ఇతి వ్యతిరేకదృష్టాన్తేనాఽహ — యథేతి |
అనాత్మపక్షపాతీతి | ఆత్మశక్తితయాఽఽత్మన్యేవాన్తర్భూతమాత్మపక్షపాతీత్యుచ్యతే
తద్భిన్నమిత్యర్థః | శక్తిత్వైపి ప్రాభాకరాణామివ తస్యాః స్వతః సత్త్వం స్యాన్నేత్యాహ —
స్వత్రన్తమితి | యథా సాంఖ్యానాం ప్రధానశక్తిభూతం స్వతఃసత్తాకమస్తి, కాణాదానాం చ
తథావిధా అణవః సన్తి, తథావిధమాత్మవ్యతిరిక్తం మిషదిత్యనేనానూద్య నిషిధ్యతే | మాయా
తు న తథాభూతేతి నోక్తదోష ఇత్యర్థః | దీపికాయాం తు ధాతూనామనేకార్థత్వేన
మిషదితిధాతోరాసీదిత్యర్థముక్త్వా నాన్యత్కించనాఽఽసీదితి వాక్యార్థ ఉక్తః | తదయం వాక్యార్థః
— ఇదం జగదగ్రే సజాతీయవిజాతీయస్వగతభేదరహితత్వైవాఽఽసీదితి |
అనేనాఽఽత్మనోఽద్వితీయత్వం జగతస్తథావిధాత్మమాత్రతయా మృషాత్వం చ సూచితమ్ |
అనేనాగ్రే జగత ఆత్మమాత్రతోక్తేన కించిత్ప్రయోజనమాత్మైక
ఏవాఽఽసీన్నాన్యత్కించనేత్యేతావతైవాఖణ్డత్వసిద్ధేరిత్యాశంకా నిరస్తా,
జగన్మృషాత్వసూచనసైవ ప్రయోజనత్వాత్ | న చైవమర్థభేదే వాక్యభేదః స్యాదితి వాచ్యమ్ |
అఖణ్డత్వసంభావనార్థమేవ జగదనిర్వచనీయత్వసైవ(స్యే)దం జగదఖణ్డాత్మైవేతి
విశిష్టవిశేషేణోక్తత్వాత్ | విశేషణానాం చార్థాత్పిద్ధేః సోమేన యజ్ఞేతేత్యత్రవేతి |
అత్రార్థద్వయస్యాపి సూచితత్వాదేవాన్తేఽపి తస్యత్రయ ఆవసథాస్తయః స్వప్నా ఇతి
జాగ్రదాదేః స్వప్నత్వేన భూషాత్వముక్త్వా స ఏతమేవ పురుషం బ్రహ్మ
తతమమపశ్యదిత్యాత్మశబ్దోక్తం తతతమత్వం త్రివిధపరిచ్ఛేదరాహిత్యలక్షణమఖణ్డత్వం
వక్ష్యతి | న చేదమాత్మైవాఽఽసీదితి సామానాధికరణ్యేనాఽఽత్మనో జగద్వైశిష్ట్యమేవ ప్రతీయతే
న తు [జగతో] మృషాత్వమితి వాచ్యమ్ | ఆత్మైక ఏవేతిపదైరుక్తేఽఖణ్డైకరసే
తద్విపరీతజగత్ప్రతీతేరతస్మిన్స్తద్బుద్ధిరూపత్వేన మృషాత్వసిద్ధేర్జగద్వైశిష్ట్యస్య ఘటః
సన్నిత్యాదిరూపేణ ప్రత్యక్షసిద్ధత్వేన ప్రయోజనాభావేన చ తత్ప్రతిపాదనస్యానుపపత్తేశ్చ
మృషాత్వమేవ తదర్థః | మిషదిత్యనేన స్వాతన్త్ర్యనిషేధేన స్వతః సత్తానిషేధాదపి
మృషాత్వసిద్ధేశ్చ | స్వతఃసత్తావత్వే స్వవ్యాపారే స్వాతన్త్ర్యమేవ స్యాత్ | న చానేన

ప్రకారేణేదానీమపి మృషాత్వస్యాఽఽత్మాఖణ్డత్వస్య చ వక్తుం శక్యత్వాదగ్ర ఇతి విశేషణం
 వ్యర్థమితి వాచ్యమ్ | ఇదానీమాత్మభిన్నతయా పృథక్సత్త్వేన చ ప్రతీయమానత్వేన తస్య
 సహసాఽఽత్మమాత్రత్వే బోధితే విరోధిప్రతీత్యా తస్య బుద్ధ్యనారోహః స్వాదితి
 గుడజిహ్వకన్యాయేనాఽఽదౌ పృథక్సామరూపానభివ్యక్తిదశాయామాత్మమాత్రత్వం బోధ్యతే |
 తస్మిన్బోధితే పశ్చాత్తన్నాయేనేదానీమపి స్వయమేవాఽఽత్మమాత్రత్వం
 జ్ఞాన్యతీత్యభిప్రాయేణాగ్ర ఇతి విశేషణోపపత్తేః | యద్వా వాజసనేయకే — "తద్దేదం
 తర్హ్యవ్యాకృతమాసీత్" ఇతి సృష్టేః
 ప్రాకార్యస్యానభివ్యక్తనామరూపావస్థబీజభూతాన్యకృతాత్మతోచ్యతే, ఇహ త్వాత్మమాత్రతా,
 తత్ర శ్రుత్యోర్విరోధపరిహారాయోపసంహారే కర్తవ్య ఇహావ్యాకృతపదముపసంహ్రాయతే | తత్ర
 చాఽఽత్మపదమితీదమగ్రేఽవ్యాకృతమాసీత్తచ్చ సదాఽఽత్మైవాఽఽసీదితి వాక్యం సిద్ధ్యతి |
 తత్రావ్యాకృతశబ్దేన "తమ ఆసీత్తమసాగూఢమగ్రే" "మాయాం తు ప్రకృతిం విద్యాత్"
 ఇత్యాదిషు జగద్బీజావస్థాయాం తమఆదిశబ్దప్రయోగాత్తమోరూపా మాయోచ్యతే, తేన
 కార్యస్యాగ్రేఽనభివ్యక్తనామరూపాత్మకమాయాత్మకత్వం సిద్ధ్యతి |
 తస్యాశ్చాఽఽత్మతాదాత్మ్యక్త్యా సాంఖ్యమతవత్స్వతంత్రత్వనిరాసేన తత్ర కల్పితత్వం
 సిద్ధ్యతి | తయోః కార్యకారణభావాద్యభావేన ప్రకారాంతరేణ
 తాదాత్మ్యానిర్వాహాత్తతశ్చాఽఽత్మనోఽఖణ్డత్వం తద్భిన్నస్య మృషాత్వం చాఽఽత్మనః
 పరిణమమానావిద్యాధిష్ఠానత్వేన వివర్తేపాదానత్వం తస్యాశ్చ పరిణామిత్వం చ సూచితం
 భవిష్యతి | కార్యస్య చ మృషాత్వార్థమేవావ్యాకృతాత్మత్వముచ్యతే |
 తస్యావ్యాకృతస్యాఽఽత్మతాదాత్మ్యేన మాయాత్వేన చ మృషాత్వాదిదానీం తు
 నానభివ్యక్తనామరూపబీజాత్మత్వమిత్యుగ్ర ఇతి విశేషణమవ్యర్థవత్ | తదభిప్రేత్యైవ భాష్యే
 ప్రాగుత్పత్తేరనభివ్యక్తనామరూపభేదాత్మభూతమాత్మైకశబ్దప్రత్యయగోచరం జగదిదానీం తు
 వ్యాకృతనామరూపభేదవత్త్వాదనేకశబ్దప్రత్యయగోచరమాత్మైకశబ్దప్రత్యయగోచరం చేతి తు
 విశేష ఇతీదానీంతనాభివ్యక్తనామరూపబీజాత్మత్వమేవాగ్రశబ్దస్య వ్యావర్త్యముక్తమ్ | న చ
 సాక్షాదిదానీమేవ మాయాత్మత్వేన మృషాత్వముచ్యతామితి వాచ్యమ్ | ఇదానీం
 ప్రత్యక్షాదివిరోధేన తథా బోధయితుమశక్యత్వాదిత్యుక్తత్వాన్నామరూపాభివ్యక్తేః సృష్టేః
 పూర్వమభావేనేదానీమేవ విద్యమానత్వేన కాదాచిత్కత్వాదపి రజ్జుసర్పాదివన్నాత్వమితి
 వక్తుమపి ప్రాగవ్యాకృతత్వోక్తిరర్థవతీతి న కించిదవద్యమ్ | అథవా జగదధిష్ఠానం
 కించిత్సద్రూపం సంభావయితుమిదమగ్ర ఆసీదిత్యుచ్యతే | అసంభావితే
 తస్మిన్నఖణ్డత్వోక్తేర్నిర్విషయత్వప్రసంగాత్ | అనేనాసతః శశవిషాణాదేరివ
 సద్రూపేణోత్పత్త్యసంభవాత్కార్యస్య ప్రాగవస్థా సదాత్మికా కాచిత్సంభావితా |
 తస్యాశ్చచేతనత్వే కార్యాకారేణ స్వతోఽప్రవృత్తేరతిరిక్తచేతనాధిష్ఠానాఙ్గీకారే చ గౌరవాత్ |
 ఉపాదానాధిష్ఠానత్వయోరేకస్మిన్నేవాఽఽత్మని ఘటసంయోగాదావివ సంభవాచ్చ
 చేతనత్వమాత్మైవేత్యనేన సంభావ్యతే | ఏవం సంభావితే హ్యధిష్ఠానాభిన్న ఉపాదానకారణ
 ఆత్మన్యఖణ్డైకరసత్వం తస్య వక్తుమేక ఏవ నాన్యత్కించనేతి పదాని | అస్మిన్నక్షే చేదుమయ
 ఆత్మైవాఽఽసీదిత్యంశేన సంభావితం కార్యస్య ప్రాగ్రూపమనూద్య యదాత్మకమిదమాసీత్

ఏక ఏవ నాన్యత్కించనేత్యఖణ్డైకరసత్వం విధీయత ఇతి న కస్యచిదప్యానర్థక్యమ్ | అత ఏవ
 చాన్వోగ్యే — "సదేవ సోమ్యేదమగ్ర ఆసీత్" ఇత్యస్య సద్రూపకారణసంభావనార్థత్వాదేవ
 తత్సిద్ధ్యర్థం తద్దైక ఆహురిత్యాదినా సత్కారణవాదో నిరస్తః | అన్యథా సద్ధస్య
 సత్ సద్వీతీయత్వమాత్రవివక్షాయాం తస్మాప్రస్తుతత్వప్రసంగాత్ | అస్మిన్నపి వ్యాఖ్యానే
 కారణస్వాద్యతీయత్వాదేవ చ తదన్యస్య మృషాత్వమపి సిద్ధ్యతి | కార్యస్య మృషాత్వే
 తన్నిరూపితం కారణత్వమపి తథేతి తథావిధాత్మజ్ఞానానుక్తిరపి వక్ష్యమాణా సిద్ధ్యతీతి న
 కించిదవద్యమ్ | దీపికాయాం త్విదమాత్మైవా సీదితి సామానాధికరణ్యం బాధాయాం
 యశ్చిరః స స్థాణురితివదిదానీం జగద్విశిష్టాత్మప్రతిభాసేన తత్ర బాధానుపపత్త్యా స్థితికాలం
 పరిత్యజ్యాగ్రశభేన సృష్టేః ప్రాచీనః కాల ఉపాదీయతే | సృష్టప్రపంచబాధయా
 సిద్ధస్యాఖణ్డైకరసత్వస్య సృష్టికరణార్థమేకాదిశబ్దా ఇతి న కస్యాప్యానర్థక్యమిత్యుక్తమ్ |
 తత్రాగ్రశబ్దస్య న ప్రయోజనమారోప్య ప్రతీతిదశాయామేవ యశ్చిరః స స్థాణురిత్యాదౌ
 బాధదర్శనేనేహపి జగత్ప్రతీతిదశాయామేవ తద్బాధనస్య న్యాయ్యత్వాత్సృష్టేః
 ప్రాగప్రతీతస్య బాధానుపపత్తేశ్చ | కించ కాలత్రయనిషేధో హి బాధః ప్రాక్కాల ఏవేతి నిషేధే
 బాధ ఏవ న స్యాత్ | న హి పాకరక్తే ఘటే పూర్వం న రక్తో ఘట ఇతి ప్రత్యయం బాధం మన్యన్తే |
 అత ఏవ భాష్యే ప్రాగుత్పత్తేరవ్యాకృతనామరూపభేదాత్మభూతం జగదాసీదితి జగతః
 కారణాత్మనా సత్తైవోక్తా న తు బాధ ఇతి | న చ సృష్టేః ప్రాక్కాలాభావేనాగ్ర ఇతి కథం
 కాలసంబంధయోగ ఇతి వాంచ్యమ్ | ప్రాక్కాలే ఘటశరావాదికం మృదేవా సీదిత్యాదివాక్యేషు
 కాలసంబంధేనైవ బోధనస్య వ్యుత్పన్నత్వేనేహపి తదైవ బోధయితుం
 కాలసంబంధారోపపత్తేః | యథా దేవదత్తస్య శిర ఇత్యాదావవయవావయవిభేదేన బోధనస్య
 దృష్టత్వేన రాహూః శిర ఇత్యాదావపి తత్కల్పనమ్ | యథా వా పూర్వకాలేపి కాల
 ఆసీదిత్యాదౌ కాలాంతరసంబంధారోపణం తద్వత్ | దీపికాయాం తు పరరీత్యా పరో బోధనీయ ఇతి
 న్యాయేన పరమతే కాలస్య నిత్యత్వేన ప్రాగపి సత్త్వాత్తద్రీత్యా కాలసంబంధ ఉక్త ఇత్యుక్తమ్ |
 చా సత్త్వా వా ఆసీదితి సత్తావైశిష్ట్యమేవ ప్రతీయతే కర్తుః క్రియాశ్రయత్వాదితి వాచ్యమ్ |
 సవితా ప్రకాశత ఇత్యాదౌ కర్తృవాచిప్రత్యయస్య సాధుత్వమాత్రార్థత్వేన సవితః
 ప్రకాశరూపత్వప్రత్యయవదాత్మన ఏవం సద్రూపత్వప్రతీతేః | అతిరిక్తసత్తాజాత్యభావాచ్చ |
 అన్యథా సత్తా సీదిత్యాదావగతేరితి సర్వం సుస్థమ్ |

స ఈక్షత లోకాన్ను సృజా ఇతి ||

స సర్వజ్ఞస్వాభావాదాత్మైకః సన్నీక్షత లోకాన్ను సృజా ఇతి | నను
 ప్రాగుత్పత్తేరకార్యకరణత్వాత్కథమీక్షితవాన్ | నాయం దోషః | సర్వజ్ఞస్వాభావాత్ | తథా చ
 మత్రవర్ణః — "అపాణిపాదో జవనో గ్రహీతా" ఇత్యాదిః | కేనాభిప్రాయేణేత్యాహ
 లోకానమ్భుప్రభృతీన్ప్రాణికర్మఫలోపభోగస్థానభూతాన్ను సృజై సృజేహమితి ||

ఏవం సూత్రితమాత్మనోఽఖభైకరసత్వం సాధయితుముపక్షిప్తం ప్రపంచస్య ముపాత్వం
 తదధ్యారోపాపవాదాభ్యాం దృఢీకర్తుమధ్యాయశేషః। తత్రాప్యధ్యారోపార్థం స జాతో
 భూవానీత్యతః ప్రాక్తనస్తదాదిరపవాదార్థః। తత్రాపి వాచారమ్భణన్యాయేనాఽఽత్మాతిరిక్తస్య
 వికారత్వేన ముపాత్వం వక్తుం సృష్టివాక్యమ్। తత్ర స్రష్టరాత్మనః సంభావితం చేతనత్వం
 దృఢీకర్తుమీక్షణమాహ — స సర్వజ్ఞేతి। నన్వేకస్యాఖణ్యస్య కథమీక్షణం
 సాధనాభావాదిత్యాశంకా న తస్య సాధనాపేక్షేత్యభిప్రేత్యైకః సన్నపి
 సర్వజ్ఞస్వాభావాదీక్షతేత్సుక్తమ్। అత్రాఽఽడాగమాభావశ్చాంతః। ఇమమేవాభిప్రాయం
 శంకాపరిహారాభ్యాం సృష్టి కరోతి — నన్వీతి। తత్ర కరణాన్వీధియాణి కార్యం శరీరమితి వివేకః।
 తద్రహితస్యాపి సార్వజ్ఞే శ్రుతిమాహ — తథా చేతి। అప్రాదో జవనోఽపాణిర్గహితేత్యన్వయః।
 ప్రశ్యత్యచక్షుః స శృణోత్యకర్ణః। స వేత్తి వేద్యం న చ తస్యాస్తి వేత్తా తమాఙ్గురగ్ర్యం పురుషం
 మహాన్వమితి మన్తశేషః। న తస్య కార్యం కరణం చ విద్యతే న తత్సమశ్చామ్యధికశ్చ
 దృశ్యతే। పూరాఽస్య శక్తిర్వివిధైవ శ్రూయతే స్వాభావికీ జ్ఞానబలక్రియా చేత్యాదిరాదిశబ్దార్థః।
 నను స్వాభావికనిత్యచైతన్యేన కథం కాదాచిత్కేక్షణమితి। అత్ర కేచిత్సర్గాదౌ ప్రాణికర్మభిరేకా
 సృజ్యాకారాఽవిద్యావృత్తిరుత్పద్యతే। తస్మామాత్మచైతన్యం ప్రతిబిమ్బతే తదేవేక్షణం
 తచ్చాఽఽదికార్యత్వాత్సర్వపరనిర్వాహకమితి న తత్రాపీక్షణాంతరాపేక్షా సర్వైరపి
 ప్రథమకార్యేఽనవస్థాపరిహారాయైవమేవ వక్తవ్యమిత్యాహుః। అపరే తు
 ప్రాణికర్మవశాత్సృష్టికాలేఽభివ్యక్త్యనుభవీభూతానభివ్యక్తనామరూపావచ్చిన్నం
 సత్స్వరూపచైతన్యమేవోన్ముఖ్యస్య కాదాచిత్కత్వాత్కాదాచిత్కమీక్షణమిత్యాహుః। అన్యే
 త్వీక్షణవాక్యస్య కారణస్యాచైతన్యవా్యవృత్తిపరత్వాదక్షిణే తాత్పర్యాభావాచ్చ న తత్ర
 భూయానాగ్రహః కర్తవ్య ఇత్యాహుః। నుశబ్దో విత్కార్మ ఇతి మనసి నిధాయాఽఽహ — న్వీతి।
 లోడర్థస్య విధ్యాదేః స్వాత్మన్యసంభవాల్లోటో లడర్థత్వమాహ — సృజ ఇతి।
 అహమితీత్యస్యేక్షతేతి పూర్వేణాన్వయః॥

స ఇమాల్లోకానసృజత।

ఏవమీక్షిత్యాఽఽలోచ్య స ఆత్మేమాల్లోకానసృజత సృష్టవాన్। యథేహ
 బుద్ధిమాంస్తక్షాదిరేవంప్రకారాన్ప్రాసాదాదీన్నసృజ ఇతీక్షిత్యేక్షానంతరం ప్రాసాదాదీన్నసృజతి
 తద్యత్।

వేమూరీ దుర్గానాగేశ్వర రావుగారు స్మృతి గ్రన్థావలీ

ఈక్షణస్య పూర్వకాలీనత్వం వదన్మృష్టిహేతుత్వమాహ — ఏవమితి ।
అత్రక్షణపూర్వకస్పృష్టుక్తేః ప్రయోజనం స్రష్టుశ్చైతనత్వాసిద్ధిరేవేత్యభిప్రేత్య తథావిధస్య
తక్షశ్చైతనత్వముదాహరతి — యథేతి ।

నను సోపాదానస్తక్షాదిః ప్రాసాదాదీన్సృజతీతి యుక్తం నిరుపాదానస్తాత్మా కథం
లోకాన్సృజతీతి । నైష దోషః । సలిల ఫేనస్థానీయే ఆత్మభూతే నామరూపే అవ్యాకృతే
ఆత్మైకశబ్దవాచ్యే వ్యాకృత ఫేనస్థానీయస్య జగత ఉపాదానభూతే సంభవతః ।
తస్మాదాత్మభూతనామరూపోపాదానభూతః సన్సర్వజ్ఞో జగన్నిర్మిమీత ఇత్యవిరుద్ధమ్ ।

నన్వీక్షీతుస్తక్షాదేర్ధార్వాద్యుపాదానకారణసహితత్వాత్ప్రాసాదాదిస్రష్టుత్వం యుక్తమ్ । ఇహ
త్వాత్మా వా ఇదమేక ఏవేతుక్తస్యాద్వితీయత్వేనోపాదానకారణాంతరాభావాత్స్రష్టుత్వం న
యుక్తమితి శక్యతే — నన్వీతి । న చ బహు స్యాం ప్రజాయేయ తదాఽఽత్మానః
స్వయమకురుతేతి శ్రుత్యాఽఽత్మన ఏవోపాదానత్వాన్నోపాదానాంతరాపేక్షేతి వాచ్యమ్ ।
వియదాదేర్వావహారికత్వేన ఘటాదివత్పరిణామత్వాత్తస్య పరిణామ్యుపాదానం వక్తవ్యమ్ । న
చాఽఽత్మా తథా భవితుమర్హతి తస్య నిరవయవత్వేనాపరిణామిత్వాదితి భావః । తత్ర
వియదాదేః పరిణామిత్వమజ్ఞేకృత్య తత్రానభివ్యక్తనామరూపావస్థం బీజభూతమవ్యాకృతం
తద్బేదం తర్హ్వవ్యాకృతమాసీత్తమ ఆసీత్, మాయాం తు ప్రకృతిం విద్యాదిత్యాదిశ్రుతిసిద్ధం
పరిణామ్యుపాదానమస్తీత్యాహ — నైష ఇతి । ఆత్మభూత
ఇత్యనేనానభివ్యక్తనామరూపశబ్దితావ్యాకృతస్యాఽఽత్మన్యభ్యస్తత్వేన
పరిణమమానావిద్యాధిష్ఠానత్వేనాఽఽత్మనో వివర్తోపాదానత్వం తయోరాత్మమాత్రత్వేన
ముషాత్వాదాత్మనోఽద్వితీయత్వం చ న విరుద్ధత ఇతి దర్శయతి — నామరూపే ఇతి ।
తదాశ్రయమవ్యాకృతమిత్యర్థః ।

అథవా యథా విజ్ఞానవాన్మాయావీ నిరుపాదాన ఆత్మానమేవాఽఽత్మాన్తరత్వేనాఽఽకాశేన
గచ్ఛన్తమివ నిర్మిమీతే తథా సర్వజ్ఞో దేవః సర్వశక్తిర్మహాయ ఆత్మానమేవాత్మాన్తరత్వేన
జగద్రూపేణ నిర్మిమీత ఇతి యుక్తతరమ్ । ఏవం చ సతి కార్యకారణోభయాసద్వాద్యాదిపక్షాశ్చ
న ప్రసజ్ఞస్తే సునిరాకృతాశ్చ భవన్తి ।

ఇదానీం ఘటాదిష్వపి వివర్తతైవ పరిణామో నామ వివర్తాదన్యో నాస్త్వేవ వివర్త ఇతి పరిణామ
ఇతి చ పర్యాయ ఇత్యారమ్భణాధికరణన్యాయేన వివర్తతయా సిద్ధే వికారేఽప్యాత్మకృతః
పరిణామాదితి సూత్రకారేణ పరిణామశబ్దప్రయోగాచ్చ సిద్ధం తత్ర చ సత ఏవోపాదానత్వమ్ ।

వేమూరీ దుర్గానాగేశ్వర రావుగారు స్మృతి గ్రన్థావలీ

మాయా తు సహాయమాత్రమిత్యభిప్రేత్యాఽఽత్మని చైవం విచిత్రాశ్చ హీతి సూత్రావష్టమ్మేన
పరిహారాంతరమాహ — అథవేతి | విజ్ఞానవానితి | ఆకాశేన గచ్ఛంతమివ స్థితమాత్మాంతరం
ప్రక్ష్యామీతి జ్ఞానవానిత్యర్థః | ఇదం చ విశేషణమీక్షణస్య ప్రస్తుత్యస్య శుక్తిరజతాదౌ
వివర్తేదదర్శనాత్కార్యస్య తత్తుల్యత్వేన తదుభయం న స్యాదితి శజ్ఞానిరాసార్థం
తన్నిరాసశ్చ మాయావినిర్మితే వివర్తే తదుభయదర్శనాదితి | నిరుపాదాన ఇతి |
స్వవ్యతిరిక్తోపాదానరహిత ఇత్యర్థః | సర్వశక్తిత్వే హేతుమాహ — మహామాయ ఇతి |
ఆత్మాంతరత్వేతి | ఆత్మభిన్నత్వేనేత్యర్థః | యుక్తతరమితి | ఇన్ద్రో మాయాభిః పురురూప ఈయతే
మాయయా హ్యన్యదివ భవతి బహు స్యాం ప్రజాయేయ వాచారమ్మణం
వికారోఽపగాదగ్నేరగ్నిత్వమిత్యాదిబహుశ్రుతిసంమతత్వాదిత్యర్థః | ఏవం చ సతీతి | సత
ఏవాఽఽత్మనః కార్యకారణరూపేణావస్థానాఢీకారాన్నిర్దేతుకమేవ కార్యముత్పద్యత ఇతి
యదృచ్ఛావాదినామ్, అసదేవ కార్యముత్పద్యత ఇతి నైయాయికానామ్, ఉభయమవ్యసదితి
శూన్యవాదినాం పక్షః | ఆదిశబ్దేన సదేవ కార్యముత్పద్యత ఇతి సాంఖ్యాదీనాం పరిణామపక్ష
ఉక్తః | అత్ర పక్షశబ్దేన తత్తత్పక్షోక్తదోషా లక్ష్యన్తే | తత్రాసత్కారణపక్షే దధ్యాద్యర్థినాం
దుగ్ధాద్యన్వేషణం న స్యాదితి దోషః | అసత్కార్యపక్షే త్వసతః సత్త్వాపత్తిః
శశవిషాణాదేరప్యత్పత్తిప్రసభశ్చ దోషః | పరిణామవాదే చ తస్య పూర్వమేవ కారణే
సత్త్వాత్కులాలాదికారకవ్యాపారాదివైయర్థ్యం పూర్వమసత్త్వే
కారణస్యైవావస్థాంతరాపత్తిలక్షణపరిణామత్వానుపపత్తిః | ఉత్పత్త్యనంతరమసత్త్వే తతో
వ్యవహారాసిద్ధిరపరోక్షత్వానుపపత్తిశ్చేతి దోషః | ఉభయాసత్త్వే చోభయపక్షోక్తదోషాస్తే
వివర్తవాదే న ప్రసజ్ఞంత ఇత్యర్థః | యద్వాఽస్మాభిర్వివర్తవాదస్యాఢీకారాత్పరిణామాదిపక్షాఢీకారే
పరపక్షాఢీకారలక్షణో దోషో భవేదితి యచ్ఛుక్యతే తన్న సంభవతీత్యాహ — ఏవం చ సతీతి |
సునిరాకృతాశ్చేతి | వివర్తవాదస్యైవ పరిగ్రహేణ పక్షాంతరేషు
దోషసూచనాదద్వితీయాత్మనస్తద్విపరీతప్రపశ్చాకారతాభిధాయిన్యా బహు స్యామితి శ్రుత్యా
వివర్తవాదస్యైవ పరిగృహీతత్వేన పక్షాంతరాణాం శ్రుతిబాహ్యత్వాచ్చ తే నిరాకృతా భవంతీత్యర్థః |

కాల్లోకానసృజతేత్వాహ—

అమ్నో మరీచీర్మరమాపోఽద్రోఽమ్నః పరేణ

దివం ద్యౌః ప్రతిష్ఠాఽన్తరిక్షం మరీచయః

పృథివీ మరో యా అధస్తాత్తా ఆపః ||

అమ్మో మరీచీర్మరమాప ఇతి | ఆకాశాదిక్రమేణాణ్ణముత్పాద్యామ్మఃప్రభృతీల్లోఽకానస్సజత |
తత్రామ్మఃప్రభృతీన్స్వయమేవ వ్యాచష్టే శ్రుతిః | అదన్తదమ్మఃశబ్దవాచ్యో లోకః పరేణ దివం
ద్యులోకాత్పరేణ పరస్తాతోఽమ్మఃశబ్దవాచ్యోఽమ్మోభరణాత్ | ద్యౌః
ప్రతిష్ఠాఽఽశ్రయస్తస్యామ్మసో లోకస్య | ద్యులోకాదధస్తాదన్తరిక్షం యత్తన్మరీచయః |
ఏకోఽప్యనేకస్థానభేదత్వాద్బహువచనభాజ్యరీచయ ఇతి | మరీచిభిర్వా రశ్మిభిః సంబన్ధాత్ |
పృథివీ మరో మ్రియన్తేఽస్మిన్మాతానీతి | యా అధస్తాత్పృథివ్యాస్తా ఆప ఉచ్యన్త
ఆప్నోతేర్లోకాః | యద్యపి పంచభూతాత్మకత్వం లోకానాం
తథాఽప్యబ్బాహుల్యాదబ్బామభిరేవామ్మో మరీచీర్మరమాప ఇత్యుచ్యన్తే ||

లోకానాం భౌతికత్వాదణ్ణాన్తర్వర్తిత్వాచ్చ భూతసృష్టితత్పశ్చోకరణాణ్ణసృష్ట్యనన్తరం
తత్సృష్టిరితి గుణోపసంహారన్యాయమాశ్రిత్యాఽఽహ — ఆకాశాదీతి | స్వయమేవ వ్యాచష్ట ఇతి |
తేషాం లోకేష్వప్రసిద్ధత్వాదిత్యర్థః | ద్యులోకాత్పరస్తాద్యే మహరాదయో లోకా యశ్చ
తస్యామ్మసో లోకస్యాఽఽశ్రయో ద్యులోకస్తే సర్వేఽమ్మఃశబ్దేనోచ్యన్తే | వృష్ట్యమ్మసస్త్ర
విద్యమానత్వాదిత్వాహ — అద ఇత్వాదినా | అన్తరిక్షం మరీచయ ఇత్యస్యార్థమాహ —
ద్యులోకాదితి | మరీచిశబ్దేన సూర్యకిరణసంబన్ధాదన్తరిక్షలోకం లక్షయిత్వా తస్యైకత్వేఽపి
ప్రదేశ భేదాద్బహువచనం యుక్తమ్ | ఇదానీం బహూనాం మరీచీనాం లక్షకత్వాత్తత్కృతం
బాహుల్యం గణాయాం ఘోష ఇత్యత్ర లక్షకగతస్త్రీత్వమివేత్వాహ — మరీచిభిర్వేతి | న తు
మరీచిశబ్దేనాన్తరిక్షలోకస్వీకారే మరీచిసంబన్ధో నిమిత్తాన్తరముచ్యత ఇతి భ్రమితవ్యమ్ |
ఏతద్భిన్నస్య నిమిత్తాన్తరస్య పూర్వమనుక్తత్వేన వికల్పార్థకవాశభాయోగాత్ | ఆప ఉచ్యన్త
ఇతి | అథోలోకవాసిభిర్భివైరాప్యమానత్వాదాప్నోతేర్థాతోరర్థయోగాత్తే లోకా ఆప ఇత్యుచ్యన్త
ఇత్యన్వయః | ననూక్తానాం లోకానాం పంచభూతసంబన్ధావిశేషాద్భూతాన్తరేణ
పృథివ్యాదినోపరితనలోకా లక్ష్యన్తామన్తరిక్షస్య మరీచివ్యతిరిక్తపదార్థాన్తరేణ మేఘాదినాఽపి
సంబన్ధాత్తేన స లోకః పృథివ్యాస్తతోఽథోలోకానాం చ మరణాప్తివ్యతిరిక్తగమనాదిక్రియాన్తరేణాపి
యోగాత్క్రియాన్తరేణ తే లక్ష్యన్తామితి శక్యతే — యద్యపీతి | భూతాత్మకత్వమితి |
భూతసంవన్ధిత్వామిత్యర్థః | ఇదముపలక్షణం మేఘాదిపదార్థాన్తరసంబన్ధోఽపి వర్తత ఇత్యపి
ద్రష్టవ్యమ్ | అమ్మోఆదీనామేవ తేషు లోకేషు ప్రాచుర్యాత్తైరేవ తే లోకా లక్షణీయాః ప్రాచుర్యేణ
వ్యపదేశా భవంతీతి న్యాయాదితి పరిహరతి — తథాఽపీతి | అబ్బాహుల్యాదిత్యుపలక్షణం
మరీచ్యాదీనామపి బాహుల్యాదిత్యపి ద్రష్టవ్యమ్ | అబ్బామభిరిత్యత్రాపి
మరీచ్యాదినామభిరిత్యపి ద్రష్టవ్యమ్ |
యథాశ్రుతేఽబాత్మకత్వేనామ్మోఆదిశబ్దలక్షకత్వానుక్షేర్లోకానాం
శక్యానుపపత్తేర్మరీచ్యాదీనామబ్బామత్వాభావాదప్రభుత్వాప్యప్రీక్రియార్థత్వోక్తేరబ్బామత్వాభా
వేనాబ్బామభిరితిపరిహరానుపపత్తేశ్చేతి | ఉపరితనలోకావృష్టిద్వారేణాఽఽగతమమ్మ
ఏవాస్మాభిః సాక్షాదుపలభ్యతే న తు
భూతాన్తరమిత్యస్మద్ధష్ట్యాఽఽబ్బాహుల్యముపరితనలోకానామూర్ధ్వలోకగామిప్రాణ్యపేక్షయాఽ

వేమూరీ దుర్గానాగేశ్వర రావుగారు స్మృతి గ్రన్థావలీ

ధోలోకగామినాం ప్రాణినాం పురాణేషు బాహుల్యోక్తైర్బహుభిరాప్యన్తే² ధోలోకా ఇత్యధోలోకేషు
తత్కర్తృకా³ పైరపి బాహుల్యం పృథివ్యామతిశీఘ్రం ప్రాణినాం మరణాత్తస్యాపి తత్ర
బాహుల్యమన్తరిక్షస్య తు మరీచిబాహుల్యం ప్రసిద్ధమేవేతి జ్ఞేయమ్ | అమ్మో మరీచీర్మరమాప
ఇత్యుచ్యంత ఇతి | ఏతైర్నామభిరుచ్యంత ఇత్యన్వయః ||

స ఈక్షతేమే ను లోకా లోకపాలాన్ను సృజా ఇతి |

సర్వప్రాణికర్మఫలోపాదానాధిష్ఠానభూతాంశ్చతురో లోకాన్సృష్టాః — స ఈశ్వరః
పునరేవేక్షత | ఇమే న్యమ్నఃప్రభృతయో మయా సృష్టా లోకాః పరిపాలయిత్వవర్జితా
వినశ్యేయుః | తస్మాదేషాం రక్షణార్థం లోకపాలాల్లోకానాం పాలయిత్పున్ను సృజై
సృజే²హమితి |

అత్రా²²త్మా వా ఇత్యుక్తాత్మజ్ఞానేన సంసారీ మోచయితవ్యత్వేన వివక్షితః | అసంసారిణో
మోక్షానుపపత్తేః | సంసారశ్చ సంసరణాధికరణలోకాంస్తదుపాధిభూతం లిఙ్గశరీరం
తదభిమానినో దేవాంస్తదధిష్ఠానం స్థూలశరీరం సంసారరూపాశనాయాదీంస్తదభిమానినం
తద్యోక్తారమన్తరేణ నోపపద్యత ఇతి తస్య సర్వస్య సృష్టిమయమావసథ ఇత్యన్తేన గ్రన్థేన
క్రమేణ వక్ష్యన్సంసరణాధిష్ఠానలోకసృష్టిముక్త్యా తత్పాలయిత్వదేవతాసృష్టుక్తివ్యాజేన
సమష్టిస్థూలశరీరస్య సమష్టిలిఙ్గశరీరస్య తదభిమానినాం దేవానాం చ సృష్టిం వక్తుమారభతే
— స ఈక్షవేతి | తద్వ్యాచష్టే — సర్వప్రాణీతి | ఫలస్య తదుపాదానస్య తత్సాధనస్య
చాధిష్ఠానభూతానిత్యర్థః | అవ్యయానామనేకార్థత్వాన్నుశబ్దస్తుశబ్ధార్థం వైలక్షణ్యం
లోకానామాహేత్యాహ — ఇమే నివృత్తి | అహమితీత్యస్యేక్షతేతి పూర్వేణాన్వయః |

ఏవమీక్షిత్యా —

సో²ద్భ్య ఏవ పురుషం సముద్ధృత్యామూర్చయత్ ||

సో²ద్భ్య ఏవాప్రప్రధానేభ్య ఏవ పఞ్చభూతేభ్యో యేభ్యో²మ్నఃప్రభృతీనస్సృష్టవాంస్తేభ్య
ఏవేత్యర్థః | రూపం పురుషాకారం శిరఃపాణ్యాదిమంతం సముద్ధృత్యాద్భ్యః సముపాదాయ
మృత్పిణ్డమివ కులాలః పృథివ్యా
అమూర్చయన్మూర్చితవాన్సంపిణ్డీతవాన్స్వవయవసంయోజనేనేత్యర్థః ||

వేమూరీ దుర్గానాగేశ్వర రావుగారు స్మృతి గ్రన్థావలీ

సమష్టిలింగశరీరస్య తదభిమానినాం విరాడవయవజన్యత్వాత్తదర్థం విరాటస్ఫుటిమాహ —
ఏవమీక్షిత్యేతి | యద్యపి లోకోత్పత్తేః
పూర్వమేవాణ్ణోత్పత్తిరుక్తాఽణ్ణముత్పాద్యామ్నఃప్రభృతీల్లోఽకానస్సజతేతి భాష్యేణ తథాఽపి
నైవోత్పత్తిరిహనూద్యతే లోకపాలమృష్యర్థమితి న విరోధ ఇతి భావః | అద్య
ఏవేత్యేవకారార్థమాహ — యేభ్య ఇతి | కులాలః పృథివ్యాః సకాశాన్మృత్పిణ్డమివేత్యన్వయః |
స్వావయవేతి | భూతానాం పరస్పరావయవసంయోజనమతిశ్లిష్ట సంయోగస్తేనేత్యర్థః ||

తమభ్యతపత్తస్యాభితప్తస్య ముఖం నిరభిద్యత

యథాఽణ్ణమ్ |

తం పిణ్డం పురుషవిధముద్దిశ్యాభ్యతపత్ | తదభిధ్యానం సంకల్పం కృతవానిత్యర్థః | "యస్య
జ్ఞానమయం తపః" ఇత్యాదిశ్రుతేః | తస్యాభితప్తస్యేశ్వరసంకల్పేన తపసాఽభితప్తస్య పిణ్డస్య
ముఖం నిరభిద్యత ముఖాకారం సుషిరమజాయత | యథా పక్షిణోఽణ్డం నిరభిద్యతైవమ్ |

విరాడుత్పత్తిముక్త్యా తదవయవేభ్యో లోకపాలోత్పత్తిమాహ — తం పిణ్డమిత్యాదినా |
తపఃశబ్దేనాభిధ్యానశబ్దితం జ్ఞానముచ్యతే న కృచ్ఛాదీత్యత్ర శ్రుతిమాహ — యస్యేతి | యస్య
తపో జ్ఞానమేవ న కృచ్ఛాదీత్యర్థః |

ముఖాద్వాగ్వాచోఽగ్నిర్నాసికే నిరభిద్యేతాం నాసి-

కాభ్యాం ప్రాణః ప్రాణాద్వాయురక్షిణీ నిరభిద్యేతామ-

క్షీభ్యాం చక్షుశ్చక్షుష ఆదిత్యః కర్ణౌ నిరభిద్యేతాం

కర్ణాభ్యాం శ్రోత్రం శ్రోత్రాద్ధిశస్త్యజ్జిరభిద్యత

త్వచో లోమాని లోమభ్య ఓషధివనస్పతయౌ

హృదయం నిరభిద్యత హృదయాన్మనో మనసశ్చన్తమా

నాభిర్నిరభిద్యత నాభ్యా అపానోఽపానాన్మృత్యుః

శిశ్నం నిరభిద్యత శిశ్నాద్రేతో రేతస ఆపః ||

వేమూరీ దుర్గానాగేశ్వర రావుగారు స్మృతి గ్రన్థావలీ

ఇత్యైతరేయోపనిషద్యాత్మషట్కే ప్రథమః ఖణ్డః॥౧॥

ఉపనిషత్కమేణ ప్రథమాధ్యాయే ప్రథమః ఖణ్డః॥౧॥

ఇతి ఋగ్రాహ్మణారణ్యకాణ్డాంతర్గతద్వితీయారణ్యకే చతుర్థాధ్యాయే ప్రథమః ఖణ్డః॥౧॥

తస్మాన్నిర్భిన్నానుభూద్వాక్కరణమిన్ద్రియం నిరవర్తత తదధిష్ఠాతాఽగ్నిస్తతో వాచో
లోకపాలః। తథా నాసికే నిరభిద్యేతామ్। నాసికాభ్యాం ప్రాణః ప్రాణాద్వాయురితి
సర్వత్రాధిష్ఠానం కరణం దేవతా చ త్రయం క్రమేణ నిర్భిన్నమితి। అక్షిణీ కర్ణౌ
త్వష్ట్రదయమంతఃకరణాధిష్ఠానం మనోఽంతఃకరణం నాభిః సర్వప్రాణబన్ధనస్థానమ్।
తస్మాదపానసంయుక్తత్వాదపాన ఇతి పాన్విన్ది-

యముచ్యతే। తస్యాధిష్ఠాత్రీ దేవతా మృత్యుః। యథాఽన్యత్ర తథా శిక్షం నిరభిద్యత
ప్రజననేన్ద్రియస్థానమిన్ద్రియం రేతో రేతోవిసర్గార్థత్వాత్సహ రేతసోచ్యతే రేతస ఆప ఇతి॥

ఇతి శ్రీమద్భగవత్పుజ్యపాదశిష్యశ్రీమచ్ఛంకరభగవత్కృతావైతరేయోపనిషద్భాష్యే
ప్రథమాధ్యాయే ప్రథమః ఖణ్డః॥౧॥

తతో వాచో లోకపాలోఽగ్నిర్వాగధిష్ఠాతా నిరవర్తతేత్యన్వయః। యద్యపి
వాగాదికరణజాతమపఞ్చకృతభూతకార్యం న ముఖాదిగోలకకార్యం తథాఽపి ముఖాద్వాశ్రయే
తదభివ్యక్తేర్ముఖాద్వాగిత్యుక్తమ్। నాసికాభ్యాం ప్రాణ ఇత్యత్ర ప్రాణశబ్దేన ప్రాణవృత్తిసహితం
ఘ్రాణేన్ద్రియముచ్యతే। అధిష్ఠానమితి। గోలకమిత్యర్థః। త్వగ్గోలకమ్। లోమేతి
లోమసహచరితం స్పర్శనేన్ద్రియముచ్యతే। ఓషధివనస్పతయ ఇత్యోషధ్యాద్యధిదేవతా
వాయురుచ్యతే। చిత్తం తు చేతో హృదయం హృదయజ్ఞం చాహృదయజ్ఞం చేత్యాదౌ
హృదయశబ్దస్యాంతఃకరణార్థత్వదర్శనాన్మనఃశబ్దేనాపి తస్యైవాభిధానే పానరుక్తమిత్యత ఆహ
— హృదయమితి। అంతఃకరణాధిష్ఠానం హృదయకమలముచ్యత ఇత్యర్థః।
సర్వప్రాణబన్ధనస్థానమితి। గుదమూలమిత్యర్థః। అపానశబ్దేన పాన్విన్ద్రియలక్షణాయాం
సంబన్ధమాహ — అపానేతి। నను శిక్షం నిరభిద్యతేతి పర్యాయే శిక్షరేతసోరుత్పత్త్యభిధానే
స్త్రీయోన్యాదేరుత్పత్తిరనుక్తా స్యాదిత్యాశంక్య శిక్షశబ్దేనోపస్థేన్ద్రియస్థానం లక్ష్యతే రేత ఇతి

వేమూరీ దుర్గానాగేశ్వర రావుగారు స్మృతి గ్రన్థావలీ

తద్విసగార్థత్వేన తత్సహితముపస్థేన్ద్రియమపశభేన తల్లక్షితపఞ్చభూతోపాధికః
ప్రజాపతిశోచ్యత ఇత్యాహ — యూథేతి | యథాఽన్యన్త పర్యాయాంతరే స్థానం కరణం దేవతా
చేతి త్రయముక్తమేవమిహాపి శిశ్నాదిశభేన్ద్రియమప్యచ్యత ఇత్యర్థః | రేత ఇతి |
ఇన్ద్రియముచ్యత ఇత్యన్వయః | తల్లక్షణాయాం సంబన్ధమాహ — సహ రేత సేతి | రేతసా
సహితం తత్సంబద్ధమిత్యర్థః | సంబన్ధముపపాదయతి — రేతోవిసగార్థత్వాదితి ||

ఇతి శ్రీపరమహంసపరివ్రాజకాచార్యశ్రీమచ్ఛంకరభగవచ్చిప్యానన్దజ్ఞానవిరచితాయా-
మైతరేయోపనిషద్భాష్యటీకాయాం ప్రథమాధ్యాయే ప్రథమః ఖణ్డః ||౧||

అథ ద్వితీయః ఖణ్డః |

తా ఏతా దేవతాః సృష్టా అస్మిన్మహాత్మ్యర్థవే ప్రాపతన్ |

తా ఏతా అగ్న్యోదయో దేవతా లోకపాలత్వేన సంకల్ప్య సృష్టా ఈశ్వరేణాస్మిన్సంసారార్థవే
సంసారసముద్రే మహాత్మ్యవిద్యాకామకర్మప్రభవదుఃఖోదకే
తీవ్రరోగజరామృత్యుమహాగ్రాహేఽనాదావనన్తేఽపారే నిరాలమ్బే
విషయేన్ద్రియజనితసుఖలవలక్షణవిశ్రామే
పఞ్చేన్ద్రియార్థతృణ్మారుతవిక్షోభోత్థితానర్థశతమహూర్కౌ
మహారౌరవాద్యనేకనిరయగతహాహేత్యాదికూజితాక్రోశనోద్భూతమహారవే
సత్కార్యవదానదయాహింసాశమదమధృత్యాద్యాత్మగుణపాథేయపూర్ణజ్ఞానోడుపే
సత్సంభవసర్వత్వాగమార్గే మోక్షతీర ఏతస్మిన్మహాత్మ్యర్థవే ప్రాపతన్పతితవత్సః |

ఏవం సమష్టీనామిన్ద్రియాణాం తదభిమానిదేవతానాం చోత్పత్తిముక్త్యాఽథ తాసాం
దేవతానాం భోగయోగ్యాల్పవ్యష్టిదేహసృష్టిం తేషు దేవతానాం భోగార్థం వ్యష్టిరూపేణ ప్రవేశం
చ వివక్షుస్తదుపోద్ధాతత్వేన క్షుత్తిపాసయోః సృష్టిం దర్శయతి — తా ఏతా ఇతి |
తచ్ఛబ్దార్థమాహ — అగ్న్యోదయ ఇతి | ఏతచ్ఛబ్దార్థమాహ — లోకపాలత్వేనేతి |
అశనాయాదిసృష్టుపయోగిత్యేనైతాసాం స్వరూపజ్ఞానపూర్వకం సంసారే బ్రహ్మణ్డరూపే
పతితత్వమాసక్తత్వం తన్మాత్రత్వాభిమానేన యద్బద్ధత్వం తదాహ — అస్మిన్నితి |

వేమూరీ దుర్గానాగేశ్వర రావుగారు స్మృతి గ్రన్థావలీ

అర్ణవసాదృశ్యమాహ — అవిద్యేత్యాదినా | అవిద్యాదిప్రభవం దుఃఖమేవ
దుష్ప్రవేశనగుణేనోదకమివోదకం యస్మిన్స్తవరోగాదయ ఏవ భయంకరత్వేన గ్రాహో
నక్రాదయో యస్మిన్స్తత్త్వజ్ఞానమన్తరేణ వినాశాభావాదనన్తేఽజ్ఞానాముత్తరావధ్యభావేనపారే
విశ్రామస్థానాభావేన నిరాలమ్భే | సమీచీనవిశ్రామస్థానాభావేఽపి తదాభాసోఽస్తీత్యాహ —
విషయేన్ద్రియేతి | విషయేన్ద్రియసంబన్ధజనితసుఖలేశరూపో విశ్రామో
యస్మిన్సంజ్ఞోన్ద్రియాణామర్థేషు విషయేషు శబ్దాదిషు యా తృప్తీ తృప్తా నైవ మారుతస్తత్కృతో
యో విక్షోభస్తేనోత్థితాన్యనర్థశతాని విషయసంపాదనాదినా క్లేశాస్త ఏవోర్మయో
యస్మిన్మహారౌరవాదయ ఏవానేకే నిరయా నరకవిశేషాస్తద్భవానాం
గర్భవాసతన్నిష్క్రమణబాల్యాదయో మరణాంతా యేఽనేకే నిరయా దుఃఖజనకత్వాత్తద్గతానాం
చ యాని హా హేత్యాదీని కూజితాని స్వల్పధ్వనయ ఆక్రోశనాని మహాధ్వనయస్తదుద్భూతో
మహారవో యస్మిన్ | మహాపాతకాద్యనేకనిరయేతి పారే మహాపాతకజన్యా నిరయా ఇతి
ద్రష్టవ్యమ్ | సంసారార్ణవస్యైవంభూతత్వే తస్య
తరణాసంభవాన్మోక్షశాస్త్రానర్థక్యమిత్యాశఙ్క్యావివేకినాం తథాత్వేఽపి వివేకినాం
తత్తరణోపాయోఽస్తీత్యాహ — సత్యేతి | సత్యాదయో య ఆత్మగుణాస్తం ఏవ పాథేయం
పథ్యశనం తేన పూర్ణజ్ఞానమేవోడుపం ప్లవో యస్మిన్ | సత్సంజ్ఞో గురుసంపత్తిః సర్వత్వాగః
సంన్యాసస్తావేవ మార్గో జ్ఞానోడుపప్రవృత్తిహేతుర్యస్మిన్మోక్షే సతి పునః
సంసారాణవస్పర్శాభావాత్స ఏవ తీరవత్తోరం యస్మిన్నేతస్మిన్ప్రత్యక్షసిద్ధేఽర్థవ ఇత్యర్థః |
అత్ర పతనం నామాఽఽత్మస్వరూపాజ్ఞానేన సంసారేఽహమభిమానేన సక్తత్వమ్ |

తస్మాదగ్న్యాదిదేవతాప్యయలక్షణాఽపి యా గతిర్వాఙ్మాయా
జ్ఞానకర్మసముచ్చయానుష్ఠానఫలభూతా సాఽపి నాలం సంసారదుఃఖోపశమాయేత్యయం
వివక్షితోఽర్థోఽత్ర యత ఏవం తస్మాదేవం విదిత్వా పరం బ్రహ్మేఽఽత్మాఽఽత్మనః
సర్వభూతానాం చ యో వక్ష్యమాణవిశేషణః ప్రకృతశ్చ జగదుత్పత్తిస్థితిసంహారహేతుత్వేన
సర్వసంసారదుఃఖోపశమనాయ వేదితవ్యః | తస్మాత్ “ఏష పన్థా
ఏతత్కరైతద్బ్రహ్మైతత్సత్యం యదేతత్పరబ్రహ్మైత్మజ్ఞానమ్ | “నాన్యః పన్థా
విద్యతేఽయనాయ” ఇతి మన్తవర్ణితః |

నను సంసారార్ణవపతితత్వం వక్ష్యమాణాశనాయాదియోగ ఇత్యాదిసర్వోఽపి
బన్ధస్తదభిమానినో జీవస్య వక్ష్యో న దేవతానామ్ | న చ తాసామపి తత్రాభిమానోఽస్తీతి
తదుక్తమితి శంకనీయమ్ | తథాఽపి ప్రాధాన్యతోఽభిమానినం జీవం
విహాయాప్రాధాన్యతోఽభిమానినీషు తదుక్తేరభిప్రాయో వక్ష్య ఇత్యత ఆహ — తస్మాదితి |
యస్మాత్సంసారార్ణవపతితత్వం తాసాం తస్మాదిత్యర్థః | మహారౌరవాద్యనేకనిరయగతిరివేతి
పార ఉక్తనిరయగతిర్యథా దుఃఖోపశమాయ నాలం తథా సాఽపి నాలమితి పూర్వేణాన్వయః |

వేమూరీ దుర్గానాగేశ్వర రావుగారు స్మృతి గ్రన్థావలీ

తద్వివక్షాయా అపి ప్రయోజనమాహ — యత ఏవమితి | ఏవం విద్విత్సేతి | నాలమితి
విదిత్వేత్సర్థః | ఆత్మనః సర్వభూతానాం చాఽఽత్మా య ఆత్మా వా ఇదమిత్యాదినా
జగదుత్పత్త్యాదిహేతుత్వేన యః ప్రకృతః స పరం బ్రహ్మ వేదితవ్య ఇత్యన్వయః | నన్వేషు
పన్థా ఏతత్కర్మైతద్బ్రహ్మైతత్సత్వమిత్సుపక్రమోక్యముక్తమితి వా ఇత్యాదినా
కర్మసంబన్ధిగుణబ్రహ్మత్వజ్ఞానస్యైవోక్తత్వాత్తస్యైవ మోక్షసాధనత్వం
నోక్తకేవలాత్మజ్ఞానమాత్రస్యేత్యాశంకయైష పన్థా ఇత్యాదినా బ్రహ్మత్వవిజ్ఞానమేవోక్తం న
కర్మసముచ్చితం జ్ఞానం తస్యోక్తవాక్యేన సంసారహేతుత్వావగమేన సత్యత్వాయోగాదిత్యాహ
— తస్మాదేష పన్థా ఇతి | యస్మాత్కర్మసహితస్య ప్రాణవిజ్ఞానస్య సంసారఫలత్వం తస్మాదేష
పన్థా ఇత్యనేన యదేతద్బ్రహ్మత్వవిజ్ఞానం తదేవోక్తమిత్యన్వయః | "తమేవ
విదిత్వాఽతిమృత్యుమేతి నాన్యః పన్థా విద్యతేఽయనాయ" ఇత్యనేనాపి
కేవలాత్మవిజ్ఞానవ్యతిరిక్తపథనిషేధాదప్యుక్తమేవ జ్ఞానం పన్థా ఇత్యాహ — నాన్య ఇతి | ఏష పన్థా
ఇతి బ్రహ్మత్వజ్ఞానముపక్రమ్య మధ్యే ప్రాణవిజ్ఞానోక్తిస్తు ప్రాణోపాసనయా చిత్రైకాగ్రే సతి
తత్పలాచ్చ వైరాగ్యే సత్యేష పన్థా ఇత్సుప్రకాంతం ముఖ్యం జ్ఞానం వక్తుం
శక్యమిత్యభిప్రాయేణేతి భావః | యద్యప్యేతద్వాక్యవ్యాఖ్యానావసరే కర్మమార్గోఽపి
పథిశబ్దార్థత్వేనోక్తస్తథాఽపి జ్ఞానమార్గోపాయత్వేన స ఉక్తో న ప్రాధాన్యేనేతి భావః |

తమశనాపిపాసాభ్యామన్వవార్జత్ |

తం స్థానకరణదేవతోత్పత్తిబీజభూతం పురుషం ప్రథమోత్పాదితం
పిణ్డమాత్మానమశనాయాపిపాసాభ్యామన్వవార్జదనుగమితవాన్సంయోజితవానిత్యర్థః | తస్య
కారణభూతస్యాశనాయాదిదోషవత్త్వాత్తత్కార్యభూతానామపి దేవతానామశనాయాదిమత్త్వమ్ |

నను పిణ్డస్యాశనాయాదియోగే దేవతానాం కథం తద్వత్త్వం యేన
తాసామన్నాదనార్థమాయతనప్రశ్నః స్యాద్యస్మిన్ప్రతిఘ్నతా ఇత్యనేనేత్యత ఆహ — తస్యేతి |

తా ఏనమబ్రువన్నాయతనం నః ప్రజానీహి యస్మిన్ప్ర

తిఘ్నతా అన్నమదామేతి ||

వేమూరీ దుర్గానాగేశ్వర రావుగారు స్మృతి గ్రన్థావలీ

తాస్తతే శనాయాపిపాసాభ్యాం పీడ్యమానా ఏనం పితామహం స్రష్టారమబ్రువన్నుక్తవత్సః |
ఆయతనమధిష్ఠానం నోఽస్మభ్యం ప్రజానీహి విధత్స్వ | యస్మిన్నాయతనే ప్రతిష్ఠితాః
సమర్థాః సత్యేఽన్నమదామ భక్షయామ ఇతి ||

పితామహమితి | స్వజనకపిణ్డజనకమిత్యర్థః | అధిష్ఠానమితి | శరీరమిత్యర్థః | నను విరాడ్రేహ
ఏవాఽయతనం వర్తత ఇత్యాశక్యం తస్యాతిప్రాధత్వాత్తమాపూర్య తత్ర స్థాతుం
వయమసమర్థా అన్నం చ తద్దేహపర్యాప్తం సంపాదయితుమసమర్థాః, అతోఽస్మద్ద్యోగం
వ్యష్టిదేహం సృజస్వేత్సుక్తవత్స ఇత్యాహ — యస్మిన్నితి | యద్యప్యస్మదాదివ్యష్టిదేహం
వినాఽపి చరుపురోడాశాదిహవిరదనమస్తి తథాఽపి తదపి హవిరదనం వ్యష్టిదేవతాదేహమన్తరా
నాస్తీతి మావః ||

తాభ్యో గామానయంతా అబ్రువన్న వై నోఽయమలమితి |

ఏవముక్త ఈశ్వరస్తాభ్యో దేవతాభ్యో గాం గవాకృతివిశిష్టం పిణ్డం తాభ్య ఏవాద్భ్యః
పూర్వవత్పిణ్డం సముద్భృత్య మూర్చయిత్వాఽనయద్ధర్మితవాన్ | తాః పునర్గవాకృతిం
దృష్త్వాఽబ్రువన్ | న వై నోఽస్మదర్థమధిష్ఠానాయాన్నమత్తుమయం పిణ్డోఽలం న వై | అలం
పర్యాప్తోఽత్తుం న యోగ్య ఇత్యర్థః |

వ్యష్టిదేహసృష్టిమాహ — తాభ్య ఇతి | మూర్చయిత్వేతి | నిబిడతయా
పరస్పరావయవసంయోజనేన సృష్టేత్విత్యర్థః | న యోగ్య ఇతి | గోశరీరస్యోపరిదంతానామభావేన
దూర్వాదిమూలస్యోత్థాతుమశక్యత్వాదిత్యర్థః |

తాభ్యోఽశ్వమానయంతా అబ్రువన్న వై నోఽయమలమితి ||

గవి ప్రత్యాఖ్యాతే తాభ్యోఽశ్వమానయంతా అబ్రువన్న వై నోఽయమలమితి పూర్వవత్ ||

అశ్వమితి | తస్యోభయతోదంతత్వేనోక్తదోషాభావాదిత్యర్థః | న వై నోఽయమలమితి |
అశ్వస్యాపి వివేకజ్ఞానాభావాదయోగ్యత్వాదిత్యర్థః |

తాభ్యః పురుషమానయంతా అబ్రువన్నుక్తం బతేతి

వేమూరీ దుర్గానాగేశ్వర రావుగారు స్మృతి గ్రన్థావలీ

పురుషో వావ సుకృతం తా అబ్రవీద్యథాయతనం

ప్రవిశతేతి॥

సర్వప్రత్యాఖ్యానే తాభ్యః పురుషమానయత్స్వయోనిభూతమ్ | తాః స్వయోనిపురుషం
దృష్టాఽభిన్నాః సత్యః సుకృతం శోభనం కృతమిదమధిష్ఠానం బతేత్యబ్రువన్ |
తస్మాత్పురుషో వావ పురుష ఏవ సుకృతం సర్వపుణ్యకర్మహేతుత్వాత్ | స్వయం వా
స్వేనైవాఽఽత్మనా స్వమాయాభిః కృతత్వాత్సుకృతముచ్యతే | తా దేవతా
ఈశ్వరోఽబ్రవీదిష్టమాసామిదమధిష్ఠానమితి మత్వా సర్వే హి స్వయోనిషు రమన్తే | అతో
యథాయతనం యస్య యద్వదనాదిక్రియాయోగ్యమాయతనం తత్ప్రవిశతేతి॥

గవాశ్వగ్రహణస్య సర్వతిర్యగ్గేహోపలక్షకత్వమభిప్రేత్యోక్తమ్ — సర్వేతి |
స్వయోనిభూతమితి | స్వయోనిభూతవిరాట్పురుషదేహసజాతీయమిత్యర్థః |
యస్మాత్స్వకీయపరితోషద్యోతకేన సుకృతం బతేత్యనేన శబ్దేన
పురుషదేహముక్తవత్సస్తస్మాత్తస్యేదానీమపి సుకృతత్వమిత్యాహ — తస్మాదితి | స్వయం వేతి |
ఈశ్వరేణ స్వేనైవ కృతం భృత్యాదికృతాపేక్షయా సుకృతం సుష్టు కృతమిత్యర్థః |
పృషోదరాదిత్వాత్స్వయమితిస్థానే సుశబ్ద ఇత్యర్థః | ఏవం వ్యష్టిదేహసృష్టిముక్త్యా తత్ర
కరణానాం దేవతానాం చ వ్యష్టిరూపేణ ప్రవేశమాహ — తా దేవతా ఇతి | ఇష్టత్వే హేతుమాహ
— సర్వే హీతి | ఆయతనమితి | గోలకరూపం స్థానమిత్యర్థః॥

అగ్నిర్వాగ్భూత్వా ముఖం ప్రావిశద్వాయుః ప్రాణో భూత్వా
నాసికే ప్రావిశదాదిత్యశ్చక్షుర్భూత్వాఽక్షిణీ ప్రావి-
శద్ధిశః శ్రోత్రం భూత్వా కర్ణౌ ప్రావిశన్నోషధివన-
స్పతయో లోమాని భూత్వా త్వచం ప్రావిశంశ్వన్తమా
మనో భూత్వా హృదయం ప్రావిశన్మృత్యురపానో భూత్వా
నాభిం ప్రావిశదాపో రేతో భూత్వా శిశ్నం ప్రావిశన్॥

తథాఽస్త్విత్యనుజ్ఞాం ప్రతిలభ్యేశ్వరస్య నగర్యామివ బలాధికృతాదయోఽగ్నిర్వాగభిమానీ
వాగేవ భూత్వా స్వాం యోనిం ముఖం ప్రావిశత్తథోక్తార్థమన్యత్ | వాయుర్నాసికే ఆదిత్యోఽక్షిణీ

వేమూరీ దుర్గానాగేశ్వర రావుగారు స్మృతి గ్రన్థావలీ

దిశః కర్ణావోషధివనస్పతయస్త్యచం చన్ద్రమా హృదయం మృత్యుర్నాభిమాపః శిశ్నం
ప్రావిశన్ ||

రాజ్ఞోఽనుజ్ఞాం ప్రతిలభ్య బలాధిక్యతాదయః సేనాపత్యాదయో నగయాం యథాప్రవిశన్తి
తద్వదీశ్వరస్యానుజ్ఞాం ప్రతిలభ్యాగ్నిః ప్రావిశదిత్యన్వయః | యద్యపి వాగభిమాన్యగ్నిర్న తు
వాగేవ తథాఽపి తస్య వాచం వినా ప్రత్యక్షమనుపలభ్యేస్తస్యా అపి దేవతాం వినా
స్వవిషయగ్రహణసామర్థ్యాభావాత్తయోరేకలోలీభావేనాభేదోక్తిరిత్యాహ — వాగేవేతి | యద్యపి
దేవతానామేవేశ్వరేణ ప్రవేశశ్చేదితస్తథాఽపి కరణైర్వినా తాసాం
సాక్షాదదనాదిభోగాసంభవాత్తేషామపి ప్రవేశోఽర్థాచ్ఛేదిత ఏవేతి తేషామపి స ఉక్తః

తమశనాపిపాసే అబ్రూతామావాభ్యామభిప్రజా-

నీహీతి తే అబ్రవీదేతాస్వేవ వాం దేవతాస్వాభ-

జామ్యేతాసు భాగిన్యో కరోమీతి | తస్మా-

ద్యస్యై కస్యై చ దేవతాయై హవిర్గృహ్యతే

భాగిన్యావేవాస్యామశనాపిపాసే భవతః ||

ఇత్యైతరేయోపనిషద్యాత్మషక్యే ద్వితీయః ఖణ్డః || ౨ ||

ఉపనిషత్కమేణ ప్రథమాధ్యాయే ద్వితీయః ఖణ్డః || ౨ ||

ఇతి ఋగ్రాహ్మణాకాణ్డాన్తర్గతద్వితీయారణ్యకే చతుర్థాధ్యాయే ద్వితీయః ఖణ్డః || ౨ ||

ఏవం లబ్ధాధిష్ఠానాసు దేవతాసు నిరధిష్ఠానే సత్యావశనాయాపిపాసే
తమీశ్వరమబ్రూతాముక్తవత్సావావాభ్యామధిష్ఠానమభిప్రజానీహి చింతయ విధత్స్వైత్సర్గః | స
ఈశ్వర ఏవముక్తస్తే అశనాయాపిపాసే అబ్రవీత్ | న హి
యువయోర్భావరూపత్వాచ్చేతనావద్వస్త్యనాశ్రిత్యాన్నాత్మత్వం సంభవతి |
తస్మాదేతాస్వేవాగ్న్యాద్యాసు వాం యువాం దేవతాస్వధ్యాత్మాధిదేవతాస్వాభజామి
వృత్తిసంవిభాగేనానుగృహ్లామి | ఏతాసు భాగిన్యో యద్దేవత్యో యో భాగో హవిరాదిలక్షణః
స్యాత్తస్యాస్తేనైవ భాగేన భాగిన్యో భాగవత్సో వాం కరోమీతి సృష్ట్యాదావీశ్వర ఏవం
వ్యదధాద్యస్మాత్తస్మాదిదానీమపి యస్యై కస్యై చ దేవతాయా అర్థాయ హవిర్గృహ్యతే

వేమూరీ దుర్గానాగేశ్వర రావుగారు స్మృతి గ్రన్థావలీ

చరుపురోడాశాదిలక్షణం భాగిన్యావేవ భాగవత్సావేవాస్యాం దేవతాయామశనాయాపిపాసే
భవతః॥

ఇతి శ్రీమద్భగవత్సూక్ష్మపాదశిష్యశ్రీమచ్ఛంకరభగవత్కృతావైతరేయో-

పనిషద్భాష్యే ప్రథమాధ్యాయే ద్వితీయః ఖణ్డః॥౨॥

అశనాయాపిపాసయోరపి వ్యష్టిదేహేఽపి కరణాధిష్ఠాత్మదేవతాసంబంధం వస్తుం తయోః
ప్రశ్నమవతారయతి — ఏవమితి। నిరధిష్ఠానే సత్త్వావితికారణీభూతే విరాడేహేఽధిష్ఠానవిశేషో
యది స్యాదశనాయాపిపాసయోరగ్న్యాదీనాం ముఖాదయ ఇవ తదా వ్యష్టిదేహేఽపి తదేవ
స్యాత్తయోరధిష్ఠానం తేషామివ న త్వేతదస్తి। అతో నిరధిష్ఠానే తే ఇత్యర్థః। విధత్స్వత్వనంతరం
యస్మిన్ప్రతిఘేతే అన్నమదావేతి శేషః। తత్రాధిష్ఠానవిశేషస్తావద్యువయోః కారణే
సమష్టిదేహేఽభావాదిహాపి నాస్త్యేవ కారణపూర్వకత్వాత్కార్యేఽప్యధిష్ఠానస్యాదనం తు
యువయోర్ధర్మరూప- త్వాద్ధర్మిణమనాశిత్య ధర్మస్య
స్వాతంత్ర్యాయోగాచ్చేతనావద్ధర్మీభూతదేవతాగతమేవాన్నాదనం యువయోరిత్యాహ — స
ఈశ్వర ఇతి। భావరూపత్వాదితి। ధర్మరూపత్వాదిత్యర్థః। ధర్మిణోఽప్యచేతనస్య
భోక్తృత్వాదర్శనాచ్చేతనావద్యస్తీత్వక్రమ్। అధ్యాత్మేతి। అధ్యాత్మదేవతా
వ్యష్టిదేహగతదేవతా అధిదేవతాః సమష్టివిరాడేహగతా హవిర్బుజోఽగ్న్యాదయః
ప్రసిద్ధాస్తాస్విత్యర్థః। వృత్తీతి। భోగైకదేశదానేనేత్యర్థః। ఏతదేవ స్పష్టే కరోతి — ఏతాసు
భాగిన్యావితి। సాక్షాద్దేవతాసు భాగవత్సామ్యోగాద్దేవతాభాగేన భాగవత్త్వముంశవత్త్వముక్తమితి
వ్యాచక్షే — యద్దేవత్య ఇతి। యద్దేవతో యద్దేవతాసంబంధీ యో భాగః స్యాత్తస్యా దేవతాయాః
సంబంధినా తేనైవ భాగేనేత్యర్థః। హవిరాద్రీత్వాదిశబ్దేన తత్తద్విన్దియవిషయోఽపి గృహ్యతే।
కరోమీత్యనంతరముక్త్యేతి శేషః। ఉక్తమర్థమిదానీంతనవ్యవహారేణ దృఢీకర్తుం
తస్మాదిత్వాదివాక్యం తద్వ్యాచక్షే — యస్మాదితి। యస్మాత్సృష్ట్యాదావేవం
వ్యదధాత్తస్మాదిత్యర్థః। హవిర్గహణముపలక్షణమధిదైవతం హవిర్గృహ్యతేఽధ్యాత్మదేవతాయై
శబ్దాదివిషయో గృహ్యత ఇతి యోజ్యమ్। భాగిన్యా-వేవేతి। యద్యపి శబ్దాదివిషయేణ హవిషా
చాగ్న్యాదిదేవతాత్మప్రౌ తయోర్నాశ ఏవ దృశ్యతే న తు తద్భాగేన భాగిత్వం తథాఽపి తయోః
సర్వాత్మనా నాశే పునః కాలాంతరే తే న స్యాతామ్। అతః స్వరూపేణ స్థితయోరేవ తయోః
కదాచిద్విన్దియదేవతానాం విషయోన్ముఖతయా ప్రేరకత్వరూపం కార్యోన్ముఖ్యం
కదాచిత్తదభావరూపోపశాన్తిరిత్యభ్యుపగంతవ్యమ్। తథా చ హవిషా
దేవతాత్మప్రావశనాయాపిపాసయోరపి తృప్తిరుపశాన్తిర్దృశ్యత ఇతి తద్భాగేన
భాగవత్త్వముక్తమిత్యర్థః। న చ చక్షురాదినా రూపాదిగ్రహణదశాయామశనాయాపిపాసయోర్న
శాన్తిర్దృశ్యత ఇతి న సర్వత్ర భాగవత్త్వం తయోరితి శఙ్క్యమ్।
క్షుత్పిపాసార్తస్యాన్నపానదర్శనశ్రవణాదినాఽన్నపానప్రత్యాసత్తిపరితోషేణ మనసి తృప్తా

వేమూరీ దుర్గానాగేశ్వర రావుగారు స్మృతి గ్రన్థావలీ

శాస్త్రేవ భాతి | న తు యథాపూర్వం బాధత ఇతి చక్షురాదిష్వపి తయోర్భాగవత్త్వమిత్యుక్తం
సాయణీయదీపికాయామ్ | వస్తుతస్త్వశనాయాపిపాసాశభేనేన్ద్రియాణాం స్వస్వవిషయగోచరౌ
తృప్తాకామావచ్యతే | అన్నమదామేత్యత్రాప్యన్నాదనం స్వస్వవిషయగ్రహణమేవ
చక్షురాదీన్ద్రియదేవతానాం ముఖ్యాదనాసంభవాత్ | తథా చ రూపాదివిషయగ్రహణేన
తత్త్వవిషయగోచరయోస్తయోః శాన్తిరస్తీతి సర్వేన్ద్రియేష్వపి తయోర్భాగవత్త్వం యుక్తమితి | న
చేన్ద్రియదేవతాతృప్తివ్యతిరేకేణ న తయోః పృథక్పృథక్సర్వశ్యత ఇతి వాచ్యమ్ |
ఇన్ద్రియదేవతానాం స్వస్వవిషయోన్ముఖతయా
ప్రేరకత్వరూపకార్యోన్ముఖ్యనివృత్తిరూపోపశాన్తిరేవ పృథక్తయోస్తృప్తిరస్తీత్యుక్తత్వాత్ |
యద్యప్యర్థవప్రవేశనమశనాయాదిమత్త్వం తన్నిమిత్తమన్నాదనమిత్యాది సర్వం
కార్యకరణసంఘాతపజ్జారాధ్యక్షస్య జీవస్య భోక్తురేవ నేన్ద్రియదేవతానామశనాయాపిపాసాది
తథాఽపి తస్య వస్తుతోఽభోక్తృబ్రహ్మభూతస్య స్వతో
భోక్తృత్వాయోగాద్నిన్ద్రియదేవతాద్యుపాధికృతమేవ తస్య భోక్తృత్వాదిసర్వసంసార ఇతి వక్తుం
తేష్వేవ తమారోప్య శ్రుత్యేచ్యత ఇతి న దోషః ||

ఇతి శ్రీమత్పురమహంసపరివ్రాజకాచార్యశ్రీమచ్చంకరభగవచ్చిప్యానన్దజ్ఞానవిరచితా-
యామైతరేయోపనిషద్భావ్యటీకాయాం ప్రథమాధ్యాయే ద్వితీయః ఖండాః || ౨ ||

అథ తృతీయః ఖండాః |

స ఈక్షతేమే ను లోకాశ్చ లోకపా-
లాశ్చాన్నమేభ్యః సృజా ఇతి |

స ఏవమీశ్వర ఈక్షత | కథమిమే ను లోకాశ్చ లోకపాలాశ్చ మయా సృష్టా
అశనాయాపిపాసాభ్యాం చ సంయోజితాః | అతో నైషాం స్థితిరన్నమన్తరేణ తస్మాదన్నమేభ్యో
లోకపాలేభ్యః సృజై సృజ ఇతి | ఏవం హి లోక ఈశ్వరాణామనుగ్రహే నిగ్రహే చ స్వాతంత్ర్యం
దృష్టం సేవమ తద్వన్నమేశ్వరస్యాపి సర్వేశ్వరత్వాత్సర్వాన్రూపాని నిగ్రహానుగ్రహేఽపి
స్వాతంత్ర్యమేవ |

వేమూరీ దుర్గానాగేశ్వర రావుగారు స్మృతి గ్రన్థావలీ

ఏవం భోగసాధనసృష్టిముక్త్యా భోగ్యసృష్టిం వక్తుమారభతే — స ఏవమితి | నుశభోకం వితర్క
స్పష్టీ కరోతి — లోకా ఇత్యాదినా | పూర్వవల్లోకలోకపాలప్రార్థనాం వినా స్వయమేవాన్నం
స్రష్టుం వితర్కితవానిత్యుక్తేః ప్రయోజనమీశ్వరత్వజ్ఞాపనమిత్యాహ — ఏవం హీతి |

సోఽపోఽభ్యతపతాభ్యోఽభితప్తాభ్యో మూర్తిరజా-

యత యా వై సామూర్తిరజాయతాన్నం వై తత్ |

స ఈశ్వరోఽన్నం సిసృక్షుస్తా ఏవ పూర్వోక్తా అప ఉద్దిశ్యాభ్యతపత్ | తాభ్యోఽభితప్తాభ్య
ఉపాదానభూతాభ్యో మూర్తిర్వనరూపం ధారణసమర్థం
చరాచరలక్షణమజాయతోత్పన్నమన్నం వై తన్మూర్తిరూపం యా వై సా మూర్తిరజాయత |

అప ఇతి | పంచ భూతానీత్యర్థః | అభ్యతపదితి | ఏతేభ్యో భూతేభ్యో
మనుష్యాదీనామన్నభూతా వ్రీహ్యదయో జాయంతాం మార్జారాదీనామన్నభూతాని మూషకాదీని
జాయంతామితి పర్యాలోచనం సంకల్పం కృతవానిత్యర్థః | మూర్తిశబ్దేన
కరచరణాదిమతోఽభిధానే వ్రీహ్యదేరగ్రహణం స్యాదత ఆహ — ఘనరూపమితి |
కఠినమిత్యర్థః | నన్వమూర్తానామపి వాయుచన్ద్రకిరణాదీనాం సర్పాదీన్ద్రత్యన్నత్వమస్తీతి
తత్సంగ్రహార్థమాహ — ధారణసమర్థం చేతి | శరీరధారణసమర్థమిత్యర్థః | చరేతి | చరం
మూషకాద్యవరం వ్రీహ్యదీత్యర్థః | యా వై సా మూర్తిరజాయతాన్నం వై తదితి
పూర్వేణాన్వయః | తచ్చభూర్థమాహ - మూర్తిరూపమితి |

తదేనత్సృష్టం పరాజ్యజిహంసత్తద్వాచాఽజిఘృక్షత్-

న్నాశక్నోద్వాచాగ్రహీతుం స యదైనద్వాచాఽగ్రహై-

ష్వదభివ్యాహృత్య హైవాన్నమత్రప్స్యత్ |

తదేనదన్నం లోకలోకపాలనామర్థేఽభిముఖే సృష్టం తద్యథా మూషకాదిర్మార్జారాదిగోచరే
సన్నమ మృత్యురన్నాద ఇతి మత్వా పరాగజ్ఞాతీతి
పరాజ్ఞదత్తౌనతీత్యాజిహంసదతిగన్తుమైచ్చత్పలాయితం ప్రారభతేత్యర్థః | నాభిప్రాయం
మత్వా స లోకలోకపాలసంఘాతః కార్యకారణలక్షణః పిణ్డః

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రథమజత్వాదన్యాంశ్చన్నాదానపశ్యంస్తదన్నం వాచా
వదనవ్యాపారేణాజిఘృక్షగ్రహీతుమైచ్చత్తదన్నం నాశక్రోన్న సమర్థోభవద్వాచా
వదనక్రియయా గ్రహీతుముపాదాతుమ్ | స ప్రథమజః శరీరీ యద్యది
హైనద్వాచాఽగ్రహైష్యధృహీతవాన్యాత్సర్వోఽపి
లోకస్తత్కార్యభూతత్వాదన్నమభివ్యాహృత్య హైవాన్నమత్రప్యస్తప్రప్తోభవిష్యత్ | న
చైతదస్యతో నాశక్రోద్వాచా గ్రహీతుమిత్యవగచ్ఛామః పూర్వజోఽపి | సమానముత్తరమ్ |

శబ్దాదిభోక్తృత్వమిన్ద్రియదేవతోపాధికం న స్వత ఆత్మన ఇత్యభిప్రాయేణ తేషాం
శబ్దాదిభోగముక్త్యేదానీమన్నపానభోక్తృత్వమప్యపానవృత్తిమత్ప్రాణోపాధికం న స్వత ఆత్మన
ఇత్యభిప్రాయేణ తస్యాభోక్తృత్వం పరిశేషాన్నిర్ధారయితుమాహ — తదేనదితి | సృష్టం
తత్పరాజ్నదత్యజిఘాంసదిత్యన్వయః | పరాజ్నదం వ్యుత్పాదయతి — పరాగచ్ఛతీతి |
ఉక్తార్థే దృష్టాంతమాహ — యథేతి | సత్వేత్వనన్తరం పరాజ్ఞుతి తద్వదితి శేషః |
అతిగన్నమైచ్చాదితి | యద్యపి వ్రీహ్యద్యచేతనాన్నస్య నైవమిచ్చా సంభవతి తథాఽపి
భోక్తృశరీరాన్తర్న ప్రవిష్టం కింతు బహిరేవ స్థితమిత్యత్ర తాత్పర్యమ్ | కార్యకారణలక్షణః
పిణ్డస్తదన్నం వాచాఽజిఘృక్షదిత్యన్వయః | నన్విదానీమివ
ప్రథమమేవాపానేనైవాన్నజిఘృక్షా తస్య కిమితి నాఽఽసీదిత్యాశంకా
తస్యేదానీంతనశరీరాపేక్షయా ప్రథమజత్వాత్తదానీం చాపానేనాన్నాదత్వస్యానిశ్చయాత్తస్య
వాగాదినాఽన్నజిఘృక్షా యుక్తేత్యాహ — ప్రథమజత్వాదితి | అస్మదాద్యపేక్షయేత్యర్థః |
యస్మిన్ప్రతిష్ఠితా అన్నమదామేతుపక్రాంతస్య వ్యష్టిశరీరస్య సమష్టివిణ్ణాపేక్షయా
ప్రథమజత్వాభావాదపశ్యన్నజానన్నిత్యర్థః | వదనక్రియయా ప్రథమజస్య పిణ్డస్య
కారణస్యాన్నగ్రహణాసామర్థ్యం కార్యగతాసామర్థ్యేన ద్రధయతి — స ప్రథమజ ఇతి | అత్ర
ప్రథమమన్నపదం గృహీతవాన్యాదిత్యత్ర కర్మత్వేన సంబధ్యతే | తత్కార్యభూతత్వాదితి |
తదనన్తరభూతత్వాదిత్యర్థః | ఇదానీంతనశరీరస్య పూర్వకాలీనవ్యష్టిశరీరకార్యత్వాభావాదితి |
అభివ్యాహృత్యేతి | వాచకశబ్దేనాభిధాయేత్యర్థః | పూర్వోజోఽపీత్యస్య నాశక్నోదితి
పూర్వేణాన్వయః |

తత్ప్రాణేనాజిఘృక్షత్తన్నాశక్రోత్ప్రాణేన గ్రహీతుం స
యద్దైనత్ప్రాణేనాగ్రహైష్యదభిప్రాప్య హైవాన్నమత్రప్య-
తచ్ఛక్నుషాఽజిఘృక్షత్తన్నాశక్రోచ్ఛక్నుషా గ్రహీతుం స
యద్దైనచ్ఛక్నుషాఽగ్రహైష్యధృష్టా హైవాన్నమత్రప్యత్త-
చ్ఛోత్రేణాజిఘృక్షత్తన్నాశక్రోచ్ఛోత్రేణ గ్రహీతుం స

వేమూరీ దుర్గానాగేశ్వర రావుగారు స్మృతి గ్రన్థావలీ

యదైనచోత్రేణాగ్రహైష్యచ్చత్వా హైవాన్నమత్రప్యస్త-
త్వచాఽజిఘృక్షత్తన్నాశక్నోత్వచా గ్రహీతుం సయదైన-
త్వచాఽగ్రహైష్యత్స్పృష్టా హైవాన్నమత్రప్యస్తత్మ-
నసాఽజిఘృక్షత్తనాశక్నోన్మనసా గ్రహీతుం స
యదైనన్మనసాఽగ్రహైష్యధ్యాత్వా హైవాన్నమత్రప్య-
త్తచ్ఛిశ్నేనాజిఘృక్షత్తన్నాశక్నోచ్ఛిశ్నేన గ్రహీతుం
స యదైనచ్ఛిశ్నేనాగ్రహైష్యద్విసృజ్య హైవాన్నమత్ర-
ప్యస్తదపానేనాజిఘృక్షత్తదావయత్నైషోఽన్నస్య గ్రహౌ
యద్వాయురన్నాయుర్వా ఏష యద్వాయుః।

తత్రాణేన తుచ్ఛక్షుషా తచోత్రేణ తత్వచా తన్మనసా తచ్ఛిశ్నేన తేన తేన
కరణవ్యాపారేణాన్నం గ్రహీతుమశక్నువన్పశ్చాదపానేన వాయునా ముఖచ్ఛిద్రేణ
తదన్నమజిఘృక్షత్తావయత్తదన్నమేవం జగ్రాహశితవాన్। తేన స ఏషోఽపానవాయురన్నస్య
గృహౌఽన్నగ్రాహక ఇత్యేతత్। యద్వాయుర్యో వాయురన్నాయురన్నబన్ధనోఽన్నజీవన వై
ప్రసిద్ధం స ఏష యో వాయుః।

ప్రాణేన ప్రాణేనాభిప్రాణ్యాఽఽప్రూయేత్యర్థః। అపానేనేతి। ముఖచ్ఛిద్రేణాన్తర్గచ్ఛతా
వాయునేత్యర్థః। అన్నాత్పత్వమపిశ్వసనవృత్తిమతః ప్రాణస్య ధర్మో నాఽఽత్మనః స్వత
ఇత్యేతత్తదేనత్సృష్టం పరాజిత్యాదినోక్తం సందర్భస్య ప్రయోజనముపసంహరతి — తేన స
ఏష ఇతి। యేన కారణేనాపానేనాన్నమశితవాంస్తేనేత్యర్థః। అపానవృత్తిమతః
ప్రాణస్యాన్నగ్రాహకత్వం ప్రసిద్ధ్యా దృఢీకర్తుమన్త్రాయురితి వాక్యం వ్యాచక్షే —
అన్నాయురితి। అన్నమద్రామేత్యాదిశ్రుత్యన్తరే ప్రాణస్యాన్నాయుష్ష్యం ప్రసిద్ధమిత్యర్థః।

స ఈక్షత కథం నివిదం మదృతే స్వాదితి స ఈక్షత
కతరేణ ప్రపద్యా ఇతి స ఈక్షత యది వాచాఽ-
భివ్యాహృతం యది ప్రాణేనాభిప్రాణితం యది చక్షుషా
దృష్టం యది శ్రోత్రేణ శ్రుతం యది త్వచా స్పృష్టం

వేమూరీ దుర్గానాగేశ్వర రావుగారు స్మృతి గ్రన్థావలీ

యది మనసా ధ్యాతం యద్యపానేనాభ్యపానితం యది

శిశ్నేన విసృష్టమథ కోఽహమితి ।

స ఏవం లోకలోకపాలసంఘాతస్థితిమన్ననిమిత్తాం కృత్వా
పురపౌరతత్పాలయితృస్థితిసమాం స్వామీవేక్షత । కథం ను కేన ప్రకారేణేతి వితర్కయన్నిదం
మద్భుతే మామంతరేణ పురస్వామినమ్ । యదిదం కార్యకారణసంఘాతం కార్యం వక్ష్యమాణం
కథం ను ఖలు మామంతరేణ స్యాత్పరార్థం సత్ । యది వాచాభివ్యాహృతమిత్యాది కేవలమేవ
వాగ్వ్యవహరణాది తన్నిరర్థకం న కథంచన భవేద్భులిస్తుత్వాదివత్ । పౌరవన్న్యాదిభిః
ప్రయుజ్యమానం స్వామ్యర్థం సత్తత్సామినమంతరేణాసత్వేవ స్వామిని తద్వత్ । తస్మాన్మయా
పరేణ స్వామినాభిష్టాత్రా కృతాకృతఫలసాక్షిభూతేన భోక్తా భవితవ్యం పురస్యేవ రాజ్ఞా ।
యది నామైతత్సంహతకార్యస్య పరార్థత్వం పరార్థినం మాం చేతనమంతరేణ
భవేత్పురపౌరకార్యమివ తత్సామినమ్ । అథ కోఽహం కింస్వరూపః కస్య వా స్వామీ ।
యద్యహం కార్యకారణసంఘాతమనుప్రవిశ్య వాగాద్యభివ్యాహృతాదిఫలం నోపలభేయ
రాజేవపురమావిశ్యాధికృతపురుషకృతాకృతావేక్షణమ్, న కశ్చిన్నామయం
సన్నేవంరూపశ్చేత్యధిగచ్ఛేద్విచారయేత్ । విపర్యయే తు యోఽయం
వాగాద్యభివ్యాహృతాదీదమితి వేద స సన్నేదనరూపశ్చేత్యధిగంత్యోఽహం స్వామీ ।
యదర్థమిదం సంహతానాం వాగాదీనామభివ్యాహృతాది । యథా స్తమ్భకుడ్యాదీనాం
ప్రాసాదాదిసంహతానాం స్వావయవైరసంహతపరార్థత్వం తద్వదితి । ఏవమీక్షిత్యాఽతః
కతరేణ ప్రపద్యా ఇతి । ప్రపదం చ మూర్ధా చాస్య సంఘాతస్య ప్రవేశమార్ధావనయోః కతరేణ
మార్గేణేదం కార్యకారణసంఘాతలక్షణం పురం ప్రపద్యై ప్రపద్యేయమితి(ద్యేయేతి) ।

ఏవం భోగాదికరణభూతానాం లోకానాం భోగాయతనస్య సమష్టివ్యష్టిశరీరస్య
భోగోపకరణానాం వాగాదీనాం సమష్టిశరీరే లోకపాలత్వేన వ్యష్టిశరీరే కరణాధిష్టాతృత్వేన చ
స్థితానాం దేవతానాం భోగే ప్రేరకయోరశనాయాపిపాసయోస్తత్ప్రయుక్తస్య కరణనిష్ఠస్య
శబ్దాదివిషయగ్రహణలక్షణస్య భోగస్యాపానవృత్తిమత్రాణనిష్ఠస్యాన్నపానగ్రహణలక్షణస్య
చ భోగస్యాఽఽత్మనః సంసారిత్వసిద్ధ్యర్థం సృష్టిమభివాయేదానీం సంసారిణం భోక్తారం
దర్శయితుం స్రష్టురీశ్వరస్య విచారం దర్శయితుం స ఈక్షతేతివాక్యం తద్వ్యాచక్షే — స
ఏవమితి । పురస్య పౌరాణాం పురవాసినాం తత్పాలయితృణాం రాజనియుక్తాధికారిణాం
స్థితిసమాం తత్తుల్యామన్ననిమిత్తామన్నాధీనాం సంఘాతస్థితిం కృత్వేత్యన్వయః ।
కృత్వేత్యుపలక్షణం లోకాదీన్నృష్టేత్యపి ద్రష్టవ్యమ్ । పదార్థానుక్తా వాక్యార్థమాహ —
యదిదమితి । వక్ష్యమాణమితి । వాచాభివ్యాహృతమిత్యాదినా
వక్ష్యమాణమభివ్యాహరణాదికమిత్యర్థః । హేతుగర్భితమిదంశబ్దార్థస్య విశేషణమ్ — పరార్థం
సదితి । పరార్థత్వాత్పురమార్థినం మామృతే కథం స్యాదిత్యన్వైవార్థస్య కథంశబ్దసూచితం

వ్యతిరేకమాహ — యదీతి | కేవలం భోక్తృరహితవ్యవహరణాది యత్తన్న కథంచన
 భవేత్కథంచిదివి న భవేదిత్యన్వయః | తత్ర హేతుః — నిరర్థకమితి | అర్థయత ఇత్యర్థః
 పచాద్యజర్థయితా పురుషస్తద్రహితమిత్యర్థః | అర్థయితా హి పురుషః స్వస్య
 ప్రయోజనసిద్ధ్యర్థం వాగాదికం ప్రేరయతి | తదభావే ప్రేరకాభావాద్వాగ్వ్యవహారాదికం న
 భవేదిత్యర్థః | యద్వాఽర్థః ప్రయోజనమర్థినోఽభావే తస్యార్థత్వాభావాన్నిప్రయోజనం
 సత్తన్న భవేత్ప్రయోజనప్రయుక్తత్వాత్సర్వప్రవృత్తేరితి | తత్ర దృష్టాంతః —
 బలిస్తుత్వాదివదితి | ఏతదేవ వివృణోతి — పారేతి | అత్ర యథాశబ్దోద్రష్టవ్యః | యథా
 పారాదిభిః ప్రయుజ్యమానం బలిస్తుత్వాదికం స్వామినమన్తరేణ న భవేత్తద్వదిత్యన్వయః |
 స్వామినమన్తరేణేతి | అస్య వ్యాఖ్యానమసత్యేవేతి | విచారస్య ఫలమాహ — తస్మాదితి |
 పరేణార్థాదన్యేన స్వామినాఽర్థినా వాగాదివ్యవహారకృతోపకారభాజాఽధిష్ఠాత్రా |
 వాగాదిప్రేరణా(కత్వేన)ధిష్ఠాతృత్వం చాయస్కాంతవచ్చేతనస్య సంనిధానమాత్రమేవ
 సాక్షితయా న వ్యాపార ఇత్వాహ — కృత్తేతి | కృతాకృతయోస్తత్పలస్య చేత్యర్థః |
 ఫలసాక్షిత్యమేవ భోక్తృత్వమపీత్వాహ — భోక్తేతి | రాజ్ఞేత్యసేతిపదాధ్యాహరణేక్షతేతి
 పూర్వేణాన్వయః | ఏవం వాగ్వ్యవహరణాదికార్యసిద్ధ్యర్థం మయా
 ప్రవేష్టవ్యమిత్యక్త్వాఽఽత్మస్వరూపబోధార్థం చ మయా ప్రవేష్టవ్యమితి వక్తుం స ఈక్షత యది
 వాచాఽభివ్యాహృతమిత్వాద్యధ కోఽహమిత్యన్తం వాక్యం తత్రప్రవేశప్రయోజనకథనార్థత్వేన
 కథం నివ్వదమితి వాక్యతుల్యత్వాత్స ఈక్షత కతరేణేతివాక్యేన వ్యవహితమపీహైవాఽఽకృష్య
 వ్యాచక్షే — యది నామేతి | సంహతస్య వాగాదిలక్షణస్య కార్యస్య పరార్థత్వం
 పరోపకారరూపాభివ్యాహరణాదికారిత్యం పరార్థినముపకారభాజమన్తరేణ భవేదిత్యర్థః | అనేన
 యది వాచైవ కేవలయాఽభివ్యాహృతం భవేదిత్యేవకారాధ్యాహరేణ వాక్యం యోజితమ్ |
 ఏవముత్తరత్రాపి యది ప్రాణేనైవాభిప్రాణితం భవేదిత్వాది ద్రష్టవ్యమ్ |
 అభిప్రాణితమాప్రూతమభ్యపానితమన్తర్గతం భక్షితమిత్యర్థః | ఉక్తమేవ వాక్యార్థం స్పష్టీకరోతి
 — యద్యహమిత్వాదినా | అయం సన్నితి | అయమాత్మాఽస్తి స చైవంరూపశ్చేతి
 నాధిగచ్ఛేదిత్యర్థః | అప్రవేశే స్వస్యాధిగమో న స్యాదిత్యక్త్వాప్రవేశే తు సోఽస్థీతి
 ప్రవేశఫలమాహ — విపర్యయే త్వితి | ప్రవిశ్యాభివ్యాహృతాదుపలమ్పే త్విత్యర్థః | వేదనరూపః
 సంశ్చేత్యధిగన్తవ్యోఽహం స్వామిత్యన్వయః | వేదనరూపత్వముపపాదయతి —
 యోఽయమితి | యోఽయం వాగాద్యభివ్యాహృతాది వేద స వేదనరూప ఇత్యధిగన్తవ్యః
 స్వామిత్యన్వయః | న చ వేదితుః కథం వేదనరూపత్వమితి వాచ్యమ్ | వేదితురవేదనరూపత్వే
 తస్య వేదనాన్తరకర్మత్వం వాచ్యమ్ | తస్మిన్వేదనే వేదితైవ కర్తా చేదేకస్మిన్వేదితరి కర్తృత్వం
 కర్మత్వం చ విరుద్ధం ప్రసజ్యేత | అన్యో వేదితా కర్తా చేత్తస్యాప్యన్యో వేదితేత్యనవస్థా స్యాదితి
 వేదితుర్వేదనరూపత్వం సిద్ధ్యతి | అత ఏవ శ్రుత్యన్తరే యో వేదేదం జిప్రూణీతి స ఆత్మేతి
 ప్రూతప్రేయప్రూణవేదనస్యాఽఽత్మత్వముక్తమితి భావః | తస్య వేదనరూపత్వే
 ప్రమాణముక్త్వాఽన్తిత్వేప్రమాణమాహ — యదర్థమితి | సంహతానాం
 వాగాదీనామభివ్యాహృతాది యదర్థం సోఽన్యో వాగాదిభిరసంహతః సంశ్చేత్యధిగన్తవ్య ఇతి

వేమూరీ దుర్గానాగేశ్వర రావుగారు స్మృతి గ్రన్థావలీ

పూర్వేణాన్వయః | సంహతానామసంహతపరార్థత్వే దృష్టాంతమాహ — యథేతి | ఏతదుక్తం
భవతి — వాగాద్యభివ్యాహృతాది స్వాసంహతపరార్థం భవితుమర్హతి
సంహతత్వాత్కుడాదివత్ప్రాసాదాదివచ్ఛేతి | తద్వద్విత్త్యనంతరం శ్రుతిగతం స ఈక్షతేతి
పదం ద్రష్టవ్యమ్ | భాష్యే తు స్పష్టతయా త్యక్తమ్ | ప్రయోజనద్వయవశాత్ప్రవేశస్య
కర్తవ్యత్వే సిద్ధే ప్రవేశద్వారస్య విచారస్యావసర ఇతీదానీం స ఈక్షత కతరేణేతివాక్యం
వ్యాచక్షే — ఏవమీక్షిత్యేతి | అత ఇతి | యతః ప్రవేశస్య
వాగాదివ్యవహరసిద్ధిర్భూత్స్వరూపబోధశ్చేతి ప్రయోజనద్వయసిద్ధ్యర్థం కర్తవ్యత్వమత
ఇత్యర్థః | అన్తరితిపారే శరీరస్యాన్తః ప్రపద్యా ఇత్యన్వయః | కతరేణేతిపదం గృహీత్వా
తద్వ్యాఖ్యాతుం మార్గద్వయం దర్శయతి — ప్రపదం చేతి | ఇదానీం గృహీతం పదం
వ్యాఖ్యాతి — అనయోః కతరేణేతి | ప్రపద్యా ఇత్యనంతరం శ్రౌతం స ఈక్షతేతి పదం ద్రష్టవ్యమ్ |

స ఏతమేవ సీమానం విదారైతయా ద్వారా ప్రాపద్యత |

ఏవమీక్షిత్యా న తావన్మద్భూత్సస్య ప్రాణస్య మమ సర్వార్థాధిక్యతస్య ప్రవేశమార్గేణ
ప్రపదాభ్యామధః ప్రపద్యే | కిం తర్హి పారిశేష్యాదస్య మూర్ధానం విదార్య ప్రపద్యేయమితి లోక
ఇవేక్షితకారీ స స్రష్టేశ్వర ఏతమేవ మూర్ధసీమానం కేశవిభాగావసానం విదార్య చ్చిద్రం
కృత్వైతయా ద్వారా మార్గేణేమం లోకం కార్యకారణసంఘాతం ప్రాపద్యత ప్రవివేశ |

అనంతరం స ఈక్షత యది వాచేత్వాదివాక్యం పూర్వమేవ వ్యాఖ్యాతమితి తదుత్తరం స
ఏతమేవ సీమానమితి వాక్యం వ్యాఖ్యాతుం తదపేక్షితమాహ — ఏవమీక్షిత్యేతి |
పర్యాలోచ్యేత్యర్థః | భృత్యస్య ప్రవేశమార్గేణ స్వామినః ప్రవేశోఽనుచిత ఇత్యనేనైవ మార్గేణ
ప్రవేశం నిశ్చితవానిత్వాహ — న తావదితి | అస్యేతి | పిణ్ణస్యేత్యర్థః | ప్రపద్యేయమిత్యనంతరం
నిశ్చిత్యేతి శేషః | ఏవమపేక్షితముక్త్యా స ఏతమితి వాక్యం వ్యాచక్షే — ఇతి లోక ఇవేతి |
ఏవమీక్షిత్యా మూర్ధానం విదార్య ప్రపద్యేయమితి నిశ్చిత్యేమం సంఘాతం
ప్రాపద్యతేత్యన్వయః |

సైషా విదృతిర్నామ ద్వాస్తదేతన్నాన్తనమ్ |

సేయం హి ప్రసిద్ధా ద్వాః | మూర్ధ్ని తైలాదిధారణకాలే తద్రసాదిసంవేదనాత్ | సైషా
విదృతిర్విదారితత్వాద్విహతిర్నామ ప్రసిద్ధా ద్వాః | ఇతరాణి తు శ్రోత్రాదిద్వారాణి
భృత్యాదిస్థానీయసాధారణమార్గత్వాన్న సమృద్ధీని నాఽనన్తహేతుని | ఇదం తు ద్వారం

వేమూరీ దుర్గానాగేశ్వర రావుగారు స్మృతి గ్రన్థావలీ

పరమేశ్వరస్యైవ కేవలస్యేతి | తదేతన్నాన్తనం నన్తనమేవ నాన్తనమితి దైర్ఘ్యం ఛాన్తసమ్ |
నన్తత్యనేన ద్వారేణ గత్వా పరస్మిన్ప్రహణీతి |

నను నవ వై పురుషే ప్రాణాః సప్త వై శీర్షణ్యాః ప్రాణా ద్వావవాఞ్ఞౌ నవద్వారే పురే
దేహీత్యాదిషు ద్వారనవకం ప్రసిద్ధం న తు మూర్ధని ద్వారాన్తరమిత్యాశఙ్క్య
ప్రత్యక్షతస్తయోర్ద్వమాయన్నముతత్వమేతీతిశ్రుతితశ్చ తస్య ద్వారస్య ప్రసిద్ధేర్నైవమితి
వక్తుం సైషేతి వాక్యం తద్వ్యాచష్టే — సేయమితి | ప్రత్యక్షతః ప్రసిద్ధిం సైషేతి పదాభ్యాం
దర్శయతి — మూర్ధ్నీతి | మూర్ధని చిరం విషవృక్షతైలాదిధారణకాలే
తిక్తాదితద్రససంవేదనం దృశ్యత ఇతి సా ద్వాః ప్రత్యక్షతః ప్రసిద్ధేత్యర్థః | న కేవలం ద్వారః
ప్రత్యక్షత ఏవ ప్రసిద్ధిః కింతు తస్యా విదృతిరితినామ్నాఽపి ప్రసిద్ధిరిత్యాహ — విదృతిరితి |
అనేనేశ్వరేణ స్వప్రవేశార్థమసాధారణతయా విదారితత్వాన్న
భృత్యస్థానీయచక్షురాదిప్రవేశద్వారైః సహ నవ వై పురుషే ప్రాణా ఇత్యాదిపూర్వోక్తశ్రుతిషు
పరిగణితమిత్యుక్తమ్ | శ్రౌతప్రసిద్ధిం వక్తుం తదేతన్నాన్తనమితి వాక్యం తత్రైతదేవ నాన్తనం
నాన్యానీత్యుక్తమితి కృత్వా వ్యాచష్టే — ఇతరాణి త్వితి | సమృద్ధీనీతి | సమ్యగృద్ధిరానన్తో
యేష తానీతి విగ్రహః | హేతుశబ్దం భావప్రధానం స్వీకృత్యాఽనన్తం ప్రతి హేతుత్వం
యేషామితి బహువ్రీహిణా హేతునీతి నపుంసకత్వం ద్రష్టవ్యమ్ | నన్తత్యనేన ద్వారేణ
గత్వేతి | అనేన తయోర్ద్వమాయన్నముతత్వమేతీతిశ్రుతౌ ప్రసిద్ధిర్గర్భితా |

తస్య త్రయ ఆవసథాస్త్రయః స్వపా అయమావస-

థోఽయమావసథోఽయమావసథ ఇతి ||

తస్యైవం సృష్ట్యాప్రవిష్టస్య జీవనాఽత్మనా రాజ్ఞ ఇవ పురం త్రయ ఆవసథాః | జాగరితకాల
ఇన్ద్రియస్థానం దక్షిణం చక్షుః | స్వప్రకాలేఽన్తర్మనః | సమప్తికాలే హృదయాకాశ
ఇత్యేతద్వక్ష్యమాణా వా త్రయ ఆవసథాః | పితృశరీరం మాతృగర్భాశయః స్వం చ శరీరమితి |
త్రయః స్వపా జాగ్రత్స్వప్నసుషుప్త్యాఖ్యాః | నును జాగరితం ప్రబోధరూపత్వాన్న స్వప్నః |
నైవమ్ | స్వప్న ఏవ | కథం పరమార్థస్వాత్మప్రబోధాభావాత్స్వమవదసద్వస్తుదర్శనాచ్చ |
అయమేవాఽవసథశ్చక్షుర్దక్షిణం ప్రథమః | మనోఽన్తరం ద్వితీయః |
హృదయాకాశస్తృతీయః | అయమావసథ ఇత్యుక్తానుకీర్తనమేవ తేషు హ్యయమావసథేషు
పర్యాయేణాఽత్మభావేన వర్తమానోఽవిద్యయా దీర్ఘకాలం గాఢం ప్రసుప్తః స్వాభావిక్యా న
ప్రబుధ్యతేనేకశతసహస్రానర్థసంనిపాతనదుఃఖముద్గరాభిఘాతానుభవైరపి |

వేమూరీ దుర్గానాగేశ్వర రావుగారు స్మృతి గ్రన్థావలీ

ఈశ్వరస్వైవం ప్రవేశముక్త్యా తస్య పూర్వోక్తకార్యకారణసంఘాతోపాధికం సంసారమాహ —
తస్యేతి | ఏవం పురం సృష్ట్యా జీవేనాఽఽత్మనా ప్రవిష్టస్య తస్య రాజ్ఞ ఇవత్రయ ఆవసథాః
క్రీడాస్థానానీత్యన్వయః | తాన్యేవాఽఽహ — జాగరితేతి | చక్షురితి | చక్షుర్గోలకమిత్యర్థః | మన
ఇతి | మనసోఽధికరణం కణ్ఠస్థానమిత్యర్థః | కణ్ఠే స్వప్నం సమాదిశేదితిశ్రుతేః | హృదయాకాశ
ఇతి | హృదయావచ్చిన్నభూతాకాశ ఇత్యర్థః | యద్యపి బ్రహ్మణ్యేవ సుషుప్తౌ జీవో వర్తతే సతా
సోమ్య తదా సంపన్న ఇతి శ్రుతేస్తథాఽపి బ్రహ్మణోఽపి
హృదయావకారోఽవస్థానాత్తత్సంపన్నోఽపి తత్రైవ వర్తత ఇతి తథోక్తమ్ | అన్యథా
హృదయాకాశశబ్దేనైవ దహరాధికరణన్యాయేన బ్రహ్మభిధానే తస్య త్రయః స్వప్నా ఇతి
వక్ష్యమాణమతుల్యత్వాపత్తిరిత్యత ఏవ పక్షాంతరమాహ — వక్ష్యమాణా వేతి | తాన్యేవాఽఽహ —
పితృశరీరమితి | నన్వాత్మా వా ఇదమేక ఏవేత్యద్వితీయత్వేనోక్తస్య కథమావసథయోగ
ఇత్యాశక్యోఽఽవసథానాం మృషాత్వాన్న పారమార్థికాద్వితీయత్వాయోగ ఇతి వక్తుం త్రయః
స్వప్నా ఇత్యుక్తం తద్వాచఘ్నే — త్రయః స్వప్నా ఇతి | స్వప్నతుల్యా ఇత్యర్థః |
జాగ్రదిత్యుపలక్షణం పిత్రాదిశరీరత్రయం చేత్యపి ద్రష్టవ్యమ్ | తేషాం స్వప్నతుల్యత్వం
నాస్తీతి శఙ్కతే — నన్వీతి | అత్రాపి శరీరత్రయమితుపలక్షితం తత్ప్రబోధస్య
స్వప్నప్రబోధతుల్యత్వాత్స్వప్నత్వమేవేత్యాహ — నైవమితి | తథా ప్రసిద్ధిరాస్తీతి శఙ్కతే —
కథమితి | అవివేకినాం తథా ప్రసిద్ధ్యభావేఽపి వివేకినాం తల్లక్షణజ్ఞత్వాత్తథా ప్రసిద్ధిరస్తీత్యాహ
— పరమార్థేతి | వస్తుతత్త్వతిరోధానేనాసద్వస్తుప్రతిభాసః స్వప్న ఇతి తల్లక్షణం జాగరితమపి
తథాభూతమేవ బ్రహ్మస్వరూపతిరోధానాదవిద్యమానజగత్ప్రతీతశ్చేత్యర్థః | అంతరం
యన్మనస్తద్వితీయ ఆవసథ ఇత్యన్వయః | అయమావసథ ఇత్యాదినాఽర్థాంతరం నోచ్యతే |
ప్రాసాదభూమికావదుపర్యధోభావేన స్థితా ఏవం చక్షురాదయోఽఙ్గుల్యా నిర్దిశ్య ప్రదర్శ్యస్తే
బాహ్యవసథబ్రాన్తివారణాయేత్యాహ — అయమావసథ ఇత్యుక్తానుకీర్తనమేవేతి |
నన్వావసథశబ్దస్య గృహవిశేషవాచినః కథమక్ష్వాదిషు ప్రయోగ
ఇత్యాశక్యోఽఽవసథస్థస్యేవైషు స్థితస్య దీర్ఘనిద్రాదర్శనాత్తేషు సుఖం సుప్తస్యేవ
శీఘ్రప్రబోధాదర్శనాద్ధౌన్యా వృత్త్యాఽఽవసథత్వమాహ — తేషు హ్యయమితి |
స్వాభావిక్యాఽవిద్యయేత్యన్వయః | అనుభవైరిత్యనంతరమిత్యేత ఆవసథా ఉచ్యంత ఇతి శేషః |

స జాతో భూతాన్యభివైఖ్య-

త్కిమిహన్యం వావదిషదితి |

స జాతః శరీరే ప్రవిష్టో జీవాత్మనా భూతాన్యభివైఖ్యద్వాక్యకరోత్ |

వేమూరీ దుర్గానాగేశ్వర రావుగారు స్మృతి గ్రన్థావలీ

నను జాగరితాదికం భూతకార్యస్య కార్యకరణసంఘాతస్య ధర్మే న త్వాత్మనః | తద్భిన్నస్యాపి
తస్మిన్స్తాదాత్మ్యాభిమానాత్తద్ధర్మవత్త్వమితి వక్తుం స జాత ఇతి వాక్యం తద్వ్యాచక్షే — స జాత
ఇతి | భూతాన్యేవాఽఽభిముఖ్యేన తాదాత్మ్యేన వ్యాకరోవ్యక్తం జ్ఞాతవానుక్తవాంశ్చ
మనుష్యోఽహం కాణోఽహం సుఖ్యహమిత్యాదిప్రకారేణేత్యర్థః | తథా చ శ్రుత్యన్తరమ్ — "అనేన
జీవేనాఽఽత్మనాఽనుప్రవిశ్య నామరూపే వ్యాకరవాణి" ఇతి | నను వ్యతిరిక్తాత్మజ్ఞానే సతి
కథముక్తతాదాత్మ్యాభ్రమ ఇత్యాశఙ్కాఽఽహ శ్రుతిః — కిమిహన్యమితి | ఇహస్మిఇహరీరేఽన్యం
వ్యతిరిక్తమాత్మానం వావదిషత్కిమితి కాక్వా నోక్తవానిత్యర్థః | న జ్ఞాతవానిత్యపి ద్రష్టవ్యమ్ |
ఇతిశబ్దో యస్మాదిత్యర్థే యస్మాదేవం తస్మాదభివ్యైఖ్యదిత్యధ్యారోపప్రకరణసమాప్త్యర్థో వా |
ఇదం వాక్యం భాష్యకారైః స్పష్టత్వాదుపేక్షితం లేఖకదోషాత్పరితం వా |

స ఏవమేవ పురుషం బ్రహ్మ తత-

మమపశ్యదిదమదర్శమితీ3౦౮ |

స కదాచిత్పరమకారుణికేనాఽఽచార్యేణాఽఽత్మజ్ఞానప్రబోధకృచ్ఛబ్ధికాయాం
వేదాన్తమహావాక్యభేర్యాం తత్కర్ణమలే తాడ్యమానాయామేతమేవ సృష్ట్యాదికర్తృత్వేన
ప్రకృతం పురుషం పురి శయానమాత్మానం బ్రహ్మ బృహత్తతమం తకారేణైకేన లుప్తేన
తతతమం వ్యాప్తతమం పరిపూర్ణమాకాశవత్ప్రత్యబుధ్యతాపశ్యత్ | కథమ్ | ఇదం బ్రహ్మ
మమాఽఽత్మనః స్వరూపమదర్శం దృష్టవానస్మి | అహో ఇతి విచారణార్థా ప్లుతిః పూర్వమ్ |

ఏవమధ్యారోపం ప్రదర్శ్య తస్యాపవాదార్థం స ఏతమిత్యాదివాక్యం తద్వ్యాచక్షే — స
కదాచిదిత్యాదినా | యద్వా స జాత ఇత్యాదిరపవాదస్తస్మిన్నక్ష ఏవం యోజనా | భూతాని
వ్యాకరోద్వివిచ్యాకరోత్ | కిమేషాం స్వతః సత్తాఽస్తి నేతి విచారితవానిత్యర్థః | విచార్య చ
కిమన్యమాత్మవ్యతిరిక్తం స్వతఃసత్తాకం వావదిషద్వదిష్యామి న కించిదప్యాత్మవ్యతిరిక్తం
వక్తుం శక్నోమీతి నిశ్చితవానిత్యర్థః | ఏవం పదార్థశోధనవతో వాక్యార్థజ్ఞానమాహ — స ఇతి |
ఆచార్యవాన్పురుషో వేదేతిశ్రుతేస్తేన వినా స్వతో వాక్యార్థజ్ఞానం న
సంభవతీత్యభిప్రేత్వాఽఽహ — పరమేతి | వేదాన్తేతి | ఉపనిషత్కాణ్డస్య సముదాయస్య
భేరీస్థానత్వం తథానాం తత్త్వమసీత్యాదివాక్యానాం ప్రబోధజనకశబ్దత్వమితి జ్ఞేయమ్ | పురి
శయానామితి | మూర్ధన్యయా ద్వారా ప్రవిశ్యేతి శేషః | లుప్తేనేతి | తేన సహేత్యర్థః | కిం
పరోక్షతయా జ్ఞాతమితి పృచ్ఛతి — కథమితి | తస్య కృతార్థతాప్రఖ్యాపకేన వాక్యేన
తస్యాపరోక్షత్వమాహ — ఇదమితి | ఇతీ3 ఇతిప్లుతేరర్థమాహ — అహో ఇతి | విచారణార్థా
ప్లుతిః పూర్వమితి విచారణార్థే ప్లుతేర్విహితత్వాత్ | ప్లుత్యా సమ్యగ్రహ్నా జ్ఞాతం న వేతి విచార్య
సమ్యగ్జ్ఞాతమితి నిశ్చిత్వాహ ఇతి స్వస్య కృతార్థత్వం ప్రఖ్యాపితవానిత్యర్థః |

వేమూరీ దుర్గానాగేశ్వర రావుగారు స్మృతి గ్రన్థావలీ

తస్మాదిదన్ద్రో నామేదన్ద్రో హ వై నామ తమి-

దన్ద్రం సన్తమిన్ద్ర ఇత్యాచక్షతే పరోక్షేణ ।

యస్మాదిదమిత్యేవం యత్సాక్షాదపరోక్షాద్బ్రహ్మ సర్వాన్తరమపశ్యదపరోక్షేణ తస్మాదిదం
పశ్యతీతీదన్ద్రో నామ పరమాత్మా । ఇదన్ద్రో హ వై నామ ప్రసిద్ధో లోక ఈశ్వరః । తమేవమిదన్ద్రం
సన్తమిన్ద్ర ఇతి పరోక్షేణ పరోక్షాభిధానేనా²²చక్షతే బ్రహ్మవిదః సంవ్యవహారార్థం
పూజ్యతమత్వాత్ప్రత్యక్షనామగ్రహణభయాత్ ।

తస్యేన్ద్రనామప్రసిద్ధ్యా²¹పి తస్య జ్ఞానస్యాపరోక్షత్వమితి వక్తుం తస్మాదిన్ద్ర ఇతి వాక్యం
తద్వ్యాచక్షే — యస్మాదితి । తస్మాత్సర్వాన్తరం బ్రహ్మాదం నిత్యమేవాపరోక్షేణ
ప్రత్యగాత్మేత్యేవమపశ్యదిత్యన్వయః । కథమిదన్ద్రనామత్వమత ఆహ — ఇదన్ద్రో హ వా ఇతి ।
నన్విన్ద్రో మాయాభిరిత్యాదావిన్ద్ర ఇతి ప్రసిద్ధో న త్విదన్ద్ర ఇత్యత ఆహ — తమేవమితి ।
ఇన్ద్రస్యైవ సతః పరోక్షత్వార్థమక్షరలోపేనేన్ద్ర ఇత్యాహురిత్యర్థః । పరోక్షాక్షేః ప్రయోజనమాహ —
పూజ్యేతి ।

పరోక్షప్రియా ఇవ హి దేవాః పరో-

క్షప్రియా ఇవ హి దేవాః ॥

ఇత్యైతరేయోపనిషద్యాత్మషక్తే తృతీయః ఖణ్డః ॥ 3 ॥

ఉపనిషత్కమేణ ప్రథమాధ్యాయే తృతీయః ఖణ్డః ॥ 3 ॥

ఇత్యైతరేయోపనిషది ప్రథమో²ధ్యాయః ॥ ౧ ॥

ఇతి ఋగ్భూహ్మణారణ్యకాణ్డాన్తర్గతద్వితీయారణ్యకే చతుర్థాధ్యాయే తృతీయః ఖణ్డః ॥ 3 ॥

వేమూరీ దుర్గానాగేశ్వర రావుగారు స్మృతి గ్రన్థావలీ

ఇత్యైతరేయబ్రాహ్మణారణ్యకాణ్డే ద్వితీయారణ్యకే చతుర్థోఽధ్యాయః॥౪॥

తథా హి పరోక్షప్రియాః పరోక్షనామగ్రహణప్రియా ఇవ హ్యేవ హి యస్మాద్దేవాః। కిము
సర్వదేవానామపి దేవో మహేశ్వరః। ద్విర్వచనం ప్రకృతాధ్యాయపరిసమాప్త్యర్థమ్॥

ఇత్యైతరేయోపనిషద్భాష్యే ప్రథమాధ్యాయే తృతీయః ఖణ్డః॥౩॥

ఇతి శ్రీమద్భగవత్పూజ్యపాదశిష్యశ్రీమచ్ఛంకరభగవత్కృతావైతరేయోప-
నిషద్భాష్యే ప్రథమోఽధ్యాయః॥౧॥

పూజ్యానాం పరోక్షతయైవ నామ వక్తవ్యమిత్యత్ర ప్రమాణమాహ — తథా హీతి। దేవా ఇతి।
పూజ్యా ఇత్యర్థః। అత ఏవాఽఽచార్యా ఉపాధ్యాయా ఇత్యుక్తావేవ ప్రీతిం కుర్వంతి లోకే న తు
విష్ణుమిత్రాదినామగ్రహణ ఇతి భావః। నామ్నః పరోక్షత్వం నామ యథార్థనామ్నో
రూపాంతరకరణేన స్వరూపాచ్ఛాదనమితి జ్ఞేయమ్॥

ఇత్యైతరేయోపనిషద్భాష్యటీకాయాం ప్రథమాధ్యాయే తృతీయః ఖణ్డః॥౩॥

ఇతి శ్రీమద్భగవత్పూజ్యపాదశిష్యశ్రీమచ్ఛంకరభగవత్కృతావైతరేయోప-
నిషద్భాష్యటీకాయాం ప్రథమోఽధ్యాయః॥౧॥

అథ ద్వితీయోఽధ్యాయః।

(అరణ్యకక్రమేణ పఞ్చమోఽధ్యాయః)

తత్ర ప్రథమః ఖణ్డః।

అస్మింశ్చతుర్థేఽధ్యాయ ఏష వాక్యార్థో జగదుత్పత్తిస్థితిప్రలయకృదసంసారీ సర్వజ్ఞః
సర్వశక్తిః సర్వవత్సర్వమిదం జగత్స్వతోఽన్యద్వన్యన్తరమనుపాదాయైవాఽఽకాశాదిక్రమేణ
సృష్ట్యా స్యాత్మప్రబోధనార్థం సర్వాణి చ ప్రాణాదిమచ్ఛరీరాణి స్వయం ప్రవివేశ ప్రవిశ్య చ
స్వమాత్మానం యథాభూతమిదం బ్రహ్మసీతి సాక్షాత్ప్రత్యబుధ్యత | తస్మాత్స ఏవ
సర్వశరీరేష్వేక ఏవాఽఽత్మా నాన్య ఇతి | అన్యోఽపి సమ ఆత్మా బ్రహ్మసీత్యేవం
విద్యాదిత్యాత్మా వా ఇదమేక ఏవాగ్ర ఆసీదితి | బ్రహ్మ తతమమితి చోక్తమ్ | అన్యత్ర చ |
సర్వగతస్య సర్వాత్మనో వాలాగ్రమాత్రమధ్యమవిష్టం నాస్తీతి కథం సీమానం విదార్య
ప్రాపద్యత పిపీలికేవ సుషిరమ్ |

అస్మిన్నధ్యాయ ఆత్మైకత్వలోకలోకపాలసృష్ట్యశనాయాపిపాసాసంయోజనాదీనాం
బహునామర్థానాముక్తత్వాత్సర్వేషామపి వివక్షితత్వశఙ్కావారణాయ వివక్షితమర్థమాహ —
అస్మిన్నితి | సర్వేష్యపి శరీరేష్వేక ఏవాఽఽత్మా స ఏవ పరమేశ్వర ఇతి వక్ష్యమాణోఽర్థ
ఏతచ్ఛబ్దార్థః | వాక్యార్థ ఇతి | వివక్షిత ఇతి శేషః | కథమయమేవార్థో వివక్షిత ఇత్యాశఙ్క్య
పూర్వసందర్భపర్యాలోచనయేత్వాహ — జగదిత్యాదినా | యద్యపి లోకాదిసృష్ట్యాఽన్నసృష్ట్యా
చోత్పత్తిస్థితి ఏవోక్తే తథాఽప్యుత్పత్తిస్థితుక్యాఽర్థాత్ప్రలయోఽప్యుక్తప్రాయ ఇతి
ప్రలయకృదితుక్యత్వం లోకపాలాదీనామేవ భోక్తృత్వక్యాఽసంసారీతుక్యత్వమిత్యర్థః | సామాన్యతః
సర్వం జానాతీతి సర్వజ్ఞః | విశేషతః సర్వప్రకారేణాపి సర్వం వేత్తీతి సర్వవిత్ | సృష్ట్యేత్యన్తేన
జగత్సత్కార్యత్వాత్తద్వ్యతిరేకేణ నాస్తీతుక్యాప్రత్యగాత్మనస్తదభేదమాహ — స్యాత్మేతి | న
కేవలం ప్రవేశోక్త్యేవ తదభేదః కిం తు తదభేదజ్ఞానోక్తేశ్చేత్వాహ — ప్రవిశ్య చేతి |
యస్మాత్సర్వశరీరేష్వేకస్యైవ ప్రవేశ ఉక్తః | యస్మాచ్ఛ ప్రవిష్టస్య బ్రహ్మతయా జ్ఞానముక్తం
తస్మాత్సర్వశరీరేష్వేక ఏవాఽఽత్మా స చ సర్వజ్ఞ ఈశ్వర ఏవ నాన్య ఇత్యేష వాక్యార్థో వివక్షిత
ఇతి పూర్వేణాన్వయః | సమ ఆత్మేతి
విద్యాదితిసంహితోపనిషద్ధతవాక్యశేషోఽప్యేతమేవార్థమాహేత్వాహ — అన్యోఽపీతి | సమ ఇతి |
సర్వభూతేష్వేక ఇత్యర్థః | స ఈక్షతేత్వాదిసందర్భాదయమర్థః ప్రతీయత ఇతుక్యత్వం
పూర్వమిదానీముపక్రమోపసంహారాభ్యాసప్యేష ఏవార్థః ప్రతీయత ఇత్యాహ — ఆత్మా వా ఇతి |
సదేవ సోమ్యేదమగ్ర ఆసీత్తదేతద్బ్రహ్మపూర్వమిత్యాదౌ చాద్వితీయత్వముక్తమిత్యాహ —
అన్యత్ర చేతి | ప్రవేశవాక్యాదాత్మన ఏకత్వముక్తం తదయుక్తం తస్యైవాసంగతార్థత్వాదితి
శఙ్కతే — సర్వగతస్యేతి | అశరీరత్వాద్విద్వార్వరయితృత్వం సర్వగతత్వాత్ప్రవేశశ్చ న
సంగచ్ఛత ఇత్యర్థః |

నన్వత్సల్పమిదం చోద్యం బహు చాత్ర చోదితవ్యమ్ | అకరణః సన్నీక్షితాఽనుపాదాయ
కించిల్లోకానసృజతాదభ్యః పురుషం సముద్భృత్యామూర్చయత్ | తస్యాభిధ్యానాన్ముఖాది
నిర్భిన్నం ముఖాదిభ్యశ్చాగ్న్యోదయో లోకపాలాస్తేషాం చాశనాయాపిపాసాదిసంయోజనం

వేమూరీ దుర్గానాగేశ్వర రావుగారు స్మృతి గ్రన్థావలీ

తదాయతనప్రార్థనం తదర్థం గవాదిప్రదర్శనం తేషాం యథాయతనప్రవేశనం
సృష్టస్యాన్నస్య పలాయనం వాగాదిభిస్తజ్జిఘ్నతా ఏతత్సర్వం
సీమావిదారణప్రవేశసమమేవ | అస్తు తర్హి సర్వమేవేదమనుపపన్నమ్ | న |
అత్రాత్మావబోధార్థమాత్రస్య వివక్షితత్వాత్సర్వోఽయమర్థవాద ఇత్యదోషః | మాయావివద్యా
మహామాయావీ దేవః సర్వజ్ఞః సర్వశక్తిః సర్వమేతచ్ఛక్తౌ సుఖావబోధనప్రతిపత్త్యర్థం
లోకవదాఖ్యాంకాదిప్రపజ్చ ఇతి యుక్తతరః పక్షః | న హి
సృష్ట్యాఖ్యాంకాదిపరిజ్ఞానాత్కించితృలమిష్యతే | ఐకాత్మ్యస్వరూపపరిజ్ఞానాత్త్వమృతత్వం
ఫలం సర్వోపనిషత్ప్రసిద్ధమ్ | స్మృతిషు చ గీతాద్యాసు సమం సర్వేషు భూతేషు తిష్ఠన్తం
పరమేశ్వరమిత్యాదినా |

కిం ప్రతీయమానార్థేఽసంగతత్వముత వివక్షితార్థే | ఆద్యే సర్వస్యాప్యసంగతార్థత్వేన
సర్వస్యాప్యప్రామాణ్యం స్యాత్ | న చ వేదస్య తద్యుక్తమిత్యభిప్రేత్యాఽఽహ — నన్వీతి |
చక్షురాదికరణైరీక్షణం ప్రసిద్ధం మృదాద్యుపాదానవత ఏవ స్రష్టృత్వం హస్తాభ్యామేవ
సముద్ధరణసంమూర్చనే ఇత్యశరీరస్య తదసంగతమ్ | శస్త్రాదినా మూర్తేన విదారణం న
త్వమూర్తాధ్యానాన్ముఖాదిభ్యోఽగ్న్యాద్యుత్పత్తౌ తస్య దాహాదిః స్యాత్ | మూర్తస్యైవాన్యేన
సంయోజనం కర్తుం శక్యం నాశనాయాదేరమూర్తస్య | అగ్న్యాదీనాం శరీరసృష్టేః పూర్వం
ప్రార్థనాయా అయోగస్తదా గవాదిశరీరాభావాత్ | స్వయం చాశరీరత్వాదానయనాయోగః |
తేషామశరీరత్వాదమూర్తత్వాత్ప్రవేశానుపపత్తిః | అన్నస్యాచేతనస్య పలాయనానుపపత్తిః |
వాగాదీనాం హస్తాదివద్యస్తాద్వాదానాసామర్థ్యాత్తైర్జిఘ్నతానుపపత్తిరితి
సర్వమసంగతార్థమిత్యర్థః | తర్హి సర్వమప్రమాణమస్త్వీతి కశ్చిచ్ఛక్యతే — అస్త్వీతి |
వివక్షితార్థేఽపి విషం భుజ్ఞ్య స ప్రజాపతిరాత్మనో వపాముదుఖ్ఖి*దదిత్వాదీనామివ
ప్రామాణ్యసంభవేనాప్రామాణ్యం న కస్యచిదపి యుక్తమ్ | వివక్షితార్థే చ నాసంగతిరితి
ద్వితీయం దూషయతి — నేతి | లోకే స్యయమేవ ద్వారం కృత్వాఽనేకేషు గృహేషు ప్రవిష్టస్య
ద్యేవదత్తస్యైకత్వదర్శనాత్తద్వదాత్మన ఏకత్వమితి బోధయితుం విదారణప్రవేశనే ఉచ్యతే
న తు సోఽర్థో వివక్షితః |

వివక్షితాత్మైకత్వబోధద్వారతయోక్తత్వాత్ప్రాశస్త్యాద్ధర్మద్వారతయోక్తవపోత్తననాదివదర్థవాద
ఇత్యర్థః | అసత ఏవ ప్రవేశాదేరిహోక్తిరిత్యభేదకృత్య తస్య గుణార్థవాదత్వం
వపోత్తననాదివాక్యవదిత్యుక్త్యాఽగ్నిర్హిమస్య
భేషజమిత్యాదివద్భూతార్థవాదత్వమభేదకృత్యాఽఽహ — మాయావీతి |
మాయయాఽఘటితమపి సర్వముపపద్యతేఽఘటితఘటకత్వాత్తస్యా ఇత్యర్థః | అనేన
సృష్ట్యాదేరఘటితార్థత్వాధ్వర్వనగరాదివన్మృపాత్వమేవేతి స్పష్టేకర్తుమఘటితమపి
సృష్ట్యాదికం శ్రుత్యా దర్శితమితియుక్తమ్ | నన్వాత్మావబోధశ్చేద్యవివక్షితస్తర్హి సాక్షాదేవ స
ఉచ్యతాం కిమనేన వృథా ప్రపజ్చనేనేత్యత ఆహ — సుఖేతి | అవబోధనం ప్రతిపాదనం
సుఖేన వక్తుః ప్రతిపాదనార్థం సుఖేన శ్రోతుః ప్రతిపత్త్యర్థం చేత్యర్థః | నను

వేమూరీ దుర్గానాగేశ్వర రావుగారు స్మృతి గ్రన్థావలీ

లోకసృష్ట్యాదేర్మానాంతరాగోచరత్వేనాపూర్వత్వాత్తత్పరత్వమేవాఽఽఖ్యాయికాయా
అస్మిన్త్యాశజ్ఞ్యాపూర్వత్వేఽపి తత్ప్రతిపత్త్యా ఫలాలాభాత్పలవత్యజ్ఞాతే
శ్రుతేస్తాత్పర్యనియమాత్ | అన్యథా రుద్రరోదనాదేరప్యపూర్వత్వేన తత్రాపి తాత్పర్యాపత్తేర్న
సృష్ట్యాదౌ తాత్పర్యమిత్యాహ — న హీతి | ఆత్మప్రతిపత్తౌ తు ఫలదర్శనాత్తత్పరత్వమేవ
యుక్తమిత్యాహ — ఐకాత్మ్యేతి | సర్వేతి | ఏతావదరే ఖల్వమృతత్వం తమేవం విద్వానమృత
ఇహ భవతి విద్వానమృతః సమభవదిత్యాదిషు జ్ఞానాదమృతత్వం ప్రసిద్ధమిత్యర్థః | సమం
సర్వేషు భూతేష్యిత్యనేనైకాత్మ్యముక్త్యా సమం పశ్యన్తి సర్వత్ర న హినస్త్యాత్మనాఽఽత్మానమితి
జ్ఞానాదమృతత్వముక్తమిత్యాహ — స్మృతిషు చేతి | యజ్ఞాత్వాఽమృతమశ్రుత
ఇత్యాదిరాదిశబ్ధార్థః |

* అత్ర సర్వేష్వప్యాదర్శపుస్తకేషు “ఉదఖిదత్” ఇత్యేవ పాఠో దృశ్యతే స తు
లేఖకప్రమాదాదేవ | “ఉదఖిదత్” ఇత్యేవ తైత్తిరీయపాఠః | అత్ర చ్ఛాన్దసో వర్ణోపజనః | తథా చ
ప్రాతిశాఖ్యే — “ఉపసర్గపాథ ఏషః” ఇత్యాది | అత్ర కలికాతాముద్రితపుస్తకే “ఉదక్ష్టిదత్” ఇతి
వర్తతే తత్ప్రమాదికమేవ | చఖ్వి నతురిత్యాదివదత్రాపి ఖకారశ్రవణస్వైవ సిద్ధత్వాత్తైత్తిరీయే
ద్వితీయఖకారయుక్తస్వైవ పాఠస్యోపరితనసంగృహీతప్రాతిశాఖ్యసూత్రేణ సిద్ధత్వాచ్చ |

“సోఽహం స చ త్వం స చ సర్వమేతదాత్మస్వరూపం త్యజ భేదమోహమ్ |

*ఇతీరితస్తేన స రాజవర్యస్తత్యాజ భేదం పరమార్థదృష్టిః”

ఇత్యైకాత్మ్యముక్త్యా,

“స చాపి జాతిస్మరణాప్తబోధస్తత్రైవ జన్మన్యపవర్గమాప”

వేమూరి దుర్గానాగేశ్వర రావుగారు స్మృతి గ్రన్థావలీ

ఇత్యాదివిష్ణుపురాణమాద్యశబ్దార్థః।

ననుత్రయ ఆత్మానో భోక్తా కర్తా సంసారి జీవ ఏకః సర్వలోకశాస్త్రప్రసిద్ధః।
అనేకప్రాణికర్మఫలోపభోగయోగ్యానేకాధిష్ఠానవల్లోకదేహనిర్మాణేన లిఖేన
యథాశాస్త్రప్రదర్శితేన పురప్రాసాదాదినిర్మాణలిఖేన తద్విషయకౌశలజ్ఞానవాంస్తత్కర్తా
తక్షాదిరివేశ్వరః సర్వజ్ఞో జగతః కర్తా ద్వితీయశ్చేతన ఆత్మావగమ్యతే। యతో వాచో నివర్తంతే
నేతి నేతీత్యాదిశాస్త్రప్రసిద్ధ ఔపనిషదః పురుషస్త్రుతీయః। ఏవమేతేత్రయ
ఆత్మానోఽన్యోన్యవిలక్షణాః। తత్ర కథమేక ఏవావత్మావద్వితీయోఽసంసారితి జ్ఞాతుం శక్యతే।
తత్ర జీవ ఏవ తావత్కథం జ్ఞాయతే। నన్వేపం జ్ఞాయతే శ్రోతా మంత్రాద్రష్టావదేష్టావదఘోష్టా
విజ్ఞాతా ప్రజ్ఞాతేతి।

ఆత్మైక్యమేవాస్యాధ్యాయస్యార్థ ఇత్యుక్తైతదేవ స్థిరీకర్తుమాశక్యతే — నన్వితి। జీవ-ఈశ్వరో
నిర్విశేషబ్రహ్మ చేతి త్రయ ఆత్మాన ఇత్యర్థః। తత్ర జీవోఽహం కర్తేతి లోక ఏష హి దుష్టాస్పృష్టా
యజేత స్వర్గకామ ఇత్యాదిశాస్త్రే చ ప్రసిద్ధ ఇత్యాహ — భోక్తేతి। ఏక ఇతి। త్రయాణాం మధ్య
ఏక ఇత్యర్థః। యో లోకదేహనిర్మాణేన లిఖేనావగమ్యతే సర్వజ్ఞ ఈశ్వరః స ద్వితీయ ఇత్యాహ —
అనేకేతి। అనేకేషాం విచిత్రాంణాం చ ప్రాణినాం యాన్యనేకాని విచిత్రాణి కర్మఫలాని
తదుపభోగయోగ్యాని యాన్యనేకాని విచిత్రాణ్యధిష్ఠానాని స్థానవిశేషాస్తద్వన్తో లోకా దేహాశ్చ
తేషాం నిర్మాణేన లిఖేనేత్యర్థః। ఇదం విశేషణం కర్తుః సర్వజ్ఞతార్థమ్।
యథాశాస్త్రప్రదర్శితేనేతి। స ఇమాల్లోకానసృజతేత్యాదిశాస్త్రప్రదర్శితలిఖేనేత్యర్థః।
అనుమానే దృష్టాంతమాహ — పురేతి। అచేతనం ప్రధానం స్వయమేవ విచిత్రజగదాకారేణ
పరిణమతే న తు సర్వజ్ఞోఽధిష్ఠాతా కశ్చిదితి సాంఖ్యాః, తన్నిరాసాయావహ — చేతన ఇతి।
చేతనానధిష్ఠితస్యాచేతనస్య స్వతః ప్రవృత్త్యదర్శనాదవశ్యం సర్వజ్ఞశ్చేతనోఽధిష్ఠాతావధీ

* ఇతీరిత ఇత్యాది దృష్టిరిత్యంతం శ్లోకార్థం క. గ. ఘ. జ. సంజ్ఞితపుస్తకేషు నాస్తి।

వేమూరీ దుర్గానాగేశ్వర రావుగారు స్మృతి గ్రన్థావలీ

కార్య ఇత్యర్థః। తృతీయమాహ — యత ఇతి। ఏకస్యైవ రూపభేదేన భేద ఇత్యాశఙ్కాఽహ —
ఏవమితి। అన్యోన్యేతి। అన్యోన్యవిరుద్ధధర్మవత్త్వాద్భూతమనుహితమనవద్భిన్నా ఇన్యర్థః। తత్ర
జీవస్య యత్కర్తృత్వభోక్తృత్వాదినా వైలక్షణ్యముక్తం తదసిద్ధం తస్య మానాంతరావిషయత్వేన
తద్ధర్మవత్తయా ప్రమాతుమశక్యత్వాదత్ న భేద ఇత్యభిప్రాయేణ పరిహరతి సిద్ధాన్తీ — తత్ర
జీవ ఏవేతి। కథమితి। తస్య జ్ఞేయత్వాభావే కర్తృత్వాదిధర్మవిశిష్టతయాఽపి స జ్ఞాతుమశక్య
ఇత్యర్థః। అవిజ్ఞాతాభిప్రాయః ప్రశ్నప్రకారం మత్వా శఙ్కతే — నన్వీతి। ఆదేష్టా
వద్ధాత్మకశబ్దవక్తా। ఆఘోష్టా ధ్వన్యాత్మకశబ్దవత్కేత్ ఇత్యర్థః।

నను విప్రతిషిద్ధం జ్ఞాయతే యః శ్రవణాదికర్తృత్వేనామతో మంతాఽవిజ్ఞాతో విజ్ఞాతేతి చ। తథా
న మతేర్మంతారం మన్వీథా న విజ్ఞాతేర్విజ్ఞాతారం విజ్ఞానీయా ఇత్యాది చ। సత్యం
విప్రతిషిద్ధం యది ప్రత్యక్షేణ జ్ఞాయేత్ సుఖాదివత్। ప్రత్యక్షజ్ఞానం చ నివార్యతే న
మతేర్మంతారమిత్యాదినా। జ్ఞాయతే తు శ్రవణాదిలిప్తేన తత్ర కుతో విప్రతిషేధః।

పూర్వవాక్యే స ఏషోఽశ్రుతోఽమృతోఽవిజ్ఞాత ఇతి విజ్ఞేయత్వస్య
ప్రతిషేధాత్తస్మిన్స్తద్విరుద్ధం జ్ఞేయత్వమిత్యాహ — నను విప్రతిషిద్ధమితి। యః
శ్రవణాదికర్తృత్వేన జ్ఞాయతే స ఏవామతోఽవిజ్ఞాతశ్చైత్యేతద్విప్రతిషిద్ధమిత్వన్వయః।
శ్రుత్యంతరవిప్రతిషిద్ధం చేత్యాహ — తథా న మతేరితి। మతేర్మనోవృత్తేర్మంతారం
సాక్షిణమిత్యర్థః। ఆదిపదేనామతో మంతాఽవిజ్ఞాతో విజ్ఞాతేత్వాదిసంగ్రహః। శ్రుత్యోః
ప్రామాణ్యావిశేషాద్విప్రతిషేధానుపపత్తేః ప్రత్యక్షేణావిజ్ఞేయత్వం లిప్తేన విజ్ఞేయత్వం చోచ్యతే
తాభ్యామితి శఙ్కతే పూర్వవాదీ — సత్యమితి।

నను శ్రవణాదిలిప్తేనాపి కథం జ్ఞాయతే యావతా యదా శృణోత్వాత్మాశ్రోతవ్యం శబ్దం తదా
తస్య శ్రవణక్రియయైవ వర్తమానత్వాన్మననవిజ్ఞానక్రియే న సంభవత ఆత్మని పరత్ర వా।
తథాఽన్యత్రాపి మననాదిక్రియాసు శ్రవణాదిక్రియాశ్చ స్వవిషయేష్వేవ। న హి
మంతవ్యాదన్యత్ర మన్తుర్మననక్రియా సంభవతి।

ఆత్మని యుగపజ్ఞానద్వయాయోగాచ్చవణాదికాలే
మననవిజ్ఞానయోరసంభవాచ్చవణాదినా మననవిజ్ఞానరూపమాత్మవిషయకమన్యవిషయకం
వాఽనుమితిజ్ఞానం న సంభవతీత్యాహ సిద్ధాన్తీ — నను శ్రవణాదీతి। శ్రవణక్రియయైవ సహ
వర్తమానత్వాచ్చవణక్రియాధారత్వాదాత్మని విషయే పరవిషయే వా తస్య మననవిజ్ఞానక్రియే
న సంభవత ఇత్యర్థః। అత్ర ప్రకరణే మననవిజ్ఞానశబ్దాభ్యామనుమితిరుచ్యత

వేమూరీ దుర్గానాగేశ్వర రావుగారు స్మృతి గ్రన్థావలీ

ఆత్మనస్తద్విషయత్వస్యైవేహ శజ్జావాదినోక్తత్వాదితి తర్హి
శ్రవణమననయోర్యుగపదసంభవేనన్యవిషయమననక్రియయాఽఽత్మా మన్తవ్య ఇత్యాశజ్జ్య
విజాతీయక్రియాద్వయవత్సజాతీయక్రియాద్వయమపి యుగపన్న సంభవతీత్యాహ —
తథేతి | మననాదిక్రియాస్వీతి | మననాదిక్రియాన్తరమపి న సంభవతీతి శేషః | నను
మననాదిక్రియా హి లిఙ్గమ్ | న చ లిఙ్గం కరణమతీతలిఙ్గేనాప్యనుమితీదర్శనాత్ | కింతు
లిఙ్గజ్ఞానం కరణమ్ | న చ తస్యాప్యనుమితీకాలే సత్త్వనియమః | పూర్వక్షణసత్త్వమాత్రేణ
కరణత్వోపపత్తేరితి తయోర్యాగపద్యాభావేఽపి న దోష ఇతి చేత్ | న |
శ్రవణమననాదిలిఙ్గవిజ్ఞానస్య సాక్షిరూపస్య స్వతో విశేషాభావేన శ్రవణాదిరూపితత్వవశేనైవ
తస్యానుమాపకత్వస్య వక్తవ్యత్వేన తావత్సత్తాయా అపి తత్కాలే వక్తవ్యత్వాదితి భావః | నను
తర్హి బాహ్యగోచరశ్రవణాదిక్రియయా మన్తురనుమానం మా భూత్ | కింతు
బాహ్యగోచరశ్రవణాదిక్రియైవాఽఽత్మానమపి విషయా కరిష్యతీత్యత ఆహ —
శ్రవణాదిక్రియాశ్చేతి | స్వవిషయగోచరా ఏవ న తు స్వాశ్రయగోచరా ఇత్యర్థః | కించ న
మతేర్మన్తారం మనీషధా ఇత్యాత్మనో మన్తవ్యత్వనిషేధాన్మన్తర్యాత్మని న మననక్రియా
సంభవతీత్యాహ — న హీతి | అన్యత్రేతి | ఆత్మనీత్యర్థః | కుఠారాదిక్రియాయా దారుణోఽన్యత్ర
వ్యాపారాదర్శనాదిత్యర్థః |

నను మనసా సర్వమేవ మన్తవ్యమ్ | సత్యమేవం తథాఽపి సర్వమపి మన్తవ్యం
మన్తారమన్తరేణ న మన్తుం శక్యమ్ | యద్యేవం కిం స్యాదిదమత్ర స్యాత్ | సర్వస్య యోఽయం
మన్తా స మన్తైవేతి న స మన్తవ్యః స్యాత్ | న చ ద్వితీయో మన్తుర్మన్తాఽస్తి యదా స ఆత్మనైవ
మన్తవ్యస్తదా యేన చ మన్తవ్య ఆత్మాఽఽత్మనా యశ్చ మన్తవ్య ఆత్మా తౌ ద్వా
ప్రసజ్యేయాతామ్ | ఏక ఏవాఽఽత్మా ద్విధా మన్తుమన్తవ్యత్వేన
ద్విశకలీభవేద్వంశాదివదుభయథాఽప్యనుపపత్తిరేవ | యథా ప్రదీపయోః
ప్రకాశ్యప్రకాశకత్వానుపపత్తిః సమత్వాత్తద్వత్ | న చ మన్తుర్మన్తవ్యే మననవ్యాపారశూన్యః
కాలోఽస్యాత్మమననాయ | యద్వాఽపి లిఙ్గేనాఽఽత్మానం మనుతే మన్తా తదాఽపి పూర్వవదేవ
లిఙ్గేన మన్తవ్య ఆత్మా యశ్చ తస్య మన్తా తౌ ద్వాప్రసజ్యేయాతామ్ | ఏక ఏవ వా ద్విధేతి
పూర్వోక్తో దోషః | న ప్రత్యక్షేణ నాప్యనుమానేన జ్ఞాయతే చేత్కథముచ్యతే సమ ఆత్మేతి
విద్యాదితి | కథం వా శ్రోతా మన్తేత్యాది |

నను మనసో వశే సర్వమిదం బభూవేతిశ్రుతేః సర్వస్య మనోవిషయత్వాదాత్మనోఽపి
మన్తవ్యమేవేతి శజ్జతే — నను మనసేతి | ఏవమపి మనసః కరణత్వాత్క్రియాయాశ్చ
కర్తారమన్తరాఽనుపపత్తేర్మన్తాఽవశ్యమభీ కర్తవ్య ఇతి వదన్నాహ సిద్ధాన్తీ — సత్యమేవమితి |
తథాఽపీతి | న మనీషధా ఇతి విశేషశ్రుత్యా మన్తవ్యత్వనిషేధాదభ్యుపగమ్యోచ్యత ఇతి
సూచయత్యపిశబ్దః | అస్తు మన్తురావశ్యకత్వం తావతా తవ కిం స్యాదితి శజ్జతే —

యద్యేవమితి | ఏవం సత్యాత్మనో మన్తవ్యత్వాభావః సిద్ధ్యతీత్యాహ — ఇదమితి | కుత ఏతదితి
 చేత్తత్ర వక్తవ్యం కిమాత్మనో మననో స్వయమేవ మన్తోతాన్యో వేతి వికల్పాఽఽద్యం దూషయతి
 — సర్వస్యేతి | ఏకత్ర కర్తృకర్మభావస్య విరోధాన్మన్తుర్మన్తవ్యత్వం న సంభవతీత్యర్థః |
 ద్వితీయే స మన్తాఽనాత్మాఽఽత్మా వేతి వికల్పాఽఽద్య ఆహ — న చేతి | ద్వితీయ
 ఇత్యనన్తరమనాత్మేతి శేషః | అనాత్మనోఽచేతనస్య మన్తృత్వానుపపత్తేరిత్యర్థః |
 ద్వితీయమనువదతి — యదేతి | అస్మిన్నక్ష ఏకస్మిన్శరీర ఆత్మద్వయం స్యాదిత్యాహ —
 తదేతి | చశబ్దౌ పరస్పరసముచ్చయార్థౌ | యేన చాఽఽత్మనాఽఽత్మా మన్తవ్యో యశ్చాఽఽత్మా
 మన్తవ్య ఇత్యన్వయః | తృతీయాన్తప్రథమాన్తయచ్చభాభ్యాముక్తౌ ద్వావాత్మానౌ
 స్యాతామితిత్యర్థః | ఏతద్దోషపరిహారాయైకస్యైవాఽఽత్మన ఏకాంశేన మన్తృత్వమంశాన్తరేణ
 మన్తవ్యత్వమిత్యుక్తౌ సావయవత్వం స్యాదిత్యాహ — ఏక ఏవేతి | అస్తు కో దోష
 ఇత్యాశక్యయాఽఽత్మభేదే తయోరైకమత్యాయోగాద్విరుద్ధదిక్క్రియతయా శరీరమున్మథ్యేత |
 సావయవత్వేఽనిత్యత్వేన కృతహానికం స్యాదితి దోషమాహ — ఉభయథేతి | భిన్నయోరపి
 సమానస్వభావయోర్దీపయోః కర్తృకర్మభావాదర్శనాదాత్మభేదపక్ష ఆత్మశకలభేదపక్షే వా
 తయోః సమానస్వభావత్వాదభిన్నపక్ష ఇవ కర్తృకర్మభావో న
 సంభవతీత్యనుపపత్త్యన్తరమాహ — యథేతి | కించ "పరాశ్చి ఖాని
 వ్యతృణత్స్వయంభూస్తస్మాత్పరాజ్పశ్యతి నాన్తరాత్మన్" ఇతి శ్రుత్యా కరణానాం
 బహిర్విషయత్వనియమస్యాఽఽత్మవిషయత్వాభావస్య చోక్తత్వాత్ | యన్మనసా న మనుత
 ఇతి శ్రుతేశ్చ | మనసో బహిర్విషయే మన్తవ్య ఏవ వ్యాపారో నాఽఽత్మనీత్యాహ — న చ
 మన్తురితి | న చైవం సతి కశ్చిద్ధీరః ప్రత్యగాత్మానమైక్షన్మనసైవానుద్రష్టవ్యమిత్వాదీనాం కా
 గతిరితి వాచ్యమ్ | మనసో బహిర్విక్షేపాభావేనైకాగ్రీర్యే సత్యాత్మా స్వయమేవ ప్రకాశత ఇతి
 తదర్థత్వాత్ | అన్యథా పూర్వోక్తన్యాయోపబంధంహితామృతోఽవిజ్ఞాత ఇత్యాదిబహుశ్రుతివ్యాకోపః
 స్యాదితి భావః | ఏవమాత్మనః సాక్షాన్మనసా మన్తవ్యత్వపక్ష ఏకస్మిన్శరీర ఆత్మభేదస్తస్య
 శకలీభావో వా స్యాదిత్యుక్తదోషమనుమితివిషయయత్వపక్షేఽప్యాహ — యదాఽపీతి |
 ఏవమమృతోఽవిజ్ఞాత ఇతి శ్రుత్యా న్యాయోపబంధంహితయా సర్వాత్మనా జ్ఞేయత్వాభావ ఇతి
 స్థితమ్ | తత్ర పూర్వవాదీ శక్యతే — న ప్రత్యక్షేణేతి | కథమితి | జ్ఞేయత్వప్రతిపాదకశ్రుతేః
 శ్రోతృత్వాదిధర్మవత్త్వప్రతిపాదకశ్రుతేశ్చానుపపత్తిరిత్యర్థః |

నను శ్రోతృత్వాదిధర్మవానాత్మాఽశ్రోతృత్వాది చ ప్రసిద్ధమాత్మనః కిమత్ర విషమం పశ్యసి |
 యద్యపి తవ న విషమం తథాఽపి మమ తు విషమం ప్రతిభాతి | కథమ్ | యదాఽసౌ శ్రోతా
 తదా న మన్తా యదా మన్తా తదా న శ్రోతా | తత్రైవం సతి పక్షే శ్రోతా మన్తా పక్షే న శ్రోతా నాపి
 మన్తా | తథాఽన్యత్రాపి చ | యదైవం తదా
 శ్రోతృత్వాదిధర్మవానాత్మాఽశ్రోతృత్వాదిధర్మవాన్వేతి సంశయస్థానే కథం తవ న వైషమ్యమ్ |
 యదా దేవదత్తీ గచ్ఛతి తదా న స్థాతా గన్తేవ | యదా తిష్ఠతి తదా న గన్తా స్థాతైవ తదాఽస్య పక్ష
 ఏవ గన్తృత్వం స్థాతృత్వం చ న నిత్యం గన్తృత్వం స్థాతృత్వం వా తద్వత్ |

తత్ర విద్యాదితి శ్రుతావితరనిషేధే సతి స్వప్రకాశత్వేన స్వతః స్ఫురణమేవోచ్యతే న తు
కర్మతయా వేద్యత్వమితి పరిహారం వక్ష్యామ ఇత్యభిప్రేత్య శ్రోతృత్వాదిశ్రుతౌ పరిహరమాహ
— నన్వీతి | తత్ర కిం ధర్మవత్త్వప్రతిపాదనస్య కా గతిరితి పృచ్ఛ్యతే కిం వా
శ్రోతృత్వాదిప్రతిపాదనేనాశ్రోతృత్వాదికమసిద్ధమిత్యుచ్యతే వేతి వికల్ప్య నాఽఽద్యః |
నిత్యమేవ శ్రోతృత్వాదిధర్మాభీకారాదిత్యాహ — శ్రోతృత్వాదీతి | న శ్రోతా న
మనైత్వాదిశ్రుతేర్నిత్యమేవాశ్రోతృత్వాదేరపి ప్రామాణికత్వాన్న ద్వితీయోఽపీత్యాహ —
అశ్రోతృత్వాదీతి | ఉభయోరవిరోధం చోత్తరత్ర వక్ష్యామ ఇతి భావః | ఏవం చ శ్రోతా మన్తా న
శ్రోతా న మనైతి చోభయశ్రవణే సతి శ్రోతృత్వాదిధర్మవానేవేత్యన్యతరపరిగ్రహవైషమ్యం తవ
న యుక్తమిత్యాహ — కిమత్రేతి | నన్వశ్రోతృత్వశ్రుతేరన్యపరత్వోపపత్తేర్న
వైషమ్యమిత్యాశఙ్క్య కాలభేదేనోభయోరపి దర్శనాదన్యతరస్యాన్యపరత్వే
హేత్వభావాచ్ఛత్రైవేత్యభీకారే వైషమ్యం స్యాదేవేత్యాహ — యద్యపీతి | అశ్రోతృత్వాది
ప్రసిద్ధమనాత్మన ఇతి పారే నన్వీతి వాక్యమపి శఙ్కాన్తర్గతమేవ | శ్రోతృత్వాదిశ్రుత్యా
శ్రోతృత్వాదిధర్మవానాత్మా నను తత్కథం స్యాదిత్యన్వయః | నను న
శ్రోతృత్వాదిశ్రుతేరశ్రోతృత్వాదిధర్మవత్త్వమాత్మన ఇత్యాశఙ్క్య లోకేఽప్రసిద్ధేర్నైవమితి స
ఏవాఽఽహ — అశ్రోతృత్వాదీతి | ఉభయోరప్యాత్మధర్మత్వశ్రవణే
సమానేఽన్యతరస్యానాత్మధర్మత్వాభిధానమయుక్తమితి సిద్ధాన్తీ దూషయతి — కిమత్రేతి |
నను లోకప్రసిద్ధిబలాదనాత్మధర్మత్వనిశ్చయాన్న వైషమ్యమిత్యాశఙ్క్య నిరాకరోతి —
యద్యపీతి | అశ్రోతృత్వాదేరాత్మధర్మత్వేఽపి
ప్రసిద్ధేరవిశేషాచ్ఛత్రైవేత్యనురోధేనోభయోరప్యాత్మధర్మత్వమితి ప్రశ్నపూర్వకమాహ —
కథమితి | ఇతరతస్సర్వం సమానమ్ | త్వయా హి కాదాచిత్కజ్ఞానేన నిత్యమేవ
శ్రోతృత్వాదికమభీ క్రియతే తదయుక్తమిత్యాహ — యదాఽసావితి | న మనైత్యనన్తరం న తు
నిత్యమేవ శ్రోతా మన్తా వేతి శేషః | తథాఽన్యత్రాపీతి | ద్రష్టుత్వవిజ్ఞాతృత్వాదావప్యేవమేవ
కాదాచిత్కత్వమిత్యర్థః | శ్రోతృత్వాదేః పాక్షికత్వం దృష్టాన్తేన స్పష్టీ కరోతి — యదేతి |
తదాఽసేత్యత్ర యదైవమితిపదమధ్యాహృత్య యదైవం వ్యవస్థా తదాఽస్య పక్ష ఏవ
గన్తుత్వమితి వాక్యం యోజ్యమ్ | తద్వదితి | తదైవ శ్రోతృత్వాదికమపి న నిత్యమిత్యర్థః |

అత్ర కాణాదాదయః పశ్యన్తి | పక్షప్రాప్తేనైవ శ్రోతృత్వాదినాఽఽత్మోచ్యతే శ్రోతా
మనైత్వాదిసంయోగజత్వమయౌగపద్యం చ జ్ఞానస్య హ్యచక్షతే | దర్శయన్తి చాన్యత్రమనా
అభూవం నాదర్శమిత్వాది యుగపజ్ఞానానుత్పత్తిర్మనసో లిఙ్గమితి చ న్యాయ్యమ్ |
భవత్వేవం కిం తత్ర నష్టమ్ | యద్యేవం స్యాదస్వేవం తవేష్టం చేత్ | శ్రుత్యర్థస్సు న సంభవతి
కిం న శ్రోతా మనైత్వాదిశ్రుత్యర్థః | న | న శ్రోతా న మనైత్వాదివచనాత్ |

వేమూరీ దుర్గానాగేశ్వర రావుగారు స్మృతి గ్రన్థావలీ

అత్రాన్తరేవిదితాభిప్రాయాః కాణాదాదయ ఉభయమపి కాదాచిత్కమేవాన్వీతి
చోదయన్తీత్యాహ — అత్రేతి | నను సిద్ధాన్తినాపి శ్రోతృత్వాశ్రోతృత్వయోరభేదకారాదస్య
సిద్ధాన్తాత్కథం భేద ఇత్యాశక్యతన్మతే నిత్యసాక్షిణో నిత్యమేవ శ్రోతృత్వం
కాదాచిత్కజ్ఞానస్య మృషాత్వేన తదభావేన చ నిత్యమేవాశ్రోతృత్వమ్ | అస్మన్మతే తు
కాదాచిత్కజ్ఞానేనైవ శ్రోతృత్వాదికమితి విశేషమాహ — సంయోగజత్వమితి | జ్ఞానస్య
కాదాచిత్కత్వేయోగపద్యే చ యథాక్రమం ప్రమాణమాహ — దర్శయన్తి చేతి | యుగపదితి |
యది మనో న స్యాత్తర్హి చక్షురాదీన్ద్రియాణాం యుగపదేవ రూపాదిభిః సంబద్ధే యుగపదేవ
సర్వేన్ద్రియైః సర్వవిషయకజ్ఞానాని స్యుః | సామగ్గీర్యాః సత్త్వాత్ | న చ తథాన్తి | అతః క్రమేణ
తత్తదిన్ద్రియసంయోగ్యణుపరిమాణం మనోఽభేకర్తవ్యమ్ | తథా చ
యుగపత్సర్వేన్ద్రియైర్మనఃసంయోగాభావాత్సామగ్గ్యభావాన్న యుగపత్సర్వవిషయకం
జ్ఞానమ్ | అతో యుగపద్రూపాదిసర్వవిషయకజ్ఞానానుత్పత్తిలిప్తేన మనోఽన్తీతి వదన్తో
యుగపత్సర్వజ్ఞానానుత్పత్తిరిత్యుక్తవన్త ఇత్యర్థః | ఇమమర్థం న్యాయ్యం పశ్యన్తీతి
పూర్వేణాన్వయః | కాణాదాదిమతే సిద్ధాన్తినా ప్రదర్శితే సతి తర్హి కాణాదాదిరీత్యా
శ్రుతిద్వయోపపత్తేరాత్మాని శ్రోతృత్వాదిధర్మవత్త్వసిద్ధేశ్చ తద్దైవాన్వీతి పూర్వపక్షీ తటస్థో వా
సిద్ధాన్తినం ప్రతి శక్యతే — భవత్స్వీతి | యద్యేవం న్యాయ్యం స్యాదేవమేవ భవతు కిం తవ
నష్టమిత్యర్థః | ఆత్మనః కాదాచిత్కజ్ఞానేన శ్రోతృత్వాదిధర్మవత్త్వస్య శ్రుత్యనభిమతత్వాన్న
తత్త్వాయ్యమితి సిద్ధాన్తీ తం పక్షం దూషయతి — అస్వేవమితి | నను శ్రోతా మన్తేతిశ్రుత్యా
తద్ధర్మవత్త్వప్రతిపాదనాదనభిమతత్వమసిద్ధమితి శక్యతే — కిం నేతి | న
శ్రోతేత్యాదిశ్రుత్యాఽవిశేషతః కాలత్రయేఽపి
శ్రోతృత్వాదిధర్మరాహిత్యప్రతిపాదనాత్తద్ధర్మవత్త్వమనభిమతమేవేత్యుత్తరమాహ సిద్ధాన్తీ —
న, న శ్రోతేతి |

నను పాక్షికత్వేన ప్రత్యుక్తం త్వయా | న నిత్యమేవ శ్రోతృత్వాద్యభ్యుపగమాత్ | న హి శ్రోతుః
శ్రుతేర్విపరిలోపో విద్యత ఇత్యాదిశ్రుతేః | ఏవం తర్హి నిత్యమేవ శ్రోతృత్వాద్యభ్యుపగమే
ప్రత్యుక్తవిరుద్ధా యుగపజ్ఞానోత్పత్తిరజ్ఞానాభావశ్చాన్తమనః కల్పితః స్యాత్ |
తచ్ఛానిష్ఠమితి | నోభయదోషోపపత్తిరాత్మనః శ్రుత్యాదిశ్రోతృత్వాదిధర్మవత్త్వశ్రుతేః |
అనిత్యానాం మూర్తానాం చ చక్షురాదీనాం దృష్ట్యాద్యనిత్యమేవ సంయోగవియోగధర్మిణామ్ |
యథాగ్నేర్హ్వలనం తృణాదిసంయోగజత్వాత్తద్వత్ |

యదాన్తా శ్రోతేత్యాదినా శ్రోతృత్వాదేః పాక్షికత్వస్య
త్వయైవోక్తత్వాత్కాణాదపక్షప్రదర్శనవేలాయాం చ కాదాచిత్కజ్ఞానేన
తదుపపాదనాత్పాక్షికశ్రోతృత్వాది తదభావవిషయతయా శ్రుతిద్వయస్యోపపత్తిం శక్యతే —
నన్వీతి | అపాక్షికత్వేన శ్రోతృత్వతదభావయోః శ్రుతిభ్యాం స్వరసతః ప్రతీతేః పాక్షికత్వేన

వేమూరీ దుర్గానాగేశ్వర రావుగారు స్మృతి గ్రన్థావలీ

తత్సంకోచో న యుక్త ఇతి స్వాభిప్రాయం వివృణ్వన్నాహ సిద్ధాంతీ — న నిత్యమేవేతి | నను
శ్రుతేరనిత్యత్వే సతి తద్వటితం శ్రోతృత్వమప్యనిత్యమితి సంకోచ ఆవశ్యకోఽత ఆహ — న
హీతి | శ్రుతేః శ్రోతృత్వస్య చానిత్యత్వవచనం శ్రుతివిరుద్ధమిత్యర్థః | శ్రుతిమత్వాదీనాం
నిత్యత్వే యుగపత్సర్వజ్ఞానం స్యాత్కదాచిదపి కస్యచిదపి జ్ఞానస్యాభావో న స్యాత్ |
శ్రుత్యాదిశబ్ధితానాం సర్వేషాం జ్ఞానానాం నిత్యత్వాత్ | న చేష్టాపత్తిః | ప్రత్యక్షవిరోధాత్ | అతో న
హి శ్రోతుః శ్రుతేరిత్యాదిశ్రుతేరన్యపరత్వం వక్తవ్యమితి శఙ్కతే — ఏవం తర్హీతి | ఇతిశబ్దః
శఙ్కాసమాప్యర్థః | పరిహరతి — నోభయేతి |
యుగపజ్ఞానోత్పత్తిరజ్ఞానాభావశ్చేత్యుభయదోషస్యోపపత్తిః సంభవో నాస్తీత్యర్థః |
శ్రోతృత్వాదేనిత్యత్వే కథముభయదోషాభావ
ఇత్యాశఙ్కయాఽఽత్మస్వరూపభూతసాక్షిరూపశ్రుత్యాదేర్నిత్యత్వేఽపి
వృత్తిరూపకాదాచిత్కశ్రుత్యాదేరప్యభ్యుపగమాదుక్తదోషాభావ ఇతి
పరిహరన్నిత్యశ్రోతృత్వాదికం దర్శయతి — ఆత్మన ఇతి | ఆత్మనః స్వరూపభూతం
యచ్ఛ్రుత్యాది శ్రోతృజన్యవృత్తిసాక్షిరూపం తద్వశాద్వచ్ఛ్రోతృత్వాది తద్ధర్మవత్త్వస్య శ్రోతా
మన్తేత్వాదినా శ్రుతేరిత్యర్థః | అనిత్యశ్రుత్యాదికం తర్హి కథమిత్యాశఙ్కయ తద్ధర్శయతి —
అనిత్యానామితి | తేషామనిత్యత్వమాహ — మూర్తానామితి | దృష్ట్యాదేరనిత్యత్వే హేతుమాహ—
సంయోగేతి | సంయోగజన్యత్వాద్దృష్ట్యాదేరనిత్యత్వమిత్యర్థః |
జ్వలనమిత్యనన్తరమనిత్యమిత్యనుషఙ్గః |

న తు నిత్యస్యామూర్తస్యాసంయోగవిభాగధర్మిణః సంయోగజదృష్ట్యాద్యనిత్యధర్మవత్త్వం
సంభవతి | తథా చ శ్రుతిః — "న హి ద్రష్టర్దృష్టేర్విపరిలోపో విద్యతే" ఇత్యాద్యాః | ఏవం తర్హి ద్వే
దృష్టే చక్షుషోఽనిత్యా దృష్టిర్నిత్యా చాఽఽత్మనః | తథా చ ద్వే శ్రుతీ శ్రోత్రస్యానిత్యా
నిత్యాఽఽత్మస్వరూపస్య | తథా ద్వే మతీ విజ్ఞాతీ బాహ్యబాహ్యే | ఏవం హ్యేవ తథా చేయం
శ్రుతిరుపపన్నా భవతి దృష్టేర్దృష్టా శ్రుతేః శ్రోతేత్వాద్యాః | లోకేఽపి ప్రసిద్ధం
చక్షుషస్తిమిరాగమాపాయయోర్నష్టా దృష్టిర్జాతా దృష్టిరితి చక్షుర్దృష్టేరనిత్యత్వమ్ | తథా చ
శ్రుతిమత్వాదీనామాత్మదృష్ట్యాదీనాం చ నిత్యత్వం ప్రసిద్ధమేవ లోకే వదతి హ్యుద్ధృతచక్షుః
స్వప్నేఽద్య మయా భ్రాతా దృష్ట ఇతి | తథాఽఽవగతవాధిర్యః స్వప్నే శ్రుతో
మన్తోఽద్యేత్వాది |

నను యద్యనిత్యం దృష్ట్యాద్యభ్యుపగమ్యేత తర్హి తదేవాఽఽత్మనోఽపి ధర్మోఽస్తు కిం
నిత్యదృష్ట్యాదినత్యేత ఆహ — నత్వితి |
నిత్యత్వాదమూర్తత్వమమూర్తత్వాత్సంయోగాదిధర్మరహితత్వం తతః
సంయోగజదృష్ట్యాద్యసంభవ ఇత్యత ఆత్మనో నిత్యదృష్ట్యాద్యభ్యుపగన్తవ్యమిత్యర్థః | శ్రుతి
తోఽపి నిత్యదృష్ట్యాదిసిద్ధిరిత్యాహ — తథా చేతి | నిత్యానిత్యదృష్టద్వయాభేదే గౌరవమితి

వేమూరి దుర్గానాగేశ్వర రావుగారు స్మృతి గ్రన్థావలీ

శబ్దతే— ఏవం తర్హీతి | శ్రుతిప్రామాణ్యాద్వైవిధ్యాజ్ఞేకారే గౌరవం ప్రామాణికమిత్యాహ— ఏవం
హ్యేవేతి | తథా చేతి | చోఽవధారణే తద్దైవేత్యర్థః | దృష్టేర్దృష్టేతి | దృష్టివిషయకదృష్టిమానితి
తదర్థః | తత్ర విషయవిషయిభావస్యైకస్మిన్నసంభవాద్దృష్టద్వయం ప్రతీయత ఇతి
దృష్టద్వైవిధ్యే సత్యేవేయం శ్రుతిరుపపద్యతే నాన్యథేత్యర్థః | తిమిరరోగస్యాఽగమే నష్టా
దృష్టిరపాయే చ జాతా దృష్టిరితి ప్రతీతేర్థన్మనాశయోగిన్యనిత్యా దృష్టిరేకా
తదీయజన్మనాశసాక్షిభూతా ద్వితీయా దృష్టిరస్తీతి లోకేఽపి ప్రతీయత ఇత్యాహ— లోకేఽపీతి |
చక్షుర్దృష్టిరిత్యుపలక్షణమాత్మదృష్టేర్నిత్యత్వం చ ప్రసిద్ధమిత్యపి ద్రష్టవ్యమ్ | తథా చ
శ్రుతిమిత్యాదీనామితి | అనిత్యత్వం నిత్యత్వం చ ప్రసిద్ధమిత్యనుషङ్గః | ఆత్మదృష్ట్యాదీనాం
నిత్యత్వే హేత్వన్తరమాహ— ఆత్మదృష్ట్యాదీనాం చేతి | స్వప్నే చక్షుషోఽభావేఽపి దృష్టేః
సత్త్వాన్న సా చక్షుర్థన్యేతి నిత్యేవేత్యర్థః | చక్షుః స్వప్నేఽప్యనుపరతమితి యది
కశ్చిద్ద్రూపయాత్రం ప్రత్యుక్తమ్— ఉద్భృతవచక్షురితి | తస్య చక్షుఃసత్త్వశఙ్కైవ నాస్తీత్యర్థః |
అవగతేతి | అవగతం నిశ్చితం బాధిర్యం యస్యేత్యర్థః | న చ
స్వప్నదృష్ట్యాదేశ్చక్షురాద్యజన్యత్వాత్కథం దృష్టిశ్రుత్యాదిశబ్దవాచ్యత్వమితి వాచ్యమ్ |
రూపాదివిషయకాపరోక్షజ్ఞానస్యేవ దృష్ట్యాదిశబ్దవాచ్యత్వాదితి భావః |

యది చక్షుఃసంయోగజైవాఽఽత్మనో నిత్యా దృష్టిస్తన్నాశే నశ్యేత్తదోద్భృతచక్షుః స్వప్నే
నీలపీతాది న పశ్యేత్ | న హి ద్రష్టుర్దృష్టిరిత్యాద్యా చ శ్రుతిరనుపపన్నా స్యాత్ | తచ్చక్షుః
పురుషే యేన స్వప్నే పశ్యతీత్యాద్యా చ శ్రుతిః |

ఉక్తమర్థం విపర్యయే బాధకోక్త్యా ద్రఢయతి— యదీతి | న పశ్యేదితి |
దర్శనహేతోశ్చక్షుషోఽభావాదిత్యర్థః | న చేదం దర్శనం స్మృతిరితి వాచ్యమ్ | తథా సతి
సంనిహితత్వేనాపరోక్షావభాసో న స్యాత్ | న చ తదంశే భ్రమ ఇతి వాచ్యమ్ |
బాధకాభావాత్పూర్వమననుభూతభ్రాత్రాదిదర్శనం చ న స్యాదితి భావః | ఇదముపలక్షణం
సుష్టోష్టితస్య సుఖమహమస్వాప్నమితి పరామర్శహేతుభూతః సుషుప్తికాలీనానుభవోఽపి
నిత్యోఽభ్యుపగంతవ్యః | తదానీం సర్వకరణానామభావేనానిత్యానుభవాభావాదిత్యపి ద్రష్టవ్యమ్ |
న కేవలం ప్రత్యక్షస్యానుపపత్తిః శ్రుతిరప్యనుపపన్నా స్యాదిత్యాహ— న హి ద్రష్టురితి | న హి
శ్రోత్రః శ్రుతేర్విపరిలోపో విద్యత ఇత్యాదిరాద్యా చేత్యనేన గృహ్యతే | తచ్చక్షురితి | చష్ట ఇతి
చక్షుర్దృష్టా సాక్షీ పురుష ఆత్మని శరీరే వా యేన స్వప్నే పశ్యతి తచ్చక్షుః సాక్షీత్యాద్యా
చానుపపన్నా స్యాదిత్యనుషङ్గః | స్వప్నాంతం జాగరితాంతం చోభౌ
యేనానుపశ్యతీత్యాదిరాద్యిశబ్దార్థః |

వేమూరీ దుర్గానాగేశ్వర రావుగారు స్మృతి గ్రన్థావలీ

నిత్యాత్మనో దృష్టిర్బాహ్యనిత్యదృష్టేర్ధాహికా |
వాహ్యదృష్టేశ్చపజనాపాయాద్యనిత్యధర్మవత్త్వాత్తద్ధాహికాయా
ఆత్మదృష్టేస్తద్వదవభాసత్వమనిత్యత్వాదిభ్రాన్తినిమిత్తం లోకస్యేతి యుక్తమ్ | యథా
భ్రమణాదిధర్మవదలాతాదివస్తువిషయదృష్టిరపి భ్రమతీవ తద్వత్ | తథా చ శ్రుతిః—
ధ్యాయతీవ లేలాయతీవేతి | తస్మాదాత్మదృష్టేర్నిత్యత్వాన్న యౌగపద్యమయౌగపద్యం
వాఽస్తి |

నన్వాత్మదృష్టేర్నిత్యత్వే కథం తత్రానిత్యత్వప్రతీతిః కథం వాఽస్య లోకస్యానిత్యైవ
సర్వాఽపి దృష్టిరితి నిశ్చయశ్చేత్వాశక్యం గ్రాహ్యనిత్యదృష్టిగతమనిత్యత్వాది సర్వం
గ్రాహికాయాం నిత్యదృష్టౌ భాసతే | గ్రాహ్యయః పిణ్ణగతవర్తులత్వాదిధర్మాణాం గ్రాహకాగ్నాదౌ
భానదర్శనాదతో లోకస్య తథా ప్రతీతిరుపపద్యత ఇత్యాహ— నిత్యేత్వాదినా |
తద్వదవభాసత్వమితి | గ్రాహ్యవదవభాసమానత్వమిత్యర్థః | గ్రాహ్యధర్మస్య గ్రాహకే భానం
దృష్టానైవ స్పష్టయతి— యథా భ్రమణాదీతి | ఆదిశబ్దేన గమనాది గృహ్యతే | ద్వితీయేన
ధావత్పక్షాది | ధ్యాయతీవేతి | గ్రాహ్యబుద్ధిగతం ధ్యానాదికం గ్రాహకే సాక్షిణి భాసత ఇతి
శ్రుత్యర్థః | ఏవం చ యత్పూర్వవాదినా యుగపదనేకజ్ఞానోత్పత్తిః ప్రత్యక్షవిరుద్ధా స్యాదిత్యుక్తం
తత్పరిహృతమిత్యాహ— తస్మాదితి | తస్మాదిత్యస్యార్థమాహ— ఆత్మదృష్టేరితి |
అనేకనిరూప్యత్వాద్యౌగపద్యస్య తదభావరూపత్వాదయౌగపద్యస్యైకస్యాం దృష్టౌ
తదుభయమపి నాస్తీత్యర్థః |

బాహ్యనిత్యదృష్టుపాధివశాత్తు లోకస్య | తార్కికాణాం
చాఽఽగమసంప్రదాయవర్జితత్వాదనిత్యాఽఽత్మనో దృష్టిరితి భ్రాన్తిరుపపన్నైవ |
జీవేశ్వరపరమాత్మభేదకల్పనా చైతన్నిమిత్తైవ | తథాఽస్తి నాస్తీత్యాద్యాశ్చ యావన్తో
వాఙ్మనసయోర్భేదా యత్రైకం భవన్తి తద్విషయాయా నిత్యాయా దృష్టేర్నిర్విశేషాయాః |

నన్వాత్మదృష్టేనిత్యత్వే కథం పరీక్షాకుశలానాం నైయామికానాం సర్వస్య లోకస్య చ భ్రమః
స్వాదిత్యాశక్యం "న నరేణావరేణ ప్రోక్త ఏష సువిజ్ఞేయో బహుధా చిన్త్యమానః | నైష తర్కేణ
మతిరాపనేయా ప్రోక్తాఽన్యేనైవ సుజ్ఞానాయ ప్రేష్ట" ఇత్యాదిశ్రుతేః స్వబుద్ధ్యా
జ్ఞాతుమశక్యత్వావగమాత్సంప్రదాయపరమృతయైవ జ్ఞాతవ్యత్వావగమాచ్చ తేషాం
తద్రహితత్వాద్బ్రహ్మో యుక్త ఇత్యాహ— బాహ్యనిత్యేతి | న కేవలం జ్ఞానభేదకల్పనైవ తేషాం
భ్రమః కింత్యాత్మభేదకల్పనాఽప్యేతన్నూలో భ్రమ ఏవేత్యాహ— జీవేశ్వరేతి | ఏతన్నిమిత్తైతి |
జ్ఞానానిత్యత్వతద్భేదకల్పనానిమిత్తైవ, నిత్యానిత్యజ్ఞానవతోర్జీవేశ్వరయోర్విచిత్రజ్ఞానవతాం
చ జీవానాం పరమాత్మనశ్చైకత్వం న సంభవతీతి యుక్త్యాభాసేన తైర్భేదకల్పనాదిత్యర్థః |

వేమూరీ దుర్గానాగేశ్వర రావుగారు స్మృతి గ్రన్థావలీ

కించాఽఽత్మనైవాయం జ్యోతిషాఽఽస్తే | అయమాత్మా బ్రహ్మ సర్వానుభూః ప్రజ్ఞానఘన
ఏవేత్యాదిశ్రుతిభ్య ఆత్మన ఏవ నిత్యదృష్టిరూపత్వాదాత్మనశ్చ సర్వాః ప్రజా యత్రైకం
భవన్తీత్యాదినా సర్వకల్పనానాం తన్నాత్రత్వేన
తద్వ్యతిరేకేణాభావోక్తేర్నిర్విశేషత్వాత్తద్రూపాయా అపి
దృష్టేర్నిర్విశేషత్వాత్తస్యామస్తీత్యాద్యాః సర్వాః కల్పనా భ్రాన్తినిమిత్తా ఏవేత్యాహ—
తథాఽస్తీతి | యావన్తో వాగ్భేదా నామవిశేషా మనసో భేదా రూపవిశేషా యన్త్రాఽఽత్మన్యేకం
భవన్తి సర్వే వేదా యత్రైకం భవన్తి సర్వాః ప్రజా యత్రైకం
భవన్తీత్యాదిశ్రుతేస్తద్విషయాస్తత్త్వరూపాయా అత ఏవ నిత్యాయా నిర్విశేషాయా
దృష్టేరస్తీత్యాదికల్పనాఽఽస్తికానామ్ | నాస్తీతి కల్పనా శూన్యవాదినామ్ | అస్తినాస్తీతి కల్పనా
దిగ్మూరాణామ్ | అన్యేషాం చ యథాయథం సావయవత్వాదికల్పనా | సా సర్వాఽపి తథా
భ్రాన్తినిమిత్తైవేతి పూర్వేణాన్వయః |

అస్తి నాస్తీత్యేకం నానాగుణవదగుణం జానాతి న జానాతి క్రియావదక్రియం ఫలవదఫలం
సబీజం నిర్బీజం సుఖం దుఃఖం మధ్యమమధ్యం శూన్యమశూన్యం పరోఽహమన్య ఇతి వా
సర్వవాక్రృత్యయాగోచరే స్వరూపే యో వికల్పయితుమిచ్ఛతి స నూనం స్వమపి
చర్మవద్వేష్టయితుమిచ్ఛతి సోపానమివ చ పద్భ్యామారోఢుమ్ | జలే ఖే చ మీనానాం
వయసాం చ పదం దిద్మక్షతే | నేతి నేతి యతో వాచో నివర్తంత ఇత్యాదిశ్రుతిభ్యః | కో అథా
వేదేత్యాదిమన్తవర్ణాత్ |

నను తే తే తార్కికా ఆత్మనోఽస్తిత్వాదీంస్తర్కేణ సాధయన్తి | అతో న తేషాం
భ్రాన్తినిమిత్తత్వమిత్యాశంకా శ్రుతివిరుద్ధత్వాదసంభా ఆత్మన్యనుపపత్తేస్తేషాం కల్పనానాం
సత్త్వే మోక్షానుపపత్తేశ్చ తేషాం తార్కికాణాం కల్పనా న ప్రమాణపథమారోహతీత్యాహ— అస్తి
నాస్తీతి | సుషుప్తౌ న జానాత్యన్యత్ర జానాతీతి కాదాచిత్కజ్ఞానవత్త్వకల్పనా వైశేషికాదీనామ్ |
ఆత్మా పరలోకం ప్రతి గచ్ఛతీతి కేషాంచిత్ర్రియావత్త్వకల్పనా | ఇహైవ స్థిత్యా శరీరాంతరం
గృహ్లాతీత్యన్యేషామ్ | దేహాత్మవాదే క్షణికవిజ్ఞానవాదే వాఽఫలం పరలోకస్థాయినోఽభావాత్ |
అన్యేషాం ఫలవత్ | దేహాత్మక్షణికవాదిపక్ష ఏవ కర్మతద్వాసనానామాశ్రయాభావాత్పరలోకే
నిర్బీజం, నిత్యాత్మవాదినాం సబీజం దుఃఖమసుఖరూపం వైశేషికాదివాదే | యద్వా
విజ్ఞానవాదే సోపప్లవచిత్తసంతతిరూపస్య సంసారిణో
హేయత్వాఙ్గీకారాద్దుఃఖరూపత్వమాత్మనః | శరీరమధ్య ఏవ వర్తత ఇతి దిగ్మూరాణాం మత
మధ్యమ్ | అన్యేషాం తు తద్భూపిరవ్యస్తీత్యమధ్యమ్ | పరోఽహమితి మత్తః పురోఽయమహం
తతోఽన్య ఇతి ప్రత్యక్పరాగ్భేదాదికల్పనా అస్తీత్యాద్యాః పరోఽయమహమన్య ఇత్యన్తాః కల్పనా
వాక్రృత్యయాగోచరే వాఙ్మనసాగోచరే యో వికల్పయితుమిచ్ఛతీత్యన్వయః | ఆరోఢుమిత్యత్ర
ఖమిత్యనుషంఘః | జలే మీనానాం ఖే వయసామిత్యన్వయః | వాఙ్మనసమేదా ఆత్మని న సన్తి

వేమూరీ దుర్గానాగేశ్వర రావుగారు స్మృతి గ్రన్థావలీ

తథోచరరశ్చైత్యేత్యత్ర క్రమేణ శ్రతిద్వయమాహ— నేతి నేతీతి | వాఙ్మనసగోచరత్వే
శ్రుత్యన్తరమాహ— కో అద్ధేతి | అథా సాక్షాత్కో వేదేతి మనోగోచరత్వం క ఇహ ప్రవోచదితి
వాగ్గోచరత్వం చ నిషేధతీత్యర్థః |

కథం తర్హి తస్య సమ ఆత్మేతి వేదనం బ్రూహి కేన ప్రకారేణ తమహం సమ ఆత్మేతి విద్యామ్ |
అత్రాఽఽఖ్యాయికామాచక్షతే | కశ్చిత్కిల మనుష్యో ముగ్ధః కైశ్చిదుక్తః కస్మింశ్చిదపరాధే సతి
ధిక్త్వాం నాసి మనుష్య ఇతి | స ముగ్ధతయాఽఽత్మనో మనుష్యత్వం ప్రత్యాయయితుం
కంచిదుపేత్యాఽఽహ | బ్రవీతు భవానోఽహమసీతి | స తస్య ముగ్ధతాం జ్ఞాత్వాఽఽహ | క్రమేణ
బోధయిష్యామీతి | స్థావరాద్యాత్మభావమపోహ్య న త్వమమనుష్య ఇత్యుక్తోపరరామ | స తం
ముగ్ధః ప్రత్యాహ | భవాన్మాం బోధయితుం ప్రవృత్తస్తూష్ఠీం బభూవ కిం న బోధయతీతి |
తాదృగేవ తద్భవతో వచనమ్ | నాస్యమనుష్య ఇత్యుక్తేఽపి మనుష్యత్వమాత్మనో న
ప్రతిపద్యతే యః స కథం మనుష్యోఽసీత్యుక్తోఽపి మనుష్యత్వమాత్మనః ప్రతిపద్యేత |

వాఙ్మనసాగోచరత్వే శ్రవణమననయోరసంభవాదాత్మనో వేదనం న సంభవతీతి శఙ్కతే—
కథమితి | తర్హి మాఽస్తాత్మవేదనమిత్యాశఙ్క్య
శ్రుతేరనతిశఙ్క్యత్వాదాత్మవేదననిషేధాయోగాత్త్రోపాయం పృచ్ఛామీత్యాహ— బ్రూహీతి |
కేన ప్రకారేణ సమ ఆత్మేతి విద్యాం తం ప్రకారం బ్రూహీత్యన్వయః | నేతి
నేతీత్యాదిశ్రుత్యుదాహరణేనైవేతరనిషేధేనైవ తస్య స్వప్రకాశస్య బోధ ఇతి
వేదనప్రకారస్యోక్తత్వాత్ప్రకారాన్తరాసంభవాదనేనైవ ప్రకారేణావిషయతయా వేదితవ్య ఇతి
మత్వా సోపహసముత్తరమాహ— అత్రాఽఽఖ్యాయికామితి | ముగ్ధ ఇతి | మూఢ ఇత్యర్థః |
స్థావరాదీతి | న త్వం స్థావరాదిరూప ఇత్యర్థః | నన్వితరనిషేధేన తద్బేదజ్ఞానేఽపి
త్వమేవంభూత ఇత్యభిధానేఽహమేవంభూత ఇతి జ్ఞానాభావాత్తదర్థం విధిముఖేన బోధనం
కార్యమత ఆహ— నాసీతి | అపరోక్షతయా ప్రతీయమానే వస్తుని విపర్యయేణ గృహీతే
విపర్యయనిరాసమాత్రే యత్నః కార్యో న తు స్వరూపబోధే తస్య స్వయమేవ ప్రతీతేః |
తథాఽపి చేన్న బోధ్యం తు శక్నోతి తర్హితి మూఢత్వాదుపదేశానర్హ ఏవ స ఇత్యర్థః |

తస్మాద్యధాశాస్త్రోపదేశ ఏవాఽఽత్మావబోధవిధిర్నాన్యః | న హ్యగ్నేర్గ్రాహ్యం తృణాద్యన్యేన
కేనచిద్ధగ్ధం శక్యమ్ | అత ఏవ శాస్త్రమాత్మస్వరూపం బోధయితుం ప్రవృత్తం
సదమనుష్యత్వప్రతిషేధేనైవ నేతి నేతీత్యుక్తోపరరామ | తథాఽనన్తరమబాహ్యమయమాత్మా
బ్రహ్మ సర్వానుభూరిత్యనుశాసనమ్ | "తత్త్వమసి" "యత్ర త్వస్య సర్వమాత్మైవాభూత్తేన
కం పశ్యేత్" ఇత్యేవమాద్యపి చ |

వేమూరీ దుర్గానాగేశ్వర రావుగారు స్మృతి గ్రన్థావలీ

అతః ప్రకృత ఆత్మనో నిత్యాపరోక్షస్వాహం మనుష్య ఇత్యాదినాఽఽరోపితరూపేణ
ప్రతీతేస్తస్య నేతి నేతి యతో వాచో నివర్తంత ఇతీతరనిషేధే కృతే స్వప్రకాశస్య స్వయమేవ
ప్రతీతిసంభవాదయమేవోపదేశప్రకారో నాన్య ఇత్యుపసంహరతి— తస్మాదితి | నను శాస్త్రం
వినాఽప్యన్యతో విధిముఖేనాఽఽత్మావబోధోఽస్త్విత్యత ఆహ— న హ్యగ్నేరితి |

శాస్త్రైకసమధిగమ్యత్వాదాత్మనో న హేత్వంతరేణ బోధః సంభవతీత్యర్థః |
శాస్త్రీయోఽప్యవబోధప్రకారోఽయమేవ నాన్య ఇతీతరనిషేధమాత్రేణోపరమాన్నిశ్చయత
ఇత్యాహ— అత ఏవేతి |

ఇత్యనుశాసనమితిపదేనార్థాదనుశాసనాంతరనిషేధాదప్యేవమేవేత్యాహ— తథాఽనంతరమితి |
తత్త్వమసీత్యత్రాపి తత్పదార్థసామానాధికరణ్యేన త్వంపదార్థే కర్తృత్వాదినిషేధేనైవ తస్య
బ్రహ్మత్వవోధ ఇత్యాహ— తత్త్వమసీతి | తత్కేన కం పశ్యేదితి
దర్శనక్రియాకర్మత్వనిషేధాదప్యవేద్యతయైవాఽఽత్మనో జ్ఞానమిత్యాహ— యత్ర త్వస్యేతి |
ఏవమాద్యపీతి | వేద్యత్వం నిషేధతీతి శేషః |

యావదయమేవం యథోక్తమిమమాత్మానం న వేత్తి తావదయం
బాహ్యనిత్యదృష్టిలక్షణముపాధిమాత్మత్వేనోపేత్యావిద్యయోపాధిధర్మాత్మనో మన్యమానో
బ్రహ్మాదిన్మప్పుపర్యన్తేషు దేవతిర్యజ్జురస్థానేషు పునః
పునరావర్తమానోఽవిద్యాకామకర్మవశాత్సంసరతి |

తస్మాదాత్మనః కర్తృత్వాదిధర్మవత్తయా ప్రమాణేన
జ్ఞాతుమశక్యత్వాత్తద్ధర్మవత్ప్రతీతేరజ్ఞానమూలత్వేన భ్రమత్వాత్సంసారిత్వేన ప్రతీతస్య
వస్తుతో బ్రహ్మమాత్రత్వాదనేనైవ న్యాయేనేశ్వరస్యాపి సర్వజ్ఞత్వాదికోపాధికల్పనస్య
భ్రమత్వాద్భేదే మానాభావాత్తస్యాపి వస్తుతో బ్రహ్మమాత్రత్వాన్న త్రయ ఆత్మానః కింత్యాత్మైక
ఏవాఖ్యైకరస ఇత్యభిప్రేత్యైవంభూతస్య కథం సంసారప్రతీతిరిత్యాశంక్యాఽఽత్మనః
సంసారస్యాజ్ఞానత ఔపాధికత్వముత్తరాధ్యాయసంగత్యుపయోగితయాఽఽహ—
యావదయమితి | బాహ్యనిత్యదృష్టిలక్షణమితి | ప్రత్యగాత్మనో బ్రాహ్మమన్తఃకరణవృత్తిం
వృత్తివృత్తిమతోరభేదాదన్తఃకరణమిత్యర్థః |

స ఏవం సంసరన్ముపాత్తదేహేన్ద్రియసంఘాతం త్యజతి | త్యక్తాఽన్యముపాదత్తే | పునః
పునరేవమేవ నదీస్రోతోవజ్జన్మమరణప్రబన్ధావిచ్ఛేదేన వర్తమానః కాభిరవస్థాభిర్వర్తత
ఇత్యేతమర్థం దర్శయన్త్యాహ శ్రుతిరైవారాగ్యహేతోః—

వేమూరీ దుర్గానాగేశ్వర రావుగారు స్మృతి గ్రన్థావలీ

[అపక్రామన్తు గర్భిణ్యః]

ఓం పురుషే హ వా అయమాదితో గర్భో భవతి యదేతద్వేతః।

అయమేవావిద్యాకామకర్మాభిమానవాన్యజ్ఞాదికర్మ కృత్వాఽస్మాల్లోకాద్ధూమాదిక్రమేణ
చన్ద్రమసం ప్రాప్య క్షీణకర్మా వృష్ట్యాదిక్రమేణేమం లోకం ప్రాప్యాన్నభూతః పురుషాగ్నౌ
హుతః। తస్మిన్నురుషే హ వా అయం సంసారీ రసాదిక్రమేణాఽఽదితః ప్రథమతో రేతోరూపేణ
గర్భో భవతీత్యేతదాహ। యదేతత్పురుషే రేతస్తేన రూపేణేతి।

ఏవమధ్యారోపాపవాదాభ్యామాత్మతత్త్వం నిరూప్యోక్తాత్మతత్త్వజ్ఞానే వైరాగ్యం హేతురితి
తదర్థం జీవావస్థాః ప్రపంచాయన్నర్థాత్తస్య త్రయ ఆవసథా ఇత్యుపక్షిప్తం శరీరత్రయం చ
ప్రపంచయితum పంచమాధ్యాయమవతారయన్బూమికాం కరోతి— స ఏవమితి।
యావదయమిత్యారభ్య వోత్తరాధ్యాయస్య భూమికా। ఇదానీమధ్యాయమవతారయతి— స
ఏవమితి। ఇత్యేతమర్థమితి। ఇతి జిజ్ఞాసాయామవస్థారూపమర్థమిత్యర్థః। వైరాగ్యహేతోరితి।
వైరాగ్యార్థమిత్యర్థః। జీవావస్థారూపస్య జన్మత్రయస్యాత్మ్యంతబీభత్సారూపత్వాత్తద్విచారే
వైరాగ్యం భవతీతి భావః। పురుషే హ వా అయమిత్యత్రేదంశభార్తమాహ— అయమిత్యాదినా।
యో మూర్ధానం విదార్య ప్రవిశ్య స్థితః సోఽయమిత్యుచ్యత ఇత్యర్థః। యజ్ఞాదీతి। అథ య ఇమే
గ్రామ ఇష్టాపూర్తే దత్తమిత్యుపాసతే తే ధూమమభిసంభవనీత్యాదినా
పంచాగ్నివిద్యాయామయమర్థః ప్రసిద్ధః। అన్నభూత ఇతి। ప్రీహ్మాద్యన్నసంశ్లిష్టః పురుషాగ్నౌ
హుతః పురుషేణ భక్షిత ఇత్యర్థః। తస్మిన్నితి। యేన పురుషేణ భక్షితస్తస్మిన్నిత్యర్థః। పురుషే
హ వా అయం సంసార్యాదితః ప్రథమతః స్త్రీగర్భప్రవేశాత్పూర్వం గర్భో భవతీతి
ప్రథమమన్వయః। పురుషే స్త్రీయామివ గర్భో న దృశ్యత ఇత్యాశక్యభక్షితస్యాన్నస్య
రసాదిక్రమేణ రేతోరూపేణ పరిణామే సతి తత్సంశ్లిష్టస్యాపి తదైవ రేతఃసంశ్లేషేణ రేతోభావే
సతి తేన రూపేణ పురుషస్య శరీరే విద్యమానస్తస్య స గర్భ ఇత్యాహ— రసాదీతి।
రసాదీత్యాదిశబ్దేన శోణితమాంసాది గృహ్యతే। రసాదిక్రమేణ యదేతత్పురుషే రేతస్తేన
రూపేణ గుర్భో భవతీత్యేతదాహేతి పశ్చాదన్వయః కార్యః।

తదేతత్సర్వభ్యోఽశ్లేభ్యస్తేజః సంభూతమాత్మన్యే-

వాఽఽత్మానం బిభర్తి తద్యదాస్త్రియాం సిఞ్చ-

వేమూరీ దుర్గానాగేశ్వర రావుగారు స్మృతి గ్రన్థావలీ

త్యదైనజ్ఞనయతి తదస్య ప్రథమం జన్మ |

తచ్చైతతోఽన్నమయస్య పిణ్డస్య సర్వేభ్యోఽఙ్గేభ్యోఽవయవేభ్యో రసాదిలక్షణేభ్యస్తేజః
సారరూపం శరీరస్య సంభూతం పరినిష్పన్నం తత్పురుషస్యాఽఽత్రభూతత్వాదాత్మా |
తమాత్మానం రేతోరూపేణ గర్భభూతమాత్మన్యేవ స్వశరీర ఏవాఽఽత్మానం బిభర్తి ధారయతి |
తదేతో యదా యస్మిన్మాలే భార్యర్తుమతీ తస్యాం యోషాగ్నాన్తియాం సిఞ్చత్సుపగచ్ఛన్ |
అథ తదైనద్రేతద్రేత ఆత్మనో గర్భభూతం జనయతి పితా | తదస్య పురుషస్య
స్థానాన్నిర్గమనం రేతఃసేకకాలే రేతోరూపేణాస్య సంసారిణః ప్రథమం జన్మ
ప్రథమావస్థాభివ్యక్తిః, తదేతదుక్తం పురస్తాదసావాత్మాఽముమాత్మానమిత్యాదినా |

నను తస్య గర్భత్వమప్రసిద్ధమిత్యాశంకాన్తియేవ తస్య పురుషేణ భృతత్వాద్ధౌణ్యా వృత్త్యా
గర్భత్వమితి వక్తుం తదేతదిత్యాది బిభర్తిత్యన్తం వాక్యమ్ | తద్వాచప్లే— తచ్చైతదితి |
రసాదిలక్షణేభ్య ఇతి | రసాదిధాతుసముదాయరూపత్వాచ్చరీరస్య తేషాం తదవయవత్వం
చరమధాతుత్వాచ్చరీరస్య సారరూపత్వం చేత్యర్థః | ఆత్మభూతత్వాదితి |
ఆత్మాభిమానవిషయశరీరభూతత్వాదాత్మానం గర్భభూతం బిభర్తితి వక్ష్యమాణానుషఙ్గేణ
వాక్యం పూరణీయమ్ | ఉక్తమర్థం శ్రుత్యక్షరారూఢం కరోతి— ఆత్మనీతి | అత ఆత్మానమిత్యస్య
న పునరుక్తిదోషః | ఏవం పితృశరీరరూపమావసథం తత్ర రేతోరూపేణావస్థాం చోక్త్వా
మాత్మదేహరూపావసథం తత్ర గర్భరూపేణావస్థాం చ దర్శయితుం
పితృశరీరాన్నిర్గమనరూపం జన్మ దర్శయతి—తద్రేత ఇతి | యదేత్యుక్తం కాలం
విశదయతి— భార్యేతి | పఞ్చాగ్నివిద్యాయాం యోషా వావ గౌతమాగ్నిరిత్యాదినాఽయమర్థో
దర్శిత ఇతి వక్తుం యోషాగ్నాప్రిత్యుక్తమ్ | ఉపగచ్ఛన్నితి | భార్యాం సంగచ్ఛన్నిత్యర్థః | అస్య
రేతోరూపేణ స్థానాన్నిర్గమనమిత్యన్వయః | రేతో భార్యాయాం సిఞ్చతీత్యత్ర వాక్యాన్తరం
సంవాదయతి— తదేతదితి | అసావాత్మా పురుషోఽముమాత్మానం స్వీయం
రేతోరూపమాత్మానమస్మా ఆత్మనే భార్యారూపాయం ప్రయచ్ఛతీతి శ్రుత్యర్థః |

తత్త్రిన్యా ఆత్మభూయం గచ్ఛతి యథా స్వమగ్ధం

తథా తస్మాదేనాం న హినన్తి సాఽస్యైతమాత్మా-

నమత్ర గతం భావయతి |

వేమూరీ దుర్గానాగేశ్వర రావుగారు స్మృతి గ్రన్థావలీ

తదేతో యస్యాం స్త్రియాం సిక్తం సత్తస్యా ఆత్మభూయమాత్మావ్యతిరేకతాం యథా పితురేవం
గచ్ఛతి ప్రాప్నోతి యథా స్వమభ్యం స్తనాది తథా తద్వదేవ | తస్మాద్దేతోరేనాం మాతరం స
గర్భో న హినస్తి పిటకాదివత్ | యస్మాత్స్తనాదిస్వాభవదాత్మభూయం గతం తస్మాన్న హినస్తి
న బాధత ఇత్యర్థః |

సాఽన్తర్వత్సేతమస్య భర్తురాత్మానమత్రాఽఽత్మన ఉదరే గతం ప్రవిష్టం బుద్ధ్యా భావయతి
వర్తయతి పరిపాలయతి గర్భవిరుద్ధాశనాదిపరిహారమనుకూలాశనాద్యుపయోగం చ కుర్వతీ |

నను స్త్రీశరీరే ప్రవిష్టం పురుషస్య రేతః స్త్రియా ఉపద్రవకారి
స్యాచ్ఛరీరలగ్నబాణవదిత్యాశఙ్క్యం తత్త్రిన్తయా ఇత్యాది తదేతద్వాచప్లే— తదేతో
యస్యామితి | పిటకా వ్రణరూపగ్రస్థివిశేషాస్తద్వన్న హినస్తీతి వ్యతిరేకేణ దృష్టాంతః |
అక్షరార్థముక్త్యా విణ్ణితార్థమాహ— యస్మాదితి | అత్ర ప్రసజ్ఞాత్త్రిన్తయా సావధానేన
గర్భరక్షణం కర్తవ్యమితి విధత్తే— సేతి | భావయతి భావయేదిత్యర్థః | పాలనోపాయమాహ—
గర్భవిరుద్ధేతి |

సా భావయిత్రీ భావయితవ్యా భవతి తం స్త్రీ గర్భం
బిభర్తి సోఽగ్ర ఏవ కుమారం జన్మనోఽగ్రేఽధిభావయతి |

సా భావయిత్రీ వర్తయిత్రీ భర్తురాత్మనో గర్భభూతస్య భావయితవ్యా రక్షయితవ్యా చ భర్తౌ
భవతి | న హ్యుపకారప్రత్యుపకారమన్తరేణ లోకే కస్యచిత్కేనచిత్సంబన్ధ ఉపపద్యతే | తం
గర్భం స్త్రీ యథోక్తేన గర్భధారణవిధానేన బిభర్తి ధారయత్యగ్రే ప్రాగ్జన్మనః | స పితాఽగ్ర ఏవ
పూర్వమేవ జాతమాత్రం జన్మనోఽధ్యుర్ధ్వం జన్మనో జాతం కుమారం జాతకర్మాదినా పితా
భావయతి |

తస్యాప్యన్తర్వత్సీరక్షణం విధత్తే— సా భావయిత్రీతి | చశబ్దస్య సేత్యత్ర సంబన్ధః |
సాఽపీత్యర్థః | తస్యా భావయితవ్యత్వే హేతుమాహ— నహీతి | స్త్రీపురుషయోః
పరస్పరోపకారకత్వముక్త్యా తయోః
పుత్రసాధ్యవక్ష్యమాణపుణ్యకర్మప్రతినిధిరూపప్రత్యుపకారసిద్ధ్యర్థం పుత్రం
ప్రత్యుపకారకత్వమాహ— తమితి | అగ్నే ఇత్యత్రైకోఽగ్రశబ్దో జన్మనః పూర్వకాలం వదతి |
ద్వితీయో జననకాలమధిశబ్దోఽనన్తరకాలం వదతీతి వ్యాచప్లే— అగ్రే ప్రాగ్జన్మన ఇత్యాదినా |

వేమూరీ దుర్గానాగేశ్వర రావుగారు స్మృతి గ్రన్థావలీ

పూర్వమేవేత్యస్య వివరణం జాతమాత్రమితి | జాయమానమిత్యర్థః | జాతకర్మాదినేతి | జన్మనః
ప్రాక్సీమన్తాదినా జననకాలే సుఖనిష్క్రమణార్థం మన్తజలప్రోక్షణాదినాఽనన్తరం
జాతకర్మాద్వినేత్యర్థః |

స యత్కుమారం జన్మనోఽగ్రేఽధిభావయత్యాత్మానమేవ
తద్భావయత్యేషాం లోకానాం సంతత్యా ఏవం సంతతా
హీమే లోకాస్తదస్య ద్వితీయం జన్మ |

స పితా యద్యస్మాత్కుమారం జన్మనోఽధ్యూర్ధ్వమగ్రే జాతమాత్రమేవ జాతకర్మాదినా
యద్భావయతి తదాత్మానమేవ భావయతి పితరూత్తైవ హి పుత్రరూపేణ జాయతే | తథా
హ్యుక్తం ప్రతిర్థాయాం ప్రవిశతీత్యాది | తత్కిమర్థమాత్మానం పుత్రరూపేణ జనయిత్వా
భావయతీతి | ఉచ్యతే— ఏషాం లోకానాం సంతత్యా అవిచ్ఛేదాయేత్యర్థః | విచ్ఛిద్యేరన్తీమే
లోకాః పుత్రోత్పాదనాది యది న కుర్యుః కేచన | ఏవం పుత్రోత్పాదనాదికర్మావిచ్ఛేదేనైవ
సంతతాః ప్రబన్ధరూపేణ వర్తన్తే హి యస్మాదిమే లోకాస్తస్మాత్తదవిచ్ఛేదాయ తత్కర్తవ్యం న
మోక్షాయేత్యర్థః | తదస్య సంసారిణః కుమారరూపేణ మాతురుదరాద్యనిర్గమనం
తద్రేతరూపాపేక్షయా ద్వితీయం జన్మ ద్వితీయావస్థాభివ్యక్తిః |

పిత్రా జాతకర్మాదికం కర్తవ్యమిత్యభిధాయ తత్సృతి— స పితేతి | ప్రవిశతీత్యాదీతి | గర్భో
భూత్వా స మాతరమ్ | తస్యాం పునర్నవో భూత్వా దశమే మాసి జాయత ఇతి మన్తశేషః |
మోక్షప్రకరణే పుత్రోత్పాదనస్య విధానాత్పుత్రోత్పాదనం మోక్షసాధనమిత్యభిప్రాయేణ
పృచ్ఛతి— తత్కిమర్థమితి | న కర్మణా న ప్రజయా ధనేనేత్యాదిశ్రుతేర్మోక్షప్రకరణే
పుత్రోత్పాదనోక్తిరైరాగ్యార్థేత్యభిప్రేత్య ప్రకృతశ్రుత్యోత్తరమాహ— ఉచ్యత ఇతి | అత్ర
లోకశబ్దేన లోకసాధనీభూతాః పుత్రపౌత్రాదయో గృహ్యన్తే | తేషాం సంతవ్యా ఇత్యర్థః |
పుత్రోత్పాదనేనైవోక్తానాం లోకానాం సంతతత్వం ప్రసిద్ధమితి వక్తుమేవం సంతతా హీతి
వాక్యం తద్వ్యాచష్టే— ఏవమితి | స్వేన పుత్రోత్పాదనే విధితః కృతే సతి స్వపుత్రోఽపి తథా
తత్పుత్రోఽపి తథేత్యేవం లోకసంతతిర్భవతీత్యర్థః | పుత్రోత్పాదనస్య లోకసంతతిరేవ
ప్రయోజనమితి వదన్త్యాశ్రుత్యా తస్య మోక్షసాధనత్వం నిరస్తమిత్వాహ— న మోక్షాయేత్యర్థ
ఇతి | ఏవం ప్రసంభాధర్మధారణాదివిధిముక్త్యా ప్రకృతం వైరాగ్యార్థం ద్వితీయం జన్మ
దర్శయతి— తదస్యేతి |

వేమూరీ దుర్గానాగేశ్వర రావుగారు స్మృతి గ్రన్థావలీ

సోఽస్యాయమాత్మా పుణ్యేభ్యః కర్మభ్యః ప్రతిధీయతే |

అస్య పితుః సోఽయం పుత్రాత్మా పుణ్యేభ్యః శాస్త్రోక్తేభ్యః కర్మభ్యః కర్మనిష్పాదనార్థం
ప్రతిధీయతే పితుః స్థానే పిత్రా యత్కర్తవ్యం తత్కరణాయ ప్రతినిధీయత ఇత్యర్థః | తథా చ
సంప్రత్తివిద్యాయాం వాజసనేయకే— “పిత్రాఽనుశిష్ఠోఽహం బ్రహ్మహం యజ్ఞ ఇత్యాది
ప్రతిపద్యత ఇతి |

ఏవం పితృశరీరేఽత్యన్తాశుచావత్యన్తాశుచిరేతోరూపేణావస్థానం తతోఽపి నిర్గమనం తతో
మాతురుదరే మలమూత్రాక్రాన్తే విఘాకృమివదవస్థానం తతో యోనిద్వారా నిర్గమనం
చేత్యాద్యత్యన్తకష్టమిత్యుక్త్వా జన్మానన్తరమపి న స్వాతంత్ర్యం కింతు
పితృనియోగాత్తత్పారతన్యేణ సర్వదా కర్మానుష్ఠాతవ్యమితి వదన్పుత్రేణ కతర్వ్యం
పితరుపకారం దర్శయతి సోఽస్యేతి వాక్యం తద్వాచప్లే—అస్యేతి | పితృర్వావాత్మానౌ దేహౌ
స్వదేహః పుత్రదేహశ్చేతి, తత్ర పుత్రస్యోపయోగమాహ—సోఽయమితి | పుత్రస్య
ప్రతినిధిత్వమన్యత్రాప్యుక్తమిత్యాహ—తథా చేతి | సంప్రత్తిః సంప్రదానం స్వకర్తవ్యస్య పుత్రే
స్థాపనం యత్రోచ్యతే సా సంప్రత్తివిద్యేత్యర్థః | యదా తు వైష్యన్మన్యతే స్వస్య
పరలోకగమనం నిశ్చినోతి, అథ పుత్రమాహ—త్వం బ్రహ్మ త్వం యజ్ఞస్త్వం లోక ఇతి |
మయాఽధ్యేతవ్యం బ్రహ్మ వేదస్త్వం త్వయాఽధ్యేతవ్యమ్, మయా కర్తవ్యోఽయం యజ్ఞస్త్వం
త్వయా కర్తవ్యః, మయా సంపాద్యో లోకస్త్వం త్వయా సంపాద్యః ఇత్యేవం పిత్రాఽనుశిష్ఠః
సన్పుత్రోఽహం బ్రహ్మహం యజ్ఞోఽహం లోక ఇతి ప్రతిపద్యతే | అహం బ్రహ్మధ్యేష్యే
యజ్ఞాన్కరిష్యే లోకం సంపాదయిష్యామితి స్వీకరోతీత్యుక్తమిత్యర్థః | అనేన
స్వశరీరతృతీయావస్థోక్తా |

అథాస్యాయమితర ఆత్మా కృతకృత్యో

వయోగతః ప్రైతి స ఇతః ప్రయ-

న్నేవ పునర్థాయతే తదస్య తృతీయం జన్మ |

అథానన్తరం పుత్రే నివేశ్యాఽఽత్మనో భారమస్య పుత్రస్యేతరోఽయం యః పిత్రాత్మా
కృతకృత్యః కర్తవ్యాదృణత్రయాద్విముక్తః కృతకర్తవ్య ఇత్యర్థః | వయోగతో గతవయా జీర్ణః
సప్రైతి మ్రియతే | స ఇతోఽస్మాత్ప్రయన్నేవ శరీరం పరిత్యజన్నేవ
తృణజలూకావధ్దేహాన్తరముపాదదానః కర్మచింతం పునర్థాయతే | తదస్య మృత్వా

ప్రతిపత్తవ్యం యత్తత్ప్రతీయం జన్మ | నను సంసరతః పితుః సకాశాద్రేతోరూపేణ ప్రథమం
జన్మ | తస్యైవ కుమారరూపేణ మాతుర్ద్వితీయం జన్మోక్తమ్ | తస్యైవ తృతీయే జన్మని వక్తవ్యే
ప్రేతస్య పితుర్యజ్జన్మ తత్ప్రతీయమితి కథముచ్యతే | నైష దోషః | పితాపుత్రయోరైకాత్మ్యస్య
వివక్షితత్వాత్ | సోఽపి పుత్రః స్వపుత్రే భారం నిధాయేతః ప్రయన్నేవ పూనర్థాయతే యథా
పితా | తదవ్యత్రోక్తమితరత్రాప్యక్తమేవ భవతీతి మన్యతే శ్రుతిః | పితాపుత్రయోరైకాత్మత్వాత్ |

నను కిమర్థం పుత్రం ప్రతినిదధాతి స్వయమేవ కరోత్విత్త్యాశఙ్క్య స్వస్య
మరణాత్కర్తుమశక్తేరిత్యభిప్రాయేణోక్తమథాస్యాయమితి తద్వ్యాచక్షే—అథేతి | ఏవకారార్థం
మధ్యే విలంబాభావం దర్శయతి—తృణజలూకేతి | తృణజలూకా తృణస్యాంతం గత్వా
తృణాంతరమాక్రమ్యఽఽత్మానం దేహం పూర్వస్మాత్తృణాదుపసంహరతి పూర్వతృణం
ముఞ్చతి | ఏవమేవాయమాత్మా దేహాంతరం పరిగృహ్య పూర్వదేహం ముఞ్చతీతి మధ్యే
విలంబాభావః శ్రుత్యంతర ఉక్త ఇత్యర్థః | కర్మచితం దేహాంతరముపాదదానః పునర్థాయత
ఇత్యన్వయః | యద్యపి దేవయానపితృయాణమార్గాభ్యాం గచ్ఛతాం లోకాంతర ఏవ
శరీరగ్రహణముక్తముభయవ్యామోహోత్పిద్ధేరితి సూత్రే | ఆకాశాచ్ఛమసమేష సోమో రాజేతి
శ్రుతేః | న తు పూర్వదేహత్వాగకాల ఏవ తథాఽపి సవిజ్ఞానో భవతి సవిజ్ఞానమేవాన్వవకామతీతి
శ్రుతౌ వాసనామయం భావిశరీరముత్క్రాంతికాల ఏవ గృహ్లాతీత్సుక్తత్వాత్తదభిప్రాయం
తృణజలూకానిదర్శనమితి ద్రష్టవ్యమ్ | తదస్యేతి | యన్మృత్యాప్రతిపత్తవ్యం తదస్య
తృతీయం జన్మేత్యన్వయః | యస్య జన్మద్వయముక్తం తస్యైవ తృతీయం జన్మ వక్తవ్యమ్ |
ఔచిత్యాత్ | అన్యథాఽస్య పితుః పూర్వజన్మద్వయస్యానుక్తత్వేనేదమస్య పితుస్తృతీయం
జన్మేత్యనన్వయాపత్తేరితి శఙ్కతే—నన్వీతి | ప్రేతస్యేతి | మ్రియమాణస్యేత్యర్థః |
యత్కుమారం భావయత్తాత్మానమేవ తద్భావయతి సోఽస్యాయమాత్మేతి చ
పితాపుత్రయోరమేదస్యోక్తత్వాత్పుత్రస్యోక్తం జన్మద్వయం పితురేవ తస్యైవ చ తృతీయం
జన్మోచ్యతే నాన్యస్యేతి న తృతీయత్వవిరోధ ఇత్యాహ—నైష దోష ఇతి | యద్యా
పితుర్మరణానంతరం పునర్జన్మేత్సుక్తేః పుత్రస్యాప్యేవమేవ జన్మ జ్ఞాతుం శక్యత ఇత్యభిప్రాయేణ
పితురిత్సుక్తమిత్యాహ—సోఽపి పుత్ర ఇతి | యథా పితేత్యనంతరం తతశ్చ పుత్రస్యైవ
తృతీయం జన్మోక్తమితి శేషః | ఏవం చ తదస్య తృతీయం జన్మేతి వాక్యే తచ్ఛబ్దేన
తత్ప్రకారకత్వముచ్యతే | అస్యేతి పుత్ర ఉచ్యతే | అస్య పుత్రస్య తత్ప్రకారకం తృతీయం
జన్మేతి వాక్యార్థ ఇతి భావః | నను పర్యాయద్వయోక్తం జన్మ యథా పుత్రగతమేవైవం
తృతీయపర్యాయోక్తమపి సాక్షాత్పుత్రగతమేవోచ్యతాం కిం
తయోరైకాత్మత్వవివక్షయేత్వాద్యపరిహారే దోషమాశఙ్క్యఽఽహ—తదన్యత్రోక్తమితి | అయం
భావః—పుత్రస్య పితరం ప్రత్యుపకారప్రదర్శనార్థం తత్ప్రతినిధిత్వ ఉక్తే పితా స్వయమేవ
కర్మ కరోతు కిం ప్రతినిధినేత్వాశఙ్కతే తత్పరిహారార్థం పితుర్మరణాభిధానం ప్రసక్తమితి
మరణానంతరం వక్తవ్యం తృతీయం జన్మ లాఘవార్థం తస్మిన్నేవోక్తమిదం జన్మత్రయం

వేమూరీ దుర్గానాగేశ్వర రావుగారు స్మృతి గ్రన్థావలీ

సర్వేషాం పూర్వేషామప్యస్తీతి ప్రదర్శయితుం చ పుత్రే వక్తవ్యమపి తృతీయం జన్మ
పితరుక్తమితి ।

తదుక్తముషిణ—

గర్భే ను సన్నన్వేషామవేదమహం దేవతాం జనిమాని విశ్వా ।

శతం మా పుర ఆయసీరరక్షన్నధః శ్యేనో జవసా నిరదీయమితి

గర్భ ఏవైతచ్ఛయానో వామదేవ ఏవమువాచ ।

ఏవం సంసరన్నవస్థాభివ్యక్తిత్రయేణ జన్మమరణప్రబన్ధారూఢః సర్వో లోకః సంసారసముద్రే
నిపతితః కథంచిద్యథాశ్రుత్యుక్తమాత్మానం విజానాతి యస్యాం కస్యాంచిదవస్థాయాం తదైవ
ముక్తసర్వసంసారబన్ధనః కృతకృత్యో భవతీత్యేతద్వస్తు తదృషిణా మన్వేణాప్యుక్తమిత్యాహ—
గర్భే ను మాతుర్గర్భాయ ఏవ సన్ । నిస్తి వితర్కే । అనేకజన్మాన్తరభావనాపరిపాకవశాదేషాం
దేవానాం వాగగ్న్యాదీనాం జనిమాని జన్మాని విశ్వా విశ్వాని సర్వాణ్యన్వవేదమహమహో
అనుబుద్ధవానస్మీత్యర్థః । శతమనేకం బహోవ్య మా మాం పుర ఆయసీరాయస్యో లోహమయ్య
ఇవాభేద్యాని శారీరణీత్యభిప్రాయః । అరక్షన్రక్షితవత్తః సంసారపాశనిర్గమనాదధోఽధః శ్యేన
ఇవ జాలం భిత్త్వా జవసాఽఽత్మజ్ఞానకృతసామధ్యేన నిరదీయం నిర్గతోఽస్మి । అహో గర్భ ఏవ
శయానో వామదేవ ఋషిరేవమువాచైతత్ ।

పూర్వాధ్యాయేఽధ్యారోపప్రకరణోక్తమావసథత్రయం వైరాగ్యార్థమిహ ప్రపంచ్య
తస్మిన్నేవాధ్యాయే తస్య సంసారస్య నివర్త్యత్వేన తదపవాదార్థం యత్తత్త్వజ్ఞానముక్తం స
ఏతమేవేత్యాదినా తత్సఫలం ప్రపంచయితుం తదుక్తముషిణేత్యాదిగ్రన్థః । తత్ర
తచ్ఛబ్ధార్థమాహ—ఏవమిత్యాదినా । ఏతద్వస్తీతి । సంసారసముద్రే పతనం
తతస్తత్త్వజ్ఞానాచ్చ తన్నివృత్తిరిత్యేతద్వస్తీర్తర్థః । ఆహేతి । బ్రాహ్మణమితి శేషః । భావనేతి ।
ఆత్మానాత్మవివేకభావనేత్యర్థః । వాగరన్యాదీనామితి । ఉక్తాని జన్మాని శరీరగ్రహణరూపాణి
తదుపలక్షితః సర్వోఽపి సంసారో వాగాదికరణతదధిష్ఠాత్మదేవతాదిసంఘాతస్య
లిఙ్గశరీరస్యైవ న త్వసంస్థస్య వ్యాపిన్ మమేత్యర్థః । అనేన
పదార్థవివేకపూర్వకమాత్మజ్ఞానముక్తమ్ । యద్వా సర్వజ్ఞాదాత్మనః సకాశాదేవైషాం
జన్మానీత్యన్వవేదమ్ । ఏతజ్జన్మహేతుభూతం మూలకారణమాత్మానం జ్ఞాతవానస్మీత్యర్థః ।
యద్యపి గర్భే శ్రవణాదిజ్ఞానసామగ్రీ నాస్తి తథాఽపి పూర్వజన్మకృతశ్రవణాదిసామగ్రీవశాదేవ

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రతిబన్ధనివృత్తౌ సత్యాం గర్భేఽపి జ్ఞానోత్పత్తిః సంమవతీతి భావః। ఇతః పూర్వకాలీనం బన్ధం
దర్శయతి—శతమితి। అభేద్యానీతి। తత్తజ్ఞానమన్తరా తత్ప్రవాహవిచ్ఛేదాదిత్యర్థః। అధోఽధ
ఇతి। అధో లోకేష్వేవ నికృష్టలోకేష్వేవారక్షన్నిత్యర్థః। యద్వాఽధ ఇతి శ్రేతం పదమథేత్యర్థే
వ్యాచక్షే—అధోఽథేతి। అథానన్తరమిదానీమిత్యర్థః। మన్తద్రష్టురభిప్రాయమాహ—అహో
ఇతి। ఇదమాశ్చర్యం మమ సంవృత్తమిత్యభిప్రాయేణ మన్తముక్తవానిత్యర్థః।
మన్తద్రష్టుర్నామనిర్దేశపూర్వకం తస్య తాత్పర్యం వక్తుం గుర్భ ఏవైతదిత్యాది బ్రాహ్మణమ్।
తద్వ్యాచక్షే—గర్భ ఇత్యాదినా। ఏతత్పూర్వబ్రాహ్మణోక్తమర్థజాతమేవం
మన్తోక్తప్రకారేణోవాచేత్యన్వయః।

స ఏవం విద్వానస్మాచ్ఛరీరభేదాదూర్ధ్వ
ఉత్క్రమ్యాముష్మిన్స్వర్గే లోకే సర్వాన్కా-
మానాప్తాఽమృతః సమభవత్సమభవత్।

[యథాస్థానం గర్భిణ్యః]

ఇత్యైతరేయోపనిషద్యాత్మషట్కే చతుర్థః ఖణ్డః॥౪॥

ఉపనిషత్కమేణ ద్వితీయాధ్యాయే ప్రథమః ఖణ్డః॥౧॥

ఇత్యైతరేయోపనిషది ద్వితీయోఽధ్యాయః॥౨॥

ఇతి ఋగ్రాహ్మణారణ్యకాణ్డాన్తర్గతద్వితీయారణ్యకే పంచమాధ్యాయే ప్రథమః ఖణ్డః॥౧॥

ఇత్యైతరేయబ్రాహ్మణారణ్యకాణ్డే ద్వితీయారణ్యకే పంచమోఽధ్యాయః॥౫॥

స వామదేవ ఋషిర్యథోక్తమాత్మానమేవం
విద్వానస్మాచ్ఛరీరభేదాచ్ఛరీరస్యావిద్యాపరికల్పితస్యాఽఽయసవదనిర్భద్యస్య

వేమూరీ దుర్గానాగేశ్వర రావుగారు స్మృతి గ్రన్థావలీ

జననమరణాద్యనేకానర్థశతావిష్టశరీరప్రబంధనస్య
పరమాత్మజ్ఞానామృతోపయోగజనితవీర్యకృతభేదాచ్ఛరీరోత్పత్తిబీజావిద్యాదినిమిత్తోపమర్థహే
తోః శరీరవినాశాదిత్యర్థః। ఊర్ధ్వః పరమాత్మభూతః సన్నద్ధోభావాత్సంసారాదుత్క్రమ్య
జ్ఞానావద్యోతితామలసర్వాత్మభావమాపన్నః సన్నముష్మిన్యథోక్తేఽజరేఽమరేఽమృతేఽభయే
సర్వజ్ఞేఽపూర్వేఽనపరేఽనన్తేఽబాహ్యే ప్రజ్ఞానామృతైకరసే ప్రదీపవన్నిర్వాణమత్యగమత్స్వర్గే
లోకే స్వస్మిన్నాత్మని స్వే స్వరూపేఽముతః సమభవదాత్మజ్ఞానేన పూర్వమాప్తకామతయా
జీవన్నేవ సర్వాన్కామానాప్త్యేత్యర్థః। ద్విర్వచనం సఫలస్య సోదాహరణస్యాఽఽత్మజ్ఞానస్య
పరిసమాప్తిప్రదర్శనార్థమ్॥

ఇత్యైతరేయోపనిషద్భాష్యే ద్వితీయాధ్యాయే ప్రథమః ఖణ్డః॥౧॥

ఇతి శ్రీమద్భగవత్సూక్ష్మపాదశిష్యశ్రీమచ్ఛంకరభగవత్కృతావైతరేయోపనిషద్భాష్యే
ద్వితీయాధ్యాయః॥౨॥

జ్ఞానస్యావ్యభిచరితఫలత్వజ్ఞాపనాయ వామదేవేన జ్ఞానఫలం ప్రాప్తమితి వక్తుం స ఏవం
విద్వానితి వాక్యం వ్యాచక్షే—స వామదేవ ఇతి। శరీరస్య పునరుత్పత్తిశఙ్కాం వారయతి—
శరీరోత్పత్తితి। తత్త్వజ్ఞానేనావిద్యాదినాశాదిత్యర్థః। పరమాత్మభూతః సన్నితి।
ఊర్ధ్వశబ్దస్యోపరితనవాచిత్యాత్పరమాత్మవస్తున ఏవం కదాచిదప్యథోభావరూపనికర్తాభావేన
నిరఙ్కుశోపరితనభావాదూర్ధ్వశబ్దర్థత్వమిత్యర్థః। ప్రసిద్ధం స్వర్గలోకం వారయతి—
అముష్మిన్యథోక్త ఇతి। ఇన్ద్రియాగోచరత్వేనాముష్మిన్నితి నిర్దేశః। స్వర్గశబ్దస్య
నిరతిశయముఖసామాన్యవాచిత్యాద్భుహ్మానన్దస్యైవ తథావిధిత్వాత్సైవ ముఖ్యం
స్వర్గత్వమ్। వైషయికస్య తు స్వర్గత్వమాపేక్షికామిత్యర్థః। ఉక్తస్య స్వర్గస్య బ్రహ్మరూపస్య
స్వస్మాద్భేదమాశఙ్క్యాఽఽహ—స్వస్మిన్నితి। ఆత్మశబ్దస్యాన్తఃకరణాద్యర్థత్వం వారయతి—
స్వే స్వరూప ఇతి। అముష్మిన్స్వర్గే మర్త్యదేహాదిభావం విహాయ స్వాత్మభావేనైవ స్థిత
ఇత్యాహ—అముత ఇతి। ఉక్తస్వర్గలోకే సర్వకామావాప్తిరితి భ్రమం వారయతి—పూర్వమితి।

వేమూరీ దుర్గానాగేశ్వర రావుగారు స్మృతి గ్రన్థావలీ

జీవన్ముక్తిదశాయామాప్తకామతయా సర్వాత్మత్వేనేత్యర్థః | సోదాహరణస్యేతి | ఉదాహరణం
వామదేవ ఇత్యర్థః ||

ఇత్యైతరేయోపనిషద్బాప్యటీకాయాం ద్వితీయాధ్యాయే ప్రథమః ఖణ్డః || ౧ ||

ఇతి శ్రీమద్భగవత్సూక్ష్మపాదశిష్యశ్రీమదానందజ్ఞానకృతావైతరేయోప-

నిషద్బాప్యటీకాయాం ద్వితీయోఽధ్యాయః || ౨ ||

అథ తృతీయోఽధ్యాయః |

(ఆరణ్యకక్రమేణ షష్ఠోఽధ్యాయః)

తత్ర ప్రథమః ఖణ్డః |

ఓం కోఽయమాత్మేతి వయముపాస్మహే కతరః స ఆత్మా |

బ్రహ్మవిద్యాసాధనకృతసర్వాత్మభావఫలావాప్తిం వామదేవాద్యాచార్యపరంబ్రహ్మ
శ్రుత్యాఽవద్యోత్యమానాం బ్రహ్మవిత్పరిషద్యత్సప్రసిద్ధాముపలభమానా ముముక్షవో
బ్రాహ్మణా అధునాతనా బ్రహ్మ
జిజ్ఞాసవోఽనిత్యాత్సాధనలక్షణాత్సంసారాదాజీవభావాద్వ్యావివృత్తనో
విచారయంతోఽన్యోన్యం పృచ్ఛంతి కోఽయమాత్మేతి కథం యమాత్మానమయమాత్మేతి
సాక్షాద్వయముపాస్మహే కః స ఆత్మేతి | యం చాఽత్మానమయమాత్మేతి సాక్షాదుపాసీనో
వామదేవోఽమృతః సమభవత్తమేవ వయమప్యపాస్మహే కో ను ఖలు స ఆత్మేతి | ఏవం
జిజ్ఞాసాపూర్వమన్యోన్యం పృచ్ఛతామతిక్రాంతవిశేషవిషయశ్రుతిసంస్కారజనితా
స్మృతిరజాయత | తం ప్రపదాభ్యాం ప్రాపద్యత బ్రహ్మేమం పురుషమ్ | స ఏతమేవ సీమానం
విదారైతయా ద్వారా ప్రాపద్యత | ఏతమేవ పురుషమ్ | అత్ర ద్వే బ్రహ్మణీ

ఇతరేతరప్రాతికూల్యేన ప్రతిపన్నే ఇతి | తే చాస్య విణ్ణస్యాఽఽత్మభూతే | తయోరన్యతర
ఆత్మోపాన్యో భవితుమర్హతి | యోఽత్రోపాస్యః కః స ఆత్మేతి విశేషనిర్ధారణార్థం పునరన్యన్యం
పప్రచుర్విచారయన్తః |

పూర్వస్మిన్నధ్యాయే జన్మత్రయనిరూపణేన వైరాగ్యం నిరూపితం జ్ఞానోత్పత్త్యర్థమ్ | న చ
పదార్థశోధనం వినా వైరాగ్యమాత్రేణ జ్ఞానోత్పత్తిరితి పదార్థశోధనపూర్వకం వాక్యార్థ కథయితుం
షష్ఠోఽధ్యాయ ఇత్యభిప్రేత్య పదార్థశోధనేఽధికారిణం దర్శయన్వాక్యమవతారయతి—
బ్రహ్మవిద్యేతి | వామదేవాద్యాచార్యేతి | ఆదిశబ్దేన తద్యో యో దేవానాం ప్రత్యబుధ్యత స ఏవ
తదభువదిత్యాదినోక్తా దేవాదయో గృహ్యన్తే—అధునేతి | పూర్వోక్తరీత్యా
వైరాగ్యోత్పత్త్యనంతరమిత్యర్థః | ఆజీవభావాదితి | సంసారస్య
హేతుభూతాఽవిద్యాతత్కార్యేష్యాత్మభావసహితాద్యావర్తితుం సంసారం పరిత్యక్తుమిచ్ఛన్
ఇత్యర్థః | విచారప్రకారమేవ వాక్యాన్వయేన స్పష్టికర్తుం పృచ్ఛేతి—కథమితి |
నన్వయమాత్మేతి విశేషతో నిశ్చయే స క ఇతి ప్రశ్నానుపపత్తిః | తద్విచారేణ వా న
కించిత్ప్రయోజనమిత్యాశంక్యాఽఽత్మానం విశినష్ఠి—యం చేతి | ఉపాస్మహ ఉపాసితుం
ప్రవృత్తా ఇత్యర్థః | వామదేవోఽయమాత్మానముపాస్యామృతోఽభవద్వయమపి
తమాత్మానముపాసితుం ప్రవృత్తాః స క ఇతి ప్రశ్నార్థ ఇత్యర్థః | ఉపాసనం నామోప
సామీప్యేనైకేన తస్యైవ నిరుపచరితసామీప్యత్వాదైకేనాపరోక్షీకృత్యాఽఽసనం
తద్రూపేణావస్థానం యత్తదుచ్యతే | యద్వాఽహం సుఖీత్వాదివ్యవహారేషు తమేవ
వయమప్యుపాస్మహే తమేవాఽఽత్మత్వేన సీవకృత్య స్థితాః | అనాత్మనోఽహమితి
ప్రతీత్యనుపపత్తేః స ఆత్మా క ఇతి విచారార్థః | న చాయమాత్మేతి నిశ్చయే విచారాయోగః |
తస్యైవ కార్యకరణసంకీర్ణత్వేన విచారోపపత్తేరితి | నను భూతానాం వ్యాకరణార్థం యః ప్రవిష్టః
స ఏవాఽఽత్మేతినిర్ధారణసంభవాద్విచారానుపపత్తిరిత్యాశంక్యైవమపి ద్వయోః ప్రవిష్టత్వేన
స్మర్యమాణత్వాన్న నిర్ధారణమితి వక్తుం ద్వయోః ప్రవిష్టత్వం స్మృతమిత్యాహ—ఏవం
జిజ్ఞాసేతి | అతిక్రాన్తేతి | అతిక్రాన్తో పూర్వముక్తో యో విశేషా దేహే ప్రవిష్టో ప్రాణాత్మానౌ
తద్విషయా శ్రుతిజన్యానుభవజన్యసంస్కారజనితా స్మృతిరిత్యర్థః | తామేవ స్మృతిం
స్వరూపతో దర్శయతి—తం ప్రపదాభ్యామితి | తుమిమం పురుషం శరీరం ప్రపదాభ్యాం
పాదాగ్రాభ్యాం బ్రహ్మపరబ్రహ్మరూపః ప్రాణః ప్రవిష్ట ఇత్యర్థః | అన్యస్య ప్రవేశే శ్రుతిమాహ—స
ఏతమితి | శ్రుతిభ్యాం లబ్ధమర్థమాహ—ఏతమేవేతి | అత్రేతి శ్రుతిభ్యామిత్యధ్యాహృత్యేతి
శ్రుతిభ్యామితరేతరప్రాతికూల్యేనేతరేతరాభిముఖతయైతమేవ పురుషశరీరం ప్రతిపన్నే
ప్రవిష్టే ద్వే బ్రహ్మణీ ఇతి స్మృతిరజాయతేత్యన్వయః | న త్వేతమేవేత్యనేనైతమేవ పురుషం
బ్రహ్మ తతమమపశ్యదితి వాక్యం ద్వే బ్రహ్మణీ ఇత్యనేన ద్వే బ్రహ్మణీ వేదితవ్యే ఇతి వాక్యం
చ ద్వయోః ప్రవేశే మానతయోపన్యస్తమితి భ్రమితవ్యమ్ | ఆద్యవాక్యే ద్వయోః ప్రవేశాప్రతీతేః |
ద్వితీయే చ శబ్దబ్రహ్మపరబ్రహ్మణోరభిధానేన తయోర్ద్వయోః ప్రవేశే మానత్వాయోగాదితి |

వేమూరీ దుర్గానాగేశ్వర రావుగారు స్మృతి గ్రన్థావలీ

తథాఽపి తయోర్ద్వయోః కథమాత్మత్వశక్యేత్యత ఆహ—తే చేతి | తయోరన్యతరేణ వినా
శరీరస్థిత్యభావాత్తయోరాత్మత్వశక్యేత్యర్థః | ఏవం విచారాపేక్షితామాత్మద్వయస్మృతిముక్త్యా
విచారమాహ—తయోరన్యతర ఇతి | ఆత్మా వా ఇదమేక ఏవేత్యేకస్యైవ జ్ఞేయత్వోపక్రమాన్న
ద్వయోరుపాస్యత్వమిత్యర్థః | కః స ఆత్మేతి | య ఉపాస్య ఆత్మా స క ఇత్యన్వయః |
ప్రపచ్ఛురితి | కతరః స ఆత్మేతి వాక్యేనేతి శేషః |

యేన వా పశ్యతి యేన వా శృణోతి యేన వా

గన్ధానాజిప్రుతి యేన వా వాచం వ్యాకరోతి

యేన వా స్వాదు చాస్వాదు చ విజానాతి |

పునస్తేషాం విచారయతాం విశేషవిచారణాస్పదవిషయా మతిరభూత్ | కథం, ద్వే వస్తునీ
అస్మిన్నిన్ధ ఉపలభ్యేతే అనేకభేదభిన్నేన కరణేన యేనోపలభతే యశ్చైక ఉపలభతే
కరణాంతరోపలబ్ధవిషయస్మృతిప్రతినంధానాత్ | తత్ర న తావద్యేనోపలభతే స ఆత్మా
భవితుమర్హతి | కేన పునరుపలభత ఇతి |

ఉచ్యతే | యేన వా చక్షుర్భూతేన రూపం పశ్యతి యేన వా శృణోతి శ్రోత్రభూతేన శబ్దం యేన వా
ఘ్రాణభూతేన గన్ధానాజిప్రుతి యేన వా వాక్యరణభూతేన వాచం నామాత్మికాం వ్యాకరోతి
గౌరశ్య ఇత్యేవమాద్యాం సాధ్వసాధ్వీతి చ | యేన వా జిహ్వభూతేన స్వాదు చాస్వాదు చ
విజానాతీతి |

ఏవం విచారే క్రియమాణేఽతిపరిశుద్ధాంతఃకరణత్వాత్తేషాం ప్రపదామ్యాం ప్రపన్నే
కరణత్వేనానాత్మత్వనిశ్చయో మూర్ధ్నా ప్రవిష్ట
ఉపలబ్ధుత్వేనాఽఽత్మత్వనిశ్చయశ్చాభూదిత్యాహ—పునరిత్యాదినా | విశేషేతి |
విచారణాస్పదప్రాణాత్మద్వయవిషయైకస్మిన్కరణత్వేనాపరస్మిన్నుపలబ్ధుత్వేన ప్రకారేణ
విశేషరూపా మతిరజాయతేత్యర్థః | నను ద్వయోః సత్త్వ ఇయం విశేషమతిః స్యాత్తదేవ నాస్తీతి
శక్యతే—కథమితి | చక్షుషా పశ్యామీత్వాదిప్రకారేణ ద్వయోః ప్రతీతేర్నైవమిత్యాహ—ద్వే ఇతి |
యేనోపలభతే యశ్చోపలభతే తే ద్వే ఉపలబ్ధికర్తృకరణే వస్తునీ ఉపలభ్యేతే ఇత్యన్వయః |
తత్ర కిం కరణమిత్యత ఆహ—అనేకేతి | చక్షుఃశ్రోత్రాద్యనేకభేదభిన్నేనేత్యర్థః | అనేన
యదనేకాత్మకచక్షురాదికరణసంఘాతాత్మకం ప్రాణస్వరూపం తత్సంహతత్వాత్పరార్థమితి
పరశేషత్వేన కరణమిత్యక్తమ్ | ఉపలబ్ధిరే త్వనేకాత్మకత్వాభావాన్న పరార్థత్వేన శేషత్వమ్ |

వేమూరీ దుర్గానాగేశ్వర రావుగారు స్మృతి గ్రన్థావలీ

కింతు శేషిత్వమేవేతి వక్తుమేక ఏవేత్సుక్తమ్ | అనేన కరణస్య పరార్థత్వం పరం
శేషిణమన్తరానుపపన్నం సత్పరం వ్యతిరిక్తముపలభ్యారం గమయతీతి తస్మిన్నపి
తత్ప్రమాణమిత్సుక్తమ్ | ఇదానీం కరణానామేవోపలభ్యుత్వం తద్వ్యతిరిక్తోపలభ్యా నాస్తీతి
వదంతం నాస్తికం ప్రతి ప్రమాణాన్తరమాహ—కరణాన్తరేతి | పూర్వం చక్షుషా రూపం దృష్ట్వా
పశ్చాదుద్భృతచక్షుః స్మరతి రూపమద్రాక్షమితి | తథా యోఽహమద్రాక్షం స ఏవేదానీం
స్మృశామీతి ప్రతిసందధాతి | తదుభయం వ్యతిరిక్తోపలబ్ధురభావే న స్యాత్ |
అన్యానుభూతేఽన్యస్య స్మృతిసంధానయోరదర్శనాదిత్యర్థః | ఏవమనేకాత్మస్య
కరణత్వముక్త్యా తత ఏవ తస్యాఽఽత్మత్వం నాస్తీత్యాహ—తత్ర న తావదితి | తయోర్మధ్య
ఇత్యర్థః | అర్థతీత్యనన్తరం కింతు పరిశేషాదుపలభ్యాఽఽత్మా భవితుమర్థతీతి
వక్ష్యమాణాన్వయేన వాక్యం పూరణీయమ్ | ఏవమర్థముపవర్ణ్య తమర్థం శ్రుత్వక్షరారూఢం
కర్తుం పృచ్ఛతి—కేన పునరితి | శ్రుత్వారూఢం కరోతి—ఉచ్యత ఇతి | యేనేతి | తృతీయయా
కరణత్వం చక్షురాదేరుక్తమిత్యర్థః | వాక్యరణేతి | వాగ్రూపకరణేనేత్యర్థః | వాచమితి కరణం
నోచ్యతే తస్య యేనేత్యనేనోక్తత్వాత్కింతు వక్తవ్యముచ్యత ఇత్యాహ—నామాత్మికామితి |
సాధ్యితి | గౌరీతీదం నామ సాధు గావీతి నామాసాధ్యితి వ్యాకరోతి వ్యాకరణేన వ్యక్తీకరోతీతి
చార్థః |

కిం పునస్తదేవైకమనేకధా భిన్నం కరణమితి, ఉచ్యతే—

యదేతద్భేదయం మనశ్చైతత్ |

యదుక్తం పురస్తాత్ప్రజానాం రేతో హృదయం హృదయస్య రేతో మనో మనసా సృష్టా ఆపశ్చ
వరుణశ్చ హృదయాన్మనో మనసశ్చన్తమాస్తదేవైతద్భేదయం మనశ్చైకమేతదనేకధా |
ఏతేనాన్తఃకరణేనైకేన చక్షుర్భూతేన రూపం పశ్యతి శ్రోత్రభూతేన శృణోతి ఘ్రాణభూతేన
జిఘ్రతి వాగ్భూతేన వదతి జిహ్వభూతేన రసయతి స్వేనైవ వికల్పనారూపేణ మనసా
వికల్పయతి హృదయరూరేణాధ్యవస్యతి | తస్మాత్సర్వకరణవిషయవ్యాపారకమేకమిదం
కరణం సర్వోపలబ్ధ్యర్థముపలబ్ధుః | తథా చ కౌషీతకినాం—"ప్రజ్ఞయా వాచం సమారుహ్య వాచా
సర్వాణి నామాన్యాప్నోతి ప్రజ్ఞయా చక్షుః సమారుహ్య చక్షుషా సర్వాణి రూపాన్యాప్నోతి"
ఇత్యాది | వాజసనేయకే చ—"మనసా హేవ పశ్యతి మనసా శృణోతి హృదయేన హి రూపాణి
జానాతి" ఇత్యాది | తస్మాద్భేదయమనోవాచ్యస్య సర్వోపలబ్ధికరణత్వం ప్రసిద్ధమ్ |
తదాత్మకశ్చ ప్రాణో యో వై ప్రాణః సా ప్రజ్ఞా యా వై ప్రజ్ఞా స ప్రాణ ఇతి బ్రాహ్మణమ్ |
కరణసంహతిరూపశ్చ ప్రాణ ఇత్యత్రోచామ ప్రాణసంవాదాదౌ | తస్మాద్యత్పద్భ్యాం ప్రాపద్యత
తద్బ్రహ్మ తదుపలబ్ధురుపలబ్ధికరణత్వేన గుణభూతత్వానైవ తద్వస్తు బ్రహ్మోపాస్యాత్మా

వేమూరీ దుర్గానాగేశ్వర రావుగారు స్మృతి గ్రన్థావలీ

భవితుమర్హతి | పారిశేష్యాద్యస్యోపలబ్ధురుపలబ్ధ్యర్థా ఏతస్య హృదయస్య మనోరూపస్య
కరణస్య వృత్తయో వక్ష్యమాణాః స ఉపలబ్ధోపాస్య ఆత్మా నాఽస్మాకం భవితుమర్హతీతి
నిశ్చయం కృతవన్తః |

నను చక్షురాదీనాం కరణత్వేఽపి ప్రపదాభ్యాం ప్రవిష్టస్య ప్రాణస్య కరణత్వే
కిమాయాతమిత్యాశంకతే—కిం పునస్తదితి | తత్ర ప్రాణస్యైవ కరణత్వం వక్తుం
తావద్ధృదయమనఃశబ్దవాచ్యస్య చక్షురాదిభేదభిన్నత్వమాహ—ఉచ్యత ఇతి |
యదేతద్ధృదయమిత్యత్ర యచ్చబ్ధార్థమాహ—యదుక్తమితి | రేత ఇతి | సారభూతం
కార్యమిత్యర్థః | ప్రజానాం రేతో హృదయమిత్యాదిషు మనసశ్చన్తమా ఇత్యన్తాసు శ్రుతిషు
యదుక్తం హృదయం మనశ్చేతి తదేవైతత్త్వయా పృష్టం కరణమిత్యర్థః | తుదేవైకమేవ
సచ్చక్షురాదిభేదేనానేకధాభూతమితి శ్రుతిగతద్వితీయైతచ్చబ్ధార్థమాహ—
ఏకమేతదనేకథేతి | అత్ర యేన చక్షురాదినా దర్శనాదిక్రియాం కరోతి సంఘాతాత్మకః
పురుషః, తచ్చక్షురాదికం ప్రజానాం రేతో హృదయమిత్యాదిషు మనసశ్చన్తమా ఇత్యన్తాసు
శ్రుతిషు యదుక్తం హృదయం మనశ్చేతి కరణం తదేతత్త్వయా పృష్టమేతదేవైకం సదనేకధా
భిన్నం చేతి
శ్రుతిగతయేనేతిత్వతీయాన్తయదితిప్రథమాన్తయచ్చబ్ధద్వయస్యైతదితిప్రథమానైతచ్చబ్ధ
ద్వయస్య చాన్వయో దర్శితః | ఏకస్యైవానేకాత్మకత్వం విశదయతి—ఏతేనేత్యాదినా |
సర్వకరణేతి | సర్వాణి కరణాని విషయాశ్చ వ్యాపారో యస్యేతి విగ్రహః | కరణానాం
విషయాణాం చ హృదయశబ్దవాచ్యబుద్ధివ్యాపారకత్వే శ్రుతిమాహ—తథా చేతి | ప్రజ్ఞయా
చిదాభాసయుక్తయా బుద్ధ్యా వాచం కరణం సమారుహ్య బుద్ధేర్వాగాత్మనా పరిణామే సతి
తద్బుద్ధిద్వారా స్వయమప్యాత్మా వాగభిమానీ భూత్వాఽనన్తరం వాచోఽపి
బుద్ధివ్యాపారరూపాయా నామాత్మనా వక్తవ్యశబ్దరూపేణ పరిణామే సతి వాచా వాగ్ధ్వారా సర్వాణి
నామాన్యాప్నోతి | తత్పురణాత్మనా స్వయమపి వర్తత ఇతి శ్రుత్యర్థః | ఏవం ప్రజ్ఞయా
చక్షురిత్యాదిష్వప్యర్థో ద్రష్టవ్యః | అత్ర బుద్ధేర్వాగ్ధ్వారాత్మనా పరిణామో వాగాదేశ్చ నామాత్మనా
పరిణామ ఉక్త ఇత్యర్థః | మనసా హ్యేవ పశ్యతీత్యత్ర మనసః
సాక్షాద్దర్శనాదికరణత్వాయోగాచ్చక్షురాదిభావమాపన్నస్య దర్శనాదికరణత్వముక్తమితి
భావః | ఏవం హృదయేన హేత్యత్రాపి ద్రష్టవ్యమ్ | ఆదిశబ్దేన హృదయే హ్యేవ రూపాణి
ప్రతిష్ఠితాని భవంతీతి రూపాణాం హృదయశబ్దేతబుద్ధ్యాత్మకత్వముక్తం సంగ్రహ్యమ్ | ఏవం
హృదయస్య సర్వకరణాత్మత్వముక్తేదానీం తస్య ప్రాణాత్మత్వమాహ—తదాత్మకశ్చేతి |
ఏవం హృదయమనోద్వారా ప్రాణస్య సర్వకరణాత్మకత్వముక్త్యా సాక్షాదేవ ప్రాణస్య తదాహ—
కరణసంహతీతి | తవ వయం స్మో న శక్త్వామన్వహతే జీవితుమ్ | ఇతరే చక్షురాదయః ప్రాణా
ఇత్యేవాఽఽఖ్యాయన్త ఇత్యాదిప్రాణసంవాదస్థవచనబలాత్కరణసంహతిరూపత్వం
కరణసమూహరూపత్వం ప్రాణస్యావగతమిత్యర్థః | ఆదిశబ్దేన సంవర్ధవిద్యాదిగతం ప్రాణమేవ

వేమూరీ దుర్గానాగేశ్వర రావుగారు స్మృతి గ్రన్థావలీ

వాగప్యేతి ప్రాణం చక్షుః ప్రాణం శ్రోత్రం ప్రాణం మనః స యదా ప్రతిబుధ్యతే ప్రాణాదధి
పునర్దాగ్రత ఇత్యాదివాక్యం గ్రాహ్యమ్ | కరణస్యానాత్మత్వముక్తముపసంహరతి—తస్మాదితి |
బ్రహ్మేతి | బ్రహ్మత్వేనోపాస్యో జ్ఞాతవ్య ఆత్మేత్యర్థః | తర్హి కస్తథా జ్ఞాతవ్య ఇత్యత ఆహ—
పారిశేష్యాదితి | వక్ష్యమాణా ఇతి | సంజ్ఞానమిత్యాదినా వక్ష్యమాణా ఇత్యర్థః |

తదంతఃకరణోపాధిస్థస్యోపలబ్ధుః ప్రజ్ఞానరూపస్య బ్రహ్మణ ఉపలబ్ధ్యర్థా యా
అంతఃకరణవృత్తయో బాహ్యోన్తర్వర్తివిషయవిషయాస్తా ఇమా ఉచ్యంతే—

సంజ్ఞానమాజ్ఞానం విజ్ఞానం ప్రజ్ఞానం మేధా

దృష్టిధృతిర్మతిర్మనీషా జూతిః స్మృతిః

సంకల్పః క్రతురసుః కామో వశ ఇతి |

సంజ్ఞానం సంజ్ఞప్తిశ్చైతనభావః | ఆజ్ఞాతమాజ్ఞప్తిరీశ్వరభావః | విజ్ఞానం కలాదిపరిజ్ఞానమ్ |
ప్రజ్ఞానం ప్రజ్ఞప్తిః ప్రజ్ఞతా | మేధా గ్రన్థధారణసామర్థ్యమ్ | దృష్టిరిన్ద్రియద్వారా
సర్వవిషయోపలబ్ధిః | ధృతిర్ధారణమవసన్నానాం శరీరేన్ద్రియాణాం యయోత్తమ్మనం భవతి |
ధృత్యా శరీరముద్వహంతీతి హి వదంతి | మతిర్మననమ్ | మనీషా తత్ర స్వాతంత్ర్యమ్ |
జతిశ్చైతస్యోరుజాదిదుఃఖిత్యభావః | స్మృతిః స్మరణమ్ | సంకల్పః శుక్లకృష్ణాదిభావేన
సంకల్పనం రూపాదీనామ్ | క్రతరధ్యవసాయః | అసుః ప్రాణనాదిజీవనక్రియానిమిత్తా వృత్తిః |
కామోఽసంనిహితవిషయాకాంక్షా తృష్ణా | వశః స్త్రీవ్యతికరాద్యభిలాషః | ఇత్యేవమాద్యా
అంతఃకరణవృత్తయః ప్రజ్ఞప్తిమాత్రస్యోపలబ్ధురుపలబ్ధ్యర్థత్వాచ్చుద్ధప్రజ్ఞానరూపస్య బ్రహ్మణ
ఉపాధిభూతాస్తదుపాధిజనితగుణనామధేయాని భవంతి సంజ్ఞానాదీని |

యేన వా పశ్యతీత్యాది మనశ్చైతదిత్యన్తం ప్రాణస్య కరణత్వేనానాత్మత్వార్థమిత్యుక్తా
సంజ్ఞాచమిత్యాది వశ ఇత్యన్తమంతఃకరణవృత్తిద్వారా తద్వ్యతిరిక్తముపలబ్ధారం
దర్శయితుమాహ—తుదంతఃకరణేతి | నిర్విశేషస్య కథం వృత్తివిషయత్వమన్యథా కథం
తదుపలబ్ధ్యర్థతా తాసాం స్యాదత ఆహ—బాహ్యోన్తర్వర్తివిషయేతి | తర్హి తాసామన్యవిషయత్వే
తతో బాహ్యోన్తర్విషయప్రతీతిరేవ స్యాన్నాఽఽత్మన ఇత్యత ఆహ—ఉపలబ్ధ్యర్థా ఇతి |
నిర్విశేషత్వేనావిషయత్వేన చైతస్య సాక్షాదిదంతయా జ్ఞానాసంభవేఽపి
సంజ్ఞానాద్యంతఃకరణవృత్తిసాక్షితయాఽవిషయత్వేనైవ తస్యోపలబ్ధిః సంభవతీత్యర్థః |

వేమూరీ దుర్గానాగేశ్వర రావుగారు స్మృతి గ్రన్థావలీ

అవిషయత్వార్థం ప్రజ్ఞానరూపస్యేతి విశేషణమ్ | ప్రకృష్టా క్షప్తిః స్వప్రకాశచైతన్యం తస్య
విషయత్వే స్వప్రకాశత్వవ్యాహతిరిత్యర్థః | బ్రహ్మణ ఇతి విశేషణం నిర్విశేషత్వార్థమ్ |
సవిశేషత్వే హి తస్య పరిచ్ఛేదేన బ్రహ్మత్వం న స్యాదిత్యర్థః | నన్వసభస్య
కథమన్తఃకరణవృత్తిసంబంధః స్యాత ఆహ—అన్తఃకరణోపాధిస్థస్యేతి |
అసభస్యాప్యన్తఃకరణప్రతిబింబద్వారా తద్వృత్తిసంబంధ ఇత్యర్థః | చేతనభావ ఇతి | యయా
వృత్త్యా చేతన ఇత్యుచ్యతే జన్తుః సా వృత్తిః సర్వదా సర్వశరీరవ్యాపినీ సంజ్ఞానమిత్యర్థః |
కలాదిపరిజ్ఞానం చతుఃషష్టికలాదిజన్యం లౌకికం జ్ఞానమిత్యర్థః | ప్రజ్ఞతేతి |
తాత్కాలికప్రతిభేత్యర్థః | యయోత్తమృనం భవతి సా వృద్ధిర్వృత్తిరిత్యన్తయః |
శరీరాద్యుత్తమృకస్య వృత్తివిశేషస్య ధృతిత్వే లౌకికం వ్యవహారం మానమాహ—ధృత్యేతి |
తత్ర స్యాతన్త్యమితి | మనస ఈషా మునీషేతి వ్యుత్పత్తేరిత్యర్థః | రుజాదిదుఃఖిత్వభావ ఇతి |
రోగాదిజన్యదుఃఖిత్వప్రాప్తిరిత్యర్థః | సంకల్పమితి | సామాన్యేన ప్రతిపన్నానాం రూపాదీనాం
శుక్లాదిరూపేణ సమ్యక్కల్పనమిత్యర్థః | జీవనక్రియేతి | జీవనప్రయత్న ఇత్యర్థః |
స్త్రీవ్యతికరేతి | స్త్రీసంపర్క ఇత్యర్థః | ఇతిశబ్దస్థ ప్రదర్శనార్థత్వమాహ—ఇత్యేవమాద్యా ఇతి |
ఏవమాద్యా వృత్తయః ప్రజ్ఞానస్య నామధేయాని భవన్తీత్యుత్తరేణాన్వయః | అత్ర ప్రజ్ఞానశబ్దేన
పూర్వవత్సజ్జతా వృత్తిరూపా నోచ్యతే తస్యాః సంజ్ఞానాదినామవత్త్వానుపపత్తేః, కింతు
శుద్ధచైతన్యముచ్యత ఇత్యాహ—ప్రజ్ఞప్తిమాత్రస్యేతి | నన్వన్తఃకరణవృత్తీనాం
శబ్దరూపత్వాభావాత్కథం ప్రజ్ఞాననామధేయత్వమిత్యాశంక్యా నామధేయస్య
నామార్థోపలబ్ధిహేతుత్వాత్సంజ్ఞానాదివృత్తీనామపి ప్రజ్ఞానోపలబ్ధిహేతుత్వాత్తేతన గుణేన
తన్నామధేయత్వముపచారాదుచ్యతే న ముఖ్యయా వృత్త్యేత్యాహ—
ఉపలబ్ధురుపలబ్ధ్యర్థత్వాదితి | ఉపలబ్ధురుపలబ్ధ్యర్థత్వం వా కథమిత్యాశంక్యా
తదుపాధిత్వాదిత్వాహ—శుద్ధేతి | యత ఉపాధిభూతా ఉపలబ్ధ్యర్థా అతో గౌణ్యా వృత్త్యా
నామధేయాని భవన్తీత్యర్థః | యద్వా శ్రుతో సంజ్ఞానాదిశబ్దైర్న వృత్తయ ఉచ్యన్తే కింతు
సంజ్ఞానాదిశబ్దా ఏవ లక్షణయాభిధీయన్తే గాముచ్చారయతీత్యత్రేవ | తథా చ
సంజ్ఞానాదిశబ్దాః సంజ్ఞానాదివృత్తివిశిష్టప్రజ్ఞానస్య నామధేయాని సన్తి, తద్వారా శుద్ధస్వైవ
ప్రజ్ఞానస్య లక్షణయా నామధేయానీత్వాహ—తదుపాధిజనితేతి | వృత్త్యుపాధిజనితో గుణో
వృత్త్యుపహితరూపం తన్నామధేయాని సన్తి సర్వాణ్యేవైతాకి సంజ్ఞానాదీతి సంజ్ఞానాదిశబ్దాః
ప్రజ్ఞానస్వైవ నామధేయాని భవన్తీత్యన్వయః |

సర్వాణ్యేవైతాని ప్రజ్ఞానస్య నామధేయాని భవన్తి |

సర్వాణ్యేవైతాని ప్రజ్ఞప్తిమాత్రస్య ప్రజ్ఞానస్య నామధేయాని భవన్తి న స్వతః సాక్షాత్ | తథా
చోక్తం ప్రాణన్నేవ ప్రాణో నామ భవతీత్యాది |

ప్రాణన్నే వేతి | ప్రాణనక్రియాం కుర్వన్నాణో నామ భవవత్సినేన
 ప్రాణనవృత్త్యుపాధికమాత్మనః ప్రాణనామవత్త్వముక్తమ్ | యద్యపి సంజ్ఞానాదినామ్నాం తత్ర
 నోపాధికత్వముక్తం తథాపి తుల్యన్యాయతయైతేషామప్యోపాధికత్వముక్తప్రాయమితి భావః |
 ఏతదుక్తం భవతి—సంజ్ఞానాదిశబ్దః ప్రకాశాత్మకవస్తువాచినః | న చ సాక్షాదంతఃకరణవృత్తీనాం
 జడానాం ప్రకాశాత్మకత్వం సంభవతీతి ప్రకాశాత్మకవస్తున్యధ్యాసాదేవ తాసాం
 ప్రకాశాత్మకత్వమితి కల్పయంతోఽధిష్ఠానభూతమతిరిక్తం ప్రకాశం గమయంతః పర్యవసానగత్యా
 ప్రకాశాత్మనః ప్రజ్ఞానస్యైవ నామధేయానీతి | అత్ర సంజ్ఞానాదీనామనిత్యత్వేన జడానాం
 వృత్తీనాం ప్రకాశాత్మకవస్తువాచకసంజ్ఞానాదినామత్వానుపపత్తేస్తద్వ్యతిరిక్తః
 కశ్చిత్ప్రకాశరూపోఽస్తీత్యుక్తమ్ | తథా సంజ్ఞానాదిశబ్దవాచ్యత్వోక్త్యా తత్రప్రజ్ఞానం విజ్ఞానం
 ప్రజ్ఞానమిత్యత్రేవ ప్రజ్ఞతారూపా వృత్తిర్న భవతీత్యుక్తమ్ | తస్యాః
 సంజ్ఞానాదివాచ్యత్వానుపపత్తేః | తథా సంజ్ఞానాదీని సర్వాణ్యేకస్య ప్రజ్ఞానస్య నామానీత్యుక్త్యా
 చ తత్రప్రజ్ఞానమేకం సర్వవృత్త్యనుగతమిత్యుక్తం తదనేకత్వే తత్తద్వత్తిగతానాం ప్రజ్ఞానానాం
 తత్తన్నామకత్వేన సర్వనామకత్వానుపపత్తేః | ప్రజ్ఞానస్యేత్యేకవచనానుపపత్తేశ్చ | అతో యేన
 వా పశ్యతీత్యాదినా నామధేయాని భవన్తీత్యన్వేన సర్వకరణతద్వృత్తివ్యతిరిక్తః స్వప్రకాశాత్మకః
 సర్వసాక్షీ సర్వవృత్త్యనుగత ఏక ఆత్మా శోధితః |

ఏష బ్రహ్మైష ఇన్ద్ర ఏష ప్రజాపతిరేతే సర్వే దేవా ఇమాని

చ పఞ్చ మహాభూతాని పృథివీ వాయురాకాశ ఆపో

జ్యోతీంషీత్యేతానీమాని చ క్షుద్రమిశ్రాణీవ |

స ఏష ప్రజ్ఞానరూప ఆత్మా బ్రహ్మపరం సర్వశరీరస్థప్రాణః
 ప్రజ్ఞాత్మాఽఽంతఃకరణోపాధిష్వనుప్రవిష్టో జలభేదగతసూర్యప్రతిబింబవద్ధిరణ్యగర్భః ప్రాణః
 ప్రజ్ఞాత్మా | ఏష ఏవేన్ద్రో గుణాద్దేవరాజో వా | ఏష ప్రజాపతిర్యః ప్రథమజః శరీరీ | యతో
 ముఖాదినిర్బేదద్వారేణాగ్న్యోదయో లోకపాలా జాతాః | స ప్రజాపతిరేష ఏవ |
 యేఽప్యేతేఽగ్న్యోదయః సర్వే దేవా ఏష ఏవ | ఇమాని చ సర్వశరీరోపాదానభూతాని పఞ్చ
 పృథివ్యాదీని మహాభూతాన్యన్నాన్నాదత్వలక్షణాన్యేతాని | కించేమాని చ క్షుద్రమిశ్రాణీ
 క్షుదైరల్పకైర్మిశ్రాణీ | ఇవశబ్దోఽనర్థకః |

ఏవం శోధితస్యాఽఽత్మనః ప్రతిశరీరం నానాత్వం వారయితుమేష బ్రహ్మత్వాది వాక్యం
 తద్వ్యచష్టే—స ఏష ఇత్యాదినా | ఏష ఇత్యస్యార్థమాహ—ప్రజ్ఞానరూప ఆత్మేతి | ప్రజ్ఞానం

వేమూరీ దుర్గానాగేశ్వర రావుగారు స్మృతి గ్రన్థావలీ

బ్రహ్మేతి ముఖ్యబ్రహ్మతాయా వక్ష్యమాణత్వాదిహ మూర్తద్వారానుప్రవిష్టం
సమష్టిలింగశరీరాభిమానీ హిరణ్యగర్భః ప్రాణః ప్రజ్ఞాత్మాదిశబ్దైస్తత్ర తత్రోక్తమపరం
బ్రహ్మోచ్యత ఇత్యాహ—అపరమిత్యాదినా సర్వశరీరేత్యనేన సమష్టిస్థూలశరీరముచ్యతే।
అన్తఃకరణోపాధిష్టిత్యనేనాపి సమష్టిలింగశరీరముక్తమ్। ఆద్యాభ్యాం ప్రాణప్రజ్ఞాత్మశబ్దాభ్యాం
క్రియాశక్తిజ్ఞానశక్తిమత్త్వముక్తమ్। ద్వితీయాభ్యాం తు తత్ర తత్ర తథా నిర్దిష్ట ఇత్యుచ్యత
ఇత్యపానరుక్తమ్। ననూక్తప్రజ్ఞానాత్మైవాపరం బ్రహ్మేత్యత్ర కిం ప్రమాణమిత్యాశంక
ప్రవేశవాక్యం ప్రమాణమితి వక్తుమేష ఇన్ద్ర ఇతి వాక్యం వ్యాచక్షే—ఏష ఇతి। గుణాదితి।
ఇదమదర్శమితిశ్రుత్యుక్తగుణయోగాదిత్యర్థః। ప్రవేశవాక్యే
ప్రవిష్టస్యేన్ద్రత్వాభిధానాద్ధిరణ్యగర్భస్యాపీన్ద్రత్వేన్ద్రో ప్రవిష్టత్వప్రత్యభిజ్ఞానాత్ప్రవేష్టురేవ
ప్రవిష్టసర్వరూపత్వాదభేదః సిద్ధతీతి భావః। న తు పారమేశ్వర్యగుణయోగాత్ప్రజ్ఞానాత్మేన్ద్రః
పరమేశ్వర ఇత్యర్థో గ్రాహ్యః। ప్రజ్ఞానాత్మనః పరమేశ్వరాభేదస్య ప్రజ్ఞానం బ్రహ్మేత్యనేన
వక్ష్యమాణత్వాత్పరమేశ్వరత్వగుణవత్ప్రతిపాదనస్య చ ప్రకరణవిరోధాత్। న చ
హిరణ్యగర్భాద్యాత్మత్వవన్మాయావిశిష్టపరమేశ్వరాత్మత్వమనేనోచ్యత ఇతి వాచ్యమ్। తథా
సతి భాషోక్తగుణాదితిహేత్వనన్వయాదేష బ్రహ్మైష ఇన్ద్ర ఏష ప్రజాపతిరితి
పూర్వోత్తరపర్యాయేష్వివ గుణయోగాభావేఽప్యపపత్తేశ్చేతి। అస్య వ్యాఖ్యానస్య క్లిష్టత్వం
మనసి నిధాయార్థాన్తరమాహ—దేవరాజో వేతి। ప్రజాపతేర్ధిరణ్యగర్భాద్దేదమాహ—యః
ప్రథమజ ఇతి। స లింగశరీరాభిమాన్యయం తు స్థూలశరీరామిమానీతి భేద ఇత్యర్థః। తత్రాద్భ్య
ఏవం పురుషం సముద్భుత్యామూర్చయన్ముఖం నిరభిద్యతేత్వాదివాక్యం ప్రమాణమాహ—
యత ఇతి। దేవగ్రహణం మనుష్యాదీనాముపలక్షణమ్। తథా చ సర్వే జీవాత్మాన ఏష
ఏవేత్యర్థః। ఏవమేషు బ్రహ్మేత్వాదివాక్యేష్యైకే సామానాధికరణ్యం గృహీత్వా
సర్వభూతస్థస్యాఽఽత్మన ఏకత్వముక్త్యా సజాతీయభేదం నిరాకృత్య తదుపాధీనాం
భూతభౌతికానామపి బాధాయాం సామానాధికరణ్యమాశ్రిత్యాఽఽత్మవ్యతిరేకేణాభావం తస్య
విజాతీయభేదనిరాకరణార్థం వక్తుమిమాని చేత్వాదివాక్యం తద్వ్యాచక్షే—ఇమాని చేతి।
ఏతాన్యన్నాన్చాదత్వేన పూర్వముక్తానీతి వక్తుం విశినష్టి—అన్నేతి।

బీజానీతరాణి చేతరాణి చాణ్డజాని చ జారు-

జాని చ స్వేదజాని చోద్భిజాని చాశ్వా గావః

పురుషా హస్తిన్ యత్కించేదం ప్రాణి జగమం చ

పతత్రి చ యచ్చ స్థావరం సర్వం తత్తజ్ఞానేత్రం ప్రజ్ఞానే

ప్రతిష్ఠితం ప్రజ్ఞానేత్రో లోకః ప్రజ్ఞా ప్రతిష్ఠా ప్రజ్ఞానం బ్రహ్మ।

సర్వాదీని బీజాని కారణానీతరాణి చేతరాణి చ ద్వైరాశ్యేన నిర్దిశ్యమానాని | కాని తాని ఉచ్యంతే |
అణ్ణజాని పక్ష్యాదీని | జారుజాని జరాయుజాని మనుష్యాదీని | స్వేదజాని యూకాదీని |
ఉద్భిజ్జాని చ వృక్షాదీని | అశ్చ గావః పురుషా హస్తినోఽన్యచ్చ యుక్తించేదం ప్రాణిజాతమ్ |
కిం తత్ | జగమం యచ్చలతి పద్భ్యాం గచ్ఛతి | యచ్చ పతత్రి | ఆకాశేన పతనశీలమ్ |
యచ్చ స్థావరమచలం సర్వం తుదశేషతః ప్రజ్ఞానేత్రం ప్రజ్ఞాప్తిః ప్రజ్ఞా తచ్చ బ్రహ్మైవ
నీయతేఽనేనేతి నేత్రం ప్రజ్ఞా నేత్రం యస్య తదిదం ప్రజ్ఞానేత్రమ్ | ప్రజ్ఞానే
బ్రహ్మణ్యుత్పత్తిస్థితిలయకాలేషు ప్రతిష్ఠితం ప్రజ్ఞాశ్రయమిత్యర్థః | ప్రజ్ఞానేత్రో లోకః
పూర్వవత్ | ప్రజ్ఞాచక్షుర్వా సర్వ ఏవ లోకః | ప్రజ్ఞా ప్రతిష్ఠా సర్వస్య జగతః | తస్మాత్ప్రజ్ఞానం
బ్రహ్మ |

సర్వాదీనాం న కేవలం క్షుద్రమిశ్రత్వం కింతు సర్వాంతరాదీన్నతి బీజత్వం చేత్యాహ—
కారణాని చేతి | ద్వైరాశ్యేనేతి | స్థావరజగమభేదేన నిర్దిశ్యమానానీత్యర్థః | స్వేదజా[న్తా?] ని
జగమాన్యుద్భిజ్జాని స్థావరాణీత్యాహ—ఉచ్యంత ఇతి | జగమమిత్యస్య వ్యాఖ్యా యచ్చలతితి |
స్థావరాణామపి వాయాదినాం చలనమస్తీత్యాశంక్యాఽఽహ—పద్భ్యామితి |
స్థావరమచలమిత్యనంతరం సర్వం తదేష ఏవేతి శేషః | తత్సర్వమేష ఏవేత్యత్ర హేతుం
వక్తుం సర్వం తత్ప్రజ్ఞానేత్రమిత్యాది ప్రవిష్టేత్యన్తం వాక్యం తద్వ్యాచక్షే—సర్వమిత్యాదినా |
నీయతేఽనేనేతి | అనేన ప్రజ్ఞానేన సత్తాం నీయతే సత్తాం ప్రాప్యతే సత్తావత్క్రియత ఇత్యర్థః |
యద్వా స్యస్యవ్యాపారేషు ప్రవర్తత ఇతి వా | నుత్వేవంభూతం బ్రహ్మవేత్సుపనిషత్సు
ప్రసిద్ధం న తు ప్రజ్ఞానమిత్యాశంక్యా వస్తుతః ప్రజ్ఞానస్యైవ తత్ర తత్ర బ్రహ్మశబ్దేనాభిధానాన్న
దోష ఇత్యుక్తం ప్రజ్ఞానం బ్రహ్మైవేతి | యద్వా కోఽయమాత్మేత్యారమ్యైతే సర్వే దేవా ఇత్యన్తం
త్వంపదార్థశోధనార్థమిమాని చేత్యాది ప్రతిష్టేత్యన్తం తత్పదార్థశోధనార్థమ్ | తత్ర పక్షే
ప్రకృష్టం జ్ఞానం ప్రజ్ఞానమితి తత్పదార్థో బ్రహ్మవోచ్యతే | పంచభూతాది స్థావరాంతం సర్వం
తత్ప్రజ్ఞానేత్రం బ్రహ్మనేత్రమిత్యర్థః | ప్రజ్ఞాసత్తత్త్వేవ సర్వస్యాపి సత్తావత్త్వం సాధయితుం
ప్రజ్ఞానే ప్రవిష్టేతమిత్యుక్తమ్, తద్వ్యాచక్షే—ప్రజ్ఞానే బ్రహ్మణీతి | న కేవలం ప్రజ్ఞాసత్తయైవ
సత్త్వం సర్వస్య కింతు ప్రవృత్తిరపి తదధీనైవేత్యాహ—ప్రజ్ఞానేత్ర ఇతి | పూర్వవదితి | నీయతే
ప్రవర్తతేఽనేనేతివృత్తృత్తేర్నేత్రం ప్రవర్తకమిత్యర్థః | లోక ఇతి | సర్వం జగదిత్యర్థః | యద్వా
పూర్వం నేత్రశబ్దేన సర్వస్య సత్తావ్యాపారహేతుత్వముక్తమిదానీం సర్వస్య
స్ఫురణహేతురప్యయమేవేత్యుచ్యత ఇత్యాహ—ప్రజ్ఞాచక్షుర్వేతి | చక్షురితి స్ఫురణమిత్యర్థః |
జగత ఇవ ప్రజ్ఞానస్యాపి స్ఫురణప్రతిష్ఠయోరన్యాధీనత్వమాశంక్యా తస్య
స్వప్రకాశత్వాత్స్వమహిమప్రతిష్ఠితత్వేనాఽఽశ్రయాంతరాభావాచ్చ నైవమిత్యాహ—ప్రజ్ఞా
ప్రతిష్ఠేతి | యద్వా సర్వస్య జగతః సత్తాస్ఫూత్యంః
ప్రజ్ఞానాధీనత్వాదుత్పత్త్యాదిష్యప్యవస్థాసు ప్రజ్ఞానే ప్రతిష్ఠితత్వేన తదుపాదానత్వాచ్చ
వాచారమ్మణన్యాయేన ప్రజ్ఞానవ్యతిరేకేణాభావాత్ప్రజ్ఞానమేవ సర్వాదే రజ్ఞానదిరివ

వేమూరీ దుర్గానాగేశ్వర రావుగారు స్మృతి గ్రన్థావలీ

పర్యవసానభూమిరిత్యాహ—ప్రజ్ఞాప్రతిష్ఠేతి | ప్రతిష్ఠా ద్రువం పర్యవసానభూమిః పరిశిష్టం
వస్తిత్వర్థః | ఏవం చ ప్రజ్ఞానస్య ప్రత్యగాత్మనో నిర్విశేషత్వాదికం సిద్ధమిత్యాహ—తస్మాదితి |
ప్రజ్ఞానస్యైవ పరిశిష్టత్వేన పరమార్థసత్యత్వాదిత్యర్థః |

తదేతత్ప్రత్యస్తమితసర్వోపాధివిశేషం సన్నిరజ్ఞానం నిర్మలం నిష్క్రియం
శాన్తమేకమద్వయం నేతి నేతీతిసర్వవిశేషాపోహసంవేద్యం సర్వశబ్దప్రత్యయాగోచరం
తదత్యస్తవిశుద్ధప్రజ్ఞోపాధిసంబంధేన సర్వజ్ఞమీశ్వరం
సర్వసాధారణావ్యాకృతజగద్బిజప్రవర్తకం నియన్తుత్వాదంతర్యామిసంజ్ఞం భవతి | తదేవ
వ్యాకృతజగద్బిజభూతబుద్ధ్యాత్మాభిమానలక్షణహిరణ్యగర్భసంజ్ఞం భవతి |
తదేవాన్తరణోద్భూతప్రథమశరీరోపాధిమద్విరాట్ప్రజాపతిసంజ్ఞం భవతి |
తదుద్భూతాగ్న్యాయుషాధిమద్దేవతాసంజ్ఞం భవతి | తథా విశేషశరీరోపాధిష్వపి
బ్రహ్మదిస్తమ్బపర్యస్తేషు తత్తన్నామరూపలాభో బ్రహ్మణః | తదేవైకం సర్వోపాధిభేదభిన్నం
సర్వైః ప్రాణిభిస్తార్కికైశ్చ సర్వప్రకారేణ జ్ఞాయతే వికల్ప్యతే చానేకధా |

"ఏతమేకే వదన్యగ్నిం మనుమన్యే ప్రజాపతిమ్ |

ఇన్ద్రమేకేఽపరే ప్రాణమపరే బ్రహ్మ శాశ్వతమ్" ఇత్యాద్యా స్మృతిః |

బ్రహ్మశబ్దార్థమాహ—ప్రత్యస్తమితేతి | అస్మిన్పక్షే బ్రహ్మశబ్దేన ప్రత్యగాత్మనో
నిర్విశేషత్వాదికమేవ సామానాధికరణ్యేన సమధ్యేతే | బ్రహ్మశబ్దస్యాపి
నిర్విశేషత్వాదికమేవార్థః | బ్రహ్మశబ్దస్య హి వ్యుత్పాద్యమానస్య నిత్యశుద్ధత్వాదయోఽర్థాః
ప్రతీయంతే | బృంహతేర్థాతోరర్థానుగమాదితి శారీరకభాష్య ఉక్తత్వాన్న తు
ప్రత్యగ్రూహణోరైక్యమనేన వాక్యేనోచ్యతే | ఆత్మా వా ఇదమేక ఏవాగ్ర
ఆసీదిత్యాత్మాద్వితీయత్వేనైవోపక్రమాద్బ్రహ్మపదార్థానుపక్రమాచ్చ | ఏవం చాఽత్యైవ
స్వావిద్యయా సంసరతి స్వవిద్యయా ముచ్యత ఇత్యయం పక్షోఽత్ర స్ఫుటీకృత ఇతి
ద్రష్టవ్యమ్ | యదా త్వమాజి చ పశ్య మహాభూతానీత్యారభ్య తత్పదార్థశోధనార్థత్వేన
వ్యాఖ్యాయతే తదా తత్రదార్థశోధనానంతరం వాక్యార్థకథనార్థం ప్రజ్ఞానం బ్రహ్మేతి వాక్యమితి
వ్యాఖ్యేయమ్ | అత్ర చ పక్షోఽత్రత్యప్రజ్ఞానశబ్దేన ప్రజ్ఞానస్య నామధేయానీత్యత్రత్యేన చ
ప్రత్యగాత్మోచ్యతే | అత్ర బ్రహ్మశబ్దేన చ జగత్కారణత్వోపలక్షితం చైతన్యముక్తమితి
ద్రష్టవ్యమ్ | తస్మాదితి చోభయోర్నిర్విశేషచిద్రూపత్వావిశేషాదిత్యర్థః | నతు ప్రజ్ఞానస్య
బ్రహ్మత్వోపదేశే కిం సిద్ధతీత్యాశంక్య తస్య నిర్విశేషత్వాదికం సిద్ధతీతి
ఫలితార్థకథనపరత్వేన వ్యాఖ్యేయం ప్రత్యస్తమితేతి | అన్యత్సమానమ్ | ఉపాధివిశేషమితి |
ఉపాధికృతకర్తృత్వభోక్తృత్వదుఃఖిత్యాదివిశేషమిత్యర్థః | తస్య పురుషార్థత్వమాహ—

వేమూరీ దుర్గానాగేశ్వర రావుగారు స్మృతి గ్రన్థావలీ

శాస్త్రమితి | పరితృప్తం పరమానందరూపమిత్యర్థః | నిర్విశేషత్వే మానమాహ—నేతీతి | సర్వేతి |
యతో వాత్రో నివర్తన్తే | ఆనందం బ్రహ్మణో విద్వానితి శ్రుతిర్నిర్విశేషానందత్వే మానమిత్యర్థః |
నన్వేవంభూతస్య ప్రజ్ఞానస్య కథం సర్వజ్ఞాదిస్తమ్బాన్తనానావిధభేద ఇత్యాశంక్య
నానావిధోపాధిసంబంధాదిత్యాహ—తదత్యన్తేత్యాదినా |
విశుద్ధోపాధిసంబంధావిశేషేష్యన్తర్యామిహిరణ్యగర్భప్రజాపతీనాం సర్వజ్ఞాద్భేదమాహ—
సర్వసాధారణేతి | వ్యాకృతే సర్వజగత్కారణసమష్టిబుద్ధావాత్మత్వాభిమాన ఏవం
లక్షణముపావిర్యస్య తదిత్యర్థః | అన్వర్ణేతి | అణ్డోపాధికం విరాట్
తదన్తర్భూతప్రథమశరీరోపాధికః ప్రజాపతిరిత్యర్థః | తదుద్భూతేతి | తస్మాదణ్డాదుద్భూతా
ఇమేఽగ్న్యదీనాముపాధయః సమష్టివాగాదయస్తదుపాధిమత్ప్రజ్ఞానమగ్న్యదిదేవతాసంజ్ఞం
భవతీత్యర్థః | ఆదిశబ్దేన వ్యష్టివాగాద్యభిమానినో గృహ్యన్తేఽసురాదయశ్చ |
వ్యష్టిమనుష్యాదిశరీరోపాధిషు మనుష్యాదిసంజ్ఞం భవతీత్యాహ—తథేతి | అపీత్యనన్తరం
తత్తత్సంజ్ఞం అవతీతి శేషః | ఉపసంహరతి—బ్రహ్మాదీతి | అత్రైవమితి శేషః | ఏవం
బ్రహ్మాదిస్తమ్పేతి యోజ్యమ్ | నను సాంఖ్యాదిభిర్భీవానామేవ నానాత్వముచ్యతే | అన్యైశ్చ
జీవేశ్వరనానాత్వమ్ | జగత్కారణ చన్యథాఽన్యథాఽప్యాహుస్తత్కథమేకస్యైవ బ్రహ్మణో
నానారూపత్వమత ఆహ—తదేవైకమితి | అస్మిన్నర్థే ప్రమాణమాహ—ఏతమేక ఇతి |

స ఏతేన ప్రజ్ఞేనాఽఽత్మనాఽస్మాల్లోకాదు-

త్రక్యమ్యాముష్మిన్స్వర్గే లోకే సర్వాన్కా-

మానాప్తాఽమృతః సమభవత్సమభవత్ ||

ఇత్యైతరేయోపనిషద్యాత్మషట్కే పంచమః ఖణ్డః || ౫ ||

ఉపనిషత్కమేణ తృతీయాధ్యాయే ప్రథమః ఖణ్డః || ౧ ||

ఇత్యైతరేయోపనిషది తృతీయోఽధ్యాయః || ౩ ||

ఇతి ఋగ్రాహ్మణారణ్యకాణ్డాన్తర్గతద్వితీయారణ్యకే షష్ఠాధ్యాయే ప్రథమః ఖణ్డః || ౧ ||

ఇత్యైతరేయబ్రాహ్మణారణ్యకాణ్డే ద్వితీయారణ్యకే షష్ఠోఽధ్యాయః || ౬ ||

వేమూరీ దుర్గానాగేశ్వర రావుగారు స్మృతి గ్రన్థావలీ

స వామదేవోఽన్యో వైవం యథోక్తం బ్రహ్మ వేద ప్రజ్ఞేనాఽఽత్మనా యేనైవ ప్రజ్ఞే నాఽఽత్మనా
పూర్వే విద్వాంసోఽమృతా అభూవంస్తథాఽయమపి విద్వానేతేనైవ ప్రజ్ఞే నాఽఽత్మనా |
అస్మాల్లోకాదుత్కమ్యేత్వాది వ్యాఖ్యాతమ్ | అస్మాల్లోకాదుత్కమ్యాముష్మిన్స్వర్గే లోకే
సర్వాన్కామానాప్త్యాఽమృతః సమభవదిత్యేమితి ||

ఇత్యైతరేయోపనిషద్భాష్యే తృతీయాధ్యాయే ప్రథమః ఖండాః || ౧ ||

ఇతి శ్రీమద్భగవత్సాంఖ్యపాదశిష్యశ్రీమచ్ఛంకరభగవత్కృతావైతరేయోపనిషద్భాష్యే
తృతీయోఽధ్యాయః || ౩ ||

ఏవం తావత్కేఽయప్రాతేత్యారభ్య ప్రజ్ఞానం బ్రహ్మాత్మనైవ విచారపురఃసరమాత్మతత్త్వం
నిర్ధారితమ్ | ఆత్మా కరణసంఘాతాత్మకప్రాణవ్యతిరిక్తః
సంజ్ఞానాదిసర్వాంతఃకరణవృత్త్యతిరిక్తస్తదనుగతః స్వప్రకాశః సర్వశరీరేష్యకః
సర్వప్రపఞ్చాధిష్ఠానభూతోఽద్వితీయః ప్రజ్ఞానం బ్రహ్మ నిత్యశుద్ధబుద్ధముక్తస్వభావ ఇతి |
ఇదానీమేవంభూతబ్రహ్మాత్మవిదః ఫలం వక్తుం స ఏతేనేత్వాది శ్రుతివాక్యమ్ |
తత్రైతచ్చభేదైకవచనానైవ ప్రకృతానామపి, కోఽయమాత్మేత్యేవం విచారయతాం బహూనాం
పరామర్శాయోగ్యత్వాదిదానీంతనస్య విదుషశ్చ స ఇతి భూతవాచినా
పరామర్శాయోగ్యత్వాత్పారాధ్యాయోక్తో వామదేవః పరామృశ్యత ఇత్యాహ—స వామదేవ
ఇతి | బ్రహ్మవిదః ఫలమిత్యత్ర వాక్యస్య తాత్పర్యాద్వామదేవాదిపురుషవిశేషే
తాత్పర్యాభావాద్యః కశ్చన గ్రాహ్య ఇత్యాహ—అన్యో వేతి | ఏవమితి |
కోఽయమాత్మేత్యక్తప్రకారేణైతం ప్రజ్ఞానరూపం యథోక్తం బ్రహ్మ ప్రజ్ఞానేనాఽఽత్మనా
వేదేత్యర్థః | ఏతేనైవేత్యేతచ్చభోక్తం ప్రకృతత్వం వ్యక్తీకరోతి—యేనైవేతి | యేనైవ
ప్రజ్ఞేనాఽఽత్మనా బ్రహ్మ విద్వాంసః పూర్వేఽమృతా అభూవంస్తేనైవ ప్రజ్ఞేనాఽఽత్మనా
యథోక్తం బ్రహ్మ వేద వామదేవోఽన్యో వా సోఽమృతోఽభవత్ | తథాఽయమపీదానీంతనోఽపి
విద్వానేతేనైవ ప్రజ్ఞేనాఽఽత్మనాఽస్మాల్లోకాదుత్కమ్యామృతః సమభవదిత్యన్వయః |
అత్రోత్కమణం పక్షిణో నీడాదివోర్ద్యగమనం న సంభవతి కింతు దేహాత్మభావత్యాగేన
ప్రజ్ఞానాత్మభావ ఏవేత్యభిప్రేత్య ప్రజ్ఞానాత్మనోత్కమ్యేత్యక్తమ్ | ప్రజ్ఞానాత్మనా విద్వానితి
వాఽన్వయః | ఉక్తమాత్మతత్త్వత్మధీకారవాచినోంకారేణ స్వానుభవప్రకటనేన దృఢీకుర్వన్
(?) |

వేమూరీ దుర్గానాగేశ్వర రావుగారు స్మృతి గ్రన్థావలీ

"ఓకారశ్చాధశబ్దశ్చ ద్వావేతౌ బ్రహ్మణః పురా |

కుణ్డం భిత్త్వా వినిర్యాతౌ తస్మాన్మాఙ్గలికావృభౌ"

ఇతిస్మృతేరోంకారేణ బ్రహ్మాత్మానుసంధానలక్షణం మఙ్గలం కర్తుమభిత్త్యుక్తమితి ||

ఇత్యైతరేయోపనిషద్బాప్యటీకాయాం తృతీయాధ్యాయే ప్రథమః ఖణ్డః || ౧ ||

ఇతి శ్రీమద్భుగ్రవత్పూజ్యపాదశిష్యశ్రీమదానందజ్ఞానకృతావైతరేయోప-

నిషద్బాప్యటీకాయాం తృతీయోఽధ్యాయః || ౩ ||

అథ చతుర్థోఽధ్యాయః |

(ఆరణ్యకక్రమేణ సప్తమోఽధ్యాయః)

తత్ర ప్రథమః ఖణ్డః |

* ఓం వాజ్మే మనసి ప్రతిష్ఠితా మనో మే వాచి

ప్రతిష్ఠితమావిరావీర్మ ఏధి వేదస్య మ ఆణీ స్థః

శ్రుతం మే మా ప్రహసీరనేనాఽఽధీతేనాహౌరాత్రాన్సం-

దధామ్యుతం వదిష్యామి సత్యం వదిష్యామి తన్నామవతు

తద్వక్తారమవత్సవతు మామవతు వక్తారమవతు వక్తారమ్ ||

వేమూరీ దుర్గానాగేశ్వర రావుగారు స్మృతి గ్రన్థావలీ

ఓం శాన్తిః శాన్తిః శాన్తిః |

ఇత్యైతరేయోపనిషద్యాత్మపక్షే పశ్యః ఖణ్డః || ౬ ||

ఉపనిషత్కమేణ చతుర్థాధ్యాయే ప్రథమః ఖణ్డః || ౧ ||

ఇత్యైతరేయోపనిషది చతుర్థోఽధ్యాయః || ౪ ||

ఇతి ఋగ్రాహ్మణారణ్యకాణ్డాంతర్గతద్వితీయారణ్యకే సప్తమాధ్యాయే ప్రథమః ఖణ్డః || ౧ ||

ఇత్యైతరేయబ్రాహ్మణారణ్యకాణ్డే ద్వితీయారణ్యకే సప్తమోఽధ్యాయః || ౭ ||

[అథోత్తరశాన్తిః |]

ఓం ఉదితః శుక్రియం దధే | తమహమాత్మని దుధే |

అను మామైత్వీన్ధ్రియమ్ | మయి శ్రీర్మయి యశః |

సర్వః సప్రాణః సబలః | ఉత్తిష్ఠామ్యను మా శ్రీః |

ఉత్తిష్ఠత్వను మాఽఽయన్తు దేవతాః | అదభ్యం చక్షు-

రిషితం మనః | సూర్యో జ్యోతిషాం శ్రేష్ఠో దీక్షే మా

మా హింసీః | తచ్ఛక్తుర్దేవహితం శుక్రముచ్ఛరత్ | పశ్యేమ

శరదః శతం జీవేమ శరదః శతమ్ | త్వమగ్నే వ్రతపా

అసి దేవ ఆ మర్త్యేష్వా | త్వం యజ్ఞేష్విద్యః |

వేమూరీ దుర్గానాగేశ్వర రావుగారు స్మృతి గ్రన్థావలీ

ఓం శాన్తిః శాన్తిః శాన్తిః |

ఇత్యైతరేయోపనిషద్యాత్మషట్కం సమాప్తమ్ ||

ఇత్యైతరేయోపనిషత్సమాప్తా ||

ఇతి ఋగ్రాహ్మణారణ్యకాణ్డాంతర్గతద్వితీయారణ్యకం సమాప్తమ్ ||

సమాప్తా సటీకశాంకరభాష్యోపేతేయమైతరేయోపనిషత్ |

అథ విద్యారణ్యమునికృతా

ఐతరేయోపనిషద్దీపికా |

యస్య నిశ్చసితం వేదా యో వేదేభ్యోఽఖిలం జగత్ |

నిర్మమే తమహం వందే విద్యాతీర్థమహేశ్వరమ్ ||౧||

ఇత్థమధ్యాయత్రయేణ ప్రాణవిద్యాప్రపంచితా | తావతా బ్రహ్మవిద్యాయాం పురుషస్య ముఖ్యాధికారః సంపన్నః | కర్మకాణ్డోక్తైః కర్మభిర్వివిదిషాయా ఉత్పన్నత్వాదుపాసనయా చితైకాగ్ర్యస్య సంపన్నత్వాచ్చ | తత్సంపత్తో శమదమాదయో గుణా అర్థసిద్ధాః | తే చాఽఽత్మవిద్యాయామంతరభభూతాః | "శాన్తో దాంత ఉపరతస్తితిక్షుః సమాహితో

వేమూరీ దుర్గానాగేశ్వర రావుగారు స్మృతి గ్రన్థావలీ

భూత్వాఽఽత్మన్యేవాఽఽత్మానం పశ్యతి" ఇతి శ్రుతేః | అతో ముఖ్యాధికారిణముపలక్ష్య
శ్రుతిరధ్యాయత్రయేణ బ్రహ్మతత్త్వం విస్పష్టముపదేష్టుమాదౌ తత్త్వం సంగ్రహేణ
సూచయతి—

ఓం ఆత్మా వా ఇదమేక ఏవాగ్ర ఆసీన్నాన్యత్కించన మిషత్, ఇతి |

ఆత్మశబ్దస్యార్థో మహర్షిభిరేవం స్మర్యతే—

"యచ్ఛాఽఽప్నోతి యదాదత్తే యచ్ఛాత్తి విషయానిహ |

యచ్ఛాస్య సంవతో భావస్తస్మాదాత్మేతి కీర్తితః" ఇతి |

ద్వివిధో హ్యత్మా వ్యవహరవిశిష్టః కేవలశ్చేతి | వ్యవహరోఽపి త్రివిధః | జాగరణం స్వప్నః
సుషుప్తిశ్చేతి | తత్ర సుషుప్తావయం జీవః స్వోపాధివిలయే సతి పరమానందరూపం బ్రహ్మ
ప్రాప్నోతి | తథా చ కైవల్యోపనిషది శ్రూయతే— "సుషుప్తికాలే సకలే విలీనే తమోఽభిభూతః
సుఖరూపమేతి" ఇతి | తస్మాదాప్నోతీత్యాత్మేతి స్మర్యమాణం ప్రథమం నిర్వచనం
ద్రష్టవ్యమ్ | స్వప్నవస్థాయామయం జీవో జాగరణస్థపదార్థవాసనాః సర్వా ఆదత్తే | తథా చ
వాజసనేయిన ఆమనన్తి— "స యత్ర ప్రస్వపిత్వస్య లోకస్య సర్వావతో మాత్రామపాదాయ
స్వయం విహత్య స్వయం నిర్మాయ స్వేన భాసా స్వేన జ్యోతిషా ప్రస్వపితి" ఇతి |
అస్యాయమర్థః— యదాఽయం జీవో వాక్చక్షురాదిదశవిధబాహ్యకరణోపరతిరూపం స్వాపం
ప్రాప్నోతి తదానీం సర్వావతో గిరినదీసముద్రమనుష్యపశ్వాదిసర్వపదార్థోపేతస్య
లోకస్యేన్ద్రియైరవలోక్యమానస్యాస్య జగతో మాత్రాం లేశరూపాం వాసనాముపాదాయ
తత్తత్పదార్థేభ్యోఽవచ్ఛియ స్వయం స్వీకృత్య తతో జాగరణాభిమానం స్వయమేవ వినాశ్య
స్వప్నే జగద్రూపం చ స్వయమేవ నిర్మాయ జగదాకారేణ పరిణమతే స్వేన భాసా
స్వకీయేనాంతఃకరణేన | తథా స్వేన జ్యోతిషా స్వరూపచైతన్యేన కల్పితపదార్థావభాసకేన
యుక్తః సన్ద్రస్వపితితి | తస్మాద్వాసనాస్వీకారాదాదత్త ఇత్యాత్మేతి ద్వితీయం నిర్వచనం
ద్రష్టవ్యమ్ | జాగరణావస్థాయాం చక్షురాదీన్ద్రియైర్బాహ్యనూపాదివిషయానాత్తి భుజ్కే | తథా
చాఽఽధర్వణికైరేవాఽఽమాయతే— "రుయన్నపానాదివిచిత్రభోగైః స పుత్ర
జాగ్రత్పురితృప్తిమేతి" ఇతి | తతో బాహ్యవిషయభోగానతీత్యాత్మేతి తృతీయం నిర్వచనం
ద్రష్టవ్యమ్ | ఉపాధివిశిష్టస్యావస్థాత్రయముపజీవ్య నిర్వచనత్రయముక్తమ్ | అథ కేవలస్య
నిర్వచనముచ్యతే | యద్యస్మాత్కారణాదృస్యాఽఽత్మనో భావః స్వభావవిశేషః సంతుతః

పరిచ్ఛేదరహితః। తథా చ సత్యం జ్ఞానమనంతం బ్రహ్మాత్యత్ర శ్రుత్యంతరే
దేశకాలవస్తుపరిచ్ఛేదరాహిత్యలక్షణమానన్త్యమభిహితమ్। తస్మాద్రతతి సంతిత్యేన సర్వత్ర
గచ్ఛతీత్యాత్మేతి చతుర్థం నిర్వచనం ద్రష్టవ్యమితి। ఏవం సత్యత్రాఽఽత్మతత్త్వానిర్దేశస్య
ప్రస్తుతత్వాదఖణ్డైకరసత్వేన సంతతత్వమాత్మశబ్దప్రవృత్తినిమిత్తమ్।

యది ధాతుప్రత్యయజన్యమవయవార్థముపేక్ష్య రూఢిమాశ్రిత్య స్వరూపవాచిత్యముచ్యేత।
తదాఽవ్యధ్యస్తస్య నిఖిలస్య జగతోఽధిష్ఠానత్వేన సర్వస్వరూపత్వమస్తి। న హ్యరోపితానాం
సర్పధారాదణ్డమాలాబలీవర్థమూత్రితాదీనామధిష్ఠానభూతాం రజ్జుమన్తరేణ
కించిదన్యద్వాస్తవం స్వరూపమస్తి। కిం బహునా యద్యయమాత్మశబ్దో యోగికో యది వా
రూఢః సర్వథాఽపి సంతతోఽఖణ్డైకరసః సర్వజగదధిష్ఠానత్వేన తదీయవాస్తవస్వరూపభూతః
పదార్థ ఆత్మశబ్దేనాత్ర వివక్షితః। వైశబ్దోఽవధారణార్థః। ఇదమిదానీం
సర్వజనీనప్రత్యక్షాదిప్రమాణైః సర్వైరపి ప్రతీయమానం జగద్ధే సృష్టేః
పూర్వమాత్మైత్రాఽఽసీత్। న తు తత్కార్యభూతం నామరూపాత్మకం జగదాసీత్।
నాప్యాత్మగోచరౌ శబ్దప్రత్యయావాస్తామ్। లోకే మృత్యుకార్యభూతఘటశరావాద్యుత్పత్తేః పూర్వం
మృదేవాస్తి న తు ఘటాదికమ్। తథాఽపి మృద్ధోచరౌ శబ్దమత్యయౌ విద్యేతే ఏవ తద్వదత్రాపి
ప్రసక్తో సత్యాం శబ్దప్రత్యయావపి వైశబ్దేన వ్యావర్త్యతే। దేహేన్ద్రియాదీనామభావేన
జిహ్వనిష్పాద్యశబ్దస్య మనోనిష్పాద్యస్య ప్రత్యయస్య చాభావః సుతరాముపపద్యతే।
నన్విదమాత్మాఽఽసీదితి సామానాధికరణ్యేన జగద్యైశిష్ట్యమాత్మనః ప్రతీయతే
నీలముత్పలమితి సామానాధికరణ్యశ్రవణే సత్కుత్పలద్రవ్యస్య నీలగుణవైశిష్ట్యస్య
ప్రతిభాసాత్। మైవమ్। వైశిష్ట్యే సత్యగ్రశబ్దవైయర్థ్యప్రసంగాత్। ఇదానీం జగద్విశిష్ట ఆత్మా
ప్రతిభాసత ఇత్యనుపపత్త్యా స్థితికాలం పరిత్యజ్య కేవలమాత్మానం వక్తుమగ్రశబ్దేన సృష్టేః
ప్రాచీనకాల ఉపాదీయతే। తదేవమనేన వాక్యేనాఖణ్డైకరసమాత్మతత్త్వం సూచితం భవతి।
ఏకాదిశబ్దైరఖణ్డైకరసత్వమేవ సృష్టి క్రియతే। లోకే వృక్షాదిపదార్థేషు స్వగతః సజాతీయౌ
విజాతీయశ్చ త్రివిధో భేదోఽస్తి। తత్ర శాఖాస్కన్ధపత్రాదీనాం పరస్పరప్రతియోగికో వృక్షస్య
స్వగతో భేదః। వృక్షాన్తరప్రతియోగికః సజాతీయః। పాషాణాదిప్రతియోగికో విజాతీయః।
తద్వదాత్మనోఽపి ప్రసక్తావేకశబ్దేన స్వగతో భేదో వ్యావర్త్యతే। న వృక్షవన్నానాత్మకో భవతి కిం
త్వేకాత్మక ఇత్యర్థః। ఏకశబ్దేనాఽఽత్మాన్తరవ్యావృత్తిః। యోఽయమేకః స ఏవ న త్వన్యః
కశ్చిత్తాదృశ ఇత్యర్థః। నాన్యదిత్యాదినా విజాతీయభేదో నిషిధ్యతే। అన్యత్రృకృతాదాత్మనో
విలక్షణం కించన కించిదపి వస్తు న మిషత్। ధాతునామనేకార్థత్వాన్నాఽఽసీదిత్యుక్తం
భవతి। న చ జగదుత్పాదనాయ మాయాఖ్యాయాః శక్తేరభీకార్యత్వాదన్యసద్భావః శంకనీయః।
ఆత్మశక్తిత్వేనావస్తుత్వేన చ మాయాయాః పృథగ్గణనానర్హత్వాత్। న హి భృత్యేభ్యో జీవితం
ప్రయచ్ఛంతః స్వామినస్తవైతావధ్దనం త్వదీయశక్తేతైతావదితి విభజ్య గణయన్తి।
నాప్యవస్తుభూతం చన్ద్రప్రతిబింబాదికమభిలక్ష్య ద్వౌ చన్ద్రమసౌ వస్తుభూతావిత్యేవం
బుద్ధిమన్తో వ్యవహరన్తి। తస్మాదభీకృతాయామపి మాయాయామత్మనోఽఖణ్డైకరసతాయాం న

వేమూరీ దుర్గానాగేశ్వర రావుగారు స్మృతి గ్రన్థావలీ

కోఽపి విఘ్నోఽస్తి | ఈదృశః స యది తత్రాపి జగదనువర్తేత తదానీం
వ్యర్థోఽయమగ్రశబ్దప్రయాసః స్యాత్ | సామానాధికరణ్యం తు బాధాయామప్యపపద్యతే |
యస్త్యదీయశ్చరః స స్థాణురిత్యేవం బాధదర్శనాత్ | తద్వదత్రాపి యజ్జగత్త్వేనేదమిదానీం
ప్రతిభాసతే తజ్జగన్న భవతి కిం త్వత్త్వేవేత్యేవం యోజనీయమ్ | నున్విదానీమపి
తత్త్వత్రదృష్ట్యా నేదం జగత్కింత్వత్త్వేత్ | బాధమ్ | తథాఽపి బుభుత్సేర్మాధస్య
జగత్ప్రత్యయదార్థ్యాదనుభవవిరోధభ్రమో మా భూదితి సృష్టేః ప్రాచీనకాల ఉపన్యస్యతే |
కాలస్యాపి సృష్ట్యన్తర్భావాత్కాలవాచకోఽగ్రశబ్దోఽనుపపన్న ఇతి చేన్న |
పరప్రసిద్ధ్యనుసరణార్థత్వాత్ | పరప్రసిద్ధ్యా పరో బోధనీయ ఇతి న్యాయః | పరస్య తు
బుభుత్సేః పూర్వసృష్టివర్తమానసృష్ట్యోర్మధ్యే ప్రలయకాలప్రసిద్ధి రస్తి | అతస్తదీయభాషయా
బోధయితుముగ్ర ఇత్యుచ్యతే | అనేనైవ న్యాయేనాఽఽత్మాఽఽసీదితి శబ్దద్వయం పరప్రసిద్ధ్యా
యోజనీయమ్ | అన్యథా పునరుక్తిపరిహారాయ శబ్దద్వయస్యార్థభేదేఽఙ్గీకృతే సతి సత్తావిశిష్ట
ఆత్మేత్యేవం ప్రతిభాసాదఖణ్డార్థత్వం హీయేత | శ్రుతేస్తాత్మశబ్దసచ్చబ్దౌ
పర్యాయత్యేనాభిమతౌ | అత ఏవ— "ఆత్మా వా ఇదమేక ఏవాగ్ర ఆసీత్" ఇత్యస్య స్థానే
ఛన్దోగాః— "సదేవ సోమ్యేదమగ్ర ఆసీత్" ఇతి పరస్తి | సర్వథా సర్వభేదశూన్య ఆత్మాఽత్ర
వివక్షితో న తు హిరణ్యగర్భాదిర్లోక ఆత్మా |

ఏతచ్ఛ్రుతరమీమాంసాయాం తృతీయాధ్యాయస్య తృతీయే పాదే చిన్తితమ్—

"ఆత్మా వా ఇదమిత్యత్ర విరాట్ స్వాదధవేశ్వరః |

భూతసృష్టేర్నేశ్వరః స్వాధ్ధవాద్యానయనాద్విరాట్ ||

భూతోపసంహృతేరీశః స్వాదదైవతావధారణాత్ |

అర్థవాదో గవాద్యుక్తిర్పూతృత్వం వివక్షితమ్ ||

"ఆత్మా వా ఇదమేక ఏవాగ్ర ఆసీత్" ఇత్యత్ర విరాట్ స్వాదధవేశ్వర ఇతి సందేహే
విరాడేవాఽఽత్మశబ్దవాచ్యో నేశ్వరః | కుతః | "స ఈక్షత లోకాన్ను సృజై" ఇతి
పంచభూతసృష్టిమనుక్త్వా లోకమాత్రసృష్టేరభిధానాదీశ్వరప్రకరణేషు
తైత్తిరీయచ్చాన్దోగ్యాదిషు భూతసృష్ట్యభిధానదర్శనాత్ | తాభ్యో గామానయదితి
చోక్తగవాద్యానయనం శరీరిణో విరాజో ఘటతే | న త్వశరీరస్య పరమేశ్వరస్యేతి ప్రాప్తే బ్రుమః |
ఏక ఏవాగ్ర ఆసీదిత్యదైవతావధారణాదీశ్వరోఽత్రాఽఽత్మశబ్దార్థః | తథా సతి
శాఖాన్తరోక్తభూతసృష్టిరత్రోపసంహర్తుం శక్యతే | యత్తు గవాద్యానయనం తదర్థవాదరూపమ్ |
తద్వేదనస్య స్వాత్రన్వేణ పురుషార్థత్వాభావాత్ | అథ భూతార్థవాదం మన్యేధాః, తర్హి

వేమూరీ దుర్గానాగేశ్వర రావుగారు స్మృతి గ్రన్థావలీ

విరాడాదిద్వారా పరమేశ్వర ఏవ గవాదికమానయతు | శ్రూయమాణస్య గవాదిప్రపఞ్చస్య
సర్వస్యార్థవాదత్వే శ్రుతేర్వివక్షితోఽర్థః కోఽపి న సిద్ధ్యేదితి చేత్ | న | జీవబ్రహ్మక్యస్య
వివక్షితత్వాత్ | ఆత్మా వా ఇత్యుపక్రమ్య స ఏత మేవ పురుషం బ్రహ్మ తతమమపశ్యత్ |
ప్రజ్ఞానం బ్రహ్మేత్యుపసంహారాత్ | తస్మాదీశ్వర ఏవాఽఽత్మశబ్దవాచ్యః |

ఇత్థం సంగ్రహేణాఽఽత్మతత్త్వం సత్రితమ్ | తచ్ఛాధ్యారోపాపవాదాభ్యాం ప్రపఞ్చితే | తత్ర
స ఈక్షతేత్వారభ్యాయమావసథ ఇత్యన్తేన గ్రన్థేనాధ్యారోపం ప్రపఞ్చయితుకామ ఆదావారోపం
సంగృహ్ణతి—

స ఈక్షత లోకాన్ను సృజా ఇతి స ఇమాల్లోకానసృజత, ఇతి |

ఆత్మా వా ఇత్యన్తేన సూత్రేణ సూత్రితః స పరమేశ్వరః
పృథివ్యాదీల్లోకాన్సృజ్యామీత్యేవమీక్షత, ఈక్షణం విచారం కృతవాన్ | నుశభ్యో వితర్కే | ఇత్థం
విచార్య స పరమేశ్వర ఇమాల్లోకానసృజత | యద్యప్యత్రాఽఽన్యైవేతి కేవలం తత్త్వం
ప్రకృతం తథాఽపి నిర్వికారస్య
జగద్భావాపత్త్యసంభవాచ్ఛాన్తరోక్తమాయాశక్తిరప్యర్థాదత్రోదితేతి ద్రష్టవ్యమ్ | "మాయాం తు
ప్రకృతిం విద్యాన్మాయినం తు మహేశ్వరమ్" ఇతి హి శ్రుత్యన్తరమ్ | "ఇన్ద్రో మాయాభిః
పురురూపః" ఇతి చ | మాయాసహితస్యోపాదానత్వస్య వివక్షితత్వాద్వివర్తవాద
ఏవాత్రాభ్యుపేతవ్యో న త్వారమ్భపరిణామవాదౌ | యద్యపి లోకాన్ను సృజా
ఇత్యేతావన్మాత్రవిచారేణ కులాలవన్నిమిత్తకారణత్వమేవ ప్రతీయతే తథాఽపి
"సోఽకామయత బహు స్యాం ప్రజాయేయ" ఇతి శాఖాన్తరగతస్య స్వకీయబహు
భావవిచారవాక్యస్య గుణోపసంహారన్యాయేనాత్రోపసంహారాదుపాదానత్వమపి సిద్ధ్యతి |
ఏతచ్చ భగవతా వ్యాసేన సూత్రితమ్— "ప్రకృతిశ్చ ప్రతిజ్ఞాదృష్టాన్తానుపరోధాత్" [బ్రం సూం
అం ౧ పాం ౪ సూం ౨౩] ఇతి | యోఽయం పరమాత్మా నాసౌ కేవలం నిమిత్తమేవ కింతు
ప్రకృతిరుపాదానమపి | కుతః | యేనాశ్రుతం శ్రుతం భవతీత్యేకవిజ్ఞానేన సర్వవిజ్ఞానం
ప్రతిజ్ఞాయోపాదానరూపదృష్టాన్తస్య చానుసరణాత్ | తదేతత్సూత్రోక్తం స్వపక్షసాధనం
పరపక్షదూషణముఖేన స్మృతిపాదేన తర్కపాదేన చ ప్రపఞ్చితమ్ | స్రష్టవ్యానాం లోకానాం
భౌతికత్వేన భూతవ్యతిరేకేణాసంభవాద్భూతసృష్టిరప్యత్రోపసంహరణీయా | సా
చాన్యత్రైవమామూయతే— "తస్మాద్వా ఏతస్మాదాత్మన ఆకాశః సంభూతః | ఆకాశాద్వాయుః |
వాయోరగ్నిః | అగ్నేరాపః | అద్భయః పృథివీ" ఇతి | ఏతదీయవిచారశ్చ ద్వితీయాధ్యాయస్య
తృతీయపాదస్య పూర్వభాగే ప్రతిపాదితః | పరమేశ్వరస్య సత్యసంకల్పత్వాద్భూతసృష్టే
లోకసృష్టే వా సంకల్పవ్యతిరిక్తం సాధనాన్తరం నాపేక్షితమ్ | అత ఏవాన్యత్ర శ్రూయతే—

వేమూరీ దుర్గానాగేశ్వర రావుగారు స్మృతి గ్రన్థావలీ

"సత్యకామ సత్యసంకల్పః" ఇతి । "స తపస్తప్తాః । ఇదః సర్వమస్మజత" ఇత్యన్యత్ర
శ్రవణాత్తపోరూపం సాధనమపేక్షితమితి చైత్ । మైవమ్ । న హ్యత్ర కృచ్ఛచాన్ధాయణాదికం
తపః । కింతు స్రష్టవ్యసంకల్ప ఏవ । "యస్య జ్ఞానమయం తపః" ఇతి శ్రుత్యన్తరాత్సంకల్పస్య
నిరఙ్కుశత్వాన్నాస్తీశ్వరస్య భూయాన్ప్రయాసః । తస్య చ సంకల్పస్య సత్యత్వాజ్ఞగతో న
మనోరాజ్యతుల్యత్వమ్ ।

యే లోకాః పరమేశ్వరేణ సృష్టాస్తాన్స్వస్వనామ్నా నిర్దిశతి—

అమౌ మరీచీర్మరమాపః, ఇతి ।

ఏతేషాం శబ్దానాం లోకవాచిత్యప్రసిద్ధేరభావాత్స్వయమేవ శ్రుతిర్యాచష్టే—

అదోఽమ్భః పరేణ దివం ద్యౌః ప్రతిష్ఠాఽన్తరిక్షం మరీ-

చయః పృథివీ మరో యా అధస్తాతా ఆపః, ఇతి ।

దివం పరేణ ద్యులోకస్యోపరి మహర్లోకజనోలోకతపోలోకసత్యలోకా యే సన్తి యా చ ద్యౌః
ప్రతిష్ఠా సర్వేషాం దేవానామాశ్రయభూతో ద్యులోకోఽదోఽమ్భ ఏతత్సర్వమమ్భఃశబ్దవాచ్యమ్ ।
లోకేషు పంచభూతానాం సాధారణత్వేఽపి జలస్యాస్మద్రుపలభియోగ్యత్వేన
ప్రాధాన్యమభిప్రేత్యాదోఽమ్భ ఇత్యుక్తమ్ । ఉపరితనలోకాదృష్టిద్వారేణాఽగతమమ్భ
ఏవాస్మాభిః సాక్షాదుపలభ్యతే న తు భూతాన్తరమ్ । సూర్యమరీచీనామాధారత్వాదన్తరిక్షలోకో
మరీచయ ఇతిశబ్దేనోచ్యతే । భూర్లోకవార్తనాం ప్రాణినాం సహసా మ్రియమాణత్వాన్మరశబ్దేన
పృథివ్యుపలక్ష్యతే । పృథివ్యా అధస్తాత్పాతాలవిశేషరూపా భోగభూమయో యాః సన్తి తాః
సర్వాస్తల్లోకవాసిభిర్నాగాదిభిరాప్యాయమా(రాప్యమా)నత్వాదాప ఇత్యుచ్యన్తే ।

లోకసృష్టిముక్త్యా పాలకాభావేన లోకానాం వినాశో మా భూదితి లోకపాలకసృష్టిం
దర్శయతి—

స ఈక్షతేమే ను లోకా లోకపాలాన్సు సృజా ఇతి

వేమూరీ దుర్గానాగేశ్వర రావుగారు స్మృతి గ్రన్థావలీ

సోఽదృయ ఏవం పురుషం సముద్భృత్యాముర్చయత్, ఇతి ।

స ఏవ పరమేశ్వరః పునరప్యేవం విచారితవాన్ । ఇమే ఖలు లోకా నిష్పన్నా స్తేషాం
భోగస్థానానామచేతనానాం లోకానాం రక్షార్థం చేతనాల్లోఽకపాలాన్దేవాన్సర్వథాఽప్రక్ష్యామీతి । స
విచారయుక్త ఈశ్వరోఽదృయ ఏవ జలోపలక్షితపంచభూతేభ్య ఏవ పురుషం పురుషాకారం
విరాజం విరాట్పిణ్డం సముద్భృత్యాముర్చయన్మూర్తం కరినమకరోత్ । యథా కులాలస్తటాకే
జలస్యాధస్తాద్రాం మృదమానీయ శోషయిత్వా కరినం పిణ్డం కరోతి తద్వదేవాయం
విరాట్పురుషః సమష్టిరూపో బ్రహ్మణరూపలోకస్య పాలకః ।

అథ తదవాన్తరలోకపాలానాం చేతనానామగ్న్యాదిదేవతానాం సృష్టిం దర్శయతి—

తుమభ్యతపతస్యాభితప్తస్య ముఖం నిరభిద్యత యథాఽణ్డం ముఖాద్వాగ్వాచోఽ-
గ్నిర్నాసికే నిరభిద్యేతాం నాసికాభ్యాం ప్రాణః ప్రాణాద్వాయురక్షిణీ నిరభిద్యే-
తామక్షీభ్యాం చక్షుశ్చక్షుష ఆదిత్యః కర్ణౌ నిరభిద్యేతాం కర్ణాభ్యాం శ్రోత్రం
శ్రోత్రాద్ధిశస్త్యనిరభిద్యత త్వచో లోమాని లోమభ్య ఓషధివనస్పతయౌ
హృదయం నిరభిద్యత హృదయాన్మనో మనశ్చన్ద్రమా నాభిర్నిరభియత నాభ్యా
అపానోఽపానాన్మృత్యుః శిశ్నం నిరభిద్యత శిశ్నాద్రేతో రేతస ఆపః, ఇతి ।

ఇత్యైతరేయోపనిషద్యాత్మషట్కే ప్రథమః ఖణ్డః ॥౧॥

ఉపనిషత్కమేణ ప్రథమాధ్యాయే ప్రథమః ఖణ్డః ॥౧॥

ఇతి ఋగ్భాహుణ్యాకాణ్డాన్తర్గతద్వితీయారణ్యకే చతుర్థాధ్యాయే ప్రథమః ఖణ్డః ॥౧॥

తం విరాట్పురుషమభ్యతపత్ ।
అభితప్తత్చిద్రతద్నతేన్ద్రియతదభిమానిదేవతాస్సప్యర్థం స పరమేశ్వరః
పర్యాలోచితవాన్ । పర్యాలోచనమేవ తప ఇతి పూర్వముక్తమ్ । అభితః పర్యాలోచితస్య

వేమూరీ దుర్గానాగేశ్వర రావుగారు స్మృతి గ్రన్థావలీ

విరాక్షిణస్య ముఖం చిన్తం నిరభిద్యత ముఖచ్చిద్రం విదారితమభూత్ | యథా
పక్షిసర్పాదీనాం పష్కమణ్ణం భిన్నం భవతి తద్వదస్మాన్ముఖచ్చిద్రాద్వాగ్నిన్దియం
నిష్పన్నమ్ | తస్మాచ్చేన్దియాదగ్నిదేవతా నిష్పన్నా | ఏవముత్తరపర్యాయేష్వపి
చ్చిద్రోన్తయదేవతా వ్యాఖ్యేయాః | ప్రాణో ప్రాణేన్దియమ్ | లోమశభేన
తదాధారభూతత్వజ్ఞిష్ఠం స్పర్శనేన్దియముచ్యతే | హృదయమష్టదలం కమలమ్ |
అపానోఽధఃసంచారి వాయుః | రేతో గుహ్యేన్దియమ్ ||

ఇతి శ్రీమద్విద్యారణ్యమునివిరచితాయామైతరేయోపనిషద్దీపికాయాం ద్వితీయా-
రణ్యకే చతుర్థాధ్యాయే ప్రథమః ఖణ్డః ||౧||

ఇన్దియాణామభిమానిదేవతానాం చ సృష్టిరుక్తా | అథ తాసాం దేవతానాం
భోగయోగ్యాల్పశరీరసృష్టిం వివక్షుస్తదుపోద్ధాతత్వేన క్షుత్పిపాసయోః సృష్టిం దర్శయతి—

తా ఏతా దేవతాః సృష్టా అస్మిన్మహాత్వర్ణవే ప్రాప-
తంస్తమశనాపిపాసాభ్యామన్వవార్హత్, ఇతి |

యా ఇన్దియతదభిమానిదేవతాస్తా ఏతాః సృష్టాః సత్యోఽస్మిన్నూర్వోక్తే మహాత్వర్ణవే
సముద్రవదత్యన్తవిస్తృతే విరాడ్డేహే ప్రాపతస్సకర్షేణ పతితా అభూవన్ | తం
సర్వేన్దియతద్దేవతాధిష్ఠానభూతం విరాడ్డేహం
క్షుత్పిపాసాభ్యామన్వవార్హదనుగమితవాన్సంయోజితవానిత్యర్థః |

అథాల్పదేహసృష్టిమాహ—

తా ఏనమబ్రువన్నాయతనం నః ప్రజానీహి యస్మిన్ప్రతిష్ఠితా
అన్నమదామేతి తాభ్యో గామానయంతా అబ్రువన్న వై

వేమూరీ దుర్గానాగేశ్వర రావుగారు స్మృతి గ్రన్థావలీ

నోఽయమలమితి తాభ్యోఽశ్వమానయంతా అబ్రువన్న వై

నోఽయమలమితి తాభ్యః పురుషమానయంతా అబ్రు-

వన్నుకృతం బతేతి పురుషో వావ సుకృతమ్, ఇతి।

తా విరాడేహే పతితా ఇన్ద్రియాభిమానిన్యో దేవతాః స్రష్టారం పరమేశ్వరం ప్రత్యేవమబ్రువన్।
భోః పరమేశ్వరాయం విరాడేహోఽస్మాకం భోగక్షమో న భవతి। అతిప్రాథం తం
విరాడేహమాపూర్య తత్ర ప్రతిష్ఠాం ప్రాప్తం వయమసమర్థాః। అన్నం చైతద్దేహపర్యాప్తం
సంపాదయితుమసమర్థాః। అతో యస్మిన్నల్పశరీరే ప్రతిష్ఠితాః సత్యో వయం
తద్దేహపర్యాప్తమన్నమత్తుం శక్తా భవామస్తాదృశమాయతనం శరీరం నోఽస్మదర్థం
ప్రజానీహ్యవధారయ సంపాదయేత్సర్థః। తతః పరమేశ్వరస్తాభ్యో దేవతాభ్యో భోగాయ గాం
గోదేహమానయుత్। తాశ్చ దేవతా అబ్రువన్నోఽస్మాకమయం దేహో నైవాలముపరితనానాం
దంతానామభావేన దూర్వాదిమూలస్యోష్ణాతుమశక్యత్వాదతోఽయమపి గోదేహస్తిష్ఠతు।
ఇతోఽన్యమప్యభయతోదంతం దేహం సృజేత్యేవమబ్రువన్। తతః
పరమేశ్వరస్తదర్థమశ్వమానయంతాశ్చ దేవతా వివేకజ్ఞానాభావాదయమశ్వదేహోఽపి న
పర్యాప్త ఇత్యుక్తవత్సః। తతః పరమేశ్వరస్తదర్థే వివేకసంపన్నం పురుషదేహమానయుత్। తాశ్చ
దేవతాస్తావతా పరితుష్టా ఆశ్చర్యవాచకేన బతశభేన స్వకీయపరితోషం సూచయన్త్యః సుష్టు
కృతం పరమేశ్వరేణేత్యబ్రువన్। యస్మాన్మనుష్యదేహ ఏవ వివేకసంపన్నః। తథా చ
పూర్వముదాహృతమ్—"పురుషే త్వేవాఽఽవిస్తరామాత్మా స హి ప్రజ్ఞానేన సంపన్నతమో
విజ్ఞాతం వదతి విజ్ఞాతం పశ్యతి వేద శ్వస్తనం వేద లోకాలోకౌ మర్త్యేనామృతమీషస్సత్యేవం
సంపన్న" ఇతి। తస్మాన్మనుష్యదేహ ఏవ సుకృతమిత్యనేన శభేన పరితోషద్యోతకేన వక్తుం
యోగ్యః।

ఈశ్వరసృష్టేషు భోగక్షమశరీరేషు దేవతానాం ప్రవేశాయేశ్వరప్రేరణం దర్శయతి—

తా అబ్రవీద్యథాయతనం ప్రవిశతేతి, ఇతి।

యస్మిన్నాయతనే చిద్రే యద్ద్రియముత్పన్నం యా చాభిమానినీ దేవతోత్పన్నా
తదాయతనమనతిక్రమ్య హే దేవతాః ప్రవిశతః।

ఇత్థమనుజ్ఞాతానాం దేవతానాం ప్రవేశం దర్శయతి—

వేమూరీ దుర్గానాగేశ్వర రావుగారు స్మృతి గ్రన్థావలీ

అగ్నిర్వాగ్భూత్వా ముఖం ప్రావిశద్వాయుః ప్రాణో భూత్వా నాసికే
ప్రావిశదాదిత్యశ్చక్షుర్భూత్వాఽక్షిణీ ప్రావిశద్ధిశః శ్రోత్రం భూత్వా
కర్ణౌ ప్రావిశత్రీషధివనస్పతయో లోమాని భూత్వా త్వచం ప్రావి-
శంశ్చన్దమా మనో భూత్వా హృదయం ప్రావిశన్మత్సురపానో భూత్వా
నాభి ప్రావిశదాపో రేతో భూత్వా శిశ్నం ప్రావిశన్, ఇతి ।

యోఽయమగ్నిర్వాగ్నిన్ద్రియాభిమానీ దేవః సోఽయం వాగ్భూత్వా వాచ్యన్తర్భూయ
ముఖచ్ఛిద్రం ప్రావిశత్ । ఏవముత్తరత్రాపి యోజ్యమ్ । న ఖలు
వాగాదిప్షిన్ద్రియేష్వగ్న్యాదిదేవతాః ప్రత్యక్షముపలభ్యంతే । నాపి
దేవతాభిరప్రేరితానామిన్ద్రియాణాం స్వస్వవిషయగ్రహణసామర్థ్యమస్తి । ఏతచ్ఛ భగవతా
వ్యాసేన సూత్రితమ్—"జ్యోతిరాద్యధిష్ఠానం తు తదామననాత్" [బ్రం సూం అం ౨ పాం ౪
సూం ౧౪] ఇతి । జ్యోతిరాదిభిరగ్న్యాదిదైవతైరధిష్ఠానం వాగాదీన్ద్రియాణాం
ప్రేరణమభ్యుపగన్తవ్యమ్ । కుతః । తదామననాత్స్వ దేవతాప్రేరణస్యాగ్నిర్వాగ్భూత్వేత్వాదినా
శ్రూయమాణత్వాత్ । యథాఽయం విచారో ద్వితీయాధ్యాయస్య చతుర్థపాదే చిన్తితః ।
ఏవమన్యేఽపీన్ద్రియవిషయవిచారాస్తస్మిన్నేవ పాదే ద్రష్టవ్యాః ।

క్షుత్పిపాసయోర్విరాడేహే నియతస్య స్థానవిశేషస్య పూర్వమశ్రవణాత్కృష్ణశరీరే ప్రవేశం
దర్శయతి—

తుమశనాపిపాసే అబ్రూతామావాభ్యామభిప్రజానీహీతి తే అబ్రవీదేతాస్వేవ
వాం దేవతాస్వాభజామ్యేతాసు భాగిన్యౌ కరోమీతి తస్మాద్యస్యై కస్యై చ
దేవతాయై హవిర్గృహ్యతే భాగిన్యావేవాస్యామశనాపిపాసే భవతః, ఇతి ।

ఇత్యైతరేయోపనిషద్యాత్మషట్కే ద్వితీయః ఖణ్డః ॥ ౨ ॥

ఉపనిషత్కమేణ ప్రథమాధ్యాయే ద్వితీయః ఖణ్డః ॥ ౨ ॥

వేమూరీ దుర్గానాగేశ్వర రావుగారు స్మృతి గ్రన్థావలీ

ఇతి ఋగ్రాహ్మణారణ్యకాణ్డాంతర్గతద్వితీయారణ్యకే చతుర్థాధ్యాయే ద్వితీయః ఖణ్డః॥౨॥

యే క్షుత్ప్రిపాసే పరమేశ్వరేణ విరాడౌహే సంయోజితే తే ఉభే పరమేశ్వరం ప్రతి స్వార్థం
స్థానవిశేషమనుగృహణేత్యబ్రూతామ్ । ఈశ్వరస్తు స్థానవిశేషమదృష్ట్వా వాముభే
అపేత్యాసేవగాన్వాదిదేవతాస్వాభజామి, తతస్తాస్వేవ భాగిన్యో విషయభాగయుక్తే
కరోమీత్యబ్రవీత్ । యస్మాదేవమీశ్వరేణోక్తం తస్మాల్లోకే యస్యై కస్యా అగాన్వాదిదేవతాయై
హవిర్గృహ్యతే భోగ్యం వస్తు సమర్థ్యతే, అస్యామగాన్వాదిదేవతాయామేతే క్షుత్ప్రిపాసే భాగయుక్తే
ఏవ భవతః । అగ్నివాయ్వాదిదేవతానాం శరీరేష్వప్యాహారసీకారే క్షుత్ప్రిపాసయోరేవ
తృప్తిర్భవతి । తథా మనుష్యశరీరేఽపి చక్షురాదిదేవతాయై హవిఃసీకారే క్షుత్ప్రిపాసే
తృప్యతః । యదా పాత్రే పతితం సమీచీనమన్నమత్తుకామ ఆదరేణ పశ్యతి తదానీం భోగ్యస్య
ప్రత్యాసన్నత్వపరితోషేణ మనసి తృప్తా శాన్తేవ భవతి న తు యథాపూర్వం బాధతే ।
ఏవమత్యంతప్రియాన్నవార్తాశ్రవణస్పర్శనాదౌ యథోచితం తృప్తిలేశో ద్రష్టవ్యః । తదేవం
సర్వదేవతాసు క్షుత్ప్రిపాసయోర్భౌ(ర్భా)గోపేతత్వమ్ ॥

ఇతి శ్రీమద్విద్యారణ్యమునివిరచితాయామైతరేయోపనిషద్దీపికాయాం ద్వితీయా-

రణ్యకే చతుర్థాధ్యాయే ద్వితీయః ఖణ్డః॥౨॥

యాని భోగాధిష్ఠానాని గవాశ్వపురుషశరీరాణి యాని చ భోగకరణాని వహ్స్వాదిదేవతాధిష్ఠితాని
వాక్చక్షురాదీని గవాదిదేహేషు ప్రవిష్టాని తాని సర్వాణ్యభిధాయ భోగ్యసృష్టిమభిధత్తే—

స ఈక్షతేమే ను లోకాశ్చ లోకపాలాశ్చాన్నమేభ్యః సృజా ఇతి

సోఽపోఽభ్యతపత్తాభ్యోఽభితప్తాభ్యో మూర్తిరజాయత

యా వై సా మూర్తిరజాయతాన్నం వై తత్, ఇతి ।

వేమూరీ దుర్గానాగేశ్వర రావుగారు స్మృతి గ్రన్థావలీ

స పరమేశ్వరః పునరప్యేవం విచారితవాన్ | యే పృథివ్యాదిలోకా యే చ లోకపాలాః
సర్వేన్ద్రియశరీరదేవతారూపాస్తే సర్వేఽపీమే సృష్టాః ఖలు | అతః
పరమేశ్వరస్తేషామన్నమంతరేణ జీవనాసంభవాదేతదర్థమన్నం స్రక్ష్వామీతి
విచార్యాన్ననిష్పాదనార్థం తత్కారణభూతాని జలప్రధానాని పఞ్చమహాభూతాన్యభ్యతపత్ |
సర్వతః పర్యాలోచనమకరోత్ | ఈదృశాజ్ఞలసహితాత్మేత్రాద్భిహ్యోదయో జాయంతాం స
ఈదృశాని మూషకాదిశరీరాణి మార్ఙ్గారాదీనామన్నభూతాని జాయంతామిత్యేవం సంకల్పం
కృతవాన్ | తాభ్యోఽద్యో జలోపలక్షితభూతేభ్యో బ్రీహియవాదిరూపా మూషకాదిరూపా చ
మూర్తిరజాయత | తత్ర బ్రీహియవాదిమూర్తిర్మనుష్యాదీనామన్నం తైరద్యమానత్వాత్తథా
మూషకాదిమూర్తిర్మార్ఙ్గారాదిభిరద్యమానత్వాత్తేషామన్నమ్ |

అన్నసృష్టిముక్త్యాఽన్వయవ్యతిరేకాభ్యాం తత్త్వీకారసాధనం నిశ్చినోతి—

తుదేనత్సృష్టం పరాజత్యజిఘాంసత్తద్వాచాఽజిఘృక్షత్తన్నాశక్నోద్వాచా గ్రహీతుం
స యదైనద్వాచాఽగ్రహైష్యదభివ్యాహృత్య హైవాన్నమత్రప్యత్తత్రాణేనాజి-
ఘృక్షత్తన్నాశక్నోత్త్రాణేన గ్రహీతుం స యదైవనత్రాణేనాగ్రహైష్యదభిప్రాణ్య
హైవాన్నమత్రప్యత్తచ్ఛ్చక్షుషాఽజిఘృక్షత్తన్నాశక్నోచ్ఛ్చక్షుషా గ్రహీతుం స యదైవచ్ఛ-
క్షుషాఽగ్రహైష్యద్దృష్ట్యా హైవాన్నమత్రప్యత్తచ్ఛ్రోత్రేణాజిఘృక్షత్తన్నాశక్నోచ్ఛ్రో-
త్రేణ గ్రహీతుం స యదైవచ్ఛ్రోత్రేణాప్రహేష్యచ్ఛ్రుత్వా హైవాన్నమత్రప్యత్త-
త్వచాఽజిఘృక్షత్తన్నాశక్నోత్వచా గ్రహీతుం స యదైవత్వచాఽగ్రహైష్య-
త్సృష్ట్యా హైవానమత్రప్యత్తన్మనసాఽజిఘృక్షత్తన్నాశక్నోన్మనసా గ్రహీతుం
స యదైవన్మనసాఽగ్రహైష్యద్ధ్యాత్వా హైవాన్నమత్రప్యత్తచ్ఛిశ్నేనా-
జిఘృక్షత్తన్నాశక్నోచ్ఛిశ్నేన గ్రహీతుం స యదైవచ్ఛిశ్నేనాగ్రహైష్య-
ద్విసృజ్య హైవాన్నమత్రప్యత్తదపానేనాజిఘృక్షత్తదావయత్, ఇతి |

యత్సృష్టమన్నం బ్రీహియవాదికం మూషకాదికం చ తత్ర బ్రీహ్యోద్యన్నస్య
స్వకీయవధవిషయే వివేకజ్ఞానాభాధన్తుమసమర్థత్వాచ్చ నాస్తి జనాత్పలాయనమ్ | యత్తు
మూషకాదిరూపం తదన్నం తదేనున్మార్ఙ్గారాదీనాం భోక్తృణాం స్వవధహేతుత్వం నిశ్చిత్త్య
తేభ్యః పరాఙ్ముఖం సదత్యజిఘాంసదతిశయేన హన్తుం గన్తుమైచ్ఛత్పలాయతుం

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రారభతేత్యర్థః | పలాయతుముద్యుక్తం తన్మాషకాదిరూపమన్నం దృష్ట్వా భోక్తృవర్గో
మార్థారాదిర్వాగ్నిన్ద్రియేణ గ్రహీతుమైచ్ఛత్ | తతః సర్వప్రయత్నైన వాగ్నిన్ద్రియం
ప్రయుజ్ఞానోఽపి తేన తదన్నం గ్రహీతం నాశక్రోత్ | ఇదానీంతనోదాహరణేన సృష్టికాలీనా
తదశక్తిః సృష్టి క్రియతే | స భోక్తృవర్గ ఆదిసృష్టికాలే యుద్యేతన్మాషకాదిరూపమన్నం వాచా
గృహీయాత్తదేదానీమపి భోక్తా తదన్నవాచకైః శబ్దైరీదృశమిత్యుక్తిమాత్రేణ తృప్తో భవేత్ | న హి
వాగ్నిన్ద్రియస్యాభిధానవ్యతిరేకేణాఽకర్షణసామర్థ్యం కించిదస్తి | న
చైవమన్నవాచకశబ్దోచ్చారణమాత్రేణ తృప్తిర్లభ్యతే | తస్మాత్సృష్టికాలేఽపి వాచోఽన్నసీకారే
సామర్థ్యం నాస్తీత్యనుమేయమ్ | ప్రాణేన పూణేన్ద్రియేణైతదారభ్య శిశ్నాన్దేషు షటున్
పర్యాయేషు పూర్వవద్యభ్యేయమ్ | అభిప్రాణ్యాఽఽప్రాయేత్యర్థః | అత్రాపానశబ్దేనాన్నస్య
ముఖవిలాదంతఃప్రవేశనరూపం నిగరణం కుర్వన్నన్తర్ముఖో యో వాయుః సోఽభిధీయతే |
తేనాపానేన తదన్నం గ్రహీతుమైచ్ఛత్తతస్తదన్నమావయజ్జగ్రాహశితవాన్ |

అన్వయవ్యతిరేకభ్యాం వాయోరేవాన్నగ్రహణే సాధనత్వం నిశ్చిత్త దార్ధ్యార్థం వాయుం
ప్రశంసతి—

నైషోఽన్నస్య గ్రహేనా యద్వాయురన్నాయుర్వా ఏష యద్వాయుః ఇతి |

ముఖవిలాదంతఃసంచారీ వాయురితి యదస్తి స ఏషోఽన్నస్య గ్రహేనా గ్రాహకః |
అయమర్థోఽన్మద్భుభవసిద్ధ ఇత్యర్థః | కించాయం వాయురన్నాయుర్వా
అన్నద్వారేణాఽఽయుష్యహేతురేవ | అన్నరసేన హి ప్రాణీ దేహే బధ్యతే | అత ఏవ
వాజసనేయినః శిశుబ్రాహ్మణే ప్రాణవర్ణనప్రస్తావే—“అన్నం దామ” ఇతివాక్యేనాన్నస్య
ప్రాణబన్ధనరజ్జుత్వమామనన్తి | తథాఽన్నబన్ధనశ్చైథిల్యే సతి జీవస్య దేహపరిత్యాగం
సదృష్టాన్తమామనన్తి—“తద్యథాఽఽమ్రం బౌదుమ్భరం వా పిప్పలం వా బన్ధనాత్ప్రముచ్యత
ఏవమేవాయం పురుష ఏభ్యోఽగ్నేభ్యః సంప్రముచ్యతే” ఇతి | అన్నబన్ధనప్రయుక్తస్య
ప్రాణావస్థానస్యాఽఽయుర్దేతుత్వం లోకే ప్రసిద్ధం కౌషీతకినః సమామనన్తి—
“యావద్ద్యస్మిన్మూరీరే ప్రాణో వసతి తావదాయుః” ఇతి | తదేతస్సర్వమభిప్రేత్యాన్నాయుర్వా
ఏష ఇత్యుచ్యతే |

భోగాధిష్ఠానభోగసాధనభోగ్యభోగానాం సృష్టిమభిధాయ భోగస్వామినం దర్శయితుమీశ్వరస్య
విచారమాహ—

వేమూరీ దుర్గానాగేశ్వర రావుగారు స్మృతి గ్రన్థావలీ

స ఈక్షత కథం నివదం మదృతే స్యాదితి, ఇతి।

యదిదం దేహేన్ద్రియతదభిమానిదేవతదీయాన్నతత్స్వికారరూపం వ్యవహారజాతమస్తి
తదిదం సర్వం మదృతే భోగస్వామినం జీవరూపం మాం వినా కథం ను నామ స్యాన్న
కథంచిదుపపద్యతే। న హి నగరస్వామినం రాజానం విహాయ పురస్య పౌరజనానాం వా రచనా
శోభతే। తస్మాద్భోగస్వామినా మయా జీవరూపధారిణా దేహే ప్రవేశ్యవ్యమిత్యర్థః।

ప్రవేశద్వారవిచారం దర్శయతి—

స ఈక్షత కతరేణ ప్రపద్యా ఇతి, ఇతి।

ద్వావత్ర ప్రవేశమార్గౌ పాదాగ్రం మూర్ధ్ని బ్రహ్మరత్నం చ। తయోర్మధ్యే కుతరేణ కేన మార్గేణ
ప్రపద్యే ప్రవిశాని।

కథం నివదమితివాక్యేన జీవప్రవేశస్య దేహేన్ద్రియాదివ్యవహారపాలనరూపం ప్రయోజనం
విచారితమ్। ఇదానీమాత్మబోధస్వరూపస్య ప్రయోజనాంతరస్య విచారం దర్శయతి—

స ఈక్షత యది వాచాభివ్యాహృతం యది ప్రాణేనాభి-

ప్రాణితం యది చక్షుషా దృష్టం యది శ్రోత్రేణ శ్రుతం యది

త్వవా స్పృష్టం యది మనసా ధ్యాతం యద్యపానేనాభ్యపానితం

యది శిశ్నేన విసృష్టమథ కోఽహమితి, ఇతి।

మాం స్యామినమనపేక్ష్య వాగాదయోభివదనాదివ్యాపారేషు స్వతంత్రాః కర్తారః
స్యుస్తదానీమహం కో నామ స్యాం న కోఽపి భవేయమ్। అస్తి కశ్చిద్దేహాదివ్యతిరిక్తశ్చిదాత్మా స చ
పరబ్రహ్మస్వభావ ఇత్యేవం కశ్చిదపి న జానీయాత్। యదా త్వహమేవ సర్వవ్యాపారాణాం కర్తా
వాగాదయస్తు మయా ప్రేరితాః సంతోభివదనాదిక్రియాః కుర్యుస్తదానీం వాగాదికరణకో
వ్యాపారః సకర్తృకో భవితుమర్హతి క్రియాత్వాల్లోకప్రసిద్ధగమనాదిక్రియావదితి మమ
సద్భావోఽనుపాతుం శక్యతే। సోఽయమనుమానేనాఽత్మసద్భావ ఉపస్తత్రాహ్మణే

వేమూరీ దుర్గానాగేశ్వర రావుగారు స్మృతి గ్రన్థావలీ

సమామూయతే— "యః ప్రాణేన ప్రాణితి స వ ఆత్మా సర్వాంతరః" ఇతి । తస్మాదాత్మబోధోఽపి జీవరూపప్రవేశస్య ప్రయోజనమ్ । తదేతదభిప్రేత్యాన్యత్ర శూయతే— "రూపం రూపం ప్రతిరూపో బభూవ తదస్య రూపం ప్రతిచక్షణాయ" [ఇతి] । ఇతి ప్రవేశద్వారం దేహేన్ద్రియాదిపాలనస్వాత్మావబోధరూపప్రవేశప్రయోజనే చ విచారితవాన్ ।

అథ ప్రవేశం దర్శయతి—

స ఏతమేవ సీమానం విదారైతయా ద్వారా ప్రాపద్యత ఇతి ।

పూర్వం ప్రపదాభ్యాం ప్రాపద్యతేత్యత్ర ప్రాణరూపక్రియాశక్తుపాధికస్య పాదాగ్రే ప్రవేశోఽభిహితః । ఇదానీం జ్ఞానశక్తుపాధికస్య మూర్ధమధ్యస్థితచ్ఛిద్రప్రవేశోఽత్రాభిధీయతే । యథోక్తవిచారోపేతః స పరమేశ్వర ఏవమేవ మూర్ధమధ్యభాగమేవ కపాలసంధిరూపం సీమానం స్థానవిశేషం విద్యార్య చ్ఛిద్రం కృత్వా తచ్ఛిద్రరూపద్వారా జ్ఞానశక్తిసహితః సన్దేహమధ్యే ప్రావిశత్ । యస్మాజ్ఞానోపాధికస్య మూర్ధమధ్యే ప్రవేశస్తస్మాన్మూర్ధని జ్ఞానేన్ద్రియబాహుల్యముపలభ్యతే । క్రియాశక్తుపాధికస్య పాదగ్రప్రవేశాత్కణ్ఠాదధోభాగే కర్మేన్ద్రియబాహుల్యముపలభ్యతే ।

మూర్ధగతం ప్రవేశద్వారం ప్రశంసతి—

సైషా విదృతిర్నామ ద్వాస్తదేతన్నాంతనమ్ ఇతి ।

అక్షిశ్రోత్రాదిగోలకానాం భృత్యాదిస్థానీయైశ్చక్షురాదీన్ద్రియైరధిష్ఠితత్వాత్సామినః స్వస్య ప్రవేశార్థమసాధారణం కించిద్ద్వారమపేక్షితమిత్యభిప్రేత్య ప్రీతిపూర్వకం విచారితత్వాదికముత్కర్షం ప్రకటయితుం తస్య ద్వారస్య విదృతిరితి నామ సంపన్నమ్ । తేన ద్వారేణ నిర్గతస్య బ్రహ్మలోకప్రాప్తిద్వారా ముచ్యమానత్వాదానంతరహేతుత్వేన తదేతద్ద్వారం నాన్తనమిత్యుచ్యతే ।

శరీరే ప్రవిష్టస్య సంచారస్థానాని తేష్వవస్థావిశేషాంశ్చ దర్శయతి—

వేమూరీ దుర్గానాగేశ్వర రావుగారు స్మృతి గ్రన్థావలీ

తస్య త్రయ ఆవసథాస్త్రయః స్వప్నా అయమావస-

థోఽయమావసథోఽయమావసథ ఇతి ఇతి ।

యథా మహారాజస్య క్రీడార్థముపర్యధోభాగేన వర్తమానాః ప్రాసాదస్య భూమయో నిర్మయంత
ఏవమస్యాఽఽత్మనః శరీరమధ్యే క్రీడార్థం త్రయ ఆవసథాస్త్రీణి స్థానాని నిర్మితాని । త్రిషు
స్థానేషు చ త్రయః స్వప్నాస్తేనాఽఽత్మనాఽవలోక్యంతే । అయమావసథ ఇత్యాదినా
నేత్రకణ్ఠహృదయాఖ్యాని స్థానాని హస్తాగ్రేణ ప్రదర్శ్యంతే । తేషు హి జాగరణాద్యవస్థానాం
నిష్పత్తిః ।

తథా చ బ్రహ్మోపనిషద్యామ్నాయతే—

“నేత్రే జాగరితం విద్యాత్కణ్ఠే స్వప్నం సమాదిశేత్ ।

సుషుప్తం హృదయస్థం తు తురీయం మూర్ధ్ని సంస్థితమ్” ఇతి ।

జాగరితాదీనాం మహారాజస్య ప్రాసాదత్రయక్రీడావజ్ఞేవక్రీడారూపత్వం
కైవల్యోపనిషద్యామ్నాయతే—

“స్త్వన్నపానాదివిచిత్రభోగైః స ఏవ జాగ్రత్పురితృప్తిమేతి ।

స్వప్నే స జీవః సుఖదుఃఖభోక్తౌ స్వమాయయా కల్పితవిశ్వలోకే ॥

సుషుప్తికాలే సకలే విలీనే తమోభిభూతః సుఖరూపమేతి ।

పునశ్చ జన్మాంతరకర్మయోగాత్స ఏవ జీవః స్వపితి ప్రబుద్ధః ॥

పురత్రయే క్రీడతి యశ్చ జీవస్తతస్తు జాతం సకలం విచిత్రమ్” ఇతి ।

నను జాగరణసుషుప్తయోః స్వప్నాదన్యత్వే త్రయః స్వప్నా ఇత్యయుక్తమితి చేత్ న ।
స్వప్నలక్షణోపేతత్వాత్ । విద్యమానవస్తుతత్వం తిరోధాయ సముత్పన్నోఽన్యథా ప్రతిభాసః
స్వప్న ఇతి తల్లక్షణమ్ । జాగరణసుషుప్తయోరపి విద్యమానస్య బ్రహ్మతత్త్వస్య

వేమూరీ దుర్గానాగేశ్వర రావుగారు స్మృతి గ్రన్థావలీ

తిరోధానేనాన్యధాభూతస్య జీవతత్త్వస్య చావభాస ఇత్యస్తి తల్లక్షణమ్ | తస్మాల్లోకప్రసిద్ధస్య
స్వప్న సైకత్వేఽపి లక్షణసిద్ధాః స్వమాస్తయః | త్రయ ఆవసథా ఇత్యనేన
పితృశరీరమాతృశరీరస్వశరీరరూపాణి త్రీణి స్థానాని చ వివక్ష్యన్తే | తథా చోపరితనాధ్యాయే
ప్రపంచయిష్యతే | సంసారో ద్వివిధః | దైనందినవ్యవహారో జన్మాంతరస్వీకారశ్చేతి | తత్ర
దైనందినవ్యవహారస్య నేత్రాదీని స్థానాని జన్మాంతరవ్యవహారస్య తు పితృశరీరాదిస్థానానీతి
వివేకః | ఇతిశబ్దః సంసారరూపాధ్యారోపకరణస్య సమాప్త్యర్థః |

అథాపవాదప్రకరణార్థం సంక్షిప్త దర్శయతి—

స జాతో భూతాన్యభివ్యైఖ్యత్కిమిహన్యం వావదిషదితి

స ఏతమేవ పురుషం బ్రహ్మ తతమమపశ్యత్ ఇతి |

స పరమాత్మా జాతో దేహప్రవేశేన జన్మమరణజాగరణస్వప్నసుషుప్తిభిః సంసారీభూతః
సన్గదాచిదీశ్వరానుగ్రహోద్గురుశాస్త్రప్రసాదేన చ భూతాన్యాకాశాదీని ప్రాణినాశ్చాభివ్యైఖ్యత్ |
సర్వతో వివేకేన జ్ఞాతవాన్ | దృశ్యమానాన్యాకాశాదీని భూతాని ప్రాణిదేహోశ్చ కుత ఉత్పద్యన్తే
కేన వా రక్ష్యన్తే కస్మిన్వా ప్రలీయన్త ఇత్యేవం శాస్త్రం వివిచ్య సర్వస్య సంసారస్య
మాయాకల్పితత్వాద్బ్రుహ్మైవ సర్వస్యాపి వస్తుతత్త్వం తస్మాదిహ జగతి కింవా వస్తు
బ్రహ్మణోఽన్యద్వావదిషద్వదిష్యామి న కించిదపి బ్రహ్మవ్యతిరిక్తతయా వక్తుం శక్నోమీతి
నిశ్చిత్వ స జీవ ఏతమేవ శరీరే ప్రవిష్టం పురుషం చిద్రూపం దేహాదిసాక్షిణం
బ్రహ్మపశ్యద్బ్రహ్మత్వేన నిశ్చితవాన్ | కీదృశం బ్రహ్మ తతమమ్ | ఏకస్థకారో లుప్తః | అతిశయేన
తతం విస్తృతం తతతమమ్ | దృశ్యస్య సర్వస్య జగతో ద్రఘర్థీవస్య చ బ్రహ్మైవ
తత్త్వమిత్యపవాదప్రకరణస్య సర్వస్య తాత్పర్యార్థః |

యథోక్తం బ్రహ్మసాక్షాత్కారం నామనిర్వచనేన ప్రశంసతి—

ఇదమదర్శమితీ^{౩౮} | తస్మాదిదన్తో నామేదన్తో హ వై నామ తభి-

దన్తం సన్తమిన్త ఇత్యాచక్షతే పరోక్షేణ పురోక్షప్రియా

ఇవ హి దేవాః పరోక్షప్రియా ఇవ హి దేవాః, ఇతి |

వేమూరీ దుర్గానాగేశ్వర రావుగారు స్మృతి గ్రన్థావలీ

ఇత్యైతరేయోపనిషద్యాత్మషక్యే తృతీయః ఖణ్డః || 3 ||

ఉపనిషత్కమేణ ప్రథమాధ్యాయే తృతీయః ఖణ్డః || 3 ||

ఇత్యైతరేయోపనిషది ప్రథమోఽధ్యాయః || ౧ ||

ఇతి ఋగ్రాహ్మణారణ్యకాణ్డాంతర్గతద్వితీయారణ్యకే చతుర్థాధ్యాయే తృతీయః ఖణ్డః || 3 ||

ఇత్యైతోయబ్రాహ్మణారణ్యకాణ్డే ద్వితీయారణ్యకే చతుర్థోఽధ్యాయః || ౪ ||

శరీరే ప్రవిష్టః స జీవాత్మా బ్రహ్మాత్మత్వం సాక్షాత్కృత్యేదమదర్శమితివాక్యేన
స్వకీయమపరోక్షానుభవం ప్రకటయన్పరితుతోష | పరితోషద్యోతనార్థా ప్లుతిః |
యస్మాదిమదర్శమిత్యుక్తవాంస్తస్మాదిదం దృష్టమిత్యనయైవ వ్యుత్పత్త్యా సోఽయమిదన్త
ఇతి నామ ప్రాప్తవాన్ | తస్య నామ్నో నిర్వచనానుసారేణ యోగత్వమసిద్ధిం
ద్యోతయితుమిదన్తో హ వై నామేత్యుక్తమ్ | న చ లోకే పరమేశ్వరమిన్ద్రమిత్యేవం వ్యవహరన్తి న
త్విదన్తమితి శఙ్కనీయమ్ | పరమార్థతో యథోక్తరీత్యేదన్తమేవ సన్తం
పరోక్షత్వార్థమేకమక్షరం విలోప్యేన్ద్ర ఇత్యేవం వ్యవహృతవాన్ (వన్తః) | నాపి
పరోక్షత్వవైయర్థ్యం శఙ్కనీయమ్ | యస్మాద్దేవాః పూజ్యాః సర్వే స్వకీయం నామ గూఢం
కృత్వోపాధ్యాయా ఆచార్యా ఇత్యాదికే పరోక్షనామన్యేవ ప్రీతిం కుర్వన్తి | హిశభేనాస్మిన్నర్థే
లోకప్రసిద్ధిర్ధర్మితా | అభ్యాసోఽధ్యాయపరిసమాప్త్యర్థః ||

ఇతి శ్రీమద్విద్యారణ్యమునివిరచితాయామైతరేయోపనిషద్దీపికాయాం ద్వితీయా-

రణ్యకే చతుర్థాధ్యాయే తృతీయః ఖణ్డః || 3 ||

ఇతి శ్రీమద్విద్యారణ్యమునివిరచితాయామైతరేయోపనిషద్దీపికాయాం ద్వితీయా-

రణ్యకే చతుర్థోఽధ్యాయః || ౪ ||

"అధ్యారోపాపవాదాభ్యాం నిష్ప్రపజ్ఞం ప్రపజ్ఞ్యతే" ఇతి పూర్వాచార్యైః కృత్స్నవేదాంతానాం తాత్పర్యం సంగృహీతమ్ | తచ్చాత్ర చతుర్థాధ్యాయే విస్పష్టముదీరితమ్ | ఆత్మా వా ఇదమేక ఏవాగ్ర ఆసీన్నాన్యత్కించన మిషదిత్యేతన్నిష్ప్రపజ్ఞబ్రహ్మతత్త్వస్య ప్రతిపాదకం సూత్రమ్ | తస్య సూత్రస్యార్థమవబోధయితుం స ఈక్షత లోకాన్ను సృజా ఇత్యారభ్యాయమావసథ ఇత్యన్తేన గ్రథేన కృత్స్నప్రపజ్ఞస్యాధ్యారోపః ప్రతిపాదితః | బ్రహ్మణ్య మధ్యే య ఏతే చతుర్థశ లోకా యశ్చైతాల్లోకానాత్మశరీరత్వేనాభిమన్యమానో విరాట్పురుషో యాని చ తద్దేహచ్చిద్రేషాత్పన్నాని వాక్చక్షురాదీన్ద్రియాణి యాశ్చ తద్ద్రిన్ద్రియాభిమానిన్యోఽగ్నివాయ్వాదిత్యాదిదేవతా యాని చ తాసాం దేవతానాం భోగయోగ్యాని గవాశ్వమనుష్యాదిశరీరాణి యచ్చ తేషు శరీరేషు ప్రవిష్టానాం దేవతానామన్నం యశ్చ వాయునైవ తదన్నసీక్వకారో యదపి జీవరూపేణ తేషు దేహేషు ప్రవిశ్య జాగరణాద్యవస్థాత్రయస్య శరీరాంతరసంచారస్య చానుభవనం సోఽయం సర్వోఽప్యద్వితీయే పరమాత్మన్యధ్యారోపితః ప్రపజ్ఞః | స చాఽత్మబోధోపయోగ్యః | ఏతేన హి జగదజ్కురేణ తన్మూలమాత్మతత్త్వమస్తీత్యవగన్తుం శక్యమ్ | ఏతదేవాభిప్రేత్య చ్చన్తోగా ఆమనన్తి—
"అన్నేన సోమ్య శుభ్దేనాఽఽపోమూలమన్విచ్ఛద్భిః సోమ్య శృభ్దేన తేజోమూలమన్విచ్ఛ తేజసా సోమ్య శుభ్దేన సన్మూలమన్విచ్ఛ సన్మూలాః సోమ్యేమాః సర్వాః ప్రజాః సదాయతతాః సత్ప్రతిష్ఠాః" ఇతి | తదేవమధ్యారోపేణాద్వితీయస్యాఽఽత్మతత్త్వస్యాస్తిత్వమాత్రం సిద్ధమ్ | తస్యాధ్యారోపస్యాపవాదేన తత్త్వస్యేత్తంభావో వక్తుం శక్యతే | తస్మాత్స జాతో భూతానీత్యారభ్య పరోక్షప్రియా ఇవ హి దేవా ఇత్యన్తేన గ్రథేనాధ్యారోపస్యాపవాదః సంగృహీతః | తత్రాధ్యారోపభాగే తస్య త్రయ ఆవసథా ఇతి వాక్యేన శరీరాంతరసంచారోఽపి సంగ్రహేణ ప్రతిపాదితః | తదేతత్పితృశరీరం మాతృశరీరం స్వశరీరమిత్యేతదావసథత్రయం పజ్ఞమాధ్యాయే వివరిష్యతే | తత్రాఽఽదౌ పితృశరీరరూపమావసథం దర్శయతి—

ఓం పురుషే హ వా అయమాదితో గర్భో భవతి యదేతద్రేతః ఇతి |

యోఽయం శరీరం జిఘృక్షుర్జీవాత్మా సోఽయం పురుషే పితృశరీరే ప్రథమతో గర్భో భవతి | న చాత్ర స్త్రీగర్భవదుదరవృద్ధ్యా సోఽభివ్యజ్యతే | కింతు యదేతత్పితృశరీరే సప్తమధాతురూపం రేతోఽస్తి తదేవ గర్భ ఇత్యుచ్యతే | తస్మిన్రేతసి జనిష్యమాణస్య జీవస్య ప్రవిష్టత్వాత్ | స్వర్గాద్వా నరకాద్వా వృష్టిద్వారా భూమౌ సమాగతో జీవో వ్రీహియవాద్యన్నద్వారా పితృశరీరే ప్రవిశతి | ఏతచ్చ పజ్ఞాగ్నివిద్యాయాం ప్రపజ్ఞోనానామ్ | తస్మింశ్చ పురుషశరీరేఽన్నరసశోణితమాంసాదిక్రమేణ పరిణతే రేతస్యవస్థితో భవతి | సోఽయం పురుషే గర్భ ఇత్యుచ్యతే |

వేమూరీ దుర్గానాగేశ్వర రావుగారు స్మృతి గ్రన్థావలీ

తస్య గర్భస్య జన్మప్రకారం దర్శయతి—

తదేతత్సర్వభ్యోఽగ్నేభ్యస్తేజః సంభూతమాత్మన్యేవాఽఽత్మానం బిభర్తి తద్యదా
స్త్రియాం సిఞ్చత్యధైరజ్జనయతి తదస్య ప్రథమం జన్మ ఇతి |

పురుషే గర్భత్వేన వ్యవస్థితం యదేతద్రేతోఽస్తి తదేతత్తస్మిన్నురుషశరీర ఆపాదమస్తకం
సర్వభ్యోఽవయవేభ్యః సారభూతం సత్సంభూతం నిర్గతం భవతి | తచ్చ సర్వావయవనిర్గతం
రేతోరూపమన్నసారమాత్మానం స్వస్యైవ రూపాంతరభూతమాత్మన్యేవ స్వశరీర ఏవాసౌ పురుషో
బిభర్తి పోషయతి | తత్పిషితం రేతోఽగ్నిసంపరేణ ఘృతమివ కామాగ్నినా విలీనం
సద్భద్రయే సమాగత్య వ్యవస్థితం భవతి | తాదృశం రేతో యదర్తుకాలీనగమనేన స్త్రీయోనౌ
గర్భాశయే సిఞ్చతి, అథ తదానీమయం పురుష ఏనజ్జీవాంతరావిష్టం రేతోరూపం శరీరం
జనయతి | తదేతదేతోనిఃసరణరూపమస్య రేతస్యవస్థితస్య సంసారిణో జీవస్య ప్రథమం
జన్మేత్యుచ్యతే | తస్య త్రయ ఆవసథా ఇత్యుక్తానాం మధ్యే
ప్రథమాదావసథాత్పితృశరీరరూపాత్సంపన్నమితి కృత్వా ప్రథమం జన్మ భవతి |

నను స్త్రీశరీరే ప్రవిష్టం పరకీయం రేతః స్త్రియా ఉపద్రవకారి
స్యాచ్ఛరీరలగ్నబాణాదివదిత్యాశఙ్క్యాఽఽహ—

తత్త్రిన్యా ఆత్మభూయం గచ్ఛతి యథా స్వమగ్నం
తథా తస్మాదేనాం న హినస్తి ఇతి |

స్త్రీయోనౌ ప్రవిష్టం తత్పురుషరేతస్తస్యాః స్త్రియా ఆత్మభూయం స్వశరీరభావం గచ్ఛతి,
యథా స్వమగ్నం హస్తాదికం న శరీరాత్పుథగ్భూతం తద్వత్ |
తస్మాత్స్వశరీరత్వేనైకీభావాత్కారణాదేనాం స్త్రియం న హినస్తి, ఉదరలగ్నబాణవద్ధిసాం న
కరోతి |

తథర్చద్వారేణ స్త్రీపురుషయోః పరస్పరముపకార్యోపకారకభావం దర్శయతి—

వేమూరీ దుర్గానాగేశ్వర రావుగారు స్మృతి గ్రన్థావలీ

సాఽస్యైతమాత్మానమత్ర గతం భావయతి సా

భావయిత్రీ భావయితవ్యా భవతి ఇతి ।

సా గర్భధారిణీ స్త్యత్ర గతం స్వశరీరే ప్రవిష్టమస్య పురుషస్య రేతః సేక్తురేతమాత్మానం
పుత్రరూపం భావయతి పరిపాలయతి । విరుద్ధాశనాదిపరిత్యాగోఽనుకూలాన్నాద్యుపయోగశ్చ
పరిపాలనమ్ । యస్మాత్సాస్త్రీ గర్భపరిపాలనేన భావయిత్రీ పురుషస్యైవ పాలయిత్రీ
తస్మాత్కారణత్వేన పురుషేణ సాస్త్రీ భావయితవ్యాఽభీష్టాన్నపానవస్త్రాదిప్రదానేన
పాలయితవ్యా భవతి ।

స్త్రీపురుషయోరుభయోరపి పుత్రం ప్రత్యుపకారకత్వం దర్శయతి—

తం స్త్రీ గర్భం బిభృతి సోఽగ్ర ఏవ కుమారం జన్మనోఽగ్రేఽధిభావయతి, ఇతి ।

తం పుత్రరూపం గర్భం మాతృరూపాస్త్యత్యంతం ప్రయాసం సోఽథా నవ దశ వా
మాసాన్స్వేదరే ధారయిత్వా పోషయతి । స చ పితాఽగ్ర ఏవ ప్రసవాత్ప్రాగేవ నిష్పన్నం
కుమారం జన్మనోఽగ్రే ప్రసవాదూర్వమధిభావయతి । అధికత్వేన శాస్త్రీయజాతకర్మాదినా
సంస్కారం కరోతి ।

కుమారసంస్కారేణ పితురుపయోగం దర్శయతి—

స యత్కుమారం జన్మనోఽగ్రేఽధిభావయత్యాత్మానమేవ తద్భావయతి ఇతి ।

పుత్రసంస్కార ఇతి యదస్తి తేన పితా స్వస్యైవ సంస్కారం కరోతి । పుత్రస్య
స్వదేహరూపత్వాత్ ।

తథాచాన్యత్ర శ్రూయతే—

వేమూరీ దుర్గానాగేశ్వర రావుగారు స్మృతి గ్రన్థావలీ

"పతిర్థాయాం ప్రవిశతి గర్భో భూత్వా స మాతరమ్ |

తస్యాం పునర్నవో భూత్వా దశమే మాసి జాయతే" ఇతి |

"ఆత్మా వై పుత్రనామాఽసి" ఇతి చ |

నను పురుషస్యోపనయనాదినా స్వకీయసంస్కారః పూర్వమేవ సంపన్నః కిమనేన
పుత్రసంస్కారేణ పుత్రోత్పాదనేన చేత్యత ఆహ—

ఏషాం లోకానాం సంతత్యా ఏవం సంతతా హీమే లోకాః, ఇతి |

పుత్రపౌత్రాదయ ఇమే జనా లోకాస్తేషాం లోకానామవిచ్ఛేదాయ సంస్కృతపుత్రోత్పాదనమ్ |
అనేన పిత్రా స్వోత్పాదితే పుత్రే సంస్కృతే సతి తదైవ పుత్రోఽప్యన్యం పుత్రముత్పాద్య
సంస్కరోతి సోఽప్యన్యం పుత్రమిత్యేవమిమే లోకా అవిచ్ఛిన్నా భవన్తి | అన్యథా విచ్ఛిద్యేరన్ |

మాతృశరీరాన్నిర్గమనస్య పూర్వోక్తజన్మాపేక్షయా ద్వితీయత్వం దర్శయతి—

తదస్య ద్వితీయం జన్మ, ఇతి |

జనకస్య పుత్రప్రయుక్తముపయోగం దర్శయతి—

సోఽస్యాయమాత్మా పుణ్యేభ్యః కర్మభ్యః ప్రతిధీయతే ఇతి |

అస్య పితృర్థావాత్మానౌ దేహౌ తయోర్మధ్యేఽయమాత్మా పుత్రరూపో దేహః పుణ్యేభ్యః కర్మభ్యః
శాస్త్రోక్తకర్మనిష్పాదనార్థం ప్రతిధీయతే స్వస్య ప్రతినిధిత్యేన గృహేఽవస్థాప్యతే |

నను కిమనేన ప్రతినిధినా స్వయమేవ కుతో న కరోతీత్యత ఆహ—

వేమూరీ దుర్గానాగేశ్వర రావుగారు స్మృతి గ్రన్థావలీ

అథాస్యామితర ఆత్మా కృతకృత్యో వయోగతః ప్రైతి, ఇతి ।

అస్య పితురితర ఆత్మా స్థవిరో దేహః కృతకృత్యః, కృతాన్యేతజ్జన్మప్రయుక్తాని సర్వాణి
కృత్యాని యేనాసౌ కృతకృత్యః । లౌకికానాం కుటుమ్బపోషణాదీనాం
శాస్త్రీయాణామగ్ని హోత్రాదీనాం చ నిష్పాదితత్వాత్కృతకృత్యత్వమ్ । వయోగతో వయసా
పూర్వకర్మసంపాదితేనాఽఽయుపా హీనః ప్రైతి మ్రియతే । అతః పుత్రదేహేనైవ పుణ్యం
కర్తవ్యం న తు మృతేన పితుర్దేహేన కర్తుం శక్యమ్ ।

పూర్వోక్తజన్మద్వయమపేక్ష్య జన్మాంతరం దర్శయతి—

స ఇతః ప్రయన్నేవ పునర్జాయతే తదస్య తృతీయం జన్మ, ఇతి ।

స వృద్ధః పితేతోఽస్మాజ్జరరదేహోత్ప్రయన్నేవ నిర్గచ్ఛన్నేవ స్వర్గే నరకే మనుష్యలోకే వా
స్వకర్మానుసారేణ పునర్జాయతే । న త్వస్మాద్దేహాన్నిష్క్రాంతస్య జన్మాంతరాయ
కాలవ్యవధానమస్తి । అస్మిన్నేవ శరీరే స్థిత్యా మనసా దేహాంతరం స్వీకృత్య పశ్చాదముం దేహం
పరిత్యజతి । యథా తృణజలూకా ముఖేన తృణాంతరమవష్టభ్య తతః
పృష్ఠభాగముపసంహరతి తద్వత్ । తథా చ వాజసనేయినః సమామనన్తి— "తద్యథా
తృణజలాయుకా తృణస్యాన్తం
గత్వాఽన్యమాక్రమమాక్రమ్యాఽఽత్మానముపసంహరత్యేవమేవాయమాత్మేదం శరీరం
నిహత్యావిద్యాం గమయిత్వాఽన్యమాక్రమమాక్రస్యాఽఽత్మానముపసంహరతి" ఇతి ।
తద్యథోక్తం పునర్జన్మరూపమస్య సంసారిణ ఆత్మనస్తృతీయం జన్మేత్కుచ్యతే । యద్యపి
పూర్వోక్తం జన్మద్వయం పుత్రదేహస్యేదం తు దేహాంతరస్య తథాఽపి పితృపుత్రోపాధ్యోరేవ
భిన్నత్వాదుపాభ్యుపలక్ష్తితస్యాఽఽత్మన ఏకత్వమభిప్రేత్యైకస్య జన్మత్రయమిత్యుపచర్యతే ।
యద్వా పితుః సకాశాద్రేతోరూపేణ మాతుః సకాశాత్కుమారరూపేణ చ పుత్రే
యజ్జన్మద్వయముదాహృతం తేనైవ న్యాయేన పితురపి
స్వకీయపితృమాతృసకాశాజ్జన్మద్వయమర్థాదుక్తమిత్యభిప్రేత్య తదపేక్షయా పితురిదం
తృతీయం జన్మ । పుత్రస్య తు జన్మద్వయం సాక్షాద్భృష్టం పితృదృష్టానైవ తు
మరణాదుర్ధ్వం తృతీయం జన్మ భవిష్యతి । ఏవం సర్వస్యాపి జన్మత్రయం పునః
పునరావర్తతే । అనేన జన్మత్రయోపవర్ణనేన సంసారాద్విరక్తిరుపజాయతే । న హి

వేమూరీ దుర్గానాగేశ్వర రావుగారు స్మృతి గ్రన్థావలీ

మాతృపితృమలద్వయరూపదేహస్య నిరంతరం ధారణాదన్యదధికం జుగుప్సితం
వైరాగ్యకారణముదాహర్తుం శక్యమ్ |

అత ఏవ విష్ణుపురాణే పఠ్యతే—

"స్వదేహశుచిగ్రన్థేన న విరజ్యేత యః పుమాన్ |

విరాగకారణం తస్య కిమన్యదుపదిశ్యతే" ఇతి |

తస్యైతస్య జుగుప్సితస్య సంసారస్య జ్ఞానమంతరేణ వినాశాభావం తత్త్వజ్ఞానేన నివృత్తిం చ
ద్యోతయితుం మన్తముదాహరతి—

తదుక్తమృషిణా, ఇతి |

పురుషే హా వా ఇత్యారభ్య తృతీయం జన్మేత్యన్తేన గ్రన్థేన సంసారస్య
యత్కష్టత్వముపవర్ణితమ్, యచ్చ సంసారనివర్తకం తత్త్వజ్ఞానముత్తరత్ర వివక్షితం
తదుభయమప్యర్థజాతం కేనచిన్మన్తేనాభిహితమ్ |

తమేతం మన్తం పఠతి—

గర్భే ను సన్నన్వేషామవేదమహం దేవానాం జనిమాని విశ్వా |

శతం మా పుర ఆయసీరరక్షత్రధః శ్యేనో జవసా నిరదీయమితి, ఇతి |

అహం వామదేవాభ్యో మునిర్గర్భేన మాతుర్గభ ఏవావస్థితః
సన్నేషామగ్నివాయాదిత్యాదీనాం దేవానాం విశ్వా జనిమాని సర్వాణ్యపి
జన్మాన్యన్వవేదమనుక్రమేణ విదితవానస్మి | ముఖాద్వాగ్వాచోఽగ్నిరిత్యాదిశ్రుతిప్రతిపాదితం
పరమాత్మనా సంపాదితం దేవానాం జన్మ జ్ఞాతవానస్మి | ఔపనిషదమాత్మజ్ఞానం మమ
సంపన్నమిత్యర్థః | అథ ఏతస్మాజ్ఞానోదయాదధస్తాన్మాం

వేమూరీ దుర్గానాగేశ్వర రావుగారు స్మృతి గ్రన్థావలీ

వామదేవమాయసీర్లోహనిర్మితశృంఖలాసమానాః శతం పురః శతసంఖ్యాని శరీరాణ్యరక్షన్యథా
కారాగృహేఽవస్థాపితం తస్కరం ప్రబలం బద్ధశృంఖలాః పలాయనాద్రక్షన్యేవం
శతసంఖ్యోపలక్ష్మితాన్యనన్తాని శరీరాణి యథాఽహం ముక్తో న భవామి తథైవారక్షన్ | ఇదానీం
గురుశాస్త్రప్రసాదాల్లభ్యతత్త్వవిద్యాయుక్తోఽవిద్యామయాత్సంసారాచ్ఛేదన ఇవ జాలం భిత్త్వా
జవసా నిరదీయం త్వరయా నిర్గతోఽసి | ఇతిశబ్దో మత్రసమాప్త్యర్థః |

అస్య మున్తస్య తాత్పర్యం దర్శయతి—

గర్భ ఏవైతచ్ఛయానో వామదేవ ఏవమువాచ స ఏవం విద్యాన-
స్మాచ్ఛరీరభేదాదూర్ధ్వం ఉత్కమ్యాముష్మిన్నస్వర్గే లోకే సర్వాన్కా-
మానాష్టాఽమృతః సమభవత్సమభవత్, ఇతి |

ఇత్యైతరేయోపనిషద్యాత్మషక్తే చతుర్థః ఖణ్డః || ౪ ||

ఉపనిషత్కమేణ ద్వితీయాధ్యాయే ప్రథమః ఖణ్డః || ౧ ||

ఇత్యైతరేయోపనిషది ద్వితీయోఽధ్యాయః || ౨ ||

ఇతి ఋగ్రాహ్మణారణ్యకాణ్డాంతర్గతద్వితీయారణ్యకే పంచమాధ్యాయే ప్రథమః ఖణ్డః || ౧ ||

ఇత్యైతరేయబ్రాహ్మణారణ్యకాణ్డే ద్వితీయారణ్యకే పంచమోఽధ్యాయః || ౫ ||

అహమితి మున్తే యోఽభిహితః స వామదేవో మాతృగర్భ ఏవ శయానః సన్నేతత్సూర్వోక్షం
మన్తార్థజాతమేన్నమువాచ | స వామదేవ ఏవం మన్తార్థోక్తమకారేణాఽఽత్మతత్త్వం
విద్యాన్పారభక్తకర్మణి క్షీణే సత్యస్మాచ్ఛరీరభేదాద్దేహవినాశాదూర్ధ్వముత్తరకాలేఽవస్థితః
సర్వస్మాత్సంసారబన్ధాదుత్కమ్యాముష్మిన్నన్ద్రియాగోచరే స్వర్గే సుఖ తత్త్వజ్ఞానేనార్జితే లోకే
స్వప్రకాశత్వేనావలోక్యమానే స్వరూపే
సర్వాన్కామాంస్తైత్తిరీయోక్తాన్సార్వభౌమాదిహిరణ్యగర్భపర్యన్తాన్సర్వానానన్తానాప్త్యా
పరమానన్తస్వరూపబ్రహ్మాత్మత్వేన ప్రాప్యమృతో మరణరహితః సమభవత్ | యద్యపి గర్భే

వేమూరీ దుర్గానాగేశ్వర రావుగారు స్మృతి గ్రన్థావలీ

గురుశాస్త్రోపదేశో నాస్తి తథాఽపి జన్మాంతరోపదేశస్య కేనచిత్ప్రతిబంధకకర్మణా తదానీం
ప్రతిబంధస్య గర్భే ప్రతిబంధక్షయమపేక్ష్య జ్ఞానోత్పాదకత్వం సంభవతి | తథా చ భగవతా
వ్యాసేన సూత్రితమ్—“ఐహికమప్యప్రస్తుతప్రతిబంధే దధర్శనాత్” [బ్రం సూం అం ౩ పాం ౪
సూం ౫౧] ఇతి | ప్రస్తుతప్రతిబంధాభావే సతి యస్మిజ్ఞాన్మన్యపదేశస్తస్మిన్నేవ జన్మని జ్ఞానం
భవతి | అన్యథా జన్మాంతరే | కుతః | వామదేవే తద్ధర్శనాదితి సూత్రార్థః | యద్యపి ముక్తో కామా
విషయానన్తా న సన్తి తథాఽపి విషయానన్తానాం బ్రహ్మనన్తైకదేశత్వేన
తస్మిన్నన్తర్భావాద్బ్రహ్మనన్తప్రాప్త్యా సర్వకామప్రాప్తిరుపచర్యతే | తత్త్వజ్ఞానినో
వర్తమానదేహపాతాదూర్ధ్వం దేహాంతరసంబంధస్యాభావేన దేహప్రాణవియోగరూపస్య
మరణస్యాప్రసక్తత్వాదమృతత్వం ద్రష్టవ్యమ్ | సమభవదిత్యభ్యాసోఽధ్యాయసమాప్త్యర్థః ||

ఇత్యైతరేయోపనిషద్ధీపికాయాం ద్వితీయారణ్యకే పంచమాధ్యాయే

ప్రథమః ఖణ్డః || ౧ ||

ఇతి శ్రీమద్విద్యారణ్యమునివిరచితాయామైతరేయోపనిషద్ధీపికాయాం ద్వితీయా-

రణ్యకే పంచమోఽధ్యాయః || ౫ ||

అథాధ్యారోపప్రకరణే తస్య త్రయ ఆవసథా ఇతివాక్యేన పితృమాతృస్వశరీరరూపం
సంసరణార్థం స్థానత్రయం యదుక్త తత్పునః పంచమాధ్యాయే వైరాగ్యోత్పత్త్యర్థం పురుషే హ
వా ఇత్యాదినా ప్రపఞ్చితమ్ | స జాతో భూతాన్యభివ్యైఖ్యదిత్యాదినాఽపవాదప్రకరణేన
యత్తత్త్వజ్ఞానం సంగృహీతం యచ్చ వామదేవోదాహరణేన జ్ఞానఫలం సంక్షిప్తం దర్శితం
తదుభయం విశదీ కర్తుం షష్ఠాధ్యాయ ఆరభ్యతే | తత్రాఽఽత్మా వా ఇదమిత్యధ్యాయేన
సామాన్యతన్తత్త్వమవగత్వ పురుషే హ వా ఇత్యధ్యాయోఽక్షజన్మక్షేపవిచారేణ పరం వైరాగ్యం
ప్రాప్తానాం జిజ్ఞాసూనాం విచారం దర్శయతి—

ఓం కోఽయమాత్మేతి వయముపాస్మహే కతరః స ఆత్మా, ఇతి |

ఆత్మా వా ఇదమేక ఏవాగ్ర ఆసీదితిశ్రుతౌ కశ్చిన్నిరుపాధిక ఆత్మా శ్రుత | తథా “స ఏతమేవ
సీమానం విదారైతయా ద్వారా ప్రాపద్యతేతి శ్రుతౌ కశ్చిత్సేపాధిక ఆత్మా శ్రుతః | వయం తు

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రతిదినం ప్రతిక్షణమాత్మేతి యముపాస్మహే స కః సోపాధికో నిరుపాధికో వేత్సర్థః | ఉపాసనం
నామ నైరంతర్యేణ తాత్పర్యపురఃసరో వ్యవహారః | అహం గచ్ఛామ్యహమాగచ్ఛామి మమాయం
దేహో మమేదం గృహమితి నిరంతరమాదరేణాత్మవ్యవహారో లోకే దృశ్యతే |
సోఽయమత్రోపాసనత్వేనోపచర్యతే | తథా స ఆత్మా శ్రుతావాత్మా వా ఇత్యాదినా శ్రుతః కతరః
సోపాధికనిరుపాధికయోర్మధ్యే కతరః కోసావిత్సర్థః |

నను కతరః స ఆత్మేత్యయం విచారోఽస్తు శ్రుత్యై(త్యే)కగమ్యస్య తస్య
విచారమంతరేణానిశ్చయాత్, కోఽయమాత్మేత్యయం తు విచారో న యుక్తః,
తస్యాహంప్రత్యయగమ్యత్వేన ప్రసిద్ధత్వాదిత్యాశక్య విచారహేతుమనేకకోట్యాత్మకం
సంశయం దర్శయతి—

యేన వా పశ్యతి యేన వా శృణోతి యేన వా
గన్ధానాజిఘ్రతి యేన వా వాచం వ్యాకరోతి
యేన వా స్వాదు చాస్వాదు చ విజానాతి
యదేతద్ధృదయం మనశ్చైతత్సంజ్ఞానమాజ్ఞానం విజ్ఞానం
మేధా దృష్టిర్భృతిర్భృతిమర్షిషా జూతిః స్మృతిః

సంకల్పః క్రతురసుః కామో వశ ఇతి, ఇతి |

యద్యప్యహంప్రత్యయగమ్యశ్చైతన్యరూప ఆత్మేతి సామాన్యాకారేణ ప్రసిద్ధిరస్తి తథాఽపి
తద్విశేషే సంశయో విద్యతే | బాహ్యన్తఃకరణేషు సర్వేష్యపి చైతన్యం పృథక్పృథగభివ్యజ్యతే |
యథా జలపాత్రేషు ప్రత్యేకం సూర్యాదిప్రతిబింబుస్తద్వత్ | తథాసతి
చక్షురిన్ద్రియాభివ్యక్తచైతన్యేన దేహేన్ద్రియాదిసంఘాతాభిమానీ లౌకికః పురుషో
నీలవీతాదిరూపం పశ్యతి | అతో యేన వా చాక్షువచైతన్యేన పశ్యతి తచ్చైతన్యం కిమాత్మేత్యేకా
కోటిః | తథా యేన శ్రోత్రాభివ్యక్తచైతన్యేన శబ్దం శృణోతి తత్కిమాత్మేతి ద్వితీయా కోటిః | ఏవం
ఘ్రాణవాగ్విహ్వదీన్ద్రియాభివ్యక్తచైతన్యవిశేషాణామాత్మతత్త్వరూపసందేహకోటిత్వం
ద్రష్టవ్యమ్ | చైతన్యస్యైవ రూపరసాదిజ్ఞాపకత్వం కఠవల్లిష్వామ్నాయతే— "యేన రూపం
రసం గన్ధం శబ్దాన్స్పర్శాంశ్చ మైథునాన్ | ఏతేనైవ విజానాతి" ఇతి | శ్రోత్రాదీన్ద్రియద్వారా
విషయగ్రాహకత్వమభిప్రేత్య తలవకారైరప్యామ్నాయతే— "శ్రోత్రస్య శ్రోత్రం మనసో మనో

వేమూరీ దుర్గానాగేశ్వర రావుగారు స్మృతి గ్రన్థావలీ

యద్వాచో హ వాచం స ఉ ప్రాణస్య ప్రాణశ్చక్షుప్రశ్చక్షుః" ఇతి | వాజసనేయినోఽపి
తత్తద్విన్దియసాక్షిచైతన్యేన తత్తద్విన్దియద్వారకం విషయగ్రహమభిప్రేత్య
తత్తద్విన్దియనామ్నా వ్యవహరమామనన్తి— "ప్రాణస్య ప్రాణముత చక్షుషశ్చక్షురుత శ్రోత్రస్య
శ్రోత్రమన్నస్యాన్నం మనసో యే మనో విదుః" ఇతి |
బాహ్యేన్దియాభివ్యక్తచైతన్యేష్యాత్మతత్త్వసంశయం
దర్శయిత్వాఽన్తఃకరణద్వయతద్వృత్తివిశేషాభివ్యక్తచైతన్యేష్యాత్మతత్త్వసంశయమభిప్రేత్య
యదేతద్ధృదయమిత్యాదినా తత్తదుపాధికస్వరూపముపన్యస్యతే | తత్ర హృదయం బుద్ధిః సా
చాఽఽత్మని కర్తృత్వాదిధర్మారోపసాధనత్వాదన్తఃకరణమిత్యుచ్యతే | తస్య చ బుద్ధివిశిష్టస్య
కర్తురాత్మనో రూపాదివిషయసంకల్పవికల్పాదిసాధనం మన ఇత్యుచ్యతే |
బుద్ధిమనసోర్ధ్వయోరన్తఃకరణవిశేషయోః సముచ్చయార్థశ్చకారః |
ఏతదేవాన్తఃకరణద్వైవిధ్యమభిప్రేత్య తైత్తిరీయకే— "తస్మాద్వా ఏతస్మాన్మనోమయాదన్యోఽన్తర
ఆత్మా విజ్ఞానమయః" ఇతి కోశద్వయముపన్యస్తమ్ | తస్య చ మనసో వృత్తివిశేష
ఏతత్సంజ్ఞానమిత్యాదినా ప్రపంచయతే | యన్మనోఽస్యేతదేవ వృత్తిరూపేణ పరిణతం
సత్సంజ్ఞానమిత్యుచ్యతే | సమ్యగిదం వస్త్వీతి జ్ఞప్తిః సంజ్ఞానమ్ | ఆజ్ఞానమాజ్ఞప్తిరీశ్వరభావః |
విజ్ఞానమిదమస్మాద్విశిష్టమిత్యేవమాదివివేకః | ప్రజ్ఞానం గ్రన్థార్థాదాపున్మేషః | మేధా
గ్రన్థతదర్థధారణా | దృష్టిశ్చక్షుర్ద్వారా రూపోపలబ్ధిహేతుర్మనోవృత్తిః | ధృతిరైర్వ్యం
ప్రాప్తాయామధ్యాపది తద్విశేషగణనారాహిత్యమ్ | మతిర్మననం రాజకార్యాద్యలోచనమ్ |
మనీషా తత్ర స్వాతంత్ర్యమ్ | జూతిర్థవః ప్రాప్తకార్యేషు మనసో వ్యగ్రతా | యద్వా జూతిర్మనసో
రోగాదిజనితదుఃఖిత్యమ్ | స్మృతిరనుభూతార్థవస్తుస్మరణమ్ | సంకల్పోఽసమీచీనేఽపి
వస్తుని సమ్యక్త్వేన కల్పనమ్ | క్రతురవశ్యం కరిష్యామీత్యధ్యవసాయః | అసుః
ప్రాణనాదిజీవనక్రియానిమిత్తా వృత్తిః | కామోఽసంనిహితవిషయాకాంక్షా | వశః
స్రీవ్యతికరాద్యభిలాషః | ఇతిశబ్దః ప్రదర్శనార్థః | ఇత్యేవమాద్యా అన్యేఽపి
సాత్త్వికరాజసతామవృత్తిభేదా బహవో విచక్షణైర్దృష్టవాః | అత్ర సర్వత్ర
కిమేతద్వృత్తుపహితం చైతన్యమాత్మేత్యేవం సంశయకోటయో యోజనీయాః |

ఇత్థం సంశయముపన్యస్య నిర్ణయం దర్శయతి—

సర్వాణ్యేవైతాని ప్రజ్ఞానస్య నామధేయాని భవన్తి, ఇతి |

యేన వా పశ్యతీత్యాదినా క్రతురసుః కామో వశ ఇత్యన్తేన గ్రన్థేన యాన్యపన్యస్తాన్యేతాన్యేవ
సర్వాణ్యపి తత్తద్వత్తుపాధిద్వారోపలక్షితస్య ప్రజ్ఞానస్య శుద్ధచైతన్యస్య నామధేయాని
సంపద్యన్తే | ప్రకృష్టం జ్ఞానం ప్రజ్ఞానం చైతన్యం, [తస్య] హి స్వతో

వేమూరీ దుర్గానాగేశ్వర రావుగారు స్మృతి గ్రన్థావలీ

నిర్మలత్వాత్ప్రకృష్టస్యైవాధమోపాధిసంపర్కవశాదపకర్తః ప్రతీయతే | యదా
తూపాధివిశిష్టత్వం పరిత్యజ్య తత్తదుపాధిభిరుపలక్షితం శాఖాచన్దన్యాయేన వివిచ్యతే
తదానీముపాధికృతస్యాపకర్తస్యాభావాత్ప్రకర్త ఏవ పరిశిష్యతే | తచ్చప్రకృష్టం చైతన్యం
సర్వేష్యప్యక్తోపాధిష్యనుగతమితి కృత్వా తస్యైవ ముఖ్యమాత్మత్వమితి నిర్ణయః |
ఉపాధివిశిష్టస్య న ముఖ్యమాత్మత్వం శుద్ధచైతన్యస్యైవ ముఖ్యాత్మత్వమిత్యయమేవ వివేక
బృహదారణ్యకే—“స ఏష ఇహ ప్రవిష్టః” ఇత్యాదినా ప్రవిష్టం జీవాత్మానం
ప్రకృత్యైవమాన్నాయతే—“తం న పశ్యంత్యకృత్స్న హి స ప్రాణన్నేవ ప్రాణో నామ భవతి
వదన్వాక్పశ్యంశ్చక్షుః శృణ్వన్శ్రోత్రం మన్వానో మనస్తాన్యస్యైతాని కర్మనామాన్యేవ” ఇతి |
అయమర్థః—దేహే నఖాగ్రపర్యంతం ప్రవిష్టం జ్ఞానక్రియాశక్యపాధికం తుమాత్మానం వివేకినః
పురుషాః స్వాత్మతయా న పశ్యన్తి | హి యస్మాత్స ఆత్మేపాధివిశిష్టః కృత్స్న న భవతి తస్మాన్న
ముఖ్యాత్మత్వమ్ | అకృతస్నత్వమేవ కుత ఇతి చేత్తదుచ్యతే | ప్రాణన్నేవ శ్వాసం కుర్వన్నేవ
ప్రాణోపాధివిశిష్టతయా ప్రాణనామకో భవతి | న చాసౌ వాగాద్యుపాధివిశిష్టేష్యనుగచ్ఛతి |
ఏవం వాగాదిష్యప్యేకైకోపాధినా విశిష్ట ఇతరత్ర నానుగచ్ఛతి | అభివదనకాల ఏవ వాగుపాధికః |
రూపదర్శనకాల ఏవ చక్షురుపాధికః | ఏవమితరత్రాపి | కథం తద్వ్యాత్మినః
కృతస్నత్వమిత్యాకాఙ్ఘాయాం ప్రాణవాగాద్యుపాధివైశిష్ట్యపరిత్యాగే సతి
కృతస్నత్వమిత్యయమర్థో బృహదారణ్యక ఏవాఽఽన్నాతః—“ఆత్మేత్యేవోపాసీతపుత్ర హ్యేతే
సర్వ ఏకీ భవన్తి” ఇతి | ఏవమాద్యుపాధిషు చైతన్యవిశేషాస్తే సర్వేఽపి నిరుపాధిక
ఆత్మన్యన్తర్భవన్తి | యథా జలపాత్రగతాః సూర్యాః సర్వేఽపి తత్కల్పనాధిష్ఠానభూతే ముఖ్యే
సూర్యేఽన్తర్భవన్తి తద్వత్ |

తదేవం కోఽయుమాత్మేత్యేతస్మింస్త్వంపదార్థవిచారే నిరుపాధికం సాక్షిచైతన్యం
ప్రజ్ఞానశబ్దాభిధేయమాత్మేతి నిర్ణయోఽభిహితః | అథ కతరః స ఆత్మేత్యేతస్మింస్తత్పదార్థ
విచారే నిర్ణయం దర్శయతి—

ఏష బ్రహ్మైష ఇన్ద్ర ఏష ప్రజాపతిరేతే సర్వే దేవా ఇమాని చ పంచ మహాభూతాని పృథివీ
వాయురాకాశ ఆపో జ్యోతింషీత్యేతానీమాని చ క్షుద్రమిశ్రాణీవ బీజానీతరాణి చేతరాణి చాణ్డాని
చ జారుజాని చ స్వేదజాని చోద్భిజాని చాశ్వాగావః పురుషా హస్తినో యత్కించేద్రం ప్రాణి
జగ్గమం చ పతత్రి చ యుచ్చ స్థావరం సర్వే తత్రప్రజ్ఞానేత్రమ్ ఇతి |

బ్రహ్మదిష్టావరాంతం యజ్ఞగదస్తి తత్సర్వం ప్రజ్ఞానేత్రమ్ | నిరుపాధికత్వేన ప్రకృష్టా జ్ఞప్తిః
ప్రజ్ఞా, నీయతే సర్వం జగదనేనేతి సృష్టిస్థితిప్రలయవ్యవహారాణాం మూలకారణం నేత్రం,

వేమూరీ దుర్గానాగేశ్వర రావుగారు స్మృతి గ్రన్థావలీ

ప్రజ్ఞైవ నేత్రం యస్య జగత్సత్ప్రజ్ఞానేత్రమ్ | అశేషజగతో మూలకారణభూతం యచ్చైతన్యం
తదేవ కతరః స ఆత్మైత్యస్మిన్స్తత్పదార్థవిచారే ముఖ్యాత్మత్వేన నిర్ణేతవ్యమితి తాత్పర్యార్థః |
ఏష బ్రహ్మైత్యనేన పుంలిఖబ్రహ్మశబ్దేన “హిరణ్యగర్భః సమవర్తతాగ్ర” ఇత్యాదిశాస్త్రప్రసిద్ధః
ప్రథమశరీరీ వివక్షితః | తస్య శాస్త్రప్రసిద్ధిం ద్యోతయితుమేతచ్ఛ్రవః | ఇన్తో దేవరాజః |
ప్రజాపతిః పూర్వోక్తేన్ద్రియతదభిమానిదేవతాత్మకోవిరాడైహః | సర్వే దేవా అగ్నివాయ్వాదయః |
పృథివ్యాదీని పంచ మహాభూతాని ప్రసిద్ధాని | ఇమాని పంచ మహాభూతానీత్యేతస్య వాక్యస్య
పృథివీత్యారభ్యేత్యేతానీత్యంతం వివరణమ్ | ఇమాని చాన్యాని
క్షద్రైర్లక్ష్మైర్మౌళికపిపీలికాదిదేహైర్మిశ్రాణి | ఇవశబ్దోఽనర్థకః | బీజాని కారణాని |
మనుష్యాదిపిపీలికాంతాః సర్వే దేహాః స్వయం పంచభూతకార్యాః సంతః
సజాతీయదేహాంతరహేతుత్వేన బీజశబ్దాభిధేయాః | తేషాం బీజానాం
నానాజాతీయత్వమితరాణి చేతరాణి చేత్యనేన ప్రతిజ్ఞాయతే |
పరస్పరవిలక్షణబహుభేదయుక్తానీత్యర్థః | అణ్ణజానీత్యాది ప్రతిజ్ఞాతమేవ నానాత్వం
ప్రపంచ్యతే | పక్షిసర్పాదీన్యూణజాని | జారుజాని జరాయుజాని మనుష్యగవాదీని |
కృమిదంశాదీని సేవదజాని | తరుగుల్మాదీన్యూద్విజ్ఞాని | యథోక్తేషేష జరాయుజానామశ్వా
గావః పురుషా హస్తిని ఇత్యుదాహృత్య ప్రదర్శనమ్ | ఉక్తానామనుక్తానాం చ
సంక్షేపేణోపసంగ్రహార్థం యుక్తించేదం ప్రాప్రీత్యాది వాక్యమ్ |

యదేతజ్జగదుత్పత్తిస్థితిలయకారణత్వం చైతన్యస్య ప్రజ్ఞానేత్రమితిపదేన సంగృహ్యోక్తం
తదేవ వివృణోతి—

ప్రజ్ఞానే ప్రతిష్ఠితం ప్రజ్ఞా నేత్రో లోకః ప్రజ్ఞా ప్రతిష్ఠా, ఇతి |

ప్రజ్ఞానే నిరుపాధికచైతన్యే పూర్వోక్తం సర్వే జగత్ప్రతిష్ఠితం రజ్జ్వాం సర్పాదివదారోపితమ్ |
అనేనోత్పత్తిహేతుత్వముక్తమ్ | లోకః సర్వప్రాణిసమూహః ప్రజ్ఞానేత్రః ప్రజ్ఞా చైతన్యమేవ
నేత్రం వ్యవహారకారణం యస్యాసా ప్రజ్ఞానేత్రః | అనేన స్థితిహేతుత్వముక్తమ్ | ప్రజ్ఞా
చైతన్యం ప్రతిష్ఠా లయస్థానం ప్రతితిష్ఠితి విలీయతేఽత్రేతి వ్యుత్పత్తేః | అనేన
సంహారహేతుత్వముక్తమ్ | ఏతావతా శాఖాంతరప్రసిద్ధం జగజ్జన్మస్థితిలయకారణత్వాఖ్యం
బ్రహ్మణస్తటస్థలక్షణముక్తం భవతి | ఏతత్తు లక్షణం తైత్తిరీయా విస్పష్టమామనన్తి—“యుతో
వా ఇమాని భూతాని జాయన్తే | యేన జాతాని జీవన్తి | యత్ప్రయన్త్యభిసంవిశన్తి |
తద్విజ్ఞానస్య | తద్బ్రహ్మ” ఇతి |

వేమూరీ దుర్గానాగేశ్వర రావుగారు స్మృతి గ్రన్థావలీ

తదేవం విచారద్యయేన తత్త్వంపదార్థౌ శోధితౌ | అథ మహావాక్యేన తత్త్వంపదార్థయోరైక్యం
దర్శయతి—

ప్రజ్ఞానం బ్రహ్మ, ఇతి |

సర్వాణ్యేవైతాని ప్రజ్ఞానస్య నామధేయాని భవంతీతివాక్యేన దేహేన్ద్రియాదిసాక్షిరూపం
యత్రప్రజ్ఞానం త్వంపదార్థరూపం నిర్ణీతం తదేవైష బ్రహ్మాత్మాదివాక్యేన జగత్కారణతయా
నిర్ణీతం పరం బ్రహ్మ నానయోరీషదపి భేదోఽస్తి | అహంప్రత్యయగమ్యత్వాకారేణ యదా
వివక్ష్యతే తదా జీవ ఇత్యుచ్యతే | యదా తు శాస్త్రప్రతిపాద్యత్వాకారో వివక్షితస్తదానీం
బ్రహ్మాత్వభిధీయతే | అతో వ్యవహారభేదమాత్రం న తు తత్త్వతో భేదోఽస్తి | న చైవం సతి
పునరుక్తిప్రసङ्గః | అబ్రహ్మాత్వపరోక్షత్వయోర్యావర్త్యయోర్భేదేన పదద్యయోపయోగాత్ |

ఏతచ్చ వాక్యవృత్తౌ విస్పష్టమభిహితమ్—

"ప్రత్యబోధో య ఆభాతి సోఽద్యయానన్తలక్షణః |

అద్యయానన్తరూపశ్చ ప్రత్యగ్బద్ధైకలక్షణః ||

ఇత్థమన్యోన్యతాదాత్మ్యప్రతిపత్తిర్యదా భవేత్ |

అబ్రహ్మాత్వం త్వమర్థస్య వ్యావర్తేత తదైవ హి ||

తదర్థస్య చ పారోక్ష్యం యద్యేవం కిం తతః శృణు |

పూర్ణానన్తైకరూపేణ ప్రత్యగ్బోధోఽవతిష్ఠతే" ఇతి ||

ఇత్థం చతుర్థాధ్యాయే స జాతో భూతాన్యభివ్యైఖ్యదిత్యాదినాఽపవాదప్రకరణేన
సంగృహీతమాత్మతత్త్వమస్మిన్నధ్యాయే తత్త్వంపదార్థవిచారముఖేన(ణ) ప్రపఞ్చితమ్ | అథ
తత్త్వజ్ఞానఫలం దర్శయతి—

స ఏతేన ప్రజ్ఞేనాఽఽత్మనాఽస్మాల్లోకాదుత్కమ్యాముష్మిన్స్వర్గే

లోకే సర్వాన్కామానాప్తాఽమృతః సమభవత్సమభవత్, ఇతి |

వేమూరీ దుర్గానాగేశ్వర రావుగారు స్మృతి గ్రన్థావలీ

ఇత్యైతరేయోపనిషద్యాత్మషక్తే పంచమః ఖణ్డః॥౫॥

ఉపనిషత్కమేణ తృతీయాధ్యాయే ప్రథమః ఖణ్డః॥౧॥

ఇత్యైతరేయోపనిషది తృతీయోఽధ్యాయః॥౩॥

ఇతి ఋగ్రాహ్మణారణ్యకాణ్డాంతర్గతాద్వితీయారణ్యకే షష్ఠాధ్యాయే ప్రథమః ఖణ్డః॥౧॥

ఇత్యైతరేయబ్రాహ్మణారణ్యకాణ్డే ద్వితీయారణ్యకే షష్ఠోఽధ్యాయః॥౬॥

యః పుమాన్ప్రజ్ఞానం బ్రహ్మత్యేవం జానాతి స పుమానేతేన ప్రజ్ఞేనాఽఽత్మనా
చైతన్యస్వరూపేణ స్వయమావిర్భవతి | తత ఊర్ధ్వం చ విదేహముక్తిం ప్రతిపద్యతే |
తన్ముక్తిప్రతిపాదకమస్మాల్లోకాదితి వాక్యం పూర్వస్మిన్నపంచమాధ్యాయే వ్యాఖ్యాతమ్ | త స్వైవ
వాక్యస్య వ్యాఖ్యాతస్య పునరప్యత్రోక్తిస్తత్త్వవిద్యోపసంహారార్థా |
సమభవదిత్యభ్యాసోఽధ్యాయసమాప్త్యర్థః॥

ఇత్యైతరేయోపనిషద్ధీపికాయాం ద్వితీయారణ్యకే షష్ఠాధ్యాయే
ప్రథమః ఖణ్డః॥౧॥

ఇతి శ్రీమద్విద్యారణ్యమునివిరచితాయామైతరేయోపనిషద్ధీపికాయాం ద్వితీయా-
రణ్యకే షష్ఠోఽధ్యాయః॥౬॥

షష్ఠే తత్త్వవిద్యాం పరిసమాప్య సప్తమే శాన్తికరం మన్తం పఠతి—

వేమూరీ దుర్గానాగేశ్వర రావుగారు స్మృతి గ్రన్థావలీ

ఓం వాజ్ఞే మనసి ప్రతిష్ఠితా మనో మే వాచి ప్రతి-

స్థితమావిరావీర్మ ఏధి వేదస్య మ ఆణీ స్థః శ్రుతం

మే మా ప్రహసీరనేనాఽఽధీతేనా హౌరాత్రాన్సందధామ్యుతం

వదిష్యామి సత్యం వదిష్యామి తన్నామవతు తద్వక్తారమ్-

వత్సవతు మామవతు వక్తారమ్ వతు వక్తారమ్, ఇతి |

ఓం శాన్తిః శాన్తిః శాన్తిః |

ఇత్యైతరేయోపనిషద్యాత్మషటుకే షష్ఠః ఖణ్డః || ౬ ||

ఉపనిషత్కమేణ చతుర్థాధ్యాయే ప్రథమః ఖణ్డః || ౧ ||

ఇత్యైతరేయోపనిషది చతుర్థోఽధ్యాయః || ౪ ||

ఇతి ఋగ్సామాజురణ్యకాణ్డాన్తర్గతద్వితీయారణ్యకే సప్తమాధ్యాయే ప్రథమః ఖణ్డః || ౧ ||

ఇత్యైతరేయబ్రాహ్మణారణ్యకాణ్డే ద్వితీయారణ్యకే సప్తమోఽధ్యాయః || ౭ ||

యథోక్తతత్త్వవిద్యాప్రతిపాదకగ్రన్థపాలే ప్రవృత్తా మదీయా వాక్సర్వదా మనసి ప్రతిష్ఠితా,
మనసా యద్యచ్ఛబ్దజాతం వివక్షితం తదేవ పఠతి | మనశ్చ మదీయం వాచి

ప్రతిష్ఠితమ్, యద్యద్విద్యాప్రతిపాదకత్వేన వక్తవ్యం శబ్దజాతమస్తి తదేవ మనసా వివక్ష్యతే |
ఏవమన్యోన్యానుగృహీతే వాఙ్మనసే విద్యార్థగ్రన్థం సాకల్యేనావధారయితుం శక్నుతః | మనసః
సావధానత్వాభావే సుప్తోన్మత్తప్రలాపాదివద్యత్కించిదసంగతం బ్రూయాత్ | తథా చ వాచః
పాటవాభావే సతి గర్భదరూపయా వాచా వివక్షితం సర్వం యథావన్నోచ్చార్యతే |
అతస్తయోరన్యోన్యానుకూల్యమస్త్విత్యేవం ప్రార్థ్యతే | ఆవిశభ్యేన స్వప్రకాశం
బ్రహ్మచైతన్యముచ్యతే | ప్రజ్ఞానశభ్యేన వ్యవహృతత్వాత్తస్యాఽవిర్భూతరూపత్వమ్ | తథావిధ
హే ఆత్మనేన మదర్థమావిరోధి | అవిద్యావరణాపనయేన ప్రకటి భవ | హే వాఙ్మనసే మే

వేమూరీ దుర్గానాగేశ్వర రావుగారు స్మృతి గ్రన్థావలీ

మదర్థం వేదస్య యథోక్తతత్త్వవిద్యాప్రతిపాదకస్య గ్రన్థస్యాఽఽణీ స్థ ఆనయనసమర్థే
భవతమ్ | మే శ్రుతం మయా శ్రోత్రేణావగతం గ్రన్థతదర్థజాతం మా ప్రహసీర్మా పరిత్యజతు
విస్మృతం మా భూదిత్యర్థః | అనేనాఽధీతేన గ్రన్థేన విస్మరణరహితేనా హోరాత్రాన్సందధామి
సంయోజయామి | అహని రాత్రౌ చాఽలస్యం పరిత్యజ్య నిరన్తరం పఠామీత్యర్థః |
అస్మిన్నరితే గ్రన్థ ఋతం పరమార్థభూతం వస్తు వదిష్యామి, విపరీతార్థవదనం కదాచిదపి మా
భూదిత్యర్థః | ఋతం మానసం సత్యం వాచికం మనసా వస్తుతత్త్వం విచార్య వాచా
వదిష్యామీత్యర్థః | తన్మయా వక్ష్యమాణం బ్రహ్మతత్త్వం మాం శిష్యమవతు సమ్మగ్భౌధేన
పాలయతు | తథా తద్బ్రహ్మతత్త్వం వక్తారమాచార్యమవతు బోధకత్వసార్థ్యప్రదానేన
పాలయతు | పునరప్యవతు మామిత్యక్షిః ఫలవిషయా | పూర్వం సాధనకాలే శిష్యాచార్యయోః
పాలనం ప్రార్థితమ్ | ఇదానీం ఫలకాలేఽపి ప్రార్థ్యతే | తత్ర శిష్యస్యావిద్యాకార్యనివృత్తిః
ఫలమ్ | ఆచార్యస్య తు తాదృశశిష్యదర్శనేన విద్యాసంప్రదాయప్రవృత్తిప్రయుక్తః పరితోషః
ఫలమ్ | అనేన మన్తపారేన విద్యోత్పత్తేః పురా విద్యాప్రతిబన్ధకా విఘ్నాః పరిహీయన్తే |
విద్యోత్పత్తేరూర్థ్వమసంభావనావిపరీతభావనోత్పాదకా విఘ్నాః పరిహీయన్తే | అవతు
వక్తారమిత్యభ్యాసోఽధ్యాయసమాప్త్యర్థే ద్వితీయారణ్యకసమాప్త్యర్థశ్చ ||

వేదార్థస్య ప్రకాశేన తమో హార్థం నివారయన్ |

పుమర్థాంశ్చతురో దేయాద్విద్యాతీర్థమహేశ్వరః || ౧ ||

ఇతి శ్రీమత్పురమహంసపరివ్రాజకాచార్యవిద్యారణ్యమునివిరచితాయామైతరేయో

పనిషద్ధీపికాయాం ద్వితీయారణ్యకే సప్తమోఽధ్యాయః || ౭ ||

ఇతి ద్వితీయారణ్యకం సమాప్తమ్ || ౨ ||

సమాప్తా చేయుమైతరేయోపనిషద్ధీపికా